

శ్రీరామచంద్రపర బ్రహ్మణే నమః.

శ్రీమద్రామా యజ్ఞము

వచనము
యుద్ధకాండము.

మొదటిభాగము.

దేవరాజసుధీప్రణీతము.



మద్రాసు:

అనందముద్రాయంత్రాలయమునందు

ముద్రితము.

ఆర్. వేంకటేశ్వర్ అండ్ కంపెనీవారిచే బ్రకటితము.

1912.

All Rights Reserved.

All Rights Reserved.

Copyright 1912—by **R. Venkateshwar & Co., Madras.**

This book is fully protected by an Indian and Foreign Copyright. No one will be permitted to reproduce this book in whole or in part or translate it into any other language and offer it for sale. A substantial copy of the words, ideas or illustrations contained herein constitutes an infringement of a copyright, and notice is hereby given that suit will be filed in every case of infringement.



కాపీరైట్ 1912 న సం. ఆర్. వేంకటేశ్వర్ అడ్వ్ కంపెనివారు కాపీరైట్ దార్లు. ఈ పుస్తకము ఇండియా కాపీరైట్ టుచేతను పరదేశీయపు కాపీరైట్ టుచేతను సురక్షితమైనది. ఎవరుగాని యీ పుస్తకమును సంపూర్ణముగాగాని లేక యిందొక భాగమునుగాని తాము వేరుగా ప్రకటించుటకును, మఱియొక భాషయందు లేదా మఱియొక క్రయమునకు నిచ్చుటకును, హక్కు ఇయ్యబడదు. ఇందుఁ గల పదములనుగాని భావములనుగాని పటములనుగాని ఏమాత్రమైనను కాపీచేసినయెడల అది కాపీరైట్ టును ఉల్లంఘించుటయే యగును. కనుక కాపీరైట్ టును ఏవిధమున నుల్లంఘించినవారును దావాకు లోనగుదురని నీచే తెలియనగును.

శ్రీరామచంద్ర పరబ్రహ్మణే నమః.

ఉపాదాతము

సూదర కాండమున పురుషకారభూతయగులక్ష్మీదేవికృత్యము చెప్పబడినది. ఇగ దుపాయభూతుఁ డగునీశ్వరునికృత్యము చెప్పబడుచున్నది. హనుమంతుఁడు సముద్రమును దాటిపోయి సీతంజూచి మరలినచ్చినపిదప రాముఁడు వానరసైన్యముతో లంకపయినెత్తి రావణాదులవధించి సీతాదేవిని మరలబడసి యయోధ్యకుంబోయి పట్టాభిషిక్తుఁ డగువృత్తాంతమీ కాండమునఁ జెప్పబడుచున్నది. అం దీభాగమున రామాయణమునకెల్ల సారభూత మగువిభీషణశరణాగతియు రాముని యభయప్రదానమును మిక్కిలియు జ్ఞానబోధకముగను ఐహికాముష్మిక సాధకముగను వర్ణితములై యున్నవి. ఇందు ముక్తిసాధనమాలందెల్ల శ్రేష్ఠుఁడు ప్రపత్తిస్వరూపమును దానియంగముల స్వరూపములును దాని కుపచారకములగు గాథలును మనోజ్ఞముగాఁ బ్రతిపాదింపఁ బడియున్నవి. రాముని దీనరక్షాత్వరయు శ్రీరామచంద్రుని వాత్సల్యమును కాగుణ్యవైభవమును ససంపృశములు, అద్భుతములునై యున్నవి.

అభయప్రదానసారమునంగల శ్లోకములకుఁ బెక్కింజిక తినిశ్లోకపువ్యాఖ్యలను సూభ శైలిని నియ్యంబడియున్నది. ఆవ్యాఖ్యలందుఁ బ్రతిపాదితములై యున్న యపూర్వవిషయములును, నర్థవిశేషములును, రహస్యవైభవములును, నఖిలముముఠువులకు నమృతిరసాయనములై యతిచనుత్కా కాగుణ్య చవులుగొలుపుచుండును.

ఈకాండమున కది మొదటిభాగము. తక్కిన భాగములును దోడుతోడన నెలువడఁగిలవు. ఈమాయుద్యమమునకుఁ జందావారులును బోవకులునై తోడుపడిన మాననీయులందఱును దక్కినభాగములును జదివి యానందము నొందుదురు గాతి.

ట. దీ.

శ్రీరామచంద్ర) పరబ్రహ్మణే నమః.



	పుట.
సుగ్రీవుడు రామునిదుఃఖమును జూచి దుఃఖినివారకము లగువచనములం జెప్పట	1254
రాముడు హనుమంతుని లంకాపురము దుగ్ధామలస్వరూప మడుగుట; హనుమంతుడు వానిని విశదీకరించుట	1256
రామునియశుజ్ఞు చే సుగ్రీవుడు వండువెడలుట; సైన్యభౌగములం దయ్యోయోగల రక్షకులుగా నియమించుట ; వండువెడలుట ; రాముడు హనుమంతుని లక్షణం డంగదుని నెక్కి బయలుదేలుట ; మార్గమున శుభనిమిత్తములు సైన్యములు సముద్రతీరమును జేరుట ; నీలుడు సైన్యములను సముద్రతీరమున విడియించుట	1259
శ్రీరాముడు సముద్రమునుజూచి నీతం దలంచి దుఃఖింపఁగా లక్షణం దతని నాశ్వాసించుట. రావణుడు, లంకయందు హనుమంతుడు చేసిపోయిన కార్యములకుఁ జింతితుడై మీఁద శత్రువు లెత్తివచ్చుటకు మున్ను చేయనిలక యాయితపాటులను మంత్రులతో నాలోచించుట	1267
రావణునిమంత్రులు శత్రుబలము నెఱుంగక రావణునిపరాక్రమాను బుగ్గడించి యుబ్బుఁ గలిగించుట	1270
ప్రహస్త దుర్ముఖ వ్రజవంష్టి) నికుంభులు తమతమపరాక్రమంబులు పొగడుచుఁ దా మొక్కొక్కరే రాముని జయించి రాఁగలమని రావణునకుఁ జెప్పట	1271
నికుంభుడుచెప్పినట్లు తక్కినప్రధానులెల్ల లేచి యుద్ధమున కున్ముక్తులుకాఁగా విభీషణుడు వలదని వారించుట	1273
విభీషణుడు రావణునిగృహంబునకుఁబోయి నీతిం దెచ్చినదిమొరలుగా లంకలోఁ గలుగు నానాదుర్నిమిత్తంబులను జెప్పి నీతను రామునకొసంగుమని బోధించుట; రావణుడు దాని నంగీకరింపకుండుట	1275
రావణుడు వ్యాకులహృదయుడై మరల నాలోచించుకొను నుంత్రులంగూడి మంత్రసభం బ్రవేశించుట	1277
రావణుడు నీతను రామునకొసంగకనే యతనిని జయించుట కుపాయంబు నాలోచించుట; కుంభకర్ణుడు నిజపరాక్రమముచే పనులన్ని సరి పెట్టునట్లు చెప్పట	1279
మహాపార్శ్వుడు నీతను బలవంతముగా ననుభవింపుమని రావణునకుం జెప్పట; రావణుడు బ్రహ్మశాపమున పగస్త్రీని దవకు బలాత్కిరింపరాదని చెప్పట	1282
	1288

	పుట.
విభీషణుడు శ్రీరాముఁ డెట్టివారికిని గెలువ నలవిగానివాఁ డనియు నీత నతని కొనఁగటయే సర్వరాక్షసులకు క్షేమకరమనియుఁ జెప్పట 1290	
ఇంద్రజిత్తు విభీషణునిమతమును ఖండింపఁగా విభీషణుఁ డింద్రజిత్తుదుర్బుధి నుపన్యసించి దూషించుట 1293	
రావణుడు విభీషణు నవమానింపఁగా నతఁడు నలుగురుమంత్రులతో వీడ్కొని యాకాశ మున కెగసి రావణునకు లంకను నమ్మును రక్షించుకొమ్మని మఱొకమాటు హిత ముపదేశించుట 1295	
విభీషణుడు మంత్రసహితుఁడై రామలక్ష్మణు లున్నయెడకుఁ బోఁగా వానరులు ప్రహరింపఁ దలఁచుట; సుగ్రీవుఁడు విభీషణునిరాక రామునకుఁ బెలిపి వాఁడు వధ్యుఁ డనుట; రాముడు విభీషణునిగుఱించి సకలవానరులమతములుడిగి తుదకు హనుమంతునిమతము బొప్పన విభీషణుఁ గలుకొనఁచులఁచి యతనిఁ గోడ్డేర నియోగించుట ... 1298	
శ్రీరాముడు శరణాగతరక్షణమే తనమహోత్తమనిచెప్పి సుగ్రీవునకుఁ గపోతాఘ్నానకండు గాఢలం జెప్పి విభీషణునిఁ గోడ్డేర నియోగించుట 1328	
రామ విభీషణ సమాగమము; శ్రీరాముడు వానరమధ్యమున విభీషణుని లంకకుఁ బట్టుము గట్టు ట; సముద్రమును దాటఁ జింతించుట 1367	
రాముడు సేనలతో సముద్రతీరమునకు వెచ్చుటను శార్దూలునివలన రావణుఁడువిని సుగ్రీవుని రామునుండి వేలుపఱచుటకై శుకునిఁ బంపఁగా వానిని వానరులుగొట్టుట; రాముడు వలదని వారించుట 1374	
రాముడు చర్భశయనమున మూఁడురాత్రులుండి యారాధించినను సముద్రుండు ప్రసన్నుఁడు గా కుండఁగా కోపించి బాణప్రయోగమునకుఁ బూనుట; లక్ష్మణుఁడు వలదని వారించుట. 1377	
రాముడు సముద్రునిపై బ్రహ్మాస్త్రమును వేయఁబొడుగుట; సముద్రుండు రామునకుఁ బ్రత్యక్షమై సేతువుగట్ట నలుని నియోగించి బ్రహ్మాస్త్రమును తననడుమనున్న ద్రుమకుల్యముపై నే యించుట; నలుఁడు సేతువు నిర్మింపఁగా రాముడు సమస్తపరివారముతో సముద్ర మును దాటి సువేలాప్రాంతమున నైవ్యముతో విడియుట; దేవతలు రాముని స్తోత్ర ము నేయుట 1384	
శ్రీరాముడు యుద్ధసూచకములయిన మహోత్పాతములనుగాంచి వానిని లక్ష్మణునకుం జూపుట. 1391	
రాముడు సేనను గరుడవ్యూహముగాఁ బంపట; రావణునిచారుఁడైన శుకుఁడు వానరులచే పట్టువడి రామునిచే విడుదలనొంది రావణునిొద్దకుఁబోయి మనకు గెలుచుట యసా ధ్యము నీతను రామునికిమ్మని విన్నవించుట 1393	
రావణుడు శుక సారణు లనుచారులం బంపుట; విభీషణుఁడు వారలను బట్టుకొని రాముని కప్పగింపఁగా నతఁడు కరుణతో వానరనైవ్యముఁ జూపించి వారిని విడిచిపుచ్చుట; వారు పోయినచ్చినవృత్తాంతమెల్ల రావణునకుం జెప్పట 1396	
వానరసేనను జూచుటకై మిక్కిలి యున్నతమైనప్రాసాదము నెక్కినరావణునకు సారణుఁడు నానావానరయూధపతులను వారిబలపరాక్రమాదులను వేలువేటచూపి చెప్పట. 1399	
సారణుఁడు రావణునకు నుత్కృష్టులయిన ప్రభావవానరయూధపతులం జూపుట ... 1402	

పుట.

సారణుడు రావణునకుఁ జెప్పినదానిని సంపూర్ణముగాఁ జెప్పనందున శుకుండు తాను దక్కిన వారి నెల్లఁ జూపి చెప్పట	1405
రావణుడు శుకసారణులను ధక్కిరించి శార్దూలాదిచారులను బంపఁగా వారు వానరసేనం బ్రవేశించి విభీషణునిచేఁ బట్టువడి రామునిచే విడిపడి మరల లంకకువచ్చుట	1409
శార్దూలాదులు రావణునితో రాముడు వానరవీరసహితుడై సువేలాద్రిపాంత విడిసి యున్నాడని చెప్పట	1411
రావణుడు మాయావి యగువిద్యుజ్జిహ్వనిచే ఖండితమయిన రామశిరస్సును, మోపెట్టఁబడిన ధనుస్సును, నీత మున్న హనుమంతునిచేఁ బంపినచూడామణిని మాయచే నిర్మింపఁజేసి నీతకుఁ జూపుట	1414
నీత మాయారామశిరస్సునుజూచి పలవించుట	1418
విభీషణునిభార్య యగుసరమ నీతాదేవి నూఱడించుట	1423
సరమ రావణునియభిప్రాయమును దెలిసికొని నీతకు వచ్చి చెప్పట...	1426
మాల్యవంతుడు రామునకు నీతనొసంగుటయే కర్తవ్యమని రావణునకు బోధించుట	1428
రావణుడు లంకానగరసంరక్షణమునకై యేర్పాటులుగావించుట	1431
రాముడు వానరసైన్యమునకు గుప్తివిధానము గావించుట	1433
శ్రీరాముడు లంకను జూచుటకై సువేలాద్రి నాకోపించుట	1436
రాముడు లంకానగరమును జూచుట	1438
సుగ్రీవకావణులన్వంద్యయుద్ధము	1440



ప ట ము ల ప ట్టి క .

	పుట.
ఇంద్రజిత్తు విభీషణునిహితములను తిరస్కరించుట; విభీషణుడు ఇంద్రజిత్తు ను దూషించుట ; రావణునకు హితమును బోధించుట ...	1293
విభీషణుడు తనమంత్రులతో రాముని శరణుజొచ్చుటకై ఆకాశముననుండి వానరులను ప్రార్థించుట; రాముడు విభీషణుని దోడ్తర నియోగించుట. ...	1329
వానరులు శుకుని గొట్టుట; రాముడు వారిని వలదని వార్ధించుట ...	1375
రాముడు మూడురాత్రులు దర్భశయనముననుండి సముద్రమును శరణు జొచ్చుట ...	1378
సముద్రుడు కనుపట్టకపోయినందున రాముడు బ్రహ్మాస్త్రమును బ్రయో గింప సన్నద్ధుడగుట ...	1385
నలుడు వానరసహాయుడై సముద్రముపై సేతువును గట్టుట ...	1389
రామలక్ష్మణులు సేతువుమీదుగా సముద్రమును దాటుట; వానరులు వెంటబడించుట ...	1390
శుకసారణులు రామసైనికులచే బొందిన పరాభవమును రావణునకు విన్న వించి సీతను రామున కిమ్మని ప్రార్థించుట ...	1398
వానర సైన్యమును జూచుటకై రావణుడున్నత ప్రాసాదము నెక్కుట; పార ణుడు రావణునకు రామాదులను వేటువేలు చూపి చెప్పుట ...	1400
రావణుడు రామునిమాయాశిరస్సును సీతకు జూపుట ; సీత వ్యసనపడుట. ...	1415

యుద్ధకాండము.

శ్రీ రఘునందన వరబ్రహ్మణేనమః.

శ్రుతామాయామయము

యుద్ధకాండము.



రాముడు, హనుమంతుడు కలిగినది కలిగినట్లుగా జెప్పిన నృత్యంతము నంతయు విని మిక్కిలియు బ్రీతుడై యట్టిప్రియ వారి విన్నపిదప జెప్పందగిన పలుకుల హనుమంతుంగూర్చి సుగ్రీవాదులతో 'హనుమంతుడు చేసిన కార్యము * గొప్పది; మిక్కిలియు గొప్పది. ఇట్టిది భూమియందెవ్వరికిని జేయ నలవికాదు; చేయుటకేకాక మనస్సునఁ దలంచుటకుఁగూడ వేతెవ్వరికిని భూతలమున శక్యముగాదు (గరుత్మంతుడును వాయుదేవుడును నొక్కటిగాఁగలసి మహాసముద్రమును దాటుదురు.

అవతారిక. సుందర కాండమున భగవద్వ్రాప్తికి పురుషకారభూతయగు లక్ష్మీచేసిన కార్యము చెప్పబడినది. ఇది సుపాయకృత్యము చెప్పటకై యుద్ధకాండ మారంభింపబడుచున్నది. ఇందు, కార్యము సాధించివచ్చిన భృత్యునియెడల స్వామి యిట్లునడచుకొనవలయునని యుపదేశించుటకై సుగ్రీవాదులకు నత్సహాయుఁడెంచుచు నీతావృత్తాంతమును చెప్పిన హనుమంతుని రాముడు ప్రథమసర్గమున సత్కరించుచున్నాడు. ఇందు 'శ్రుత్వా హనుమతో వాక్యమ్' అను ప్రథమశ్లోకమున 'హనుమతి' అనుశబ్దమునంగల 'మ' కారముచే గాయత్రి పదునైదవయక్షరము గ్రహింపబడినది. కాన పదునాలుగువేలగ్రంథము ముగిసి పదునైదవగ్రంథసహస్రము ఆరంభింపబడుచున్నదని తెలియునది.

* శ్రుతామయము దాటుటచే గొప్పది; లంకను బ్రవేశించుటచే మిక్కిలియుగొప్పది. లంకను ధర్మించుటచే దుర్లభమయినది; లంకనుండి మరలి వెడలివచ్చుటచే మనస్సునఁ దలంచుటకుఁగూడ శక్యముగానిది గునుట; అనఁగా మొదట శ్రుతామయము దాటుట శక్యముకానిది. దాడినను లంకనుబ్రవేశించుట యశక్యము. ప్రవేశించినను దానిని ధర్మించుట యశక్యము. ధర్మించినను దానిని వెడలివచ్చుట యశక్యమనిభావము. మరియు 'ప్రత్యక్షే గురవః స్తుత్యాః పరోక్షే మిత్రబాధవాః | కిర్తనే దాసభృత్యాశ్చ నకదాచన పుత్రికాః॥' 'గురువులను బ్రత్యక్షమున స్తుతింపవలయును. మిత్రువులను బంధువులను పరోక్షమునఁ బొగడవలయును. దాసులను భృత్యులను, కార్యమతీర్చినపిదపఁ గొనియాడవలయును. పుత్రుల నెప్పుడుగాని స్తుతింపఁగూడదు' అన్నట్లు రాముడు దాసుండగు హనుమంతుని, కార్యసాధనానంతరము కొనియాడుచున్నాడని తెలియునది.

యట్టి మహాసముద్రమును దాటి దానిదక్షిణపుగట్టు నెట్లు పొందగలరు? * సీతకు, సముద్రమును దాటినప్పున ట్లివృత్తాంతము చెప్పబడియున్నది. అయినను వా నరులు సముద్రమునుదాటి యవ్వలిదరిచేరుటకు నికమీదటఁ జేయవలసిన యు పాయ మేమిగలదు? ఏమియునులేదే' యనెను. పగవారిని రూపుమాపు మహాబా హుఁడు రాముఁడు, హనుమంతుం జూచి యిట్లుచెప్పి యంత శోకంబునఁ దత్తఱపడు చు చింతించుచుండెను. ఇది మొదటిసర్గము.

—◆— { సుగ్రీవుఁడు రామునిదుఃఖమును జూచి దుఃఖినివా }
రకము లగువచనములం జెప్పట.

అంత నశరభమహారాజపుత్రుఁడు గాన శోక ప్రేమమునకుం దగసిరాముఁడు సంతోషయుక్తుఁడై యున్న సమయముననే శోకమునఁ బొక్కుచుండుటంజూచి సక లమిత్రగుణసంపన్నుం డగుసుగ్రీవుఁడు, అతనిదుఃఖమును బోగొట్టుమాలల 'వీ రోత్తమా ! ప్రాకృతునియట్లు నీవును బరితపించుచున్నావేమి? ఇట్లుండనలదు కృ తిఘ్నుఁడు సౌహృదమును వడలునట్లు నీవు దుఃఖమును దిగవిడువుము. సీతవృత్తాంత మును శత్రువుండుస్థలమును దెలిసియైనపిదప, రాఘవా ! నీకు దుఃఖము గలుగు టకుఁ గారణమేమో నాకుఁ దోచెనేడు. నీవు రాఁలవృత్తాంతమును గనుంగొను నట్టి సూక్ష్మబుద్ధిగలవాడవు, నీతిశాస్త్రముఁ దెలిసినవాడవు, ఊహాహాములందు నాటివేఱినవాడవు, ఇది యిట్లగునని నిర్ణయించు జ్ఞానమును గలవాడవు. (ఇట్లు సీగుణములనుబట్టిచూచినను శోకము గలుగరాదు.) యోగి యగువాఁడు మోక్షపు రుష్కామునకు దూషక మగుబుద్ధిని విడుచునట్లు నీవు నీయుత్సాహమును చూల్చుటచే

హనుమంతునికిచ్చితిని వేణుద్గ్రధనసమయమున సీతను రక్షించెను. 'అపగాహ్నీర్ణవం స్థి శ్చేన్యే' 'సముద్ర ములోఁజొచ్చి నిదురించెను' అని సేన ప్రాణములు విడువవచ్చుచోలో నన్ను సీతాసందేశమునుజెప్పి రక్షించెను. ఇట్లు మాయువురకును వేహము లొనరినవానికి నాయొక్క వేహమిచ్చుట యుచితమా యే మియభివము.

* ఇందులకు 'యశ్య శ్చేషతువృత్తాన్తో వై దేహ్యాదితోమమ| సముద్రపారగమ సే వారణాంకిమివో త్తరమ్' అనిమూలము. దీనికి నాసీతయొక్క యీవృత్తాంతము నాకుఁ జెప్పబడినదే! అయినను సముద్ర మును దాటుట కుపాయమెట్లు? అని యర్థాంతరము.

† ఇట్లు శోకసంభ్రాంతుఁడగు రాముంజూచి సమదుఃఖితుఁడుగాన సుగ్రీవుఁ డాశోకమునకుఁ దాళక 'అప ద్యున్తార్గమ సే కార్యకాలాత్యయేషచిఅపృష్టోఽపి హితా స్వేషీ బ్రూయా త్కల్యాణభాషితమ్' 'అపదయందును తప్పుమార్గమునఁ బ్రవర్తించినపుడును, కార్యమునకుఁ గాలము మించిపోవు నపుడును, హితముగోరువాఁడు తన్నడుగకున్నను మంచిమాటలు చెప్పవలయు' ననియుండుటచే దుఃఖివారకమగు వచనమున 'శుచితా త్యాగితా శౌర్యం సమానసుఖదుఃఖితా | అనురాగశ్చ దాక్షిణ్యం సత్యతాచ సుహృద్గుణాః' అన్నట్టి మిత్రలక్షణములన్నియూ గలవాఁడుగాన రామునికి సమాధానము చెప్పుచున్నాడని తెలియునది.

పాపాత్మకమయిన యీబుద్ధిని దిగవిడువుము (సముద్రము దుస్తరమేయనియు సంతాప మక్కఱలేదు.) మేము మహానక్రములు నెఱసియున్న సముద్రమును దాటి లంకాపురికోటలపయి నెక్కి నీపగవానిని రావణునిం జంపెదము. కాన సముద్ర మెట్లు దాటుదుము? లంక నెట్లెక్కుదుము? శత్రువు నెట్లు చంపుదుము? అని సంతాపమువలదు. * శోకమున మనస్సు వ్యాకులమై, దానిచేత నుత్సాహముదూలి, దైన్యమునొందినవానికి సమస్తప్రయోజనములును నశించును. అందువలన నతనికి శోకమేకాక యాపదయు సంభవించును; (ఇట్లు శోకమునకుఁ గారణమే కలుగదు కారణమున్నను దానిని విడువవలయును.) సహాయములేదనియు శోకము వలదు. శూరులును సమర్థులును నగునీమావానరయాథనాథులందఱును, నీకుఁ బ్రియంబునకై, యగ్గి నుఱుకుటకయినను నుత్సహించియున్నారు. ఇంక తక్కినదానికిఁ జెప్పనేల. వారల కట్టియుత్సాహమున్నదని యెట్లు దెలిసికొంటివందువా? వీరల యుబ్బునుజూడఁగా నట్టియుత్సాహము గలవారని నాకుఁ దెలియుచున్నది. నా కీవిషయమై దృఢమైన తర్కముగలదు. నేను పరాక్రమించి, సీత నపహరించిన చాపకృత్యమున కొడిగట్టిన నీపగవానిని రావణునిఁ జంపి సీతం దెచ్చునట్లు, నీవుత్సాహంబు సేయవలయు. ఆయుత్సాహము మఱేమికాదు. రామా! సముద్రమునందు సేతువు గట్టునట్లును, మనము రాక్షసేశ్వరుఁ డగు రావణుని లంకాపట్టణమును జూచునట్లును నీవుత్సాహము సేయవలయును. త్రికూటపర్వతశిఖరమునఁ బ్రతిష్ఠితమై యున్న యాలంకాపట్టణమును జూచినం జాలును. ఆ చూచినంతమాత్రనే, రావణుండు యుద్ధమున హతుఁడై నట్టే నిశ్చయింపుము. భయంకిరమై వరుణాలయమగు సముద్రమున సేతువునుగట్టక, దేవేంద్రసహితులగు దేవాసురులయినను, లంకాపురిని దేహచూడఁ జాలరు. లంక దాపటినఱకు, సముద్రమున సేతువు గట్టనతక్షణముననే, యీవానర సైన్యమంతయు సముద్రమునుదాటి జయమునుబొందినదని యెంచుకొనుము. ఈ వానరులు, యుద్ధమునందు శూరులును గాచురూపులు నగుదురు (లంకాపట్టణమును రాక్షసులతోఁగూడఁ బెకలించి తెచ్చుటకును శక్తులయియున్నారు.) రాజా! అందువలన శోకముపాలై సమస్తకార్యములను నశింపఁజేయునట్టి యీ బుద్ధిని, ఈ దుఃఖమును, నదలుము. లోకమునందంతటఁ బురుషుండు దుఃఖమునొందునేని, అతని శౌర్యము నశించును. మహాప్రాజ్ఞా! శౌర్యమే ముఖ్యముగా నవలంబించియుండు పురుషుఁ డిట్టికాలమున, దేనిని నొడఁగూర్చుకొనవలయునో యట్టిధైర్యమును పరాక్రమమును అవలంబించియుండునా. నినుబోటిశూరులును మహాత్ములు నగు పురుషులు, అగపడకుండు దానివిషయమైకాని, నశించినదానివిషయమైకాని, ఏవిషయమందును ఎంతమాత్రమును దుఃఖమునొందఁగూడదు. అట్లు దుఃఖమునొంది రేని

* శోకమువలన అనుత్సాహము, అనుత్సాహమువలన దైన్యము, దైన్యమువలన అర్థనాశము, అర్థనాశమువలన అపద, ప్రాపించునుగాన యిన్నిటికి మూలమయిన శోకమును వదలుమనిభావము.

సమస్తకార్యములును జేడును. నీవు సమస్తబుద్ధిమంతులలోను నుత్తముఁడవు. సమస్తశాస్త్రములను దెలిసినవాఁడవు. మఱియు నాయట్టిసహాయులంగూడి, యిప్పుడు శత్రువునువధింపుము. రామా! యుద్ధంబున నీవు విలుదాల్చియుండఁగా, నీయెదుట నిలువఁజాలినవాఁడు, ముల్లోకములందెవ్వఁడును నాకగపడలేదు. వానరులుపయిమో పియున్న యీ కార్యము, ఎంతమాత్రము చెడలేదు. ఇక ననంతమగుసముద్రము దాటి శీఘ్రముననే నీతాదేవింజూడఁగలవు. రాజా! అట్లుగావున నింతవఱకు దుఃఖంబూనినది చాలు. ఇక కోర్కెను గయికొనుము. క్షత్రియులు నిరుద్యోగులయినచో మౌవభాగ్యులగుదురు. మిక్కిలియుఁ గోపముగలవానికి నందఱును భయపడుదురు. మమ్ముగూడి యింకనీవు భయంకరుఁడును నదీనాథుండునగు సముద్రుని దాటునట్టి యుచాయమును నిచటనే సూక్ష్మబుద్ధితో విచారింపుము. నాసైన్యమంతయు సముద్రము దాటెనేని సిద్ధముగా జయమునొందినట్టెయని నిశ్చయింపుము. కాన సేతువుగట్టునుచాయమే ముందు చింతింపవలయును. యుద్ధమున శూరులును గామరూపులునగు నీవానరులు తాలను వృక్షములను జడిగా గురియించి యాశత్రువులనందఱను ధ్వంసము చేయుదురు చుమా. రామా! నీవు యుద్ధోత్సుకుఁడవుగదే. సేతువుగట్టియే కాకున్నను మఱెట్లోయొకవిధముననయినను, సముద్రమును గాఢుదము. దాటవలసినదే యిది. అంతట వాఁడు (రావణుఁడు) యుద్ధమున హతుఁడయ్యెననియే తలఁచెనను. వెక్కుకూటలు చెప్పి ప్రయోజనమేమి? అన్నివిధములను నీకుఁ దప్పక జయము సిద్ధించును. అట్లని నాకు శుభనిమిత్తములు తోచుచున్నవి. నామనస్సును మిక్కిలియు హర్షించుచున్నది' అనిచెప్పెను. ఇది రెండవసర్గము.

(* రాముఁడు హనుమంతుని లంకాపురము దుర్గాదుల స్వరూపమును గుట. హనుమంతుఁడు వానిని విశేషింపించుట.

కాకుత్స్థకులతీలకుండు రాముండు సారమును గనుఁగొనువాఁడు, గాన సుగ్రీవుఁడు యుక్తియుక్తముగాఁ జెప్పినమాటనువిని యొప్పుకొని, యంత హనుమంతుం జూచి 'తపము పెంపునఁగాని, సేతువునుబంధించికాని సముద్రము నింకించికాని, ఏవిధముచేతనయినఁగాని యీసముద్రమును దాటుటకు నేను మిక్కిలి సమర్థుఁడనై యున్నాను. ఇక నీవిషయమై చింతలేదు. హనుమంతా! ప్రవేశింపరానియీ లంకాపురికి దుర్గప్రాకారము లెన్నియున్నవి? వానిని నాకుంజెప్పుము. మఱియు సైన్యము పరిమాణమును, ద్వారములందు చీలలు మొదలగువానిచే నెవ్వరికిఁ జొరరాకుండునట్లు చేసియున్న రక్షణక్రియయును, లంకాపురగుప్తికైన ప్రాకారపరిభాదుల

* ఇట్లు రాముఁడు మానుషభావము ననుసరించి సముద్రము దుస్తరిమేయని కోకమునొందినను శుక్వాదుండగు శుగ్రీవుని యుపదేశముచే ధైర్యమూడి నీతిశాస్త్రముచొప్పున సంచారింపఁబోవు పగజాని దుర్గస్వభావము తెలియ నకునుచున్నాఁడని తెలియనది.

నిర్మాణమును, రాక్షసులగృహములును, ముందు నీవుచెప్పఁగా నన్నివింటినిగాని మరల
వానినెల్లఁ గన్నారఁజూచినట్లు, విశదముగాఁ దెలిసికొనఁగోరుచున్నాను. నీవు లంక
లోనంతయు, అనాయాసంబున, ఉన్నది యున్నట్టుగానే చూచియున్నావు. దానినం
తయు నాకు నున్నది యున్నట్టుగానే వివరింపుము. నీవుచూచుటకును చెప్పటకును
అన్నిటికిని సమర్థుడనగుదువేకదా!' అని యడిగెను. రాముఁ డడిగినదివిసి వాయుపు
త్రుఁ డాహనుమంతుఁడు, వాక్యవిదులందు మేటిగావున మరల రాముఁజూచి 'లంకా
పురము, దుర్గకర్తములగు ప్రాకారము లగడ్డలు మొదలయినవాని నిర్మించుటచేత రక్షిం
పఁబడుచున్నవిధమును, సైన్యములు దానిం గాచునిధమును, రాక్షసులకు తమస్వామి
యందుఁగల భక్తిప్రకారమును, లంకకు రావణుని తేజముచే సంపాదితమైన యత్యంతస
మృద్ధియు, సముద్రముభయంకరత్వమును, లంకయందు చతురంగబలసమూహము
లయ్యెయ్యెడల విధించి యుంపఁబడుటయు, రథగజతురగాది వాహనములసంఖ్యయు
నన్నియుఁ జెప్పెనను వినుఁడు' అని చెప్పి యంత నాకపితిలకుఁడు వానినంతయుఁగలరూ
పునఁ జెప్పవాఁడై 'లంకలోని జనులందఱును వెంపుసొంపున మిక్కిలియు సంతృప్తులై
యుందురు. అందు మత్తలినయేనుంగులునిండియుండును. అది మిక్కిలియు విశాలమ
యినది. అందు రథములును గుఱ్ఱములును మిక్కిలియు నెఱసియుండును. రాక్షసస
మూహములు గ్రీక్కిఱిసియున్నవి. కాన పరులకు నాపురమును బ్రవేశింప నలవిగాదు.
అందు విశాలములగు ద్వారములు నాలుగుగలవు వానితలుపులు ఇనుపచీలలు మొ
దలగువానిచే దృఢముగా రచితములై యుండును వానికి మిక్కిలియుం బెద్దవి
యైన గడియమ్రాకులుండును. మఱియు నవి మిక్కిలియు నున్నతములైనవి. ఆ
ద్వారములందు, బాణములను శిలలను రువ్వనట్టి యంత్రములు మిక్కిలియు దృఢ
ములును విపులములునై యుండును. పగవారి సైన్యములు నచ్చినపుడు అవి శిలల
ను బాణములను నిగిడించి వారిని జొరనీక యాఱివై చును. ఆ ద్వారములందు వీరు
లగు రాక్షసులనేకులు, ఒక్కచూఱు నూర్గులం జంపుననై బెడిదములుగానుండు
వాఁడిమొనల యిచుపగునియలను నూఱులకలఁది నుంచుచున్నార. ఆలంకిచుట్టు
ను బొగారుచును మైనవెద్దప్రాకార మున్నది. దానినెక్కుట కష్టము. దానియం
దచ్చటచ్చట, పద్మరాగములు పగడములు వైడూర్యములు ముత్యములు, వీనిచే
పొదుగంబడిన ప్రదేశములుగలవు. ఆప్రాకారముచుట్టును మహాభయంకరములయిన
చక్కనియగడ్డలు గలవు. అవి దిగుటకు నలవి గానంతటిచల్లనినీళ్లు గలిగి మిక్కిలి
యు లోతయి, మొసళ్లతోను మత్స్యములతోను గూడియుండును. ద్వారముల
యొద్ద, ఆయగడ్డలమీఁదుగా రాకపోకలకై పలకలతో చేయఁబడిన నాలు
గుసంతెనలుగలవు. అవి మిక్కిలియు విశాలములయినవి వలసినపుడు వానిపల
కలనెత్తి చిమ్మివై చుటకై ఆసంతెనలందు వెద్దయంత్రములు వెక్కులున్నవి. మఱి
యు నచ్చటఁగావలియుండు భటులకుఁగాను గృహములు వగునగా నున్నవి. అచ్చటికి

శత్రు సైన్యములు నచ్చునపుడు, ఆవం తెనలు పట్టణమును రక్షించుచున్నవి. ఎట్లనఁగా, నాయంత్రము లగడ్డలమీఁద నెల్ల అంతటను ఈవం తెనలపలకలను జిమ్మివై చుచున్నది. కాన శత్రువులకగడ్డను దాట నలవిగాకుండును అందు ఉత్తరద్వారమునందలి యొకవం తెనమాత్రము మిక్కిలియు స్థూలమై, ఎంతయు దృఢముగాఁ గట్టంబడియున్నది; కాన దానిని గదల్ప నలవిగాదు. దానికాధారముగా బంగరు స్తంభములు పెక్కులు అగడ్డలలో నిలుపంబడి యున్నవి. దానిఁ గాచువారి కాధారముగా వేదులును బ్రకాశించుచున్నవి. * రామా! రావణుడు ద్యౌతాద్యవ్యసములచే కలంగని నునంబుగలిగి, ఎచ్చరికతోడ, సైన్యములను ప్రతిదినమును జూచుకొనుటయందు జాగరూకుఁడై తా నెప్పుడును యుద్ధంబునకే యుద్యతుఁడై యుండును. మఱియు లంక త్రికూటపర్వతమునను నుండుటనలన దాని నెక్కి పయికిఁ బోవుటకు నూత యేమియు లేదు. అచటకిఁ బోవుట దేవతలకయిన నలవిగాదు. దానిని జూచుటయు భయముగలిగించుచున్నది. జలదుర్గమును, పర్వతదుర్గమును, ననదుర్గమును, క్రాంతరపరిఘాదమయం బగుకృత్రిమదుర్గంబును అని నాలుగు విధము లయిన దుర్గములుగలవు. రామా! లంక, మిక్కిలియు విశాలమగు సముద్రమునవ్వలితీరమున నున్నది. ఈసముద్రమును దాటుటకు నోడదారియు లేదు. మఱియు సిచ్చటివారికి నచ్చటి వార్త తెలియు నుపాయమును లేదు. కాన లంకకు జలదుర్గమున్నది. దేవపురముంబోని యాలంక, పర్వతాగ్రమున నిర్మితమై హయములచేతను గజములచేతను సంపూర్ణమై, యెవ్వరికిని బోన నలవిగాకన్నది; కాన యెంతమాత్రమును జయింపరానిదై యున్నది. ఇట్లు పర్వతాగ్రముననుండుటచే దానికి పర్వతవనదుర్గములునుగలవు. అగడ్తలును శత్రువులను శిలలనుగుర్వ్వ పలువిధముల యంత్రములును, దురాత్ముడగు రావణుని లంకాపురమును మిక్కిలియుఁ బ్రకాశింపఁ జేయుచున్నవి. ఈలంకయందు పూర్వద్వారమునఁ బదివేలరాక్షసులున్నారు. వారందఱు శూలశాములు, ఎవ్వరికి నెదిరింప నలవిగానివారు, యుద్ధమున నుండుచిలిచి ఖడ్గంబులం బోరుదురు. అందు దక్షిణద్వారమున చతురంగసైన్యముతోఁగూడ లక్షరాక్షసులున్నారు. ఆచతురంగబలము లోనిపదాతులు మిక్కిలియు శూరులగుదురు. అందు పడమటిద్వారమున పదిలక్షల రాక్షసులున్నారు. వారందఱును చర్మమును కవచమును ఖడ్గములును దాల్చి సమస్తాస్త్రంబుల నెఱింగి నెలుగుచుందురు. అందలియుత్తరద్వారమున నూఱుకోట్ల గాక్షసులున్నారు అందు గొందఱు రథికులును గొందఱు గుట్టపురౌతులును, గొందఱు గజవాహకులునుగా నున్నారు. వారలు సత్కులంబునంబుట్టి రావణునకు విశ్వాసపాత్రులై యతనిచేత మిక్కిలియు గౌరవింపఁబడుచుందురు మఱియు నెవ్వరికిని మార్కొనరానిరాక్షసులు

* ఇట మూలము 'స్వయంప్రకృతి మాపన్నో యుయుశ్శురామ రావణః ఉత్థితశ్చాస్త్రమ త్తశ్చ బలానా మసుదర్శనే' రావణుడు యుద్ధము గోరినపుడు సేనంజూచుట కావంతెనపై వచ్చి నిలుచు ననియునర్థము.

పెక్కువేలకొలదిని పట్టణమధ్యమస్థానమున నున్నారు. లంకయందందఱును జేరి కాపున్నవారు నిండుగా నొకకోటియగుదురు. నే నావంతెనలను విఱుగఁ గొట్టితిని. ఆయగ డ్దలను బూస్సివె చితిని. ఆలంకనంతయుఁ గాల్పితిని. ఆస్త్రాకారమాలను గూలఁద్రొచితిని. కనుక నిపు డంతకష్టములేదు. నేను మఱియు రావణుని సైన్యములో పాతికిపాలయి మహాపరాక్రమశాలురగు రాక్షసులను రూపుమాపితిని. ఏయుసాయముచేతనయినను సముద్రమును దాటుదము. ఇక వానరులు లంకను హతముచేసిరనియే నిశ్చయింపుము. రామా ! అంగదుఁడు ద్వివిదుఁడు మైందుఁడు జాంబవంతుఁడు షనసుఁడు నలుఁడు సేనాపతియగు నీలుఁడు సముద్రము నెగురుచు దాటిపోయి లంకను దానిపర్వతములతోను, వనములతోను, అగడ్తలతోను, బహిర్వారములతోను, స్త్రాకారములతోను, గృహములతోను బెల్లగించి యిచటికిఁ దేఱులరు. కాన తక్కిన సైన్యముతో నీకుఁ బనేమి? సైన్యములన్నింటిలోను సారభూతుల యినయంగదాదులకు వేగ యిట్లానతిమ్ము. యాత్రకు యుక్తంబగుముహూర్తమునఁ బయనంబగునట్లు సమృద్ధింపుము' అనెను. ఇది మూఁడవ స్కంధము.

[రామునియనుజ్ఞచే సుగ్రీవుఁడు దండువెడలుట; సైన్యభాగములందయ్యెయోధుల రక్షకులుగా నియమించుట; దండు వెడలుట; రాముఁడు హనుమంతుని లక్ష్యణఁ డంగదుని నెక్కి బయలుదేలుట; మార్గమున శుభనిమిత్తములు సైన్యములు సముద్రతీరమును జేరుట; నీలుఁడు సైన్యములను సముద్రతీరమున విడియించుట.]

మహాతేజుండును సత్యపరాక్రముఁడు నగురాముఁడు, హనుమంతుఁడు చెప్పినదంతయు మొదటనుండియు యథాక్రమముగా విని, హనుమంతుంజూచి, 'నీవిపుడు భయంకరుఁడగు రావణునిపట్టణ మగులంకం జెప్పుచున్నావే. దానిని శీఘ్రముగానే హతముచేసి కలంచి నలంచి వైచెదను. సత్యమునకుఁ జెప్పెద' నని యంత సుగ్రీవునింజూచి 'సుగ్రీవా! ఈముహూర్తమునందే పయనము కానలయునని కోరుచున్నాను. ఇప్పుడు సూర్యుఁడు పట్టపగలింటనున్నాఁడు గాన ఈయభిజిత్తుహూర్తము ప్రయాణమునకు మనకు యుక్తమయినది; జయమును గలిగించునది. సూర్యుఁడు మధ్యగతుఁడై యుండునపుడు, విజయూనహం బగునీయభిజిత్తుహూర్తమున నేను బయనమగుదునేని, నీతను దొంగిలికొనిపోయిన యారానఁడు ఎప్పుడుగాని యెచ్చటికిఁ బోయి తప్పించుకొనఁగలఁడు? వాఁ డెక్కడకుఁ బోయినను విడువక వెంటఁబడి గీటుడంతును. విషము ద్రాగి పీడితుఁడైన యొకఁడు చావఁబోవునంతటిసమయమున, నమృతపు స్పర్శమునొంది కొంత జీవించునట్లు, నీత నేను బయనమైవచ్చుటనువిని జీవితమందు.

గొంతయాశం బొందఁగలదు. నుగ్గీవా! * నేఁడు త్తరానక్షత్రము. పునర్వసునంబుట్టిన నా కిది సాధనతారయగును. రేపు హస్తతో చంద్రుఁడు గూడుచున్నాఁడు. అది నాకు నై ధనతారయగును. కాన సమస్తసైన్యములంగూడి నేఁడే పయనమయ్యెదము. మఱియు శుభసూచకములగు శకునములును తోఁచుచున్నవి. అవశ్యము రావణునివధించి జనకరాజకూతును సీతం దెచ్చెదము. ఇదిగో నానేత్రము మీఁదుగా నదరుచున్నదిగాన యవశ్యము నామనోరథ మగుజయము సిద్ధించునని తెల్పునట్లున్నది' అనెను. అంత ధర్మాత్ము డగురాముఁడు కార్యంబుల నిపుణుండుగాన వానరరాజగు నుగ్రీవుండును లక్ష్మణుఁడును దా నాడినవాక్యముల నభినందింపఁగా మరల నుగ్రీవుని తో 'నీలుఁడు బలవంతులగు లక్షవీరములు వెంటరాఁగా, మార్గమును జూచుటకై యీసైన్యమునకు ముందు నడచుఁగాక' అని యట్లుచెప్పినమాత్రనే నీలుఁడు సన్నిహితుఁడుకాఁగా నతనిజూచి 'నీలా ! సేనాపతీ ! మిక్కిలియు ఫలమూలములుగలిగి, చల్లనియడవులతోను జలములతోను గూడి, తేనెయు నవ్వారిగా దొరకుచూర్గమున శీఘ్రముగా సేనం దీసికొనిపోము. దురాత్ములగురాక్షసులు మార్గంబున ఫలమూలములను జలములను విషాదులుగలిపి చెఱిచివేయుదురు. నీవు ప్రాచూలిక లేక వారలట్లు సే మకుండునట్లు నిత్యము లెస్స రక్షించుచుండుము. (ఒక నేళ పగవారు పల్లపుపట్టులందును, జలదుర్గములందును, అరణ్యములందును సందుఁజూచి మనలంగొట్టుటకై సేనల నుంచియుండురు.) వానరులు నలుగడల నాకసంబున కెగిరి యాయాకందువలందు పగవారు సేనలుంచియున్నారో లేదో చూడవలయును. ఏదేని నిస్సారమయిన బలమున్నయెడల దానినిచ్చటనే యుపయోగమునకై నిలిపివేయుఁడు. మన మిప్పుడు పూనిన కార్యము భయంకరమైనది సుఁదీ కాన యందఱును దప్పక పరాక్రమము మెఱయవలయును. మహాబలు రగువానరసింహులు నూఱులకొలఁదిని వేసవేలుగానుగూడి, మహాసముద్రము ప్రవాహమువలెఁ జూపట్టు మనసేన యగ్రభాగమును నడపించికొని పోదురుగాక. పశ్చిమాకాశుఁడగు గజుఁడును మహాబలుఁడగు గవియుఁడును, గవాక్షుఁడును, గర్వింబియున్న యాఁబోతులు గోవులముందటంబోవునట్లు, సేనకుముందు నడతురుగాక. ఎగురువారిలో నెల్లఁ గన్నాకయి వానరుల కెల్ల మిన్నయగు ఋషభుండు, వానర సైన్యము†దక్షిణచార్మ్యమును (అనఁగా పడమటిప్రక్కను) బాలించుచువచ్చుఁగాక. మత్తగజముంబోలె ధర్మింపరానిబలవంతుం డగు గంధమాదనుండు వానరసైన్యము నెడమప్రక్కను బాలించుచు వచ్చుఁగాక. నేను, ఐరావతమును దేవేంద్రుఁడారోహించునట్లు, హనుమంతునిపయి నారోహించి, సేనాసమూహముల కుత్సాహంబు గలి

* శక్తిరఫల్గుఁ యందుఁ బ్రకాశముజెప్పటచే ఫాల్గునమాసి పూర్ణిమయందు ప్రకాశమని తెలియుచున్నది.

† సైన్య మేదిక్కుంగూర్చిపోవుచున్నదో యదిక్కు తూర్పుగా గ్రహించుటచే ఇట దక్షిణము పడమరగా గ్రహించునది.

గించుచు సైన్యముమధ్యమున వచ్చెదను. యక్షనాథుడగు కుబేరుడు సార్వభౌమ మనుదిగ్గజమునెక్కి పోవునట్లు, అంతకసమానుడగు నీలత్పణుడును, అంగడు నారో హించివచ్చుగాక. జాంబవంతుడును సుషేణుడును, వేగదర్శియు ననువీరుమువ్వు రును భల్లూకరాజును మహాబలుండు నగు ధూముడును సేనకుక్షిని (వెనుకటి భాగమును) రక్షింతురుగాక' అనెను. వానరోత్తముడగు వానరనాథుడు సుగ్రీవుడు, రాముండు చెప్పినదివిని మహావీరులగు వానరులకుఁ బయనముకండని యా జ్ఞాపించెను. అప్పుడు వానరులందఱును యుద్ధోత్సాహులయి గుహలనుండియు పర్వతశిఖరములనుండియు నెగిరి గంతులువై చిరి. అంత నీతిధర్మమును జక్కగా నెఱింగిన రాముడు, వానరరాజగు సుగ్రీవునిచేతను లక్ష్మణునిచేతను బూజితుడై వానర సైన్యంబుఁగూడి దక్షిణపుదిక్కుంబట్టిపోయెను. అతఁడు వానరసైనికులు తన్ను నూర్లకొలఁదిని, లక్షలకొలఁదిని, కోట్లకొలఁదిని, పదివేలుపదివేలుగాను, మత్తగజంబుల వలెఁ జూపట్టుచు బరివేష్టించిరాగా నపుడు పయనమైపోయెను. అప్పుడు రాముడు పోవుచుండఁగా నతనివెంట వేఱొకగొప్పవానరసైన్యము పోయినదయ్యె. ఆవానరులు గర్వితులై సంతోషముపట్టలేక సుగ్రీవునిప్రాపున, అందఱును ఎగురుచు, గంతులువై చుచు, గర్జించుచు, సింహనాదములు సేయుచు, పరుగులువాలుచు, సుగంధులగు ఫలములం దనుచు దేనియలంద్రావుచు, వేడుకకొఱకు, పువ్వులగుత్తులజొంపములతో నివ్వటిల్లు పెద్దవృక్షములను శేతం బట్టికొనుచు దక్షిణదిక్కుపోయిరి. అప్పుడు వానరులు గర్వంబున విజృంభింపుచు, బలంబునఁ గొందఱు, ఇతరులం బయికెత్తిరి. కొందఱ టితెతులం బడఁద్రోసిరి. కొందఱు త్రోవునడి యశక్తులుగాన యట్లు ద్రోసినవారి నాక్షేపించిరి. శక్తులగువారు కొందఱు తమ్ముఁ ద్రోసినవారిని మరలఁ బడఁద్రోసిరి. వానరులు రామునిసమీపమున 'మనము రావణుని రాక్షసులనందఱును జంపి వేయవలయును' అని గర్జిలుచుండిరి. వీరుండగు ఋషభుడును నీలుడును కుముదుడును వెక్కువానరులంగూడి, సేనకు ముందునడచి మార్గము శోధించుచుండిరి. పగవారిం బీచమడచు వానరరాజు సుగ్రీవుడును, రాముడును లక్ష్మణుడును, బలశాలురును భయంకరులు నగువానరులు వెక్కింద్రు పరివేష్టించిరా, సేనామధ్యంబునం బోయిరి. వీరుండగు శతవలియను వానరుండును, పదికోట్ల వానరవీరులు బలసిరాగా, నొక్కండే వానరసైన్యమునంతయు నధిష్ఠించి రక్షించుచుండెను. కేసరియుఁ బనసుండును గజండును, మహాబలుండగు నర్కుడును నూఱుకోట్ల వానరులతోఁ గూడి, వానరసైన్యము నొకపార్శ్వమును రక్షించుచుండిరి. సుషేణుడును జాంబవంతుడును బహుభల్లూకములచేఁ బరివేష్టితులై, సుగ్రీవుని ముందటనుంచుకొని, వానరసేన పశ్చిమభాగమును రక్షించుచుండిరి. వానరసేనానాయకుడును వీరుడును, వానరతిలకుండును, ఉత్పతనశాలురలో నుత్తముడు నగునీలుడు నలుప్రక్కలం దిరుగుచు, వానరసైన్యమును రక్షించుచుండెను. మఱియు వీరులగు దరీముఖుఁ

డును, ప్రజంఘుడును, రంభుడును, రభనుడును నలుప్రక్కలం దిరుగుచు వానరుల
 నెల్లఁ ద్వర నెట్టుచుం బోయిరి. ఆ వానరసింహులు, అట్లు బలంబున విజ్ఞప్తిఁగఁచుఁ
 బోవుచు, మారిముననుండి నృక్షంబులును లతలునుగలిగి యున్న పర్వతరాజంబగు
 సహ్యాపర్వతమును, మఱియు తానులు మొదలగునవి చక్కగా వికిసించియున్న
 సరస్సులను తటాకములను వనములనుం జూచిరి. సముద్ర ప్రవాహముంబోలె నపా
 రంబై భయంకరమగు నా వెనువానర సైన్యము, భయంకరకోపుఁ డగురాముని
 యాజ్ఞకు భయంపడి, నగరంబులమీఁదను గ్రామములమీఁదనుం బడక, మహాధ్వని
 మీఱ, మహాఘోషులగు సముద్రముంబోలె పోయినదయ్యె. రాముని ముఖోల్లాస
 ము గలిగించుటకై యశనిప్రక్కల శూరులయిన వానకోత్తములు చోదితంబులగు
 నుత్తిమాశ్వంబులకై వడి, శీఘ్రంబునం బోయిరి. పురుషోత్తము లా రామలక్ష్మణులు
 హనుమదంగదులపయి నుండుటం జేసి, * గొప్ప గ్రహములగు శుక్ర బృహస్పతులతో స
 బంధించిన చంద్రసూర్యులుంబోలె బ్రకాశించిరి. అట్లు ధర్మాత్ముం డగురాముఁడు, వా
 నరనాథుఁడగు సుగ్రీవుఁడును లక్ష్మణుఁడును బూజింప, వానర సేనంగూడి, దక్షిణపు
 దిక్కునకుఁబోయెను. అంత నంగదునివైఁ గూర్చుండియున్న లక్ష్మణుఁడు, పరిపూర్ణమ
 నోరథుఁడై నిమిత్తిశాస్త్రస్సత్తియు ప్రతిభ యుగలవాఁడుగాన, హనుమతునిపయి
 నున్న రాముంజూచి మంగళవాక్యమున నీవు రావణుని శీఘ్రముగాఁ జంపి, వాఁడపహ
 రించిన సీతను మరలఁబొంది, మనోరథం బీడేటి, సర్వపథార్థసమృద్ధం బయినయయో
 ధ్యాసగరమునకుఁ బోగలవు. రామా! ఆకాశమునందును భూమియందును, గొప్ప
 శుభనిమిత్తియు లేవిగలవ్రే, అవియన్నియు నిప్పుడు ఆవిర్భవించి నీకార్యసిద్ధిని సూ
 చించుచున్నవి. వాయువు, మృదువై, హితంబై, సుఖకరమై మంగళంబుసూచించుచు
 మెల్లమెల్లగా సేననెంబడి వీచుచున్నది ఈమృగములును బక్షులును నివిగో, మధుర
 ధ్వనులు నిండాఁ ధ్వనించుచున్నవి. దిక్కులన్నియుఁ దేటగానున్నవి. సూర్యుఁడును
 నిర్మలుఁడై వెలుంగుచున్నాఁడు నకలవేదవిదుం డగుభార్గవుఁడు శుక్రుఁడును సాపగ్ర
 హసంయోగము లేక ప్రసన్న తేజుఁడై నీకు వెనుకం బ్రకాశించుచున్నాఁడు. మఱియుఁ
 బరిశుద్ధులగు సప్తర్షులును కాంతులువీసింప దక్షిణదిశకుంబోయి మరలుచుం (ధ్రువు
 నకుఁ బ్రదక్షిణముగాఁ దిరుగుచు) నెంతయుఁ బ్రకాశించుచున్నారు. మహాత్ములు
 నిత్యోకువంశ్యులు. నగుమనకుఁ బ్రధానకూటస్థుఁడును రాజరియునగు త్రిశంకుం
 డును విశ్వామిత్రుఁడు సృజించిన సప్తర్షులలోని వసిష్ఠునితోఁగూడి, నిర్మలుఁడై
 ప్రకాశించుచున్నాఁడు. మహాత్ములగు మనయిత్యోకువంశీయుల మేలినక్షత్రమును
 విశౌఖమును రెండునక్షత్రములును క్రూరగ్రహముచే నాక్రమింపఁబడక నిర్మలమై ప్ర

* శుక్ర బృహస్పతులతోఁ గూడిన చంద్రసూర్యులవలె ననుటచే నాలుగుగ్రహములకూడిక బ
 హుజనవి నాశ హేతువుగాన రామలక్ష్మణులు హనుమదంగదులు నెక్కుట బహుశత్రువి నాశక సూచక
 మని వ్యంజితిమగుచున్నది.

కాశించుచున్నవి. ఇదిగాక నిర్మతిదై వత్సమును రాక్షసుల సత్త్రమునయిన మూలా
 సత్త్రము దాపుననున్న భూమి కేతువుచే స్పృశింపఁబడి తక్షమై మిక్కిలి యు బీజిత
 మగుచున్నది. ఇనంతయు రాక్షసుల వినాశము నకే దాఁగించినవి ఏలయఁగా. మృత్యు
 గ్రస్తు లగువారి సత్త్రము అట్టియంత్యకాలమున, దుష్టగ్రహముచే బీజితమగును.
 మఱియు జలములు స్వచ్ఛములగు మంచురుచిగలిగియున్నవి. ననములు ఫలములచే
 బరిపూర్ణములై యున్నవి. వృక్షములన్నియు ఋతుమర్యాద సతీకృమింపఁ చక్కఁ
 గాఁ బుష్పించి మిక్కిలియు వాసనలు గుఱఁబోతున్నవి. ప్రభూ! పూహములుగా
 నేర్పఱుపఁబడియున్న యీ వానర సైన్యములు, మున్ను తారకాసురయధ్ధమున (లేక
 చంద్రుఁడు బృహస్పతిభార్యను దారం గొనిపోయినప్పుడు తన్నిమి త్తక్షమైన యధ్ధ
 మునందు) దేవ సైన్యములవలె మిక్కిలియు బ్రకాశించుచున్నవి ఆర్యా! ఇట్లు శుభ
 నిమిత్తముల నన్నిటింజూచి సంతోషమునొందియుండవలయు' ననెను. ఇట్లు అక్షుఁడు
 సంతృప్తుడై తన యన్నను రాముని నాశ్వాసించి చెప్పెను. అట్లు నఖదంతాయుధులగు
 నాఋక్షవానరసింహముల మహా సైన్యము భూమినంతయు వ్యాపించి పోవుచుండెను.
 వానరులు చేతులచేతను కాళ్ల చేతను, రేచినదుమ్ము, సూర్యనిప్రకాశము నానరించి,
 యందఱకు భయముగలుగునట్లు లోక మంతయుఁ గ్రమ్మకొన్నదయ్యె. భయంకరమగు
 నావానర సైన్యము, మేఘపటలము ఆకాశమును గప్పనట్లు. పర్వతములతోను వనము
 లతోను ఆకాశముతోను గూడిన దక్షిణభూమినంతయు నావరించుచుఁబోయెను.
 అప్పు డావానర సైన్యము నదులను నెడతెగక దట్టముగా దాటుచుండఁగా, అందలి
 నీళ్ల రికట్టినట్లు పోవుటకు వీలు లేక నిలిచియుండుటం జేసి, వానిప్రవాహములు విపరీత
 ముగా తిగుఁగఁబడి చుట్టు వెక్కువోడనములనఱకుఁ బోతినవి. ఆవానరులు తేట
 జలములుగల సరస్సులు, జిలుజిలుచుని నీళ్లుగలవిగాన, వాని నడుమదిగి దాటిరి.
 వృక్షములు నెరిసియున్న పర్వతములు ప్రాప్తించినపుడు, వానిని నడ్డముగాఁ జుట్టుదిరిగి
 దాటిరి. సమతలములయిన భూములు నచ్చునపుడు, వానియందంతటను న్యాపించి నడ
 చిరి. ఫలనంతములగుననములు నచ్చినపుడు, ఫలములందకొని తిననచ్చునని యాచె
 ట్లక్రింనుగాఁబోయిరి. మిక్కిలియు గొప్పదియగు నావానర సేన యట్లు భూమినంత
 యు నావరించిపోవుచుండెను. వాయువేగు లగునావానరులందఱును రామకార్యము
 నిమిత్తమై, పరాక్రమము వెచ్చు వెరుఁగఁగా, సంతృప్తుంబులగు మనంబులతో మూ
 ర్గమునందు, ఒకరికొకరు తమతమహారాతిశయమును వీర్యాతిశయమును బలాతిశయ
 మునుం జూపుకొనుచు. యశావనోత్సేకంబునం గలుగునట్టి పలువగల కావరింపుఁ
 జేష్టలు వెక్కులు గావించుచుం బోయిరి. అందు వనచారులగు వానరులు గొందఱు,
 నేగం బరుగులువాటిరి. మఱి కొందఱు తెగిరిరి. వేఱుకొందఱు కిలకిలధ్వనులు గావించిరి.
 కొందఱు వానరులు తోడల నేలంగొట్టిరి. కొందఱు పాదంబులను నేలఁగొట్టిరి. కొంద
 ఱు చేతులుచాచి, వృక్షంబులను విఱిచి పర్వతంబులను బగులఁగొట్టిరి. పర్వతచరు

లగు వానరులు గొండలు, పర్వతశిఖరములపయినెక్కి, పెద్దకేకలువైచిరి. కొండలు
సింహనాదములు సేసిరి. కొండలు తమయూరువేగములచే తీగజొంపములను నానా
విధముల వికావికలుగా మర్చించినైచిరి. కొండలు విజృంభించి, పరాక్రమమున తాలను
వృక్షములనుదీసికొని క్రీడలాడిరి. భయంకరములగు వానర సైనికులు నూర్ల కొలఁదిని, వే
లకొలఁదిని. లక్షలకొలఁదిని, కోట్లకొలఁదిని భూమిని సిరిగులుకునట్లు వ్యాపించియుండిరి.
మిక్కిలిగొప్పదియగు నావానర సైన్యము, ప్రభుండగు రామునింగూడి, మీఁదుమిక్కి
లియు సంతుష్టి నొంది, సుగ్రీవుఁడు పరిపాలించుచుండఁగా, రేయంబనలును బయనమై
పోవుచుండెను. వానరులందఱు, యుద్ధమునందలి యుత్సాహమున, మిక్కిలియు త్వరిత
ముగాఁబోయి రేకాని సీతాదేవి చెఱ నెప్పడెప్పుడు విడిచిపుత్తుమా యని యాతురతచే
నడుమ నెచ్చటను గొంచెము సేపయినను నిలువరైరి. అంత నావానరులు, వృక్షములు
గ్రక్కిఁజేసియు, నానావిధచ్యుగములతోఁ గూడియు నున్న సహ్యాపర్వతమును మల
యపర్వతమును జేరిరి. రాముఁడు సహ్యాపర్వతమునను మలయపర్వతమునను, నానా
విధములఁబున ననములను, ఏఱులను సెలయేళ్లను, జూచుచు గడచిపోయెను. వాన
రులు మార్గంబున, సొగడ చెట్లను, బొట్టుగుచెట్లను, మామిడిచెట్లను, అశోకవృక్షము
లును, తెల్లవావిలిచెట్లను, గన్నేఱుచెట్లను, నేమిచెట్లను, నంతంతభంజించుచుఁబో
యిరి. మఱియు వారు, ఊడుగుచెట్లను, క్రానుగుచెట్లను, జువ్విచెట్లను, మఱ్ఱిచెట్లను,
తుమ్మికిచెట్లను, నేరెడుచెట్లను, ఉసిరికచెట్లను, కడిమిచెట్లను భంజించుచుఁబోయిరి.
రమణీయములఁబున శిలలయం దున్న నానావిధములఁబున యడవివృక్షములు, వాన
ర సైన్యవేగమువలనఁబుట్టి వాయువుచురవడిచే నల్లలాడి యావానరులపై పువ్వులు
గురిసినవి. అప్పుడు తేనెలతావులు గుఱాళించుచుండువనములందు, మందమారు
తము, తుమ్మెదలు ఝంకారములతో మెటఁదగుల, సుఖస్పర్శమై, చందనమువలెఁ
జల్లనై వీచెను. పర్వతరాజమగు సహ్యామును మీఁదుమిక్కిలియు ధాతువులచే
భూషితమైయుండునది. ఆవానరుల త్రొక్కుడులవలన ఆధాతువులనుండి పుట్టినదుమ్ము,
గాలి సుడియువేగమునకు రేగి, మిక్కిలియు గొప్పదియగు నావానర సైన్యమునం
తటిని నలుగడలఁ గ్రమ్ముకొన్నదయ్యె. అచ్చట రమణీయములగు కొండనెత్తములం
దంతటను జక్కఁగాఁ బుష్పించియుండు మొగలిసోదరులు, తెల్లవావిలిచెట్లను,
మనోహరములై. వసంతమునఁ బూచుగురివెందచెట్లను, పుష్పించి వాసనలు నిం
డార గుఱాళించుచుండు మొల్లసోదరులును కుసుమపూచెట్లను, దుంపరాశ్మచె
ట్లను, కానుగుచెట్లను, ఇప్పచెట్లను, సొగడచెట్లను, వేగినచెట్లను, తుఱుకి
చెట్లను, బొట్టుగుచెట్లను, నాగకేసరవృక్షములును, మామిడిమ్రోకులును, కలిగొ
ట్టుచెట్లను, కోవిదారములును, ఖర్జూరములును, మద్దిచెట్లను, శింశుపావృక్షములు
ను, అడవిమల్లెలును, చండ్రచెట్లను, బూరుగుచెట్లను, ఎఱ్ఱగోరంటచెట్లను, శ్రీతా
ళపుమ్రోకులును, నేమిచెట్లను, ఉసిరికచెట్లను, కదంబవృక్షములును, నల్లపువ్వు

లయిరుగుడు మ్రాకులును, ఉలిమిరి మ్రాకులును, ఊడుగుచెట్లును, మెట్టదా
మరలును, పుష్పితములయిన యీవృక్షములన్నియు ఆవానరు లెగిరివైచు దాట్లకు
చీకాకయ్యెను. ఆసహ్యాపర్వతమునందు, నడబావులు చల్లనిజలములు నిండుగాగలిగి,
చక్రవాకకారండవములచేత వన్నెగులుకుచు, నీరుకాకులు కొంగలు మొదలగుపక్షు
లచే నొప్పుచు, పండులు మొదలగు జలవాసిమృగంబులచే వెలయుచు, ఎలుగుబంట్లు
ను, సివంగులును, సింగములును, పెద్దపులులును, దుష్టములగుగజములును మున్నగు,
భయంకరమృగములు తీరమందలి వనములందంతటను వెలయ, విరిసినతామరలును
చెంగలువలును, తెల్లగలువలును, నల్లగలువలును మొదలగు నీటఁబుట్టు పలువగల
పువ్వులలో నివ్వటిలుచుండెను. అట్టి నడబావులును పడియలును ఆవానరులచే కల
గుండు గావింపఁబడినవయ్యె. ఆపర్వతపు నెత్తములందు నానావిధములగు పక్షిగణ
ములు, ఆసేనంజూచి కూయిడినవి. వానరు లాపర్వతమునందలి సరస్సులందు స్నాన
ములాడి, నీళ్లుద్రావి, యొకరిపై నొకరు జల్లులాడుచుఁ గ్రీడించిరి. వానరు లంత
పర్వతముపయి నెక్కి మిక్కుటంపుమదంబున నందలి వృక్షములలో అమృతము
వలెఁ జవులుగులుకు ఫలములను మూలములను పుష్పములను భుజించిరి. తేనె
యుంబోలె గోగోచనపువన్నె గలయావానరులు అచ్చటచ్చట తూమెఁడంత
తేనియలుగలనై వ్రేలాడుచునున్నట్టి తెట్టలతేనెలనును యథేచ్ఛముగాఁ ద్రాగుచు
బరమసంతోషంబునఁ బోయిరి. వానరోత్తములు వృక్షముల విఱుచుచు, తీగ
లనుబట్టి లాగుచు, గొప్పకొండలను బగులఁగొట్టుచుఁ బోయిరి. కొండలు వానరులు
తేనియలంద్రావి మత్తిలి, యఱచుచు, వృక్షములులేనిచోట నడచిరి. కొండలు
వృక్షముల నెక్కిరి. కొండలువృక్షములనుండి నేలకు దుమికిరి. వానరయూధవరులచేత
నిండియున్న భూమి, పండిన పరిపై రులచే నిండియున్న భూమివలె నొప్పుచుండినది. అంత
తామర రేకులవంటికన్నులు గలమహాబాహుఁడురాముఁడు మహేంద్రపర్వతము సేరి,
నానావృక్షములచే వన్నె గులుకుదానిశిఖరము నారోహించెను. అంత దశరథ
కుమారుఁడు రాముఁడు, మహేంద్ర శిఖరము నారోహించి, తాఁబేళ్లును మత్స్యములును
నిండియున్న సముద్రము జూచెను. ఆవానరు లట్లు సహ్యాపర్వతమును పర్వతము
గు మలయమును దాటి, క్రమమున, భయంకరముగా మ్రాగుచున్నసముద్ర
మును సమీపించిరి. పరులను రంజించువారొక నెల్ల మిన్నయగు రాముండు, సుగ్రీ
వునిని లక్ష్మణునింగూడి పర్వతము డిగ్గి, సముద్రమును జూచుకుతుకమున పాటిలేక
నీటుగులుకు దానితీరపుననమునకు వేగపోయెను. వెనుకరుళ్లు తెటాలునఁ బయికి చెం
గలించి యాతీరమందలితాలఁ గడుగుచుండెను. అంత విశాలమై యట్లు వెలయుచు
న్నయాసముద్రతీరమును జేరి, రాముఁడు సుగ్రీవునిం జూచి 'సుగ్రీవా! ఇదిగో! మనము
సముద్రమునొద్దకు వచ్చితిమి. మునుపేది మనకుఁ దోచియుండెనో యాయాలోచన
ము నిపుడు చేయవలయును. ఇఁకమీఁద తీరముగానరాదు; వట్టిజలమయ మగునదీ

పతి సముద్రమే కానబడెడిని. మతీయు నీ సముద్రము నుపాయములేక దాట నలవి గాదు. అట్లు గావున నిచ్చటనే విడియుదము. వానరసైన్యము సముద్రము నవ్వలిగట్టుంజేరునట్లలోచనము సేయవలయును' అనెను. సీతాపహరణంబువలన మిక్కిలి కృశించి యున్నమహాబాహుఁడు రాముఁడు, సముద్రమును జేరినపిదప నచట విడియుటంగూర్చి యపుడు సుగ్రీవునితో 'వానరపుంగవా ! మనసైన్యములనెల్లను సముద్రతీరమున విడియ నియమింపుము. ఈసముద్రము దాటునుపాయమునుగుఱించి యాలోచించునవసరము మనకుఁ గలిగినది. ఎవ్వఁడుగాని దనసేనను విడిచి యెచ్చటికినిఁ బోఁగూడదు. శూరులగు వానరులుమాత్రము, అంతటను దిరుగుచుండవలయును. ఏలన, ఎచ్చటనైన మాటున శత్రువులు దాగియుండి ఛిద్రము మనకు వెదకుచునుందురు గాన మాటున నున్న యట్టిభయములను దెలిసికొనవలయును.' అనెను. సుగ్రీవుఁడు రామునిమాటను విని, లక్ష్మణుండును దానును నానావృక్షయుతం బగుసముద్రతీరమునందు, వానరసైన్యమును విడియించెను. సముద్రమునకు దాపున విడిసి తేనెవన్నియఁ జెన్నారుచున్న యావానరసైన్యము, జేనియవన్నెగల జలములుగలిగి కాంతిఁ దళుకొత్తుచున్న రెండవసముద్రమువలెఁ బ్రకాశించుచుండెను. ఆవానరపుంగవులు, సముద్రతీరమందలి వనమును బొంది,యంత, సముద్రము నవ్వలితీరముం జేరఁగోరుచు, నచ్చటచ్చట విడిసిరి. అట్లా వానరసైన్యము విడియుచుండఁగా నచట నాసన్నాహమునఁ బుట్టినమహాధ్వని సముద్రపుమహాశబ్దమునుగూడ నతిక్రమించి వినఁబడినదయ్యె. సుగ్రీవపరిపాలితంబయిన యావానరసైన్యము, మూడువలయుములుగా నమరియుండుటవలన మూడువిధములుగా (లేక వానరు లొక్కతట్టును, కొండముచ్చులొక్కతట్టును, ఎలుఁగుబంటులొక్కతట్టునుగా నిట్లు మూడువిధములుగా) విడిసి రామునికార్యమునకై పూని యుత్సహించుచుండెను. ఆవానరసైన్యమును మహాసముద్రమునుజేరి, యందు వాయువేగమున నలలు వెల్లుగా చిమ్మిరేఁగుచుండుటం జూచుచు సంతోషమునొందిరి. ఆసముద్రము నవ్వలిగట్టు యిది యని చెప్పరావంతదవ్వయినది. దానిని గలంపఁ దరముగాదు. రాక్షసగణము లందు వాసముసేయుచుందురు. అది వరుణునికి నునికిపట్టు. అది ప్రచండములయిన మొసళ్లుగలిగి సందెలయందు మిక్కిలి చిమ్మిరేఁగుటచే భయంకరమై, తెల్లని నురుఁగుగుంపులచే నవ్వుచున్నట్లును, అలలయసియాటలచే నర్తనముగావించుచున్నట్లును, జూపట్టుచు, చంద్రోదయకాలమున మిక్కిలియుఁ బెల్లుబ్బి, ప్రతిబింబితంబులగు పెక్కుచంద్రబింబములచే నెఱిసియుండును. అందు ప్రచండవాయువు నకుంబోలె వేగముగల వెనుమొసళ్లును, తిమితిమింగిలములును, మణులచే ధగధగలాడు పడగలుగల సర్పములును నెరసియుండును. మతీయు నది శింశుమారాదులగు మహాజంతువులును, నానాపర్వతములును నందంద కలిగి, చొరరానిదై, (ఓడలుపోవు) మార్గములేనిదై యగాధమై యనురుల కాలయమైయుండును. ఇట్టిసముద్రమునుజూ

చుచు, వానరవీరులు దీని నెట్లుదాటఁగలమని విషాదమునొందినవారయిరి. గొప్పగొప్పతరంగములు, మకరంబులతోను సర్పకాయములతోను గూడినవై వాయువేగంబునఁ జలితంబులై మిక్కిలి యున్నతములుగా నెగురుచును బడుచు నుండెను. రాత్రి కాలమున సముద్రము చంద్రకిరణసంపర్కమువలనఁ దళతళవెలుగు నీటితుంపరలు గలదై యగ్నికణసమూహములు వ్యాపించియున్నట్లు చూపట్టుచుండును. ఆకాశమును అట్లె ప్రకాశించుతెలిమించునీరుగలదై నెరసియున్న నక్షత్రములచే నగ్నికణములు వ్యాపించినట్లు లుండును. సముద్రమును మహానాగులుగలది. ఆకాశంబును మహానాగులుగలదియే. సముద్రంబునను నసురులుందురు. ఆకాశమునను అసురులుందురు. సముద్రము భయంకరమైనది. ఆకాశమును భయంకరమైనది. సముద్రము సాతాశమువలె గంభీరముగ నుండినది. ఆకాశము నెప్పుడు నల్లయుండునది. కాన యప్పుడు సముద్ర మాకాశమువలెను, ఆకాశము సముద్రమువలెను, నుండెను. ఇది సముద్రమనియు నిది యాకాశమనియు నెంతమాత్రము భేదమగపడదయ్యె. సముద్రపు జలము ఆకాశమువలె నుండినది. ఆకాశము సముద్రజలమువలె నుండినది. ఆకాశమునందు నక్షత్రములు వెలుగుచున్నవి. సముద్రమున రత్నములు వెలుగుచున్నవి. కాన నానూకాశసముద్రములు రెండును ఒక్కొటివలెనే మఱొక్కటి భేదములేక చూపట్టుచుండినవి. పయిని మేఘసమూహము వ్యాపించియున్న యాకాశమునకు, తరంగసమూహములు వ్యాపించియున్న సముద్రమునకును, రెంటికిని ఎంతమాత్రము భేదమగపడలేదు. ఆమహాసముద్రమునందలి యల్లు ఒండొంటిదాఁకి మోఁదికొన్నవై, యుద్ధమునందు పెద్దభేసులుంబోలె, భయంకరావంబున, ధ్వనించుచుండినవి. రత్న సమూహములును జలసమూహములును గలిగి, మిక్కిలియు బిట్టుగా మ్రోగుచు, వాయుసూతమై యేకీభూతమయివట్టును. ఆకాశమున కుద్గమించువట్టును, కోపంబునొందియుండువట్టును, జూపట్టుచు, జలదంతుగణములచే వ్యాప్తమయి, వాయువేగంబునకు లేచుతరంగంబులచే నాకాశమున దాట్లువై చుచున్నట్లు గాన్పించుచు వాయుసూతింజేసి మహాజలంబు లల్లకల్లోలపడుచు నున్న సముద్రమును మహోత్సాహముమీఱ నావానరులు చూచిరి. అంత నప్పుడు వానరులు, జలతరంగముల తిరుగుళ్లచే మహాధ్వని బొల్పుచు, నుద్భ్రాంతమయివట్టు చూపట్టుచున్న సముద్రముం జూచి యాశ్చర్యమునొందినవారయిరి. ఇది నాలుగవసర్గము.

శ్రీరాముడు సముద్రమును జూచి సీతం దలంచి

దుగ్ధింసగా లక్ష్మణుం డతనిని నాశ్వా

వానరసేనాపతియగు నీలుడు, చక్కఁగా రక్షకులనేర్పఱచి, నిర్భయముగా వించి, సముద్రపు నుత్తరతీరమునందు, నీతిశాస్త్రోక్తవిధంబున లెస్సగా సేనను విడియించినవాడయ్యె. అప్పు డచ్చట మైదుడును ద్వివిదుడును ననెడి వానరతిలకు

లిరువురును, వానర సేన యన్నిప్రక్కలను కాపుదలకై తిరుగుచుఁ గాచుచుండుిరి. అట్లు సైన్యమంతయు సముద్రతీరమున విడిసినంత నే రాముఁడు తనపార్శ్వభాగంబునఁ గొలిచి యున్నలక్ష్మణుం జూచి, “శోకము, కాలము కడచిపోఁగాపోఁగా, తానును, తీసిపోవునని లోకులు చెప్పుదురు. అయినను సీతనుజూడకుండుటవలన నాకుఁగలశోకమో, లోకులు చెప్పనట్లు తీసిపోవునదికాదే! నాఁడునాటికి మఱిమఱి హెచ్చుచున్నదే! ‘సీతను మరలఁ దేజాలినవాడవె శోకింపఁదగునా’ యందువా? ప్రియురాలు దూరముననున్నదని నాకుదుఃఖములేదు. రాక్షసుఁడు గొనిపోయినాడని గాని దుఃఖములేదు. ఏలన నచ్చటికిఁబోయి నానిని జంపి దేనేర్తునుజమి. కాని, యాచెలువ ప్రాయంపు వయసు తన్ననుభవించుటలేక వ్యర్థముగాఁ గడచిపోవుచున్నదే యని యిందులకు మాత్రమే శోకించుచున్నాను.” అనిచెప్పి యంతవాయువుం జూచి ‘వాయూ! నా ప్రియురా లెచ్చటనున్నదో యచటికిఁబోయి వీవుమా! అట్లచ్చట వీచి యాచెలువను స్పృశించి నన్నును స్పృశింపుము. దానిస్వర్గము మఱియొకవిధమున సిద్ధింపదు. ఎట్లన ఆచెలువ చంద్రునిఁజూడఁగా ఆచంద్రుని నేనుజూడఁగా, ఆమూలమున నేను దానిని జూచినవాడె నగునట్లు, ఆచెలువను నీవుస్పృశింపఁగా, అట్టి నిన్ను నేను స్పృశింపఁగా, ఆమూలమున ఆచెలువనే స్పృశించినవాడెనగుదును. ఇట్లు మే మొకరినొకరు చూచుకొనుట చంద్రునివశమున నున్నట్లు, ఒకరొకరి గాత్రములను స్పృశించుట నీవశమున నున్నది. సమ స్తభోగములను దిగవిడిచి నావెంట నడవికివచ్చి నట్టి ప్రియురాలు, రావణుఁడు గొనిపోవుచుండఁగా, తాను తనపాతివ్రత్యాగ్నిచే నానిని నీఱుసేయం జాలినదయ్యు, నాయందలి భక్తివలన నన్నేగతిగా నెన్ని ‘అయ్యో నాథా!’ అని యూక్రోశించిన పలుకు, నాహృదయముననాటి విషముం ద్రాగినట్లు అవయవములనెల్ల దహించుచున్నది. మన్తధుండనునగ్ని, * ప్రియావియోగమే కట్టియలుగా, ఆచెలువనుచింతించుటయే జ్వాలగా, నాదేహమునంతయు రేయుంబవలును చల్లనికాలమనియు వెచ్చనికాలమనియు భేదములేక దహించుచున్నది. లక్ష్మణా! ఈమన్తధతాపమో మఱొకవిధమునఁ దీరిదు. నిన్నుఁజూడఁగాఁ గొంత తలంపునకు వచ్చుచున్నది. † కనుక నిన్ను విడిచి సముద్రముఁజొచ్చి పరుండెదను. అట్లు నీళ్లలోఁబరుందు నేని, యిష్టమొ ప్రజ్వలించుచున్న మన్తధుండు, నన్నెంతోకష్టము మీఁదనే దహింపఁగలవాడగును గాన మందగిల్లును. సీత బ్రతికియున్నదని తెలిసెను గనుక నేనును సాగసుందొడలుగల యాసీతయు, ఒకభూమి నే యాశ్రయించి యున్న వారముగదా. ఇదియే, ఇట్లతి

* ఇటు మదనాగ్నిని వియోగము వర్ధిల్లఁజేయుటచే యది దానికి కట్టెలుగాను చింత యెడతెగక సాగుచుండుటచే దానికి జ్వాలగాను రూపితము లయినవి తెలియునది.

† ఇటు రాముఁడు లక్ష్మణునివిడిచి సముద్రమునఁ బరుండుట విపరీతప్రక్రియగాఁ జెప్పినాఁడు. దీనిచే లక్ష్మణునితోఁ బరుండుట సహజప్రక్రియగా భవించుచున్నది. శేషియు సముద్రమునఁ బరుండువాఁడు గాన యతనితో సాటిగా సముద్రమునఁ బరుండులక్ష్మణుఁడు శేషావతారమేయగుట తెలియుచున్నది.

దుఃఖాక్రాంతుడ నయియున్న నాకు ప్రాణములు నిలబెట్టుకొనుటకు నిప్పటికి పెద్ద సాధన మయినది. ఇట్లది నాతోఁబాటు, ఏకశయ్యందుండునటువలె ఏకభూమియందు బ్రతికియున్నదిగదా యని యూటగుటచే, దానిం బాసి యువ్విట్లారుచున్న నాకు బ్రతికియుండుట శక్యమైనది. కాని యీపాటియూటయు లేనిచో బ్రతుకుట నాకు శక్యమేకానేరదు. నేను, ఆసీత బ్రతికియున్నదని వినుచున్నాను. నీళ్లులేనిచేను నీళ్లుగలచేని తేమతగులుటచే నెండకుండునట్లు, అది బ్రతికియున్నదని వినుటచేత నేనును బ్రతికియున్నాను. నేను పగవారి నెల్ల గెలిచి, యందములయిన పిఱుందులును తామర పూ రేకులవంటి కన్నుంగవయుఁగలిగి చెన్నార నాచిన్నారి సీతను, పెంపుసొంచారు లక్ష్మీనిఁబోలె, నెప్పుడుచూతునో! సొగసయి దొండపండువలె నుండుక్రింది పెదవిగలిగి, తామరవలె ముద్దుగులుకు సీత నెమ్మొగమును గొంచెముపయి కెత్తి, రోగి ర నాయనమును ద్రాగునటువలె, అధరామృతము నెప్పుడు ద్రావుదునో! ఆచలున నన్నుఁ గవుంగ లించుకొనఁగా, బండొంటితోఁ గ్రీక్కిఱిసి, కండబలుపు గలిగి తాటిపండులతోఁ బురుడించుచుండు దానిగుబ్బసాలిండ్లు, నల్లలాడుచు నామేన నెప్పుడు సోకునో! నల్లనికడగన్నుల నుల్లసిలునాసతి, ఆసీత, రాక్షసులనడుమఁ జిక్కి, నాథుండనై నేనుండియు, అనాథవలె రక్షించు దిక్కుగానకయే యున్నదిగదా! ఆపడఁతి జనకమహారాజుకూతురయ్య, నాకుఁ బ్రియురాలయ్య, దశరథ మహాచక్రవర్తికోడలునయ్య, రాక్షస స్త్రీలనడుమఁ జిక్కి స్రుక్కుచున్న దేమి! శరత్కాలమందు, చంద్ర రేఖ, నల్లనిమేఘములం ద్రోసికొని, బయలు వెడలునట్లు, సీత కలఁచిపుచ్చరాని రాక్షసులం ద్రోసిపుచ్చి నాయెదుట నెప్పుడు పొడసూపఁగలదు! సీత స్వభావముచేతనే యెల్లయమేనుగలది. ఇప్పుడును దేశమును కాలమును విపరీతములై ప్రతికూలింపఁగా శోకమునను ఉపవాసమునను మఱియు మిక్కిలి కృశించియుండఁగలదు. ఇదినిజము. నేను రాక్షసులకెల్ల ప్రభుండగు రావణునిఁజూచున బాణములనాటి, సీతను మరలఁ దోడ్కొని యెప్పుడు మనసునందలి దుఃఖమును దిగవిడువఁగలను? దేవకన్యయుంబోలె చూపట్టు నాపతివ్రత యాసీత మిక్కిలి తహతహతో నామెడనుఁ గవుంగలించుకొని యానందబొప్పముల నెప్పుడు విడువంగలదు? సీత నెడఁబాయుటచేఁ గలిగిన యీధయంకరశోకమును మలినవస్త్రమును దీసి పుచ్చున ట్లతిశీఘ్రముగా, నెప్పుడు దిగవిడువఁగలను? అని విలపించెను. ఇట్లు బుద్ధిమంతుఁ డారాముఁ డచట విలపించుచుండఁగా పగలుతీటి సూర్యుండు కాంతితగ్గి యస్తమించినవాడయ్యె. అంత సంధ్యాసమయమయ్యె. పిదప, రాముఁడు లక్ష్మణునిచే నాశ్వాసితుఁడై కమలపత్రాక్షిని సీతం దలంచుకొనుచు శోకంబున నాకులపడుచు, సంధ్యావందనము గావించినవాడయ్యె.

* ఇది యైదవసర్గము.

* తిమ్మడగు లక్ష్మణునిముందట రాముఁడిట్లు కాముతోక్తులు చెప్పఁదగదుగాని, యాలక్ష్మణుఁడు సర్వవిధ సేవకుడగుటచే నట్లు చెప్పికొనుట అనుచితముగాదని తెలియునది.

(రావణుడు, లంకయందు హనుమంతుడు చేసిపోయిన
కార్యములకుఁ జింతితుడై మీద శత్రువులెత్తి
వచ్చుటకుమున్ను చేయవలసిన యాయితపాటు
లను మంతులతో నాలోచించుట.

* లంకయందు దేవేంద్ర సమాన పరాక్రముడగు వహత్తుడు హనుమంతుడు, ఎందును జూడరానట్లు గావించిన భయంకరకార్యమును రాక్షసేశ్వరుండగు రావణుడుచూచి, సిగ్గుచే గొంచెము దలవించి, రాక్షసు లందఱితో “కేవలమొకకోరియంతవాఁడా హనుమంతుడు, పగ వారి కెంతమాత్రము నోర్వఁదరముగాని పురిని లంకను, లక్ష్యపెట్టక దిట్టతనమునఁజొచ్చినాఁడు; మఱి సీతనుజూచియుఁ బోయినాఁడు. చైత్యస్రాసాదమును గూల్పఁబడినది. ఉత్తములగు రాక్షసులు వెక్కిరింపు హతులయిరి. ఇట్లొకహనుమంతునిచేత లంకాపురమంతయు నొకలపఱుపఁబడినది. ఇంకమీఁదయు క్షమెనదేది? మనకెల్ల నేది హితమో, ఏదిచేసిన కార్యము చక్కఁగా నొడఁగూడునో యట్టిదేది? చెప్పుడు చేసెదను. మీకు శుభముకలుగుఁగాత. ‘బలవంతుడవగు నీకు మంత్రాలోచనమేల’ యందురా? బలవంతులారా! గొప్పమనస్సుగల పెద్దలు, మంత్రమే జయమునకు మూలమని చెప్పెదరు. కావున రామునివిషయమై మంత్రము సేయఁగోరుచున్నాను. లోకమునం బురుషులు, ఉత్తములు, మధ్యములు, అధములు, అని మూఁడువిధములనుందురు. వారలు కలకూరగంపగా నుండుట చే వేఱువేఱు తెలియుటకష్టము; కాబట్టి నేను వారల గుణదోషములను జెప్పెదను. ఎవ్వఁడు మంత్రము (ఆలోచనము) తీర్చుటయందు నిపుణులును, తనహితము గోరువారు నగుమంత్రులతోఁగాని తన సుఖదుఃఖములే తమ సుఖదుఃఖములుగాఁ గల స్నేహతులతోఁగాని, తనహితమును గోరునట్టి బంధువులతోఁగాని, కూడి యాలోచనముచేసి, యారంభింపవలసిన కార్యములను నడపుచును, దైవముమీఁదను భారమువేసియుండునో యతఁడు త్తమపురుషుఁ డుండు. ఎవ్వఁడు తానొక్కఁడే కార్యమును ఆలోచనముచేసి, యొక్కఁడే మనఃపూర్వకముగా దైవము నాశ్రయించి, యొక్కఁడేకార్యములం జేయునో, అతఁడు మధ్యమపురుషుఁడని చెప్పుదురు. ఎవ్వఁడు మంచి చెడుగులను నిశ్చయించుకొనక, దైవము నాశ్రయించుటయు దిగవిడిచి, చేసెదనని కార్యమునకుఁ బూని, దానిని తుదముట్టంజేయక యుపేక్ష సేయునో యతఁడధమపురుషుఁడు. పురుషులిట్లు ఉత్తమ మధ్య మాధమములని మూఁడువిధము లగునట్లు, మంత్రములును ఉత్తమ మధ్య మాధమము లని మూఁడువిధములగుట తెలియవలయును. మంత్రులందఱును ఐకమత్యమునొంది చక్కఁగా శాస్త్రము లభ్యసించుటచే శాస్త్రజ్ఞాన మనుదృష్టితోఁ గూడి, యాసక్తితో నేమంత్రమును జేయుదురో యది

* ఇంతవఱకు రామునివృత్తాంతమును జెప్పి యిదిమొదలుగా లంకయందు హనుమంతుడుపోయిన వెనుక జరిగిన రావణునివృత్తాంతమును కవి చెప్పుచున్నాఁడు.

యుత్తను మంత్రమందురు. ఏమంత్రమునందు, మంత్రులు, కార్యము నిర్ణయించు విషయమున మొదట పరస్పరము మతభేదములు పెక్కులుగలిగియుండి, యాపిదప, తుదకు నైకమత్యమునొందుదురో, యది మధ్యమమంత్రమని నీతిజ్ఞులెన్నుదురు. ఏమంత్రమందు, మంత్రులొక్కొక్కఁడు తనతన యభిప్రాయమునే ముఖ్యముగాఁ జేసికొని దానినెంతమాత్రము వదలక, వాదముసేయుచుందురో, మఱియు నైకమత్యమునొందవలయునని ప్రీతియు లేకుందురో, యది, యధమమంత్రమని చెప్పఁబడుచున్నది. అందువలన బుద్ధిమంతులలో మేలుబంతులగు మీ రందఱు నైకమత్యముతో నాలోచించి యుక్తమయినకార్య మిదియని చక్కఁగా నిశ్చయించి తెలిసికొనుఁడు. ఇట్లైకమత్యముతో చక్కఁగా నిశ్చయించినట్టికార్యమే నాకు మిక్కిలిచేయఁదగినదని యభిప్రాయము. 'జరిగినదిపోనీ. ఇక మంత్రముసేయనేల; ఇక మనకు ఛిన్నమేమున్నది?' యందురా? అట్లుకాదు, రాముఁడు వీరులగు వేలకొలది వానరులంగూడి మనల నరికట్టుటకు లంకాపురికి రాఁగలఁడు, 'సముద్రముండఁగా నెట్లువచ్చి యరికట్టఁగలఁడందురా?' రాముఁడు, తమ్మునిఁగూడి, సైన్యములును సుగ్రీవాదులయిన యనుచరులును వెంటరా, తనకు యుక్తరూపంబగు శక్తి నెఱపి, తనవీర్యమున సముద్రమునెండించియో లేక సేతువుగట్టుట మొదలగు వేఱుకార్యముగావించియో, ఎట్లో సుఖముగా దాటిరాఁగలఁడని మిక్కిలి స్ఫుటముగాఁ దోచుచున్నది. ఇట్లు లంకను నేను జెప్పినట్లు రాముఁడువచ్చి నిరోధించుట కలుగఁగా, దానిచే వానరులకును మనకును విరోధముగలుగును. అప్పటికి నాపట్టణమునకును, సైన్యమునకును మేలుగలుగును పాయముల నెల్లను నాలోచింపుఁడు" అనెను. ఇది యాటవసర్గము.



రావణుని మంత్రులు శత్రుబలము నెఱుంగక రావణుని
పరాక్రమాదులుగడించి యుబ్బుఁగలిగించుట.

రాక్షసేంద్రుఁడగు రావణుఁ డిట్లు చెప్పఁగా మహాబలశాలు రగునారాక్షసులు విని, నీతిబాహుళ్యమును బుద్ధిహీనులు నగుదురుగాన శత్రుబలముం దెలియక యందఱును రాక్షసేశ్వరుఁడగు నారావణుం జూచి చేమోడ్పుగీలించి, 'రాజా! పెక్కండ్ర నొక్కుమ్మడిం జంపు పెనుగదలును, ఈఁటెలును, ఖడ్గములును, శూలములును అడ్డగత్తులును, మెండుగాఁగలిగి మనసైన్యమును మిక్కిలియు గొప్పదిగానున్నదే! ఎందులకు నీవు విషాదపడుచున్నావు? సైన్యములతోడేల? నీ వైక్కుండవే చాలవా! నీవు పాతాళమున భోగవతికింబోయి యుద్ధమునఁ బన్నగుల జయించితివి. కైలాసశిఖరమున పెక్కుయక్షులచేఁ బరివేష్టితుఁడై యున్నకుబేరునితో మిక్కిలియు గొప్పయుద్ధము గావించి యతని నీకు లోఁబఱచుకొంటివి. ప్రభూ! ఆ కుబేరుఁడు ఈశ్వరునికి చెలికాఁడని పొగడంబడుచుండువాఁడు, లోకపాలుఁడు, మహాబలుఁడు, అట్టి కుబేరుని

గూడ, నీవు రోషముగొని యుద్ధమున జయించితివి. మఱియు యక్షులను గుంపులు గుంపులుగాఁ జంపియు, నానావిధంబులఁ గలఁచియు, పట్టుకొని చెఱఁబట్టియు, గైలాస శిఖరముననుండి యీపుష్పకవిమానమును దెచ్చితివి. రాక్షసభంగవా! దానవేంద్రుఁ డగు మయుఁడు నీవలనిభయమున, నీతోడిస్నేహమునుగోరి, నీకుభార్యగాఁ దనకూఁ తురు మండ్రోదరినొసంగెను. పరాక్రమంబున విజ్ఞవీఁగుచు నెట్టివారికిఁ జెనక రాకుండిన దానవేంద్రుని మధుఁడనువానిని, నీయప్ప సెల్లెలు కుంభీనసకు సుఖముగూర్చు ప్రియు నిని, యుద్ధము సేసి నశము గావించుకొంటివి. మహాబాహూ! నీవు రసాతలమునకుఁ బోయి వాసుకిని, తక్షకుని, శంఖుని, జటిని, ఈనాగేంద్రులును నోడించి వశులంజేసి కొంటివి. ప్రభూ! అరిందమా! కాలకేయులు చూర్ణముగాఁ జేయఁబడినను మరల లేచునట్టి నాశదూరులు, బలవంతులు, శూరులు, బ్రహ్మవలన వరంబులు నడసినవారు. ఆ దానవులు తమబలమునంతయు నెఱపి, నీతోడ నొక్కసంవత్సరము యుద్ధము సేసి తుదకు నీకు వశులయిరి. రాక్షసాధిపతీ! మఱియు వారలయొద్ద నీవు మాయలను వెక్కిరించినిగూడ నేర్చికొంటివి. (నీవు రోషంబున యుద్ధంబున మహాబలవంతులగు దిక్పాలకులను నోడించితివి. ఇచ్చటనుండి దేవలోకమునకుఁబోయి యింద్రునిఁగూడ జయించితివి) మహాబాహూ! మఱియు నీవు శూరులును, మహాబలశాలురును, జతురంగబలసహితులు నగువరుణునిపుత్రుల యుద్ధంబున గెలిచితివి. రాజా! నీవు యమదండమే భయంకరమైన పెద్దమొసలిగాను, శాల్మల్యాయుధములే వృక్షములు గాను, యమపాశమే పెద్దతరంగముగాను, యమకింకరులే పన్నగములుగాను, నిల్లు సముద్రమువలె విలసిల్లుచున్న యమునిమహాసైన్యమును జొచ్చి యుద్ధమున యమునిం బాఱదోలి, మిక్కిలి గొప్పజయమును గొంటివి. అచ్చట నీవు సేసిన స్వల్ప యుద్ధమునకే లోకములన్నియు వడవడ వడంకినవి. వీరులును దేవేంద్రునివంటి పరాక్రమశాలురు నగుక్షత్రియులనేకులు, భూమియంతయు, మహావృక్షములు నిండియుండునట్లు, నిండియుండిరి. రాముఁడు, పరాక్రమంబునను గుణంబులను నుత్సాహంబునను, యుద్ధంబునందు వారల కెంతమాత్రమును సమానుఁడుగాఁడు. రాజా! అట్టి పరమదుర్జయులైన యారాజులనే నీవు బలిమినిచంపియున్నావు. ఇక నీకుఁ రాముఁడెంత! మహారాజా! ఊరక యిచ్చటనే యుండుము. నీవు శ్రమంపడనేల? మహా బాహూ! డయిన యీయింద్రజిత్తు, ఒకఁడే, వానరులనెల్ల రూపుమాపఁగలఁడు. మహారాజా! ఈయింద్రజిత్తు, మహేశ్వరుంగూర్చి యెందును సాటిలేనియజ్ఞమును యజించి, లోకంబునం దెట్టివారికిని లభింప నలవిగాని వరమును బడసి యున్నాఁడు గదా. శక్తితోమరములనెడి యాయుధములు మత్స్యములు; చెల్ల చెదరైన ప్రేఁ గులే పాఁచితీగలు; మెండ్లైన యేనుఁగులే క్రిక్కిరిసిన తాఁబేళ్లు; గుఱ్ఱంబులే కప్పలు; రుద్రుఁడును ఆదిత్యుఁడునే పెద్దమొసళ్లు; మరుత్తులును పనువులునే మహా సర్పములు; రథగజతురగములే జలసమూహము; వెనుకాలుబంట్లు, పెద్దయిసుక

దిబ్బలు. ఇట్లు సముద్రమువలె సతిభయంకరమై యున్నదేవతా మహాసైన్యముం జొచ్చి యాయుంధ్రజిత్తు దేవేంద్రుంబట్టి బంధించి లంకకుం గొని వచ్చెఁగదా. రాజా! అంత బ్రహ్మయాజ్ఞంజేసి, శంబరవృత్రాసురులను జంపినట్టి యాదేవేంద్రుని విడిచిపుచ్చితివి. పిదప నతఁడు సమస్తదేవతలుం గొలువ స్వర్గమునకుం బోయెను. మహారాజా! అటువంటి నీకొడుకును నింధ్రజిత్తునే పోరికి విడువుము; రామునిని వాని కిఁ గలయావానర సైన్యమునంతటిని, అవలీల రూపుమాపి పుచ్చును. రాజా! కేవల యుద్ధుఁడైన యొకానొకనివలన (హనుమంతునివలన) ఈ యాపద ఉన్నట్లుండి సంభవించినది; కాన చెల్లిపోయె. కనుక దీనిని నీవుమనసునం దెంతమాత్ర ముంచుకొనఁ గూడదు. నీవు తప్పక 'రాముని వధింపఁగలవు' అనిరి. ఇది యేడవస్కంధము.

ప్రహస్త దుర్ముఖ వజ్రదంష్ట్ర నికుంభులు తమతమ పరా
క్రమంబులు పొగడుచుఁ దా మొక్కొక్కరే రా
ముని జయించి రాఁగలమని రావణునకుఁ జెప్పట.

అంత నప్పుడు నీలమేఘమువలె నల్లనైన వెనుకాయము గలిగి శూరుఁడు ను సేనాపతియు నగుప్రహస్తఁ డనురాక్షసుఁడు, రావణుం జూచి చేమోడ్పుగీలించి 'దేవతలుగాని దానవులుగాని గంధర్వులుగాని, పిశాచులుగాని, పతగులుగాని, నాగులుగాని, మొవ్వరును యుద్ధంబున నిన్నుమాటుకొన శక్తులుగారు. ఇక వానరులనఁ గా నెంత! మనమందఱు పరాకుగొని మనల నెవ్వరు నెదిరింపఁజాలరను నమ్మికతోనే మఱియుంటిమి. కావున హనుమంతుఁడు వచ్చి మనలను వంచించి పోయినాఁడు. లేనియెడల, నేను బ్రతికియుండఁగా, ఆవానరుఁ డిచటనుండి ప్రాణములతో నెట్లుపోఁ గలఁడు? సముద్రమునాల్గుచెఱఁగుల నడుమ నున్న యాభూమండలమునం దంతయు, అందుఁ గలపర్వతములను వనములను మహారణ్యములను అన్నిటనుం గలవానరుల నందఱను జంపి యింక భూమిలో వానరులే లేకుండునట్లు గావించెదను. దేవర నన్నా జ్ఞాపింపవలయును; ఇంతే. రావణా! నే నీలంకాపురమును గాచుచునే యుండెదను. అప్పుడు నీవు నీత నపహరించినయపరాధమునకుఁగాను వానరులవలన నీకు దుఃఖమేదియుఁ గలుగఁ జాలదు' అనెను. అంత దుర్ముఖుం డనురాక్షసుఁడు మిక్కిలి యుఁ గ్రుద్ధుఁడై 'వానరమాత్రుఁ డొకఁడువచ్చి, మనకందఱ కిట్టితిరస్కారము గావించినాఁడు. ఇది నూత్రము క్షమింపఁదగినదిగాదు. ఇంతటితోఁబోక మనపట్టణమును, మఱియు నంతఃపురమును అవమానించినాఁడు. శ్రీమంతుఁడగు రాక్షసేంద్రునిం గూడఁ దిరస్కరించినాఁడు. ఇది యెంతమాత్రము క్షమింపరాదు. నే నొక్కఁడనే యిప్పుడేపోయి, వానరుల నందఱను, భయంకరమైన సముద్రమును జొరఁబడినను, ఆ కాశమున కెగిరిపోయినను, పాతాళమున దాగినను, విడువక వధించి మరలి వచ్చెదను'

అనెను. అంత మహాబలనంతుడగు వజ్రదంష్ట్రుడు మీఁడు మిక్కిలియుఁ గ్రద్ధుండై మాంసమును నెత్తురునుం బూసియున్న బెడిదంపునినుపగుదియను దీసికొని, 'రాముఁడు సుగ్రీవునిని లక్ష్మణునింగూడి ధర్మింపరానివాఁడై యుండఁగా, భయముచే రాత్రికాలమున రహస్యముగావచ్చి పోయినదీనుఁ డగుహనుమంతుఁడు జాలికిఁ దగినవాఁడే కాన వానితో మీకేమికార్యమున్నది? ఇప్పుడు నే నొక్కఁడనే పోయి రామునిని సుగ్రీవునిని లక్ష్మణునిని బరిఘంబున సంహరించి వానరసైన్యము నంతయుఁ గలంచి వైచివచ్చెదను. రాజా! నే నింకొకమాటం జెప్పెదను. చిత్తమే నియవధరింపుము. ఉపాయకుశలుఁడే పగవారిని జయించును. పరాకువడక యుపాయంబుల నేర్పునఁ బన్నియే పగవారిం జయింప వలయును. రాక్షసేశ్వరా! కానురూపులును శూరులును అతిభయంకర స్వభావులును భయంకరాకారులు నగు రాక్షసులు నిశ్చయముచేసికొని వేలకొలదిగా, మనుష్యదేహముందాల్చి, రాము నొద్దకుఁబోయి, యందఱును తొట్టుపడక యారఘుతిలకునింజూచి 'మేము నీతమ్ముఁ డు భరతుఁడు పంపఁగా వచ్చితిమి' (నీవు నచ్చుటనుగొఱిచి వలయు ప్రయత్నము చేయవలయును) అని చెప్పుదురుగాక. ఆరాముఁడు సేనను విడిచి శీఘ్రముననే వారి తోఁ బోఁగలఁడు. అంత మేమిచ్చటనుండి శూలములను శక్తులను గదలను ధనువులను బాణములను ఖడ్గములనుందాల్చి శీఘ్రముగా నచ్చటికిఁ బోయెదము. మేము, గుంపులు గుంపులుగా నాకాశముననుండి, జాలను, ఆయుధములను పెద్దవర్షము గాఁ గురిసి యావానరసైన్యమునంతయు హతముసేసి యమలోకము నొందించెదము. ఇట్లు రామలక్ష్మణులు మనముపన్నినకిటుకును గనుఁగొనలేమిచే మనవారిని తనువారినిగా నమ్మి నీతిమాలుదురేని, నీతి మాలినయట్టి యానమ్మికచేత అవశ్యము వారిరువురు ప్రాణములను విడుతురు' అనెను. అంత వీరుఁడును వీర్యనంతుఁడు నగు కుంభకర్ణపుత్రుఁడు నికుంభుఁడనువాఁడు. మిక్కిలియుఁ గ్రద్ధుండై, లోక రావణుం డగురావణుంజూచి 'మీరందఱును మహారాజుతోఁగూడ నిచ్చటనే యూరకయుందురుగాక. నే నొక్కఁడనే పోయి, రాముని లక్ష్మణునిని, సుగ్రీవునిని, హనుమంతుని, వానరులనందఱును, జంపిపుచ్చెదను.' అనెను. అంతఁ బర్వతాకారుఁడగు వజ్ర హనుండను రాక్షసుఁడు క్రద్ధుండై, (తిండిం దలఁచుకొని నోరూర,) నాలుకచే నోరంతయు నాఁకికొనుచు 'మీరందఱును తుందుడుకు విడిచి మీయిచ్చకు వచ్చిన కార్యములు' చేసికొను చుండుఁడు. నే నొక్కఁడనే యావానరసత్తములనెల్లను భక్షించినై చెదను. మీరేచింతయులేక, మధురూపం బగుమద్యముం ద్రావుచు * స్వస్థులై క్రీడించుచుందురుగాక. నే నొక్కఁడనే పోయి, సుగ్రీవుని, లక్ష్మణునిని, అంగ

* ఇట 'స్వస్థులై' అనఁగా 'స్వర్గస్థులై' యనియు నర్థము దోచుచున్నదిగాన నిది యమంగలోకి యని తెలియునది.

దుని, హనుమంతుని, రణంబున మార్కొన రాకుండురామునిని వధించినచ్చెదను ' అనెను. ఇది యెనిమిదవసర్గము.

[నికుంభుడు చెప్పినట్లు తక్కిన ప్రధానులెల్ల లేచి యుద్ధమున
కుద్యుక్తులుకాగా విభీషణుడు వలదని వారించుట.]

అంత నికుంభుడును, రభసుడును, మహాబలవంతుడగు సూర్యశత్రుడును నుత్తముడును, యజ్ఞహుండును, మహాపార్శ్వడును, మహాదరుడును, దుర్ధిష్టుడుగు సగ్నికేతుడును, రశ్మికేతుడును, మహాతేజుండును బలవంతుడు నగురావణ పుత్రుఁ డింద్రజిత్తును, ప్రహస్తుడును, విరూపాక్షుడును, మహాబలుడుగు వజ్ర దంష్ట్రుడును, ధూమాత్ముడును, అతికాయుడును, దుర్ముఖుడును అనెడి యీ రాక్షసులందఱును, పరిధుములను, పట్టినములను, ప్రాసములను, శక్తులను, శూలములను, గండగొడ్డెండును, విండ్లను, బాణంబులను, వాడియగుపెనుఖడ్గములను, దాల్చి పరమకుపిత్తులై యాసనములనుండి చెంగువలేచి, తేజంబున మిక్కిలియు నెలుంగుచు, రావణుఁజూచి 'మన మిపుడేపోయి రాను నిని, సుగ్రీవు నిని, లంకాపురిని రహస్యంబునఁజొచ్చి చెఱిచిన యానీచుని హనుమంతుని వధించినచ్చెదము' అనిరి. అంత నట్లాయుధముల నందఁకొని ప్రయాణమున కుద్యుక్తులై యున్న యీ రాక్షసుల నెల్ల విభీషణుండు నిలీపి, మరలఁ గూర్చుండఁబెట్టి, యంజలిగీలించి, రావణుంజూచి 'నాయనా! సామదానభేదము లనెడి మూడుపాయములచేతంగూడ నేది లభింప నశక్యమో, యది సిద్ధించుటకై విక్రమము చూపవలసినకాలములు (అనఁగా దండకాలములు) నీతిశాస్త్రంబులం జెప్పఁబడియున్నవి, యుక్తములని బుద్ధి మంతులు చెప్పుదురు. మనమింకను సామాదులం బ్రయోగింపలేదు గాన దండము నకు కాలముగాదు. ఇంతేకాక పగవాఁడును దండుడుగాఁడు. * విషయాన క్తులై పరాకు తప్పియుండువారియందును, విరక్తులై జ్ఞానులగువారియందును, సామంతులచే నా క్రమింపఁబడినవారియందును, దైవప్రాతికూల్యమున సంపద క్షీణించుచున్నవారియందును, మఱియు బాలురు వృద్ధులు మొదలగువారియందును నీతిశాస్త్రోక్తప్రకారమున మంత్రులతో విచారించి, ప్రయోగింపఁబడువిక్రమములే (దండ

* ఇందులకు 'బాణ' వృద్ధోద్ధీర్ఘ రోగీ తథా జ్ఞాతిబహిష్కృతః । భీషకోభీరుకజనో లుభో లుబ్ధజనస్తథా ॥ విరక్తప్రకృతిశ్చైవ విషయేష్వతిసక్తిమాన్ । అనేకచిత్తమంత్రశ్చ దేవప్రాప్తానిన్దకః ॥ దైవోపహతకశ్చైవ దైవచిన్తక ఏవచ । దుర్భిక్షవ్యసనోపేతో బలవ్యసనసంయుతః । అదేశస్థో బహురిపుర్యుక్తో కాలేనయశ్చసః । నత్యధర్తవ్యపేతశ్చ వింశతిః పురుషాఽమీ । ఏతైస్సద్ధిం నకుర్వీత విగృహ్ణీయాత్తు కేవలమ్' అన్నట్లు యీ యిరువది పురుషులతోడనే విగ్రహము పెట్టుకొనవలసినది గాని తక్కిన వారితోఁ దగదని కామందకము.

ములు) సిద్ధి నొందును. మఱియొక్కచోఁ బ్రయోగింపఁబడినయెడల నవి యెంతమాత్రమును సిద్ధి నొందవు.' అని యంత రాక్షసులంజూచి 'రాముఁడో యట్టివాఁడుగాఁడు, అతఁ డెంతమాత్రమును విషయాసక్తుఁడై యేమఱియుండువాఁడుగాఁడు, జయింపఁ దివ్రుఁగుచుండువాఁడు, స్థిరబలముగలవాఁడు, అకాలమున రోషముదెచ్చుకొనువాఁడు ను గాఁడు. కాన యతని నెదిరింప నలవిగాదు. అట్టివానినిగూడ నెదిరింపఁగోరెనరే! ఎట్లు? హనుమంతుఁడు భయంకరమయిన నదీనాథుని మహాసముద్రునిదాటి, యెట్టివారికిం జేయనలవిగానికార్యముం జేసినాఁడే! ఇట్లుగనని యెవ్వఁడేని తలంప నయినను దలంచునా? కావున రామునకు దైవమును బ్రతికూలమునుగాదు. రాక్షసులారా! శత్రువులబలంబులును బరాక్రమములను గొలఁదిలేనివికాన ముందువెను కఁజూడక మీరు తెటాలున నవి తక్కువయని యవమానోక్తి చెప్పరాదు. రాముని దండ్రించుట కష్టమగునని తెలిసెఁగదా. కీర్తిమంతుఁడగు రామునిభార్యను, రాన ఁడు జనస్థానమునులడితెచ్చెనే! ఇందులకు రాముఁ డీరాక్షసరాజునకు నున్నేమి యపకారము గావించియున్నాఁడు? ఖరునిఁ జంపినాఁడెందురా? ఖరుఁడు తానే యతి క్రమించి రామునిఁ జంపఁబోఁగా రాముఁడు వానిని యర్థంబునఁ జంపినాఁడు. అట్లు చంపెనేని యందు దోషమేమి? ప్రాణులకు తమతమప్రాణములను శక్తికొలఁది రక్షించుకొనవలయునేకదా. కాబట్టి రాముఁడు దండనమున కనర్హుఁడుగూడ నగు ను. రాముఁడపకారమే చేసియుండిననుగూడ నతనిభార్య సహరించుట దగదు. పర దారనంటుట అపకీర్తిం గలిగించునది, ఆయుఃక్షయము గూర్చునది, ధననాశమును గావించునది, భయంకరమయినది, పాపమునకు మఱియొకమూర్తి యనందగినది. ఈ నిమిత్తముంబట్టి మనకు సీతవలన మిక్కిలియు గొప్పభయము సంభవించును. సీతం బట్టి దెచ్చియొసది. ఇంక నాబడను విడిచి పుచ్చవలసినది. 'మేలినస్తువును విడువందగు నా' యనకుఁడు మంచిదయినను కలహంబు గలిగించునట్టిదేని యట్టి దానినిగుఱించి కార్యమేమి చేసినను బ్రయోజనమేమి? రాముఁడు మహాపరాక్రమశాలి, ధర్మం బునఁ దప్పక నడచువాఁడు, అట్టివానితో వ్యర్థమగు వైరమును బెట్టుకొనుట మనకు యుక్తిముగాదు. అతనికి సీత నిచ్చివేయుము. ఈలంక గజంబులతోను నశ్వంబులతోనుం గూడి పెక్కు రత్నములచే నెరసి బెరసి యుండునది. ఇట్టి పట్టణమును రాముఁడు వచ్చి బాణములచే విధరించుటకుమునుపే యతనికి సీత నొసంగుము. మిక్కిలియు భయంకరమును, మార్కొన నశకశ్వంబును నగు గొప్ప వానరసైన్యము వచ్చి మనలంకం జుట్టుముట్టి యరికట్టుటకుమునుపే, రామునకు సీత నిచ్చివేయుము. రాముని గారాబుపత్నిని సీతను మనమే య తనికిఁ గొంపోయి యొసంగమేని, మనలంకాపురమంతయు నాశమునొందును. వట్టి పట్టణమేకాదు. శూరులగు నిందలిరాక్షసులందఱును నాశము నొందుదురు. నీవు నాకన్న దమ్ముఁడగుట చుట్టటికంబున నయిన నిన్నుఁ బ్రసన్నుఁడగునట్లు ప్రార్థించుచు

న్నాను. నేను జెప్పనట్లు చేయుము. నేను హితకరమును యథార్థంబు నగుదానిం జెప్పుచున్నాను. రామునకు సీత నిచ్చి వేయుము. రాజకుమారుఁడు రాముఁడు మీఁద శరత్కాలసూర్యకిరణంబులంబోలె మిక్కిలి తీక్ష్ణములై, క్రొత్తయలుగులును పింజలును గలవగుటంజేసి మిక్కిలియు గట్టివై యమోఘంబులై యొప్పుబాణములను నిన్ను వధించుటకై విడువంగలఁడు. కాన రామునకు సీతనిమ్ము. కోపము, సుఖమును ధర్మమును నాశము చేయును. కాన దానిని దిగవిడువుము. సుఖంబును గీర్తిని వర్ధిలంజేయుధర్మము నవలంబింపుము. ప్రసన్నుఁడనై నేను జెప్పినట్లు చేయుము. అట్లు సేయుదువేని నునము పుత్రబంధుసహితముగాఁ బ్రతికీయుండుము. రామునకు సీత నొసంగుము' అనెను. రాక్షసేశ్వరుం డగురావణుఁడు విభీషణుఁడు చెప్పినదివిని, యాసభ్యులందఱిని వీడుకొల్పి తానును స్వగృహంబునకుం బోయినవాడయ్యె. ఇది తొమ్మిదవసర్గము.

✧

విభీషణుఁడు రావణునిగృహంబునకుఁ బోయి సీతం దెచ్చి,
 { నదిమొదలుగా లంకలోఁ గలుగునానాదుర్నిమిత్తంబులను
 జెప్పి సీతను రామున కొసంగుమని బోధించుట.
 రావణుఁడు దాని సంగీకరింపకుండుట.

అంత * వెలతెలవాఁడను. విభీషణుఁడు ధర్మాధర్మంబుల నిశ్చయించుకొని, రావణునికి హింసోపదేశము సేయుట యనెడు భయంకరకృత్యంబునకుఁ బూని యా రాక్షసేశ్వరునిగృహమునకుం బోయెను. ఆగృహము పర్వతశిఖరంబులంబోని పెక్కు శిఖరములుగలిగి పర్వతశిఖరముంబోలె మిక్కిలియుం బొడనై యుండెను. అందు పెద్దతొట్కట్లు వేలువేలు చక్కఁగా విభక్తిములై యుండెను. అందు పెక్కుండు పండితజను లధష్ఠించియుండిరి. మఱియు బుద్ధిమంతులును స్త్రీశ్రీయుక్తులును కార్యకరణ నిపుణులునగు ప్రధానులు దానిని నలుగడల రక్షించుచుండిరి అందలి మదపుఁజనుఁగుల పుత్రాత్మరములకు వాయుపుకలఁగి సుల్లగొనుచుండెను. శంఖధ్వనులు మిక్కిలియు బిట్టుగా బోరుకొనుచుండెను. వాద్యధ్వనులు ప్రతిధ్వను లిచ్చుచుండెను. అందు స్త్రీజనములు మెండుగాఁగలిగి మహాసథములందు కలకలములు మిక్కుటముగా నుండెను. అది మేలిబంగాదు నిరూహములుగలిగి, యుత్తమాలంకారములచే నలంకృతమై ఆటపాటలు చేలరేగుచుండుటచే గంధర్వవాసస్థలమునలెను, సర్వైశ్వర్య సంపన్నమగుటచే దేవతాస్థానమునలెను, రత్నసమూహములు మెండుగాఁ గలిగియుండుటచే భోగవతీపురముచెలువునను బ్రకాశించుచుండెను. వీరుండును మహాకౌంతిమం

* ఇట తెలతెలవాఁడె ననుటచే హనుమంతుఁడు లంకనువిడిచిపోయి యొకదినమయ్యెనని తెలియునది.

తుఁడునగు నావిభీషణుఁడు తన తేజఃకాంతులే విటివిగా నిగుడుకిరణంబులుగా, సూర్యుండు మహామేఘమును జొచ్చునట్లు, తనయన్న యగురావణనిగ్రహముం బ్రవేశించెను. మహాతేజుండగు విభీషణుఁడు, అచ్చట రావణునకు విజయముగలుగుటకై, వేదవిదులగురాక్షసులుచ్చరించునట్టి పుణ్యములగు పుణ్యాహమంత్రములధ్వనులు వినెను. అమృతోబలుఁడు, మంత్రబ్రాహ్మణునిదులగు బ్రాహ్మణులు వెరుఁగుచాత్రములు నేయి పువ్వులు అక్షతలు మొదలగువానిచేతం బూజితులై యుండఁ గాంచెను. మహాబాహుండగు నవ్వీభీషణుండు రాక్షసులు గొనియాడుచుండఁగా, నిజతేజంబున వెలుంగుచు లోనికింబోయి, సింహాసనాసీనుఁడై యున్నకుబేరానుజునకు రావణునకు నమస్కరించెను. విభీషణుఁడు సాంప్రదాయికములయిన యాచారములనెల్ల బాగుగ నెఱింగినవాఁడుగాన యప్పుడు దా నాచరింపవలసిన జయశబ్దప్రయోగమును గావించి, రాజు కనుసన్నచే జూపినట్టియు కాంచనాలంకృతమునట్టియు నాసనంబునం గూర్చుండెను. అంత నతఁడు మఱియెవ్వరును లేక మంత్రులుమాత్రము సమక్షమందుండునపుడు మహాపరాక్రమవంతుండగు రావణుంజూచి వెక్కుయుక్తులచే చక్కఁగా నిశ్చితమై మిక్కిలియు హితంబగుమాటం జెప్పవాఁడయ్యె. విభీషణుఁడో, మాటలక్రమము నెఱింగినవాఁడు; ఏదేశమునం దేకాలమున నేప్రయోజనము సనుసరింపవలయునో యతనికిఁ జక్కఁగాఁ దెలియును; మఱియు లోకంబునందు నుత్కృష్టమిదియని అపకృష్టమిదియనియు కనుఁగొన్నవాఁడుగాన రావణు డధర్ముడనియు రాముఁడు ధార్మికుడనియు దెలియును. కాన యతఁడు స్తుతినచనంబుల నన్నను బ్రసన్నునింజేసి తిన్ననిమాటల నతనితో ' సీత మన యీపట్టణమునకు వచ్చినదిమొదలుగా, అశుభనిమిత్తములు వెక్కులు కనఁబడుచున్నవి. అగ్నిహోత్రమును మంత్రయుక్తముగా హవిస్సులతో వేల్చినను, అగ్నికణములతోఁగూడి, పొగలతోఁగూడిన జ్వాలలుగలిగి, పొగగ్రస్తుటదే చల్లారిచల్లారి మండుచున్నదేకావి చక్కఁగా ప్రజ్వరిల్లుట లేదు. వంటప్రాయులందును, అగ్నిహోత్రశాలలందును, వేదాధ్యయనస్థలములందును, సర్పము లగపడుచున్నవి. మఱియు వేల్పుట కుంచియున్నహవిస్సులకుఁ జీమలు పట్టుచున్నవి. ఆవులకు పాలు ఎండ్లిపోయినవి. మదపుటేనుంగులు, మదంబు దక్కియున్నవి. గుఱ్ఱములు దీనముగా సకిలించుచు, ఆహారంబుపయిని గుచితేకున్నవి. రాజా! మన గాడిదలును లొట్టియలును, కంచరగాడిదలును, రోమంబులూడ, కన్నీళ్లు గార్చుచున్నవి; నానాచికిత్సలు గావించినను, ఎప్పటిస్థితికి రాకున్నవి. కాకులు క్రూరములై యెచ్చటఁజూచినను గుంపులుగాఁగూడి కూయుచు వినూనశిఖరములందును గుంపులుగుంపులుగాఁగూడి కనఁబడుచున్నవి. గద్దలు పట్టణమున నింటింటిపై మండలములుగా గుంపులుగట్టి నిలుచుచున్నవి. నక్కలు రెండుసందెలయందు పట్టణముదాపునకువచ్చి యమంగళముగాఁ గూయుచున్నవి. మఱియు మాంసాహారములగు కుక్కలుమొదలగు క్రూరమృగములును, పట్టణద్వారములందు గుంపులుగట్టి పిడుగు

మోసినట్లు పెనుధ్వనులు గావించుచున్నవి. ఇట్లు దుర్నిమిత్తము లగపడుచుండుటం బట్టియు, ఇవి సూచించు నపజయము లంకాదహనాదులచే మనకుఁ బ్రసరించియేయు న్నది గావునను, ఈ యశుభమును వారించుటకుఁ దగిన ప్రయత్నిత మిదియే. ఇది మఱేదిగాదు. ఇష్టపడి సీత రామున కొసంగదువుగాక. మహారాజా! నేను కార్యతత్త్వము తెలియకయో, బ్రతుకుమీఁది పేరాసచేతనో, యిది చెప్పిననుగాని, నాయందపరాధముగాఁ గొననగదు. దుశ్శకునము లగపడుచున్నదే. ఇదె యవి సూచించుననర్థము ఒకరికేకాదు; సమస్తరాక్షసులకును, రాక్షసస్త్రీలకును, అంతఃపురస్త్రీలకును, పట్టణమున నుండువారికందఱకును, దెలిసియున్నది. 'ప్రహస్తాదులుండఁగా నీవే యిది చెప్ప నేల' యందువా? మంత్రులందఱును, కేవలము నీమనస్సువచ్చినట్లు నడచుకొనువారు మాత్రమే యగుదురు. నీమోమాటమునకై నీకు వినిపించుటకుఁగూడ పూనక యూరకుందురు. 'నీకుమాత్రము చెప్పనంత దిట్టతన మె' ట్లందువా? సీతమ్ముండ నగుటచేఁ జూచినది విన్నదియంతయు, నవశ్యము నాకు చెప్పకతీరదు. నీవు న్యాయముచొప్పున మనస్సునందే యాలోచించి నిశ్చయించి, యట్లు నిశ్చయించిన కార్యమును జేయఁదగును' అనెను. ఇట్లు తమ్ముఁడగు విభీషణుఁడు తన యన్నయగు రాక్షసేశ్వరునకు రావణునకు, మంత్రులనుధ్యంబున పథ్యంబగు వచనముంజెప్పెను. విభీషణుం డిట్లు హితమై గొప్పప్రయోజనముం గూర్చునదై, సాంత్యపూర్వమై, యుక్తియుక్తమై, భూతభవిష్యద్వర్తమానకాలములు మూడింటను మేలుగలిగించునట్లు చెప్పిన యప్పలుకువిని, మిక్కిలి కోపంబున నెఱియుచు, తనపట్టునం దభినివేశము వదలక యతనితో 'నాకు నెవ్వనివలనను భయంబు గానరాదు. నాచేతం జిక్కిన సీత రామున కెన్నఁటికిఁగాని మరల దక్కదు. ఏలన దేవేంద్రుఁడును దేవతలును సహాయులై వచ్చినను రాముఁడు యుద్ధంబున నాయెదుట నిలువనుగూడఁ జాలఁడు. ఇక యుద్ధము సేయుట యెక్కడిది! మఱి సీతను బొందుటయు నేడ?' అనెను. దేవతాసైన్యముల రూపుమాపు మహాబలవంతుఁడును యుద్ధంబున భయంకరపరాక్రముండునగు రావణుం డిట్లు పలికి యపుడు హితముపదేశించుచున్న తమ్ముని విభీషణుని వీడుకొలిపినవాడయ్యెను. ఇది పదియవసర్గము.

రావణుఁడు వ్యాకులహృదయుడై మరల నాలోచించుకొఱకు
మంత్రులంగూడి మంత్రసభం బ్రవేశించుట.

* రాక్షసరా జగునారావణుండు సహజముగానే పాపి. మఱియు సీతపట్లంగల

* ఇందులకు 'నబభూవకృశోరాజా మైథిలీ కామమోహితః|అనన్తానాచ్చసుహృతాం పాపఃపాపేనకర్తజ్ఞా||' అనిమూలము. దీనికి వాస్తవార్థమున (మైథిలీ కామమోహితః) సీతకు భృత్యుఁడ నయ్యెదనని యాశచే మోహితుఁడయ్యెనని యర్థము. ఇట్లే నచ్చటచ్చట సామాన్యముగాఁ దోచునర్థములకెల్ల విశేషార్థములు గ్రహించుచు రావలయును.—మహేశ్వరతీర్థులు.

కామమోహమునను, అతనినుహృదాదులు తాముచెప్పెడుమాట వినఁడని యనా
దరముచూపుటవలనను, సీత నవహరించిన పాపకర్తమునను, చింతాకులుఁడయ్యెను.
*మంత్రాలోచనమునకుఁ దగినకాలము తప్పిపోయినపిదప, యుద్ధమును ప్రాప్తించి
యుండఁగా, రావణుఁడు మంత్రులను సుహృదులనుంగూడి యాలోచించుటకప్పడు
యుక్తకాలముగాఁ దలఁచెను. అమృహారథుఁడు, నలుగడల ఒంగారుకిటికిలుగలిగి, రత్న
ములచేతను పగడములచేతను నలంకృతమై, చక్కఁగా శిక్షితములయిన గుఱ్ఱములు
పూన్వబడియున్న మహారథంబునుజేరి ప్రదక్షిణము గావించి యారోహించెను.
రాక్షసోత్తముఁడగు రావణుండు మహామేఘగర్జనమునలె మొరయుచున్న యుత్త
మరథము నారోహించి మంత్రాలోచనసభకుం బోయెను. కొందఱు రాక్షసయో
ధులు వాలును బలుకయుఁ దాల్చియు, కొందఱు సర్వాయుధముల ధరించియు,
రాక్షసేశ్వరుండగు రావణునిముందు నడచిరి. ఆరావణాలయమునుండి కొందఱు
రాక్షసులు నానావిధంబులుగా నుండునట్లు వేలువే అలంకారములుసేసి నానావిధ
భూషణముల భూషితులై, యారావణుని పార్శ్వభాగంబులను పిఱుందనుం బరి
వేష్టించి పోయిరి. అంత నతిరథులగు రాక్షసులు గొందఱు, రథంబుల నారోహించి
యు, కొందఱు మత్తిలిన మేటియేనుంగులనెక్కియు, కొందఱు నానావిధగతివిధము
ములం గ్రీడించు గుఱ్ఱంబుల నెక్కియు, రావణునివెంటం బోయిరి. కొందఱు గదలను
పరిఘములనుం దాల్చియు, కొందఱు శక్తితోమరంబులం బూనియు, కొందఱు గండ
గొడ్డండ్డం బట్టుకొనియు, కొందఱు శూలంబుల ధరించియుఁ బోయిరి. రావణుఁడు
స్వగృహమునుండి సభకుఁబోఁగానే, వేలకొలఁది వాద్యముల వెనుధ్వనులును, శంఖ
ధ్వనులును తుములమై చెలంగినదయ్యె. మహనీయమైన యా మహారథము, నేమిధ్వ
నిచే దిక్కులు ప్రతిధ్వను లిచ్చునట్లుగా, తోడనే కాంతిం దళుకొత్తుచున్న రాజమార్గ
మును బ్రవేశించెను. అప్పుడు రాక్షసేంద్రుఁడగు రావణునిపయిని పట్టంబడిన స్వచ్ఛం
బగు శ్వేతచ్ఛత్రము, పూర్ణచంద్రుండునుంబోలె వెలుంగుచుండెను. † బంగారు
పూత్రములు నడుచుంగలిగి శుద్ధస్ఫటికములవలె స్వచ్ఛము లయినయోకారముల

* ఇందులకు 'అతీతసమయేకాళే తస్మిన్వై యుధరావణః । అమాత్యైశ్చ సుహృద్భిశ్చ మన్త్రీ
కాల మమన్యత' అనిమూలము. దీనికి (కాళే అతీతసమయే) రావణుని ఆయుః కాలము మించిపోయినది
కాఁగా, (యుధి) యుద్ధమునందు, [అమాత్యైస్సుహృద్భిశ్చ సహ(ఆత్మనం)] అమాత్యులతోడను సు
హృదులతోడను గూడినతీన్ను, (ప్రాప్తకాలం) ప్రాప్తమృత్యునిఁగా, (అమన్యత) తలఁచినవాఁడయ్యె.
రావణుఁ డాయుష్కాలము తీఱుటచే తనకును తనయమాత్యుడులకును మృత్యువు ప్రాప్తించినదని
తలఁచినట్లు పాల్చీకిమునిహృదయము. గోవిందరాజులు.

† ఇందులకు 'హేమమజ్జరిగర్భేచ శుద్ధస్ఫటికవిగ్రహే । చామరవృజనే' అనిమూలము. 'హే
మమజ్జరిగర్భే' అను విశేషణమునకు బంగారుమయములైన చిగుళ్లతోఁగూడినతీగె చిత్తరుపని
డుమం గలవింజామరములని తెలియునది.

తో నొప్పువింజామరలు రెండు రావణుని కుడిప్రక్కను ఎడమప్రక్కనుం బ్రకాశించుచుండినవి. అచ్చట రాక్షసులందఱును గ్రింద నిలుచుండి, చేతులు మొగుడ్చుకొని, రథంబున నున్న రాక్షసోత్తముడగు నా రావణునకు శిరమువాల్చి నమస్కారము గావించిరి. పగవారి నెల్లం బీచమడంచు నాపరాక్రమవంతుడు రావణుడు, రాక్షసులు జయజయశబ్దంబులచేతను ఆశీర్వాచనములచేతను దనుఁ గొనియాడుచుండఁగా చక్కఁగా నిర్భీతమై సొగసుగులుకుచున్న సభను జేరెను. ఆసభకు బంగారుస్తంభములును వెండి స్తంభములును వెలయుచుండెను. నడుమనడుమ నచ్చంపుఁబటికపురాల నెలకట్టులుండెను. దానియందు బంగారు సరిగమయమైన పట్టువస్త్రము క్రిందఁ బఱవంబడియుండెను. ఆసభను, ఆఱునందల పిశాచములు రక్షించుచుండెను. విశ్వకర్తముచే మిక్కిలియుం జక్కఁగా నిర్భీతమై సొగసుగులుకుచున్న యాసభను, నిజదేహకాంతిచే వెలుంగుచు మహాతేజం డగురావణుడు ప్రవేశించినవాడయ్యె. అందువైడూర్యమణిమయమైన మొక పెద్దసింహాసన ముండెను. దానిపయిని * ప్రియకమృగపు మెత్తనిచర్మము పఱవంబడియుండెను. దానికి, ఓఱగుదిండుగూడఁబెద్దదియొకటి నైవంబడియుండెను. రావణుడు సభనుజొచ్చి యా సింహాసనముపైఁ గూర్చుండెను. అంత నారావణుడు చుల్కగా నడవం గలదూతలం జూచి రాచటికమునకుం దగునట్లుగా 'మనకిప్పుడు మిక్కిలిగొప్పగా ప్రయత్న పడి నిర్వహింపవలసివ † పెద్దపనియొకటి గలిగియున్నది. ఈనగరమందలి రాక్షసులను నాయొద్దకు శీఘ్రముగాఁ దోడ్కొనిరండు' అని యాజ్ఞాపించెను. రావణుండుచెప్పిన యామాటవిని రాక్షసులు విహరస్థలములందును, శయనగృహములందును, ఉద్యానవనములందును, విహరించుచున్న రాక్షసులను నిర్భయముగాఁ బిలుచువారై లంకయందుఁ బ్రతిగృహమును దిరిగిరి. దూతలవలన రాజాజ్ఞనువిని యారాక్షసులు కొందఱు నుందరములయిన రథములను, కొందఱు మత్తిలియున్న గుఱ్ఱములను, మఱి కొందఱు గజములను నెక్కిపోయిరి. కొందఱు కాలినడకంబోయిరి. ఉత్తమంబగు నాపురము, అట్లు రథములును గజములును తురగములును నెరసి బెరసి వేగమునం బోవుచుండఁగా, పక్షిసంఘములతోఁ గూడిన యాకాశమువలెం బ్రకాశించుచుండెను. అంత నారాక్షసులు పల్లకీలు మొదలగు నానావిధవాహనములును అశ్వములు మొదలగు వివిధయానములనును బయట నే నిలిపి సింహములు పర్వతగుహను బ్రవేశించునట్లు, కాలినడతో సభనుబ్రవేశించిరి. వారందఱును రాజగురావణునిపాదములను బట్టుకొని నమస్కరింపఁగా రావణుడు వారలం బూజించెను. అందు పురోహితాదులగు కొందఱు బంగారు మొ

* 'ప్రియతోలోమభి ర్యుక్తో మృహచ్చ మన్యజై ర్హనై' అని మృదువులై పొడవులై నిద్రిగలిగియుండు వెండుకలతోఁగూడినది ప్రియకమృగమని వై జయంతి.

† మిగుల గొప్పకార్య మొకటియున్నది యనుటచే రావణునికి చారులమాలముగా రామాదులు సముద్రతీరమునకు వచ్చి యుండుట తెలిసియున్నదని తెలియుచున్నది.

దలగువానితో రచింపఁబడిన పీఠములందును, శ్రోత్రియులగు మఱికొందఱు దర్శమ
యము లయినయాసనములందును, పుత్రాదులగువారు కొందఱు సామాన్యము
లగు జముకాణములు పఱచియున్న భూమియందును గూర్చుండిరి. రాజాజ్ఞవలన
నారాక్షసు లట్లు సభకువచ్చి వారివారికిం దగునంతరువుక్రమంబున రాక్షసేశ్వరుఁ
డగు రావణునిసమీపంబునం గూర్చుండిరి. అచ్చటఁ గార్యములు నిశ్చయించుట
యందుఁ బండితులును ముఖ్యులునగు *మంత్రులును గుణవంతులు సర్వజ్ఞులైన బుద్ధి
యే కన్నులుగాఁ గలిగి యున్నయమాత్యులును వందలకొలఁదిని నచ్చిచేరిరి. అ
ప్పుడు శూరులు ననేకులు సమస్తకార్యములక్షేమము విచారించుటకై బంగారువన్నె
గలిగి చెలువు గులుకుచున్న రాక్షసేశ్వరునిసభయందు గుంపులుగుంపులుగాఁ జేరిరి.
అంత మహాత్ముఁడును మహాయశస్కుండునగు విభీషణుఁడు విఠివియై మంచిగుట్టము
లం బూన్చినదై, యవయవములెల్ల బంగారముచేఁ జిత్రింపఁబడి సుందరమెయున్న
యుత్తమరథము నారోహించి, యన్నసభకుఁ బోయెను. (ఇట్లు రాక్షసులెల్ల రాక్షసే
శ్వరుని పరివేష్టించి కొలిచియుండిరి) అంత తమ్ముఁడు విభీషణుఁడు, తనయన్నకుఁ బ్రవ
రచెప్పి సాదములకు నమస్కరించెను. అట్లే శుకుఁడును ప్రహస్తుఁడును నమస్కరిం
చిరి. అంత రావణుఁడు వారలమువ్వురకును వేటువేటి వారియంతిస్తులకుఁ దగినట్లు,
ఆసనంబుల నొసంగెను. అంత నక్కొలువున నానారత్నఖచితములయిన సువర్ణభూష
ణములందాల్చి, మంచిన స్త్రంబులం దొడిగి, ఉత్తమములయిన యగరుచందనములం
బూసికొని, పుష్పమాలికలను దాల్చియున్నయారాక్షసుల పూదండల సుగంధములు
అంతటను గుబాళించుచుండునవి. సభ్యులెవ్వరు సద్దు గావింపకుండిరి. ఎవ్వఁడును నబ
ద్ధమాడలేదు. ఎవ్వరును గుజగుజలుగూడఁ బోవరై రి. అందఱును కోరికలన్నియు
సీడేటి, మహావీర్యశాలురై యుండిరి. అప్పు డందఱును ప్రభుండగు రావణుని ముఖం
బును జూచిరి. మనస్స్వియగునారావణుఁ డట్లు, ఆసభయందు, ఆయుధధారులును
ధీరహృదయులును, మహాబలవంతులు నగురాక్షసులనడుమ వసువులనడుమ దేవేం
ద్రుఁడుంబోలెఁ దనదేహకాంతిచేఁ బ్రకాశించుచుండెను. ఇది పదునొకండవ సర్గము.

. రావణుఁడు సీతను రామునకొసంగకయే యతనిని జయిం

. చుట కుపాయంబు నాలోచించుట. కుంభకర్ణుఁడు నిజ

పరాక్రమముచే పనులన్ని సరిపెట్టునట్లు చెప్పుట.

అప్పుడు, యుద్ధంబున జయశీలుఁ డగునారావణుఁడు, ఆసభనంతయుం జూచి
యందు సేనాధిపతి యగుప్రహస్తునితో 'సేనాపతీ! ధనుర్విద్యను జక్కఁగా
నభ్యసించిన యౌధులను, రథికులు, హస్తీపకులు, సాదులు, పదాతులు అను నా

* అమాత్యులు కార్యసహాయులనియు, మంత్రులు బుద్ధిసహాయులనియు భేదము తెలియనది.

లుగు తెగలవారిని, మునుపటికన్న మఱింత యెచ్చరికతో పట్టణమును రక్షించుట యందు జాగరూకులై యుండునట్లాజ్ఞాపింపుము' అని యాజ్ఞాపించెను. రావణునకు మిక్కిలియు విశ్వాసపాత్రుడగు నాప్రహస్తుడు, బుద్ధినిశ్చయముతో రాజాజ్ఞ సేయంగోరి సైన్యమునంతటిని నారావణుని గృహములోపలను వెలుపలను గాపుంచెను. అంత పురరక్షణమునకై వేఱుగా సైన్యమునిలిపి, ప్రహస్తుడు రాజగు రావణునిసమ్ముఖమునకు వచ్చి కూర్చుండి యతనితో 'బలవంతుడవగు నీదు సైన్యమును వెలుపలను లోపలను నంతటఁ గావలియుంచియున్నాను. ఇంక మనస్సు కుదురుగలిగి చేయఁగోరినదానిని జేసికొనుము. అది నీకు సిద్ధించుఁగాత' మనెను. రాజ్యమునకు హితము గూర్చుటయందే రతి గలయారాక్షసరాజు రావణుడు ప్రహస్తుడు చెప్పినమాటవిని విజయంబుగోరక, కామసుఖమునేకోరి, సుహృదులంజూచి 'ధర్మము, అర్థము, కామము అనుమూఁటిలో నేది సేవింపవలయునో యని సంకటముగలిగినపుడు, మీ రయ్యెదాని ననుష్ఠించుటవలన ఫలముగాఁగలుగు ప్రియప్రియములను, సుఖదుఃఖములను, లాభనష్టములను, మంచి సెబ్బరలను దెలిసికొనుటకు సమర్థులగుగావున, ఆ ఫలములంబట్టి సేవింపందగిన దిదియని సందేహముదీర్ప శక్తులరగుదురు. ఎట్లన మీరలు, సర్వవిధముల చక్కఁగా నాలోచనము సేసి నిశ్చయించి యారంభించినకార్యములం దొక్కటిగాని నాకెప్పుడును విఫలమైనదిలేదు. అన్నియు సఫలములే యైయున్నవి. ఇంద్రుడు, చంద్రసూర్యాదిగ్రహములతోను నక్షత్రములతోను దేవతలతోనుగూడి జయలక్ష్మి నొందినట్లు, నేను మిముఁగూడి మిక్కిలియు జయలక్ష్మి నొందెదను. మీకందఱకు మాత్ర మింతకుమునుపే యీసంగతిం దెలుపఁగడఁగితిని. కుంభకర్ణుడప్పుడు నిద్రించుచుండినందున, అతనికి మాత్ర మీసంగతిని జెప్పలేదు. మహాబలుడును ఆయుధ ధారులందెల్ల మిన్నయునగు నీకుంభకర్ణుడు ఈయాఱుమాసములుగా నిదురించుచుండెనుగదా. అతఁడిప్పుడే నిదుర లేచియున్నాడు. కాన యింతకు ముందు తెలుపంగూడక పోయెను' అని కుంభకర్ణుంజూచి 'రామునిగారాబుపత్నియు, జనకరాజు కూతురునయిన యీసీతను దండకారణ్యమున రాక్షసులు చరించు జనస్థానమునుండి యిచ్చటికిఁ బట్టితెచ్చి యున్నాను. ఆమందగమన, ఆసీత, నే నెంతవేడినను * నా సెజ్జ నెక్క నిచ్చగింపకున్నది (నన్ను బొందుటకు నొల్ల కున్నది). ఒల్లకున్న దానిని విడిచివెట్ట

* ఇట వాస్తవార్థమెట్లనఁ:— రావణుడు తాను పూజార్థము దెచ్చిన తనయిష్టదేవతయు త్రైలోక్యమోహినియునగుసీత భూశయ్యంబరుండి దుఃఖాకాంత యగుటంజూచి తానును మిగులదుఃఖితుడగుచున్నట్లు తెలుపుచున్నాడు. 'నామే నశయ్యామాశోధు మిచ్చత్యలసగామినీ|త్రిషులోకేషుచాన్య మే నసీతాసదృశీమతా' అనిమూలము. 'అట్టినాయిష్టదేవత నేలంబరుండుటను జూడలేక, (మేళయ్యా) నేను సమర్పించినశయ్యను, ఆ మెయంగీకరింపకున్నది. అట్టివిడ ముల్లోకంబులందుఁ గలుగదని యర్థము.

రాదా!యందురో. ముల్లోకములందును సీతకు సాటియైనది మఱియొక్కతియు లేదని నాయభిప్రాయము. * ఆచెలువనెన్నడుము సన్ననై సకనకలాడుచుండును. దాని పిఱుందులు దద్దయుం బెద్దవి. ఆబిడ, శరత్కాలచంద్రబింబమువంటి మొగముగలిగి బంగారుబొమ్మవలె జూపట్టుచు నొప్పులకుప్పయై మయుఁడు ప్రతిక్షణమును వింత వింతగాఁ జూపట్టునట్లు నిర్మించిన మాయవలె (ఆశ్చర్యవస్తువువలె) దళుకొత్తు చుండును. మిక్కిలియు నెఱ్ఱనయిన యడుగులుగలిగి, మృదువులును సమతల ములునై యెఱ్ఱనిగోళ్లతోఁ గూడియున్న యాబిడ యడుగులనుం జూడఁగా నామ రులు చెలరేగుచున్నది. వేల్వఁబడిన యగ్నియొక్క జ్వాలవలెను, సూర్యునిప్రభ వలెను, జూడంజూడ నాకు మరు లెచ్చుచున్నది. (వాలుంగన్నులవన్నెలాఁడిని, సీతను, జూచి మరునిబారిం జిక్కితిని) † నిక్కుగల ముక్కుగలిగి, సొగసై, విశాలమై, చ క్కని కన్నుంగవతోఁ జెన్నారునాచిన్నారి ముద్దుమొగమును జూడంజూడ, నేను వివ శుఁడనై మన్తధునిబారిం బడియున్నాను. మన్తధుఁ డెవ్వరినిగాని, వారికి కోపము వచ్చియున్నపుడును సంతోషము కలిగియున్నపుడును ఒకేవిధముగ బాధించుచుండు ను;మనోవ్యథ వారికిఁ గలిగినను శరీరవీడ పయికొనియున్నను జాలిపడి విడిచి తొలఁగక యెడతెగక పట్టి కారించుచుండును; మేనును వన్నెఁ దప్పనట్లు గ్రాచుచునుండును. ఇట్టివాఁడు గనుక నతఁడు నాయీదుర్దశను జూచియు దయ మాలి నామనసు నిట్లు వ్యాకులవెట్టినాఁడు. 'అట్లేని బలవంతముగానై న సీత ననుభవింపరాదా' యందురా?

* ఇటువంటిలక్షణములుగలసీత దుఃఖమునొందుట తగదనుటకై 'తనుమధ్యా పృథుశ్రోణీ కార దేందునిభాననా । హేమబింబనిభా సౌమ్య మాయేవ మయనిర్మితా' అనివర్ణించి 'సులోహితతల్లాక్షా చరణౌ సుప్రతిష్ఠితౌ । దృష్ట్వా తామ్రనఖౌతస్యా దీప్యతే మేశరీరజః । హుతాగ్నే రర్చిసంకాశా మేనాం సౌరీమివప్రభావ్' ఏవంవిధలక్షణములుగలిగి సకలపాపహరణములైన యా మెచరణములనుజూచి హుతా గ్నిజ్వాలవలెను సూర్యప్రభవలెను నుండు నాబిడ దుఃఖించుచుండుటయుఁజూచి (శరీరజః)నాదేహ మునంబుట్టినదుఃఖము-అట్టిబిడ నేలంబరుండుచున్నదే యనునాదుఃఖము-(దీప్యతే)మఱిమఱి హెచ్చు చున్నది.

† ఇందులకు 'ఉన్ననం వదనం పల్లు విపులం చారులోచనమ్ । పశ్యంస్తథావశస్తస్యాః కామస్య వశమేయివాన్ ॥ శ్రోధహర్షసమానేన దుర్వర్ణకరణేనచ । శోకసంతాపనిత్యేన కామేన కలుషీకృతః' అనిమూలము. వాస్తవార్థము. నీకిట్టిచింతయే! నీభార్యలతోరమించి సుఖముగానుండుమీ యనఁగా చెప్పుచున్నాఁడు. శ్రోధహర్షసమానత్వాది లక్షణములుగల మన్తధునిచేత కలుషీకృతుఁడనై (అవశః) పరవశుఁడైయున్నను, (తస్యాః దుఃఖితాయాః అనిశేషము) దుఃఖితయైయున్న యాసీతయొక్క (వదనం పశ్యత్) మొగమును జూడఁగా, (కామస్యవశమేయివాన్) అని కాకువు. మన్తధునిబారిం బడు దునా-పడననుట. నే నట్టిమన్తధపరవశుఁడనై యున్నను, నాసీతాదేవి ముఖమునుజూడఁగా కామబాధ యంతయు నశించుచున్నదనియర్థము.

* వాలుంగన్నులు గలయాచెలువ తనవెనిమిటి రాముడు వచ్చునేమోయని యతని రాక నెదురుచూచుచు 'సంవత్సరములోపల రాముడు రానియెడల నీవు చెప్పినట్లు చేసెద' నని న న్నొకసంవత్సరకాలము గడువు వేడికొనియున్నది. ఆచెలువ చక్కనికన్నుంగవ చెన్నునకుఁ బరవశుడనై యాబిడ ముద్దులుగులుక నడుగుకొన్న మాటకు నల్లెకాని మ్మని యొప్పుకొంటిని. † చాలదూరము నడచినగుఱ్ఱమువలె మన్నధునిచే నెడ తెగక గాసిపడి పడి యలసియున్నాను. 'ఆసీతం గొనిపోవుటకు రామలక్ష్మణులు సేనాసహితులై రానుండఁగా నీకది యెట్లు దక్కు' నందురా? సముద్రమోకలఁచిపుచ్చి లోఁబఱచుకొన నలవిగానిది; తిమితిమింగలాది మహాజంతువులు నెరసి బెరసియుండునది. అట్టిదానిని వానరు లెట్లు దాటిరాఁగలరు? ఆ రామలక్ష్మణులుగాని యెట్లు దాటఁగలరు? ఒకవేళ దాటుదురనియే తలంతము. ఒక్కవానరుఁ డంతటి వాడే మనతో నింత పెద్దయుద్ధము చేసిపోయినాడే. కార్యము లెట్లెట్లు పోవునో తెలియుట కష్టముగానున్నది. మీలో నెవరెవరిబుద్ధికి నెట్లు దోచుచున్నదో చెప్పఁడు. అప్పుడు మిమ్ము దోడుసేసికొని, దేవానురయుద్ధమున గెలుపునొందితిని. అప్పుడు సహాయభూతులై గెలిచినమీరును నల్లె యిప్పుడును సహాయులై యున్నారు. ఇట్లు దేవేంద్రునే గెలిచిన నాకు, విభీషణుడు చెప్పినట్లు మనుష్యునివలన భయ మేమాత్రమును గలుగదు. అయినను చక్కఁగా విమర్శించిచూడుఁడు. అచ్చట సముద్రము నవ్వలిగట్టిన, రామలక్ష్మణులు సీతయున్న స్థలమును దెలిసికొని సుగ్రీవాదులగు వానరులం బురస్కరించుకొని సముద్రతీరముఁ జేరియున్నారు. చేరనీ. దానిచే మనకు సెబ్బరయేమి ? ‡ మిమ్ము విమర్శించిచూడుఁడన్నది మతేమికాదు. సీతను నొసంగ కుండునట్లును దశరథకునూరులగు రామలక్ష్మణులను జంపునట్లును మీర లాలోచనము చేయుఁడు. అట్లుచేసి చక్కఁగా నిశ్చయించి యుపాయము నాకుఁ జెప్పఁడు.

* నీయింట జగదంబయగు సీతయుండఁగా నీకేమిహాని యనియడుగఁగా ఆసీతయు నాగృహముననుండుకాల మించుమించుగా సమాప్తమయినదేయని చెప్పినాడని వాస్తవార్థము తెలియునది. మహేశ్వరతీర్థులు. 'సా మే న శయ్యా మారోఢు మిచ్ఛతి' 'అబిడ నానెజ్జనెక్క నిచ్చగింపకున్నది' అని సీతకు తనయందనురాగము తేకుండుటను తాను పరవశుడై వెలిపుచ్చి మరల దానిని గప్పిపుచ్చుటకై తానే పెట్టినగడువును సీత యడుగుకోఁగా నిచ్చినట్లుగా అబిడయం దారోపించి చెప్పినాడని తెలియునది-గోవిందరాజులు.

† ఇందులకు 'క్రాంతోఽహం సతతంకామా ద్యాతోహయఇ వాధ్వని' అనిమూలము. ఈమన్నధునివలనఁ గలుగు సౌఖ్యములనెల్ల ననుభవించి విసిగియున్నాను. ఇంక నాకవి యక్కఱలేదు; కడతేలునుపాయము వెదకుచున్నానని వాస్తవార్థము.

‡ ఇందులకు 'అదేయాచ యథాసీతా వధ్యౌ దశరథాత్మజౌ భవద్భి ర్యన్త్రీయతాం మన్త్రీ సుసీతంచాభిధీయతామ్' అనిమూలము. వాస్తవార్థమున 'అవధ్యౌ' అనిభేదము. నేను సీతాదేవి నీయక యుండునట్లును, దానిచే రామలక్ష్మణులచే నాకు మరణము గలుగునట్లును మీరు చక్కఁగా నాలోచించి యుపాయముఁ జెప్పఁడని యర్థము.

‘సముద్రమును దాటివచ్చి మనలను జయించుటకు రామునికి శక్తిలేకున్నను నతని సహాయుని కెవ్వనికేని యట్టిశక్తి యుండవచ్చు’ నందురా? * వానరులను సహాయులుగాఁ జేసికొని, సముద్రమును దాటి యిచ్చటికి వచ్చుటకు రామునికేకాదు, జగంబున మఱెవ్వనికిని శక్తిలేదు. కాఁబట్టి నిశ్చయముగా నాకే జయము గలుగును’ అనెను. అట్లు రావణుఁడు మన్మథవికారముచేత విపరీతబుద్ధినొంది, ప్రలాపించినట్లు చెప్పినమాటవిని, కుంభకర్ణుఁడు మిక్కిలియుఁ గోపమునొంది యతనితో ‘నీవు, నీయంతనే యొకమాట ఆలోచించి యపుడు రామలక్ష్మణుల ప్రాపుననుండిన నీతను బలవంతముగా నిచ్చటికిఁ బట్టిదెచ్చితివే. అట్లు దెచ్చునపుడే మాతో నాలోచించియుందువేని నీమనసు, యమునానది యామునపర్వతము నొందునట్లు, చక్కని నిశ్చయమునొంది నిష్క్రమముగా నుండునేకదా. అప్పుడే మాతో నాలోచింపవలసిన కాలము. ఇప్పుడు మించిపోయిన వెనుక నాలోచించుటయంతయు వ్యర్థమేగాన నీమనసు కుదుటఁబడకున్నది. ‘అప్పుడే మీతో నాలోచించి యుండి నచో ఫల మే’ మందువా? మహారాజా! ఇప్పుడు చేయునాలోచన మంతయును, నీతఁ బట్టి తెచ్చుటకు మునుపే మాతోఁ జేసియుందువేని, మిక్కిలియుఁ జక్కఁగా నుండి యుండును. దశకంఠా! ఎవ్వఁడు మునుపే యాలోచనముచేసి న్యాయమును గనుఁగొని పిమ్మట నాన్యాయముచొప్పున రాజకార్యములను జేయుచున్నాడో యారాజు తనమనసు కార్యనిశ్చయమునొంది నిష్క్రమముగా నుండుటచే నీయట్లు వెనుకఁ బరితాపమునొందఁడు. కార్యములను విపరీతమైన యుపాయముతోఁ జేయుచున్నను, లేక వానిని విపరీతముగాఁ జేసినను, అవి నిష్ఫలములగుటయే కాక, అపాత్రులకుఁ బెట్టంబడు హవిస్సులవలె దోషముగూడఁ గలుగఁజేయును. ఎవ్వఁడు కార్యములకు మునుపు చేయవలసిన యాలోచనములను కార్యములకు పిదపను, ఆలోచనములకు పిదప పూనవలసిన కార్యములను ఆలోచనమునకు మునుపును జేయఁగోరునో, వాఁడు మంచి సెబ్బరలు దెలిసినవాఁడుగాఁడు. హంసలు, తమ కెగిరి దాటరాకుండు క్రౌంచపర్వతమును, కుమారస్వామి దానియందుఁ జేసినరంధ్రముమూలమున దూటి దాటి పోవునట్లు, శత్రువులు తమకంటె నెక్కుఁడు బలముగలవానిని ఎదుర్కొనిగలుచుట శక్యముగాదని విచారించి వాఁడు కార్యముల నాలోచించి చేయనిచపలుఁడుగానుండనేని, అట్లాలోచించి చేయనిసందుఁ జూచి తటాలున వానిపైఁబడి క్రిందుపఱుతురు. ఇట్లు నీత సపహరించి తెచ్చినకార్య మెంతయు నసాయకరమైనది. ఇది నీ వాలోచింపక చేసితివి. ఈరంధ్రము నీయందుండియు భాగ్యవశమున, నిన్ను రాముఁడు విష

* ఇందులకు ‘సహిశక్తిం ప్రపశ్యామి జగ త్యన్యస్య కస్యచిత్ । సాగరం వానరై స్తీర్త్వా నిశ్చయేన జయోమమ’ అనిమూలము. వాస్తవార్థము..వానరులతోఁగూడి సముద్రమును దాటివచ్చుటకు (అన్యస్య కస్యచిత్) రాముఁడుదప్ప మఱియొక్కనికి శక్తిలేదు. రాముఁడు దాటివచ్చుట (నిశ్చయే) నిశ్చయమేసి, (సజయోమమ) నాకు జయము గలుగుటలేదు. అనియర్థము.

ముతోఁగూడిన నూంసమువలె, ఎవ్వరికిని దెలియనట్లు ఇదివఱకుఁ జంపకున్నాఁడు. 'అయిన నింక గతియేమి' యందువా? ఇట్లునీవు నీకుఁడగనట్టికార్యమును జేసితివిగావున, అది నేనుదక్క మఱి యితరులెవ్వరిచేతను జక్కఁబెట్ట నలవిగాదు. నేను నీశత్రువులనుజంపి దానిని సరివెట్టెదను. నీవు నిర్వ్యసనముగా నుండుము. రాజా! నేను నీ పగవారినందఱను రూపుమాపెదను. 'అతిమానుషవిభవులగువారిని గెలుచుట యెట్లు శక్య' మందువా? వారు, ఇంద్రసూర్యులయినను, అగ్ని వాయువులయినను, కుబేర వరుణులయినను, వారలతో నేను యుద్ధముచేయుదును. నేను పర్వతమంతటికాయమాతో గొప్ప యినుపగుదియందాల్చి, వాఁషికోటలతో సింహనాదములు సేయుచు, యుద్ధంబు నకుఁదలపడఁగా దేవేంద్రుఁడు గూడ భయపడిపాటునే. తక్కినవారెంత! * ఆరాముఁడు న్నావై మొగట నొక బాణమువేసి మరల రెండవ బాణమువేసి కొట్టునంతలోపలనే నే నతని నెత్తురు త్రాగెదను. నీవు నిచ్చలు నూఱిసిలియుండుము. † నేను రామునిం జంపి నీ కనాయాసమున జయముగలుగునట్లు ప్రయత్నము చేసెదను. అట్లు రామునిని

* ఇందులకు 'పునర్తాం స ద్విత్తీయేన శరేణ నిహనిష్యతి' త్రతో ౭ హం తస్య పాస్యామి రుధిరం కా మమాశ్వస' అనిమూలము. ఇందు అశ్లీలమును ధ్వనించుచున్నది. ఎట్లనః—(పునర్తాం...నిహనిష్యతి) రాముఁడు రెండవ బాణముచే నన్నవశ్యము చంపఁగలఁడు. (తస్య) ఆరామునియొక్క, (తతః) ఆచంపుట వలన—రాముఁ డట్లు నన్నుఁ జంపుటవలన, (రుధిరం) నా నెత్తురును (పాస్యామి) త్రాగుదును. నీవు (కామం) మిక్కిలియు, (ఆశ్వస) నిట్టూర్పువిడుపుము అనియర్థము. గోవిందరాజులు. (పునర్తాం... హనిష్యతి) రాముఁడు నన్నొక బాణమునఁగొట్టి రెండవ బాణమునఁ జంపు నేని, (తతః) ప్రాగేవ=అంత కుమునుపే, (తస్య) వానరాణాం=ఆరాముని సంబంధించిన వానరులయొక్క, (రుధిరంపాస్యామి) నెత్తురు త్రాగెదను. నీ పూఱడిలుము. రాముఁడు నన్ను రెండవ బాణమున నే చంపువాఁడేని యంతకుమునుపే నతనివానరుల నెత్తురు త్రాగివై చెద. ఊఱడిలుమని యర్థము. మహేశ్వరతీర్థులు.

† ఇందులకు 'ఏధేనవై దాశరథే సుఖావహం జయంత వాహర్తు మహం యతిష్యే! హత్వాచరామం సహలక్ష్మణేన ఖాదామి సర్వాన్ హరియాధముఖ్యాన్' అనిమూలము. అశ్లీలార్థము :- (ఏధేన) నావధముచేత—నేను రామునిచేత వధమునొందుటచే, (దాశరథే) రామునికి, (తవ) నీకాకాత్=నీవలననుండి, (సుఖావహం జయం ఆహర్తుం అహం యతిష్యే) సుఖప్రపమైన జయముగలుగుటకు ప్రయత్నించెదను. నేను జచ్చుటచే రాముఁడు నిన్ను సుఖముగా జయించునట్లు చేసెదననుట. (రామం) రాముని, (హత్వా) 'హనహింసాగత్యోః' అన్నట్లు గత్యర్థకము గలదుగాన, పొంది, (ఖాదామి) అనికాకువు; బ్రతుకుదునాయేమి—రామునితోఁ దలపడి బ్రతుకలేననిభావము. గోవిందరాజులు. (దాశరథేర్వధేనతి) రాముఁడు వధమునొందఁగా, (తవ సుఖావహం జయం ఆహర్తుం న యతిష్యే) నీకు సుఖమైన జయము గలుగుటకు యత్నింపను—రామునిం జంపి నీ కనాయాసముగా జయము గలుగునట్లు చేయఁజాలననుట. రామునిఁ జంపఁజాలననిభావము. అయితే, (రామం) వినా అనిశేషము. రాముఁడుతప్ప, (లక్ష్మణేనసహసర్వాన్ హరియాధముఖ్యాన్ హత్వాఖాదామి) లక్ష్మణునిని, తక్కినవారనరక్తేషులను జంపి తి సెదను—రాముని గెలువఁజాలను; రామునిఁదప్పఁ దక్కినవారినెల్లఁబట్టి భక్షింపఁగలనని వాస్తవార్థము. మహేశ్వరతీర్థులు.

లక్ష్మణునిని జగపి మేటివానరులనెల్ల భక్షించెదను. * నీవు నీయిచ్చచొప్పునఁ గీడింపుము. మే లయినమద్యముం ద్రాగుము. నీవు తుందుడుకులేక నీ కిష్టము లయినకార్యములం జేసికొనుము. నేనుబోయి రాముని యమునిపురికిఁ బంపెద. అంత నీత చిరకాలము నీకు వశమైయుండఁగలదు' అనెను. ఇది పండ్రెండవసర్గము.

{ మహాపార్శ్వఁడు సీతను బలవంతముగా ననుభవింపుమని }
 రావణునకుం జెప్పట. రావణుఁడు బ్రహ్మశాపమున పరస్త్రిని
 దనకు బలాత్కరింపరాదని చెప్పట.

రావణుఁడు కుంభకర్ణుని నయనచనములకుఁ గోపమునొందినాఁడని, మిక్కిలి బలవంతుఁడగు మహాపార్శ్వఁడు తెలిసికొని కొంచెముసేపు అతనిని బ్రసన్నునిగాఁ జేయునుపాయము నాలోచించి యంతఁ జేతులు మొగుడ్చుకొని 'ఎవ్వఁడు తేనియను త్రాఁగుటకై మృగములును సర్పములును నెరసి యుండునడవికిం బోయి యచ్చట నెట్టకేలకు దానిని సంపాదించియుఁ ద్రాగకుండునో వాఁడు మూఢుఁడే యగును. అట్లు సీతంగోరి యతిప్రయాసంబున నాబిడను దెచ్చియు ననుభవింపక యూరకుండందగదు. 'పగవారు కలిగియుండఁగా వారినిగెలువక యధరావహమైన యిట్టిపని యెట్లు చేయవచ్చు' నందువా?† నీవు పగవారి నెల్ల రూపుమాపువాడవు. నీవే సర్వమును నియమించువాడవే; నిన్ను నియమించువాడెవ్వఁడు? కాన ధర్మమునకు భయపడవలదు. శత్రువులం దల

* ఇందులకు 'రమస్వకామంపిబ చాగ్ర్యవారుణీం కురుష్వకార్యాణి హితానివిజ్ఞరః|మయాతు రామే గమి తే యమక్షయం చిరాయ నీతా వశగాభవిష్యతి' అనిమూలము. అశ్లేలార్థము-(మయా) నాచేత, (రామే) విషయే=రామునివిషయమందు, (అక్షయం) అక్షయముగా, (గమితా) చేతబడిన-రామునితోఁ జేర్పబడిన, (ఇయంసీతా) ఈసీత, (వశగా) రామునకు వశపర్తినిగా, (భవిష్యతి) కాఁగలదు. నేను, (రమస్వ) ఇత్యాదిక్రియలు కాకర్వర్థకములు. రమింపుము—అనఁగా రమించుట మొదలైనవి నీ వెట్లు చేయఁగలవనుట. నేనేమో సీతను రామునితోఁ జేర్చివైతును కాన యాబిడ యతనివశముననే యుండఁగలదు. అవ్వల నీవు రమించుట త్రాగుట హితకార్యములను జేసికొనుట యెట్లొ చూచెదనని యర్థము—గోవిందరాజులు. (మయా) నాచేత, (రామే) విషయే=రామునివిషయమై, (యమక్షయం గమి తేనతి) యమపురమును పొందింపబడినవాడవుకాఁగా—నేను జచ్చి నిన్నును రామునిచేఁ జంపింపఁగా, (ఇయంసీతా) ఈసీత, (అ+వశగా) విష్ణురూపుఁ డగురామునివశము నొందినదై, (భవిష్యతి) ఉండఁగలదు. అంతట నీవు నీయిచ్చచొప్పున హితాదులు గావించుకొనుమా చూతమని వాస్తవార్థము—మహేశ్వరతీర్థులు.

† ఇందులకు 'ఈశ్వర స్త్యేశ్వరః కో౭ స్తి తవ శత్రునిబర్హణ|రమస్వసహ వై దేహ్యో శత్రూ నాక్రమ్య మూర్ధను' అనిమూలము. అర్థాంతరము. (ఈశ్వరస్యఈశ్వరఃకోస్తీ) ఈశ్వరుఁ డగురామునకు ఈశ్వరుఁ డెవఁడు? రామునినిగ్రహించుట ఎవనికి శక్యముగాదనుట, (శత్రూన్) పూజయందు బహువచనము, నీపగవాఁ డగురాముని, (మూర్ధను) దశస్వపి = పదితలలచేతను, (అక్రమ్య) అక్రమించి=శిరసాప్రణమిల్లియనుట.

లు ద్రొక్కి సీతంగూడి క్రీడింపుము. 'అది నన్నొల్లకున్నదే! ఏమిసేయుదు' నందువా? * నీవు మిక్కిలియు బలవంతుడవుగదా. సీతయొప్పకున్నను వంచనతో పెంటినాక్రమించు కుక్కుటమువృత్తిని బలవంతముగా నాచెలువను పలుమాఱు పయికొని యనుభవింపుము. అట్లు భోగములనొంది విచారము లేక నుఖముండుము. 'పిదప భయము వచ్చిన వారించుట యె' ట్లందువా? ఇట్లు నీవు నీకామము దీర్చుకొన్నపిదప నీకేదైన భయము సంభవించునేని యది యప్పుడే వచ్చినను రానిమ్ము. లేక మీఁద రానున్న నుండనిమ్ము. నీకన్నియు నొకసరకుగాదు. ఇంతేల ! నీ విచటనేయుండుము. కుంభకర్ణుఁడును మహాబలుఁ డగునింద్రజిత్తును, వీరిద్దఱే నుమ్ముఁదోడుసేసికొని వజ్రాయుధధరుం డై దేవేంద్రుఁడు వచ్చినను నిలిచి యౌర్వజాలుదురు. యుద్ధముసేయఁ జేతఁ గానివారలు, దానమును సామమును భేదమును నేర్పఱిచిరి. కాన విభీషణుఁడుచెప్పిన యామూఱియం దేదియుఁ ద్రోసిపుచ్చి దంఢోపాయమునఁ గార్యముల నీడేర్చుకొనుటయే నీమనసున కెక్కినదిగా నుండనిమ్ము. నికుంభుఁడు చెప్పినట్లు రామాదులున్న చోటికిఁ బోవలదు. నీవు మహాబలుండవుగద. నీశత్రువు లీలంకదాపున రాఁగానే మేము వారినందఱును మాశస్త్రబలమున నీకు పశులంగా నిగ్రహింపఁగలము. ఇందులకు సందేహములేదు' అనెను. మహాపార్శ్వఁ డిట్లు చెప్పఁగా నప్పుడు రాక్షసరాజగురావణుఁడు తనచిత్తిమునకుఁ దగునట్లు చెప్పినాడని వానిని మిక్కిలియుఁ బొగడుచు, వానితో 'మహాపార్శ్వఁడా ! సంతోషించితిని. నాయం దొక్కహాస్యముగలదు, నీకది తెలిసియుండనీ. అదిజరిగి చిరకాలమైనది. పూర్వము జరిగినది చెప్పుచున్నాను. ఒకానొకప్పుడు ఆకాశమున పుంజికస్థలయను నప్పర నన్నుఁజూచి భయమున నొడిగి యొడిగి దాఁగి యగ్నిజ్వాలనలె వెలుంగుచు బ్రహ్మదేవుని భవనమునకు నదేవునికి వందనముసేయుటకై పోవుచుండఁగాఁ జూచితిని. అంత నే నాచెలువను, బలవంతముగాఁబట్టి పలువయూఁడ్చి భోగించితిని. అది వాడినతామఁతూఁడువలె కలఁగినలఁగి బ్రహ్మదేవునొద్దకుఁ బోయినది. అట్లాచెలువను చెఱుపుట యపుడు మహాత్ముఁడగు బ్రహ్మదేవునకుఁ దెలిసినట్లు నాకుఁ దోచుచున్నది. అంత బ్రహ్మ మిక్కిలియుఁ గోపమునొంది, నన్నుంగూర్చి 'ఇదిమొదలుగా, నీవిట్లు పరస్త్రిని బలాత్కార (వైదేహ్యసహ రమస్వ) వైదేహితోబాటుగా రమింపుము. వైదేహి తనభర్తతో రమించునట్లే నీవు నీభార్యలతో రమింపుము—లేక వైదేహితోఁగూడ నన్నరాముని నిగ్రహించుట యశక్యము. కాన పదితలలుసోఁక రామునికిని సీతకును మ్రొక్కుము' అని గోవిందరాజులు.

* ఇందులకు 'బలాత్కుక్కుటవృత్తేన వర్తన్వశుమహాబల | ఆక్రమ్యాక్రమ్య సీతావై తథాభజ్జ్వరమస్వచ' అనిమూలము ఆర్థాంతరము. (కుక్కుటవృత్తేన వర్తన్వ) కుక్కుటవృత్తితో నితరస్త్రీలయొడవర్తింపుము. సీతనో (బలాత్) బలముకొలఁదిని, (భజ్జ్వ) 'భుజపరిపాలనాభ్యవహరియోః' అను ధాత్వర్థముంబట్టి, పరిపాలింపుము. నీవు కుక్కుటవృత్తితో నితరస్త్రీలతో రమింపఁదగునుగాని సీతనో బలముకొలఁది రక్షింపవలయును అని మునిహృదయము. గోవిందరాజులు.

మునఁ బొందుదువేని, యప్పుడే నీతల నూలుతునియలుగా పగులఁగలదు. ఇందులకు నందేహములేదు' అని శాప మొసఁగెను. * ఇట్లంతఁడు బలవంతముగా శాప మొసంగి నందులకు నేను మిక్కిలియు భయపడియే, పరస్త్రీయగునీతను అందును మహావిదేహ కులంబునఁ జనించినదానిని, బలాత్కారమున నామేలిసెజ్జ నెక్కింపకున్నాను. నాకు మఱొక్కరితో డక్కఱలేదు. నాకు సముద్రమునకుంబోలె వేగమును నాయువు సకుంబోలె గమనమును గలదు. ఈసంగతి రాముఁ డెఱుఁగఁడు. కావుననే నా పయి సేనతో నెత్తివచ్చుచున్నాఁడు. పర్వతగుహయందు నిదురించుచున్న సింహమును నిదుర లేపునట్లును, నిద్రవ్రాయియున్న మృత్యువును మేలుకొలుపునట్లును, ఊరకయున్న పరమకోపార్హుఁడ నగునన్ను రాముఁడు కావలయునని రేచుచున్నాఁడే! వాఁ డెంతయు తెలివిమూలినవాఁడు. వాఁడు నావిరాక్రమము దెలియకున్నను బోసీ. రాముఁ డెంతవఱ కెన్నఁడును, యుద్ధంబున రెండునాలుకలతో సెలవులు నాకికొను చున్న క్రూరసర్పంబులం బురుడించు నావాఁడిబాణములనుగూడఁ గని యెఱుంగఁడు. కావుననే నాపయి నెత్తివచ్చుచున్నాఁడు. ఇంక, శీఘ్రంబుననే, యేనుంగును గొఱవి కట్టియలచేతంబోలె, రాముని, వందలకొలఁదిని వింటనుంజి నిగిడించిన వజ్రముల వంటి బాణములచేత, సంతాపపెట్టి పాటునట్లు చేసెదను. వాఁడు పలాయితుఁడుకాఁ గా, మఱి ప్రాతఃకాలమున నుదయించుచున్న సూర్యుఁడు నక్షత్రములకాంతినెల్లం గొల్లగొనునట్లు, నేను గొప్ప సేనంగూడి, రామునికిం గలయావానరబలమునుగూడఁ జక్కాడి వ్రక్కలుసేసెదను. వేయికన్నులు గలదేవేంద్రునికిఁగాని, మఱి వరుఁడునికిఁ గాని, యుద్ధంబున నన్ను గెలువఁ దరిముగాదయ్యె. మఱియు నేను బాహుబలం బునఁ గుబేరునిగూడ జయించి యతఁడు మున్ను పాలించుచుండిన యీలంకాపురిం గొంటిని ఇక మనుష్యుండగు రాముఁడు నాకెంతమాత్రము' అనెను. ఇది పదు మూఁడవసర్గము.

విభీషణుఁడు శ్రీరాముఁ డెట్టివాఁకిని గెలువ నలవిగాని
వాఁ డనియు నీత నతని కొనఁగుటయే సర్వరాక్ష
సులకు ఊమకరమనియుఁ జెప్పట.

అంత, విభీషణుఁడు రాక్షసేశ్వరుఁ డగురావణుఁ డాడినమాటను కుంభక ర్షుఁడు గర్జించిన నిరర్థకవచనములను, విని, యంత రాక్షసరాజముఖ్యుం డగురావణు

* రావణునకు రంభసుబట్టి నలకూబరుఁ డొసంగిన శాపముండినను, ఆ నలకూబరుఁడు ప్రాకృత జీవతయగుటవలనను రావణునికి పుత్రుఁడగుటవలనను, అతనిశాపమును బాటింపక బ్రహ్మ పిదప రావణుఁడు పుంజికస్థలనుగూడఁ బట్టిచెఱుపఁగాఁ జూచి తాను శాప మొసంగెను. కావుననే రావణుఁడు ఉల్లంఘింపరాని పితామహవాక్యమునే యిట చెప్పినాఁడని తెలియునది.


నితో కర్తవ్యార్థమును బోధించుహితవచనంబుల 'రాజా! సీత నొసంగకయే రాముని జంపు నుపాయ మడిగితివి. సీత యంటినమాత్రనే చంపు వెనుసర్పమునుమీ! దానికి, వక్షమే మేనివిరివి; చింతయే విరోధిప్రాణములను హరించునది గావున విషము; సహజం బయినచిఱునగవే, తెలిమెఱుంగుచే చుఱుక్కున కాముకహృదయములఁ గాడిహరించుటచే వాడియైన తెలికోఱపండ్లు; చింతావశమున మొగము వాల్చిన చేతియైదువ్రేళ్లే అయిదుతలలుగాఁ గలవెద్దయురువు. ఇట్టిసర్పము నేమని కోరితివి? ఇది నీకుమాత్రమే యనర్థముగాదు. పర్వతశిఖరములం తేసి యాకారములు గలిగి, దంష్ట్రులును నఖములునే యాయుధములుగాఁ గలిగి, వెలుఁగు వానరులు లంకపై నెత్తి రాకమునుపే సీతాదేవిని రామున కొసంగుము. రాముఁడు వజ్రకరోములును వాయుసమానవేగంబులు నగుబాణములను బ్రయోగించి రాక్షసపుంగవులశిరంబులందునుమాడకమునుపే, సీతాదేవిని రామున కొసంగుము' అని యంత ప్రహస్తునింజూచి 'ప్రహస్తా! ప్రాణహరంబులై పిడుగులంబోలె నుగ్రవడించునట్టి రాముని వాడిబాణములు ఇంకిను నీదేహంబును నుచ్చికొనిపోవకున్నది. కావుననే నిన్నిట్లు పొగడికొనుచున్నావు. 'కుంభకర్ణాదులు రాముని వారెందువా? కుంభకర్ణుఁడు గాసి, యింద్రజితుఁడుగాసి, మనరాజుగాసి, మహాపార్శ్వ మహోదరులుగాసి, సికుంభుఁడును కుంభుఁడునుగాసి, అతికాయుఁడుగాసి, ఎవ్వరును రామునెదుట యుద్ధంబున నిలువఁజాలరు? నీవు సూర్యునికాపునల నున్నను దేవతలందఱు నిన్ను గానవచ్చినను, నీవు దేవేంద్రునితోడపయి బిడ్డనివలెఁ గూర్చున్నను, మృత్యువుతోడ నెక్కినను, ఆకాశమున కేగినను, పాతాళముఁ జొచ్చినను, నీవు ప్రాణములతో నుండువఱకు నిన్ను రాముఁడు విడిచిపెట్టఁడు; చంపియే విడుచును' అనెను. విభీషణుండు చెప్పినమాటవిని యంతఁ ప్రహస్తుఁడు, 'మాకు దేవతలవలనఁగాని, దానవులవలనఁగాని, మఱి యెవ్వరివలనఁగాని భయములేదు. యక్షులవలనఁగాని, గంధర్వులవలనఁగాని, మహోరగంబులవలనఁగాని, గరుడులవలనఁగాని యుద్ధంబున నూకెంతమాత్రమును భయములేదు. ఇక యుద్ధంబున రామునివలన, మనుష్యుఁడగు నొకరాచపిల్లవానివలన, భయమెట్లుగలుగును?' అనెను. విభీషణుఁడు మహాబుద్ధిమంతుఁడు, రాజుమేలు గోరువాఁడు; స్వామి ధర్తార్థకామంబుల మూఁడింటిని జక్కఁగా నాలోచించువాఁడు; కాన ప్రహస్తుఁడు రాజునకుఁ గీడుగలిగించునట్టిమాటం జెప్పఁగా విని, యతనితో 'ప్రహస్తా! నీవును మనరాజును మహోదరుఁడును కుంభకర్ణుఁడును రామునివిషయమై యేయేకార్యము లెఱ్ఱెట్లు చేయవలయునని చెప్పితిరో యవి యతనిపట్ల నట్లెఱచేసి తీర్చుట, అధర్మాత్తునకు స్వర్గమనమువలె, యెంతమాత్రము శక్యముగాదు. ప్రహస్తా! తెప్పకొయ్యయైనను లేనివానికి మహాసముద్రమును దాట నలవియగునా? అట్లే, నాకుఁగాని, నీకుఁగాని, రాక్షసుల కందఱకుఁగాని, కార్యదక్షుం డగురాముని వధింప నెట్లు శక్యమగును? ఎట్లును శక్యముగాదు. కాన వారు వధ్యులనుట మాను

ము. రాముఁడో ధర్మమునకు విరుద్ధమైన యెట్టి పురుషార్థమునేని తృణీకరించి ధర్మమునే ముఖ్యముగాఁ గల పరమధార్మికుఁడు; యుద్ధంబునఁ దన్నును సారథిని రక్షించుకొనుచునే పగవారిని గీటడంచునట్టి మహావీరుఁడు; మహాపరాక్రమవంతమగు నిత్యాకువంశమునఁ బుట్టినవాఁడుగాన జన్మసిద్ధముగా నిరతిశయపరాక్రమశాలి; సకల ప్రకృతిమండలమును రంజించువాఁడు; మఱియు విరాధక బంధాదుల నట్లుచంపి ప్రసిద్ధిగాంచినవాఁడు; కార్యసమర్థుఁడు. అట్టి రాముని రణవ్యాపారములు దేవత లెఱుంగనై నఁజాలరు. ఇఁక మీఁబోలు లెంత! ప్రహస్తా! వాడిమొనలుగలిగి, చుఱుక్కునఁ గాడిపోవంజాలినవై గణుపులువంగి చక్కఁ జాఁగియుండుటచే తటాలున నుచ్చి వెడలంజాలునవై రాఁబులుగుతెక్కలే గఱులుగాఁ గట్టఁబడియుండుటచే మహావేగంబుగలిగి దురాసదములై, రామునిచే ప్రయుక్తము లగుబాణములు, నీ దేహమునుభేదించి చొరంగలపు. కావుననే నీవిట్లు నిన్నుఁ బొగడికొనుచున్నావు. రావణుఁడుగాని, మహాబలుఁడగు త్రిశీర్షుఁడుగాని, కుంభకర్ణుఁడుగాని, యతనికొడుకు నికుంభుండుగాని, యింద్రజిత్తుగాని, నీవుగాని, మీరెవ్వరును, దేవేంద్రసమానుఁడగు రామునితో యుద్ధంబున నెదుర్కొని నిలువఁజాలరు. దేవాంతకుఁడుగాని, నరాంతకుఁడుగాని, అతిశయించిన రథమును వెనుకాయంబును గలయతికాయుఁడుగాని, పర్వతసమానబలుఁడగు నకంపనుండుగాని, యుద్ధంబున రామునెదుట నిలువంజాలరు. ఇతండు మనకు రాజు; మఱియు విమర్శించి చేయువాఁడుగాఁడు; అందును వ్యసనములచే గీడుపడియున్న వాఁడు; అని తలఁచి హితముచెప్పక మీరు పేరికిమాత్రము మిత్రులై కార్యమున శత్రువులతో సాటియేయై యతని యుగ్రస్వభావుఁడనిమాత్రము తలఁచి యతని పోయినదారి నే పోవుచున్నారు. అందువలన సర్వరాక్షసులకు నాశము తేఁగలరేకాని వేఱులేదు. ఇది మీరెఱుంగరు. రాక్షసరాజగు రావణుని, తుదిలేని దేహంబుగలదియు, వేయితలలతోఁ గూడినదియు, భయంకరమైనదియు, మహాబలముగలదియు, నగు రామద్వేషమును మహాసర్పము చుట్టుకొనియున్నది. మీర లాసర్పమును దోలి యితని విడిపింపుఁడు. 'సమయముమించిపోయెనే. ఏమిచేయుదు' నుందురా? రాజు దుర్మార్గముఁ జొచ్చునేని, అతనిచే సమస్తకామితార్థములు పూర్ణముగాఁ బడసిన సుహృదులందఱును ఐకమత్యమునొంది, అతనిని, బెడిదంపుబలముగల భూతములచే నావేశింపఁబడిన పురుషునింబోలె, బలవంతముగా తలవెండుకలంబట్టి యీడ్చియైనను, శత్రువు లతని తలవెండుకలు పట్టుకొనుపర్యంతమును బలాత్కరించి రక్షించి మంచిదారికిఁ దేవలయును. మీకు సకలసుఖంబులు గూర్చినయీరాజు ఇప్పుడు వినాశమునొందుటకై లక్ష్మణుండను మహాసంహారియగు సముద్రమున మునుంగువడి, రాముఁ డనుబడబాగ్నిముఖమునఁ బడనున్నాఁడు. కాన మీరందఱు మునుముందుగానే యొక్కటిగాఁజేరి యతనిని జేయిచ్చి గట్టెక్కించుట తగును. రాజు నీతను రామున కియ్యకుండిననుండనీ. నాయీమాట యీ లంకాపుర



1293. ఇంద్రజిత్తు విభీషణుని హితములను తిరస్కరించుట. విభీషణుఁడొ ఇంద్రజిత్తును
 కూషించుట, రావణునకు హితమును బోధించుట.

మునకును, రాజునకును, అతని నుహ్మదులగు మీకందఱకును, దక్కినరాక్షసులకును, హితమై లెస్సగానున్నది. అట్టి నామతమును జెప్పెద వినుడు. రాజకుమారునకు రామునకు నతనిభార్యను నీతను, రాజయ్యకపోయినను, మనమై యిత్తము. 'మేమును శత్రువును జంపవలసినదే యని చక్కఁగానే చెప్పెద'మందురా? మంత్రయగువాడు శత్రురాజుబలమును తనరాజుబలమును పరిశీలించికొని యట్లై శత్రువునకు సంపదయందలి సామ్యమును వృద్ధిక్షయంబులను అట్లై తనపక్షమునందుఁ గలసామ్యవృద్ధిక్షయములను సూక్ష్మదృష్టితో నాలోచించి యుక్తంబయినదియు స్వామికి హితమైనదియు స్వామికిఁ జెప్పవలయును' అనెను. ఇది పదునాలుగవయథాయము.



ఇంద్రజిత్తు విభీషణునిమతమును ఖండింపఁగా విభీషణుఁ
డింద్రజిత్తుదుర్బుద్ధి నుపన్యసించి దూషించుట.

అచ్చట రాక్షసులలో రాక్షసయోధులకెల్ల ముఖ్యుండును, మహాబలుండునగు నింద్రజిత్తు, బృహస్పతివలె మహాబుద్ధిమంతుఁ డగువిభీషణుడు చెప్పినయప్పలుకును కష్టముతో విని, యంత నతనితో 'పినతండ్రి! నీవు కడపటఁజెప్పితివే యామాట, అట్లు ఎవ్వరునడచుకొనఁజూపునది లేదుగాన, వట్టి పనికిమాలినది; నీవు మిక్కిలి భయమునొంది చెప్పినది. ఇనీ! ఇదేటిమాట! ఈ పులస్త్యవంశమునఁబుట్టక మఱియొకవంశమునఁబుట్టినవాఁడుగూడ నిట్టిమాటం జెప్పఁడే. మఱి చేయనుంజేయఁడే! ఇక నిందుఁబుట్టిన నీకుఁ జెప్పఁదగునా?' అని యంత రావణంజూచి 'ఈకులమునందు మాపినతండ్రియగు యీవిభీషణుఁ డొక్కఁడుమాత్రమే బలమును, ప్రభావమును, పూనికయు, తెగువయు, పట్టుదలయు, గర్వంబును మాలియున్నవాఁడు' అని మరల విభీషణునింజూచి 'ఓరాక్షసా! ఆరాచపిల్లకాయ లెంతమాత్రమును కొఱగాని యతిదుర్బలులు. మాలో మిక్కిలియల్పుండైన యొక రాక్షసుఁడుగూడ వారిని జంపివేయఁజాలును. పిఱికి వాఁడా! నీవు భయపడుటేకాక మమ్మునేల యూరక భయపఱిచెదవు? ఓయీ! ఇంద్రుఁడు ముల్లోకములకు నాథుఁడుగాన యతనియైశ్వర్యము చెప్ప నక్కఱలేదు. దేవతలకెల్లరాజు. కాన యతనిసైన్యసామగ్రియు కేవలమైనదిగాదు. అట్టియింద్రుని నేను నేలంబడఁద్రోసితిని. మఱియు దేవతులందఱును నావలన భయపడితులై గుంపులుగుంపులుగా, ఒక్కఁడును మిగులక దిక్కులకుఁ బాఱిపోయిరి. నేనుబట్టితోయఁగా

* పరక్షయమును స్వవృద్ధియు నగునప్పుడు యానమును, పరవృద్ధియు స్వక్షయము నగునప్పుడు, సంధియు, పరునకును తనకును సామ్యమున్నపుడు ఆసనమును, స్వామికిఁ జెప్పవలయుననిభావము. ఇటు ప్రకృతమందు పరుఁడగురామునకు వృద్ధియు రావణునకు లంకాదహనయక్షకుమారనాశనాదులచేత క్షయమును గనఁబడుటవలన నీతనొసంగి సంధిచేసికొనుటయే సాధువని మంత్రులగు మీరు మీస్వామికిఁ దెలుపవలయునని భావము.

యైరావతము వికృతస్వరమున బిట్టుగానఱచుచు నేలంబఱినది. నేను దానిదంతములు రెంటిని బలవంతముగా నూడఁబెఱికి వానిచే దేవతాగణమునెల్లను మిక్కిలియు భయపఱచి నాఱఁదొలితని. అట్టి నేను దేవతలదర్పములుగూడఁ దూలపుచ్చితిని. మేటిదైత్యులుగూడ నన్నుఁదాఁకఁగా దుఃఖము పాలుపఱిచితిని. ఇట్టి మహావీర్యశాలినగు నేను, దేవాదులుగాక కేవలమనుష్యులేయై యింద్రుఁడుంబోలె నతిశయించినవారునుగాక సామాన్యులై యున్న యారాచపిల్ల కాయల గెలువ నెట్లు సమర్థుఁడనుగాను? ఊరక యేల భయపెట్టెదవు?' అనెను. అంత ఇంద్రసమానుఁడును పగవారికిఁ జెనక నలవిగానివాఁడును, మహాతేజుండు నగునింద్రజితుండుచెప్పినమాటవిని, యతఁడుచెప్పినట్లు పిఱికి వాఁడుగాక శస్త్రధారులలోనెల్ల శ్రేష్ఠుఁడగు విభీషణుఁడు, ఇంద్రజిత్తునకును నెఱుంగ శక్యముగాని మహాగ్రముగలమాటల వానితో 'ఓరీ! నాయనా! నీవు మొన్నటి వాఁడవు. నీ కాలోచనముసేసి మంచిది యిదియని నిశ్చయించుకొనుశక్తిలేదు. పసి వాఁడవు. ఇంకను నీబుద్ధి పరివర్తముకాలేదు. కావుననే, నీవు నీకే వినాశముగలుగుటకై, కొఱమాలినమాట లిట్లు వెక్కులుప్రేలితివి. ఇంద్రజిత్తూ! ఈరావణునకు రామునివలన పుత్రమిత్రాదిసహితముగా వినాశముగలుగునని నేనుచెప్పఁగావినియు నజ్ఞానమున నందులకు సమ్మతించుచున్నావే! కావున, నీవు రావణునకు పుత్రుఁడను పేరుపెట్టుకొని మిత్రునివలె పముకి నగపడుచున్నశత్రుఁడ నగుదువు. ఇట్లు పితృవినాశమునకు సమ్మతించిన యతిదుర్బుద్ధివని నిన్నే దండింపవలయునా? కాదు. నిన్ను బాలుఁడనియు నట్టిబలవంతుఁడుమాత్రమేయనియు తెగుదారియనియు తెలిసి యీసభకు యిపు డాలోచనసేయువారిపొంతకు నిన్ను పిలుచుకొనివచ్చి ప్రవేశింపఁజేసినవానినే నధిపవలయును? ఓరీ! ఇంద్రజిత్తూ! నీవు మంచిచెడుగులు తెలిసికొనుపాటి వివేకములేనివాఁడవు; తెలిసినవాఁడనని విఱ్ఱవీఁగుచుమాత్రముందువు, శిక్షితుఁడునుగావు, కూరప్రకృతివి, నీబుద్ధి యల్పమా; మనస్సు దుష్టము; ఏది యాలోచించి చేయువాఁడవుగావు. (ప్రహస్తుఁడు దుర్జతి; మహాపార్శ్వఁడు సుదుర్జతి; నీవై) అత్యంత సుదుర్జతివి. ఇట్టి పసితనముచేత నేమియుఁదెలియక వదరెదవు. బ్రహ్మదండమువలె మెఱయుచు, జ్వాల లెసకొల్పుచు, అంతకునింబోలె భయంకరముగా చూపట్టుచు, యమదండములపలె సుద్దండములైన బాణములు రాముఁడు యుద్ధంబున దారసిలి ప్రయోగింపఁగా నెవ్వఁడు సహింపఁగలఁడు?' అని యంత రావణుంజూచి 'రాజా! ధనములను, శ్రేష్ఠములయినపదార్థములను, భూషణములను, దివ్యములయిన వస్త్రములను, నానావిధములయిన రత్నములను సీతాదేవితోఁగూడ రామునకు సమర్పించి, మన మిచ్చట దుఃఖముమూలి సుఖముగా నుండుదము' అనెను. ఇది పదియేనవసర్గము.

రావణుడు విభీషణు నవమానింపఁగా నతఁడు నలుగురు

మంత్రులతో వీడ్కొని యాకాశమున కెగసి

రావణునకు లంకను దన్నును రక్షించుకొమ్మని

మఱొకమాటు హితముపదేశించుట.

* అట్లు మనస్సునకుఁ జక్కఁగాఁ దగులునట్లు తెలివిజ్ఞిగా హితమగువాక్యము నుజెప్పిన విభీషణుంజూచి, రావణుడు అట్టి హితముచెప్పినందులకు నతనిని పొగడి తా ననుతాపపడనలసినవాఁడయ్యు, మృత్యుప్రేరితుఁడై యుండుటవలన పరుషు

* ఇందులకుమూలము.-‘సునివిప్త్తం హితం వాక్య ముక్తవన్తం విభీషణమ్ | అబ్రవీత్పరుషం వాక్యం రావణః కాలచోదితః’ విశేషార్థము:- (సునివిప్త్తం) అర్థము తెలిసికొనకున్ననుగూడ వినుచుండఁగానే అతిప్రీతికరముగానుండునట్లు, సుందరమైన సన్నివేశముగలవార్తను-అనఁగా అర్థము అనిష్టముగానున్నను వినకయుండరానిదనుట, (సునివిప్త్తం) ఇది ‘ఉక్తవన్తమ్’ అనుటకుఁ గ్రియావిశేషణమునుగావచ్చును. అప్పుడువార్త సుందరమైనదయ్యును, మనస్సునందు తగులయెడల అనాదరణీయమైన నగును కాబట్టి మనస్సునందు చక్కఁగా తగులునట్లు చెప్పినాఁడని యర్థము, (హితం) కేవలము చెవుల కింపయినదిమాత్రమేకాదు. మిక్కిలి దుర్దశను తరింపఁజేయు నుపాయమగుటచే పథ్యమైనది. అది పథ్యముగా నుండుట నాలోచింపఁగా, చెవులకు కటువుగానుండినను విడువరానిది. ఇట్టిమాట ఒక్కనికి అసహ్యముగానున్నదే! (వాక్యమ్) చెప్పవలసిన హితమంతయు పరిపూర్ణముగాఁగలది, వాక్యమనఁగా అర్థమును పరిపూర్ణముగాఁ జెప్పనదిగదా. ఇట్టివాక్యమును (ఉక్తవన్తమ్) చెప్పినవానిని, ‘నానంఘ్నిరవాసి నే ప్రబ్రూయాత్’ అన్నట్లు గుగువుకడకుఁబోయి పాదములంబడినవానికి చెప్పవలసినట్టివార్తను వీనిదుర్గతినిజూచి తానేచెప్పినట్టివానిని, (విభీషణమ్) మఱియొకఁడు దూరస్థుఁడుచెప్పిన వార్తయైనయెడల, అది అప్రమోదాదోయని శంకించి విడువవచ్చును. ‘సాక్షాత్తుగా తఱుఁడేమైన దాపటివాఁడు చెప్పినవార్త నెట్లువిడువవచ్చును. (పరుషం వాక్యమబ్రవీత్) ఇట్టివార్త విన్నతోడనే ‘నానందేహము తీజినవాఁడ నైతిని’ అని చెప్పవలయును. లేక ‘నీవు గొప్పయుపకారముచేసితివి’ అనికాని పొగడవలయును. లేక, ఇట్టివార్త చెప్పినందులకు తగినప్రత్యుపకారము చేయుటకు లేదేయని అనుతాపమైనను పడవలయును. ఇవన్నియు విడిచి పగవారినిజూచి చెప్పఁదగినమాటను జెప్పినాఁడు, (వాక్యమ్) అతఁడు చెప్పవలసినహితములను పూర్ణముగాఁ జెప్పినట్లు వీఁడు పరుషములలో ఇంక చెప్పవలసినదిలేదు అన్నట్లు చెప్పినాఁడు. అతఁడు హితముచెప్పినప్పుడు సునివిప్త్తముగా చెప్పినట్టై, వీఁడును మనసులో వ్రణమగునట్లు సువ్యక్తముగా పరుసులాడినాఁడు. ఇట్లు వీఁడు బదులుచెప్పటకు హేతువేమనఁగా, (రావణః) ‘రావయతి రోదయతీతి రావణః’ ‘ఏడ్పించువాఁడగుటచే రావణుడు’ అని పరహింస సేయుటయందు జగత్ప్రసిద్ధుఁడు. లేక ‘కాతీతి రవణః నవీవరావణః’ ఏడ్చువాఁడనియర్థము. కైలాసమును గదల్చుట వారితోయుద్ధము సేయుట ఇత్యాదిగా తగనిచోట కాలుపెట్టి తానును ఆక్రందనము సేయువాఁడనియర్థము. దీనిచేత తనకును పరులకును హితమెఱుంగని దుష్ప్రకృతియనుట, (కాలచోదితః) కాలప్రేరితుఁడైనవాఁడు—భ్రాత రాముని శరణుఁజొరుమనఁగా కాలుఁడు ‘అందువలదు నాదారి నేపొమ్ము’ అన్నాఁడు. భ్రాత చెప్పినమాట ‘ద్విధా భజ్యేయమప్యేనం ననమేయమ్’ ‘రెండుగా చీలియైనపోదునుగాని రామునికి లొంగను’ అన్నట్లు వినక తనప్రకృతికిఁ దగునట్టుగా కాలునిత్రోవనే పోయినవాఁడనియర్థము.—తనిశ్లోకి.

కృముల శత్రువునుంబోలె దూషించువాడై యతనితో 'వెలుపటి శత్రువుతోఁ గాని మిక్కిలి కోపముగొని యున్నకూరసర్పముతోఁగాని సహవాసము చేయవచ్చును; కాని మిత్రునివలె నగపడుచు శత్రుపక్షపాతి యగుతోడఁబుట్టినశత్రువుతో మాత్రము నెప్పుడును సహవాసము చేయరాదు. రాక్షసా! సమస్తజనులలోపల జ్ఞాతులస్వభావము నాకుఁదెలియును. ఈజ్ఞాతులు తమజ్ఞాతులకు వ్యసనములు కలిగినప్పుడెల్ల సంతోషము నొందుచుందురు. కాన జ్ఞాతివగు నీవు నావ్యసనమునకు సంతోషుఁడవై యిట్లు గర్జించుచున్నావు. రాక్షసా! జ్ఞాతులు తమజాతిలో శ్రేష్ఠుఁడగువానిని, కార్యసాధకుఁడగువానిని, విద్వాంసుఁడగువానిని, ధర్మశీలుఁడగువానిని, శూరుఁడగువానిని, గొప్పగానెన్నరు; అవసరముచూచి పరిభవించుదురు. వారికి, జ్ఞాతుల వ్యసనమందు సంతోషమును ఉత్కర్షమందు అసూయయుఁ గలిగియుండుటమాత్రమే కాక మఱొకశీలము గలదు. వారు తమయభిప్రాయములను వెలిపుచ్చక గూఢముగానే యుంచుకొని పయికి నొకరిపై నొకరు స్నేహముగలవారివలె నభినయించుచు, కూరకార్యములు సేయుచుందురుగావున వ్యసనములు కలిగినప్పుడు ద్రోహముగాఁబెందురు. కావున వారివలన భయము తప్పకగలుగును. (కాన నీవు మావ్యసనములందు మమ్ముఁ గొట్టఁజూచుచున్నావు) ఒక్కచో పద్మవనమను నొకయరణ్యమునందు ఏనుంగులు తమ్ముఁబట్టుటకై పాశములు గొనివచ్చినపురుషులు తమజ్ఞాతులగు గజములకు పాలకులయినవారినింజూచి కొన్నిశ్లోకములు చెప్పినవని వినికిగలదు. వానిని జెప్పెద వినుము. 'మాకు నిష్పవలన భయములేదు. అగ్నికంటెను క్షణములో నాశముసేయు నితరాయుధములవలనను భయములేదు. మరణమునకంటె నతిదుస్సహమయిన పరవశత్వము కలిగించి బాధపెట్టుపాశములవలనను భయములేదు. అయితే, దయమాలినవై తమకార్యమునే చూచుకొనుచు మనలఁబట్టునున్న పురుషులయొద్దనుండునట్టి మనజాతియేరుఁగులవలననే మనకు భయముగలుగుచున్నవి. ఎట్లనఁగా ఈ మనజ్ఞాతులే వీరికి మనలంబట్టుటకు నుపాయములు చెప్పనవి. ఇందులకు సందేహములేదు. అగ్ని మొదలగు నన్నింటివలని భయమునకన్నను, జ్ఞాతులవలనిభయమే మిక్కిలియు నధికమగు భయము. ఇది మనకుఁ దెలిసియునున్నది. 'జ్ఞాతులు నెయ్యముగలవారే. వారివలన భయమె'ట్లందువా? గోవులయందు సంపదయున్నది. బ్రాహ్మణులయందు ఇంద్రియనిగ్రహమున్నది. స్త్రీలయందు చాపలమున్నది. అట్లె జ్ఞాతులవలన నవశ్యము భయమున్నది' అనియీశ్లోకములం బఠించినవఁట. విభీషణా! సౌమ్యుఁడవుగదరా నీవు; అట్లు జ్ఞాతి విగావున నేనిట్లు లోకపూజితుఁడనై మిక్కిలి యైశ్వర్యమునొంది, జ్ఞాతులకెల్ల తలదండ్రుగానుండుట నీకు నిష్టముగాదు. 'చిరకాలము కూడ వసించియున్న విభీషణుఁ డట్టి కార్యమునుజేయునా' యందురా? తామరాకులందుఁబడిన జలబిందువులు, ఒకటితో నొకటి చేరనట్లు, దుష్టులతో నెంతకాలము సహవాసము చేసినను, స్నేహమువట్టువడదు. 'నిన్నేకొలిచి బ్రతుకువానికి స్నేహము గుదురకుండునా' యందువా? తుమ్మెద

పువ్వులయందలి తేనియ మిక్కిలియాశతోఁ ద్రావి యంత నా పుష్పమునందు తేని య నొసంగినయుపకారమును దలచి యించుకయు నిలువదుగదా. అట్లే నీవును నా వలన నమస్తనుఖము లనుభవించి నామేలు గోరకున్నావు. దుష్టులకు మంచిమనస్సు తమ్ము మనుచువారియందుఁ గలుగదు. 'అయినను చేసినస్నేహమును ఉపలపించుట యెట్లందువా? ఏనుఁగు మొదట చక్కఁగా స్నానము చేసి, యంత తనతొండముచేత నే దుమ్ము నెత్తికొని తనదేహమును జెఱుపుకొనునట్లు, దుష్టులు మొదట స్నేహముచేసి నను పిచ్చుట దామే దానిని జెఱిపికొందురు. మఱియు శరదృతువునందు మేఘములు పలుచగాఁ జనుకులు కురియుచు నెంతయుఱుముచూపినను నేల చక్కఁగా దడియ కుండునట్లు, దుష్టులతో నెంత స్నేహముచేసినను వారివలన నుపకారము గలుగదు. రాక్షసా! నీవుగాక మఱియొకఁ డిట్టిమాటలాడునేని, వాఁ డీక్షణములోనే ప్రాణము తో నుండియుండఁడు. నీవు కులమును జెఱుపఁబుట్టినవాఁడవు. ఇసీ! పో! అవతల!' అనెను. విభీషణుఁడు న్యాయమేయెత్తిచెప్పినను, ఇట్లు తన యన్న పరుషములా ఁగా, యట నిలువనోపక, గదచేతం బూని, నలువురు రాక్షసులతో తాను నాకా శమున కుద్గమించెను. అట్లు విభీషణుఁడు, క్రోధమునొంది యంతరిక్షముఁ జెందిన వాఁడై ప్రతికూలమగు రావణసహవాసమును వదలి యనుకూలమగు రామసమా శ్రయణమున కభిముఖుఁడై యుండుకాంతిపెంపున సొంపారుచు, తనయన్నయగు రా క్షసాధిపతిని రావణునింజూచి యింతకును మంచిబుద్ధిపుట్టదా యనుతలంపున 'రాజా! నీవు నాకు నన్నవు. కాన నన్నే మేమిచెప్పఁగోరెదవో చెప్పుము. నేను బదులాడఁ గూడదు. నీవు నాకు జ్యేష్ఠభ్రాతృవు, తండ్రివలెఁ బూజనీయుఁడవు. అయినను నీవు ధర్మ మార్గమున నిలిచినాఁడవుగావు. మఱియు నామీఁద లేనిదోషముపెట్టి పరుషవచన ములాడితివి. దీనినిమాత్రము సహింపను. రావణా! నేను నీమేలుగోరి చక్కఁగా నిశ్చ యించి నీకు హితమైనమాటఁ జెప్పితిని. అయినను బుద్ధిహీనులు మృత్యువశమునఁ జి క్కినవారై హితము గయికొనరు. రాజా! ఎట్లయిన ప్రియముగ నుండుమాటను చెప్పవారును వినువారును ఎల్లప్పుడను గావలసినంతమంది దొరకుదురు. అప్రియ ముగానున్నను హితమగుదానిని జెప్పవాఁడును జెప్పిన వినువాఁడును ఒక్కఁడయిన దొరకుట యరిది. సర్వభూతసంహారకమై దయమాలిన కాలపాశమునఁ గట్టువడి నా శము నొందుచున్ననిన్ను, మండుచున్న గృహముంబోలెఁ జూచి యూరకుండఁజాలక యింతదూరముచెప్పితిని. మండుచున్న యగ్గివలె ధగధగమెఱయుచున్నవై వాఁడులై బంగారుచే నలంకృతములై యొప్పు బాణంబుల రాముఁడు నిన్ను గొట్టఁగాఁ జూడ నా మన సొల్లకున్నది. యుద్ధరంగంబున శూరులును బలవంతులును సస్త్రవిదులును నగు వారలందఱు కాలగ్రస్తులయినప్పుడు ఇసుకచే, నయినయనకట్టలవలె, నిమిషమున రూపు మాయుదురు. అన్నవని నీమేలుగోరి, నేనేమిచెప్పితినో దానిని నీవు సహింప వలయును. నీ వన్నివిధంబులను నిన్ను రక్షించుకొనుము. ఈ రాక్షసులను ఈ లం

కాపురమునుగూడ రక్షించుకొనుము నీకు శుభంబగుఁగాక. నేను బోయెదను. నేను పోయినపిదప, నేను లేనుగదా, యిక సుఖముండును. (రావణా! ఇందఱు రాక్షసులలో నీకు హితముపదేశించి యాలోచనము చెప్పి యీసాపమునుండి తానై ముందుపడి నిన్ను వారించునట్టి సుహృదుఁడుగాని స్నేహితుఁడుగాని నీ కెవ్వఁడును లేఁడు. ఇది నిజము) 'రాక్షసా! నేను హితముగోరి వలదని ని న్నెంతవారించిచెప్పుచున్నను నామాట నీమనసున కెక్కకున్నది. మృత్యువుదాపించినవారలు చచ్చినట్టె గదా. చచ్చినవారివలె వారును సుహృదులు చెప్పహితోక్తులను వినరు' అనెను. ఇది పదునాటవసర్గము.

* విభీషణుఁడు మంత్రిసహితుఁడై రామలక్ష్మణులున్న యెడకుఁ

బోఁగా వానరులు ప్రహరింపఁదలఁచుట.

సుగ్రీవుఁడు విభీషణునిఠాక రామునకుఁ దెలిపి వాఁడు వధ్యుఁ

డనుట. రాముఁడు విభీషణునిగుఱించి సకలవానరుల

మతములడిగి తుదకు హనుమంతునిమతము

చొప్పున విభీషణునిఁ గయింకొనఁదలఁచి

యతనిఁ వోడ్చేర నియోగించుట.

† రావణునితమ్ముఁ డగువిభీషణుఁడు రావణునితో నిట్లు పరుషవచనములాడి యంత ముహూర్తమున రాముఁడును లక్ష్మణుఁడు నున్నచోటికి వచ్చినవాడయ్యెను.

• అభయప్రదానసారము.

* 'ఆనుకూల్యస్య సంకల్పః ప్రాతికూల్యస్య ఐర్జనమ్ | రక్షిష్యతీతి విశ్వాసో గోప్యత్వవరణం తథా | అత్తనిక్షేపకార్యజ్యేషడ్విధా శరణాగతిః' శరణాగతికి ఆనుకూల్యసంకల్పము మొదలయిన యంగములు ఆఱు. శరణాగతి నేను నున్న యీవిభీషణుఁడు ఆయంగములలో ఆనుకూల్యసంకల్పము ప్రాతికూల్యవర్జనము అనురెండునుజేయుట ఈయెనిమిదిసర్గములచే చూపఁబడెను. రామునకు నీతనిచ్చి శరణు చొచ్చుటయే ఆనుకూల్యమును సంకల్పించుకొనుట. అనఁగా తనన్నిరూపమునకు అనుకూలమయినదానిని జేయఁదలఁచుకొనుట. రావణుని వానిదేశమును విడుచుటయే ప్రాతికూల్యమును ఐర్జనము. తనకు ప్రాతికూలమైనదానిని విడుచుట. విభీషణుఁడు మాటిమాటికి రావణుని కుపదేశము సేయుటవలన (రక్షిష్యతీతి విశ్వాసః) రక్షించు ననెడి విశ్వాసమును చూపఁబడెను. ఇక కార్యణ్యమునజూపుచు శరణాగతిన్వ రూపమును దెలుప నుపక్రమించుచున్నాఁడని తెలియునది.

† ఇందులకు 'ఇత్యుక్త్వా పరుషం వాక్యం రావణం రావణానుజః | ఆజగామ ముహూర్తేన యత్ర రామస్సలక్ష్మణః' అనిమూలము. విశేషార్థము — (ఇతి) ఇట్లు 'ప్రదీయతాం దాశరథాయ మైథిలీ' 'రామునకు నీతనిచ్చు' అని రామునకు నీతనిచ్చు కర్తవ్యమైనది మిగుల సుకరియుగా నుండుటనును 'యావన్నగృహ్లాన్తి శిరాంసిబాణాః' 'రామునిబాణములు నీతలలను దీయకమునుపే' అని యాకర్తవ్యమును చేయనియెడలఁ గలుగు ప్రత్యనాయమును (ఇతి) అని ఋషి మరల ననువదించుచున్నాఁడు. (పరుషం) ప్రియు

రాండ్రతోఁ గూడియున్నవారలకు సుఖావహమయిన మలయమారుతము విరహిజనులకు దుఃఖకరమయినట్లు, విభీషణుఁడుచెప్పినమట హితమగుటచే సుఖకరముగా నుండవలసినదయ్యు రావణుఁడు దుష్టుఁడుగాన యతనికిఁ బరుషముగా నే యుండినది. (వాక్యమ్) అర్థపూర్ణమైనది వాక్యమనఁబడును. హితోపదేశము పరిపూర్ణముగాఁ గలది—ఇట్టివాక్యమును (ఉక్తావ్) చెప్పి-‘హితముచెలినతోఁబుట్టువయినవాఁడు తనయన్నను ఆపదనొంది యుండఁగా దిగవిడిచినాఁడు’ అను నపకీర్తిని దొలఁగించుకొన శక్యమగునంతవఱకును జెప్పి, ఆచెప్పినహితము పరుషముగా నుండుటకు హేతువేమనఁగా (రావణమ్) తనవరబల భుజబలములవలన ప్రబలులని దుర్బలులని విచారింపక యెల్లవారిని నలిపి యేడ్పించునట్టివానికి పగవారిబలమును జెప్పఁగా పరుషముగానుండునని చెప్ప నేల. (రావణానుజః) రావణాసురుఁడుపుట్టిన కడుపునుండియే పుట్టినవాడెచుఁడి సత్త్వోత్తరుఁడైనవాఁడు చెప్పఁదగినట్టిహితమును చెప్పుచున్నాఁడని ఋషి విభీషణుని పొగడుచున్నాఁడు. హితము చెప్పవిషయమున పెద్ద పిన్నయని విభాగ మక్కఱలేదు. తెలిసినవాఁడు తెలియనివానికిఁ జెప్పవలసినదింతయే న్యాయము, (ఆజగామ) వచ్చెను. ‘జగామ’ అనుట యొప్పి యుండఁగా ‘ఆజగామ’ అన నేల యనఁగా రావణునిగోష్ఠియందు తనకు సంబంధము లేనందువలనను రామగోష్ఠి తనకు స్వగృహమగుటచేతను, స్వగృహమునకు ‘వచ్చె’ ననుటయే యొప్పును గాన ‘ఆజగామ’ యన్నాఁడుగాని ‘జగామ’ యనలేదు. (ముహూర్తేన) కొంత సేపటిలో ‘పరంహుత వహజ్వాలాపజ్జరాన్తర్వ్యవస్థితః । నశౌరిచింతావిముఖజనసంవాసవైశసమ్’ ‘అగ్నిజ్వాలలనెడి పంజరమునడుమ నుండుటయు మంచిదికాని విష్ణుధ్వజపరాజ్ఞులుగవారితో నుండుటమాత్రము మంచిదికాదు.’ అను న్యాయముచొప్పున నిప్పుపడినయింటిలో కాలుపెట్టలేనట్లు రావణునిగోష్ఠిలో నిమిషమయినను నిలువఁజాలకుండుటయు, దూడను కట్టినత్రాటినుండి విడిచిపుచ్చఁగా నే యది తల్లిపొదుఁగును మూతితో ముట్టకమునుపు నడుమ నెచ్చట నెచ్చోటును గన్నెత్తియుఁ జూడక పరుగిడివచ్చునట్లు విభీషణుఁడు అతిచేగమున రామునొద్దకుఁ బోవుటయు తెలియుచున్నది. (యత్రారామః) రాముఁడెచ్చటఁగలఁడో యచ్చటకీ, రామసంబంధముకంటెను రాముఁడున్నదేశమే ఉద్దేశ్యమని చెప్పఁబడినది. ‘సుభగ శ్చిత్రకూటోఽసౌ గిరరాజోపమోగిరిః । యస్మిన్ వసతి కాకుత్స్థః కుబేరఇవనన్దనే’ అని రామవాసమువలన చిత్రకూటము ప్రాప్యమయినటువలె దీనిని చెలియునది. (నలక్ష్మణః) లక్ష్మణునితోడఁ గూడినరాముఁడున్నాఁడో-ఇందు రామునికి లక్ష్మణుఁడు నిరూపకుఁడుగా నుండువిధము చెప్పఁబడినది. దీనిచే ఆశ్రయింపఁబడినవానికి తన్నాశ్రయించినవాని విడువఁజెల్లదని తెలియుచున్నది. ఆశ్రయించుటకుఁ బోవువానికి రాముఁడపూర్వుఁడుగా నుండకుండునట్లు అతనియొద్ద లక్ష్మణుఁడు పురుషకారభూతుఁడై యున్నాఁడనుటయు చెల్లును. తమ్మునిమాట వినని రావణాగోష్ఠిలోనుండిన తుండుడుకుతీత తమ్మునిమాటచొప్పున నడుచు రామునిగోష్ఠిలోఁ బ్రవేశించినాఁడనియుఁ జెప్పవచ్చును. ఈశ్లోకములన భగవదుచి గలవానికి భగవద్విముఖులుండుచోటు త్యాజ్యమనియు భగవత్సన్నిధిగల ప్రదేశమే ప్రాప్యమనియుఁ జెప్పఁబడినది. లేక భగవద్దేశమయినను భాగవతాభిమానము లేనిదేని పరిత్యాజ్యమగునుగాన భాగవతుఁడగు లక్ష్మణునిసాన్నిధ్య ఏట చెప్పఁబడినది.

ఇట విచారింపవలసిన దేమనఁగా :—విశ్రవస్సు వరప్రదానమువలన సమస్తధర్మసమూహముల నెఱింగి, ‘విభీషణస్తుధర్మాత్తానతు రాక్షసచేష్టితః’ ‘విభీషణుఁడుమాత్రము ధర్మాత్ముఁడేకాని రాక్షసచేష్టులు గలవాఁడుగాఁడు’ అని యచ్చటచ్చట ధార్మికుఁడుగాఁ బొగడంబడియున్న విభీషణుఁడు తనకు నన్నయగుటచే ‘జ్యేష్ఠభ్రాతృశిత్పసమః’ అన్నట్లు తండ్రివంటివాడై తన్ను చిన్నవాఁడునుండి పోషిం

చినవాఁడు నగురావణుని, వానిశత్రువు మిక్కిలి సమీపించియుండఁగా, అల్పబుద్ధి గలవాఁడెలె తటా
లున నెట్లు దిగవిడిచినాఁడు? ఎట్లొ దిగవిడిచినను విడుచుఁగాక. అతనిని ప్రహరింపనున్న రామునొద్దకుఁ
బోవుట యుక్తముగాదు. అటపోయినను బోవుఁగాక. అన్నయొక్క స్థానముగోరుట యుచితముగాదు.
కోరిననుగోరనీ. అన్నను వధించునుపాయమును దెలుపుట యుక్తముగాదు. ఇందులకు కొందఱు “రావ
ణుఁడు మితిలేనిదోషములచే దూషితుఁడు గాన ‘గురోరప్యవలి ప్తస్య కార్యా కార్యమజానతః|ఉత్పథంప్ర
తిపన్నస్యపరిత్యాగోవిధీయతే’ గర్వితుఁడై మంచిచెడుగులు తెలియక తప్పదారిని ద్రొక్కువాఁడు గురుఁ
డయినను పరిత్యజింపవచ్చును’ అనున్యాయముచే విభీషణుఁ డతనిని దిగవిడిచినాఁడందురు. వేదాంతగురు
వులు చెప్పిన దేమన్నను:—బ్రహ్మవరప్రసాదమువలన విభీషణుఁడు విజ్ఞానమును బడసినవాఁ డగుటవలన
రాముని సర్వవేదాంతవేద్యునిఁగాను, సర్వలోకేశ్వరభూతునిఁగాను, సర్వలోకశరణ్యునిఁగాను, యుక్తప్రా
ప్యనిగాను నారాయణాఖ్య పరబ్రహ్మముగాను, లోకముల ననుగ్రహింపఁగోరి యవతరించినవాఁడని నిస్సం
శయముగా తెలిసియున్నాఁడు. అట్లే మండోదరి మొదలగువారును దెలిసియున్న వారు. ఇట్లు తత్త్వజ్ఞాన
సంపన్నుఁడైన యతనికి విశేషధర్మముయొక్క ప్రాబల్యమును సామాన్యధర్మముయొక్క దౌర్బల్యమును
వివేచనచేఁ దెలిసియుండుటచే సామాన్యధర్మమును పరిత్యజించి విశేషధర్మమును పరిగ్రహించుట యొప్పి
యున్నది. జ్యేష్ఠభ్రాతృనువర్తనము త్రివర్గఫలసాధనమగుటచే జ్యేష్ఠానువర్తనము మూలమున పరమాత్మరా
ధనమందు పర్యవసించునని చెప్పఁదగియుండుటవలనను మోక్షమందు పర్యవసించినను పరమాత్మోపాసనము
నకు అంగమగుటవలనను సామాన్యధర్మమగును. రామానువర్తనమన్ననో సాత్త్వికధర్మమాత్మ సే యారాధించున
ట్లగుటవలనను, యజ్ఞాదిధర్మ సాధ్యమగుటచే ప్రధానమగుటవలనను, విశేషధర్మమగును. ఈరెండుధర్మముల
కును విరోధములేనపుడు, రెంటినిని అనువర్తింపవలయును. విరోధము కలిగినపుడు, సామాన్యధర్మమును
పరిత్యజించి విశేషధర్మమును అనువర్తింపవలయును. కాబట్టి విభీషణుఁడును ‘నేనింతకాలమువఱకును
జేసిన రావణానువర్తనమును పరిత్యజింపకయే నాకు రామానువర్తనముగూడ సిద్ధించునా’ యనెడియాశ
చేత ఆరావణునికి హితము మాటిమాటికి నుపదేశించెను. అట్లుచేసినను ఆరావణుఁడు ఆసురప్రకృతియగు
టచే రామవైరమును పోఁగొట్టఁ దరముగాదని నిశ్చయించి ‘ఇంకమీఁద నితనిని అనువర్తించుటచేత
నాకు ఆత్మవిनाశమగును. వీనింబట్టి నాకును రామునియెడల వైరముగలుగును’ అని భయపడినవాఁడై
‘వరంహుతివహజ్వాలా’ అను న్యాయముచొప్పున అగ్నియందు కాలుపెట్టినట్లు అతిమస్సహముగానున్న
రావణునితోడినంగతిని త్యజించెను. విశేషధర్మమయిన రామానువర్తనమును అంగీకరించెను. కాబట్టి
యిట్లుచేయుట పరమధర్మమే యగుటవలన విభీషణుఁడు కృతఘ్నుఁడనెడి శంక కెంతమాత్ర మవకాశ
ములేదు. మఱియు నితఁడు రాజ్యకాంక్షచేత రాముని శరణుజొచ్చినవాఁడునుగాఁడు. రాజ్యమపేక్షిం
చివచ్చినట్లు కానరాకున్నది ఎట్లన, శరణాగతినయమమందు ‘త్యక్త్వాపుత్రాంశ్చదారాంశ్చరాసువం
శరణంగతః’ ‘అబుబిడ్డలను దిగవిడిచి రాముని శరణుసాచ్చెను’ అని యితరవిషయములందు తనకుఁగల
వైరాగ్యమును అతఁడే కంఠోక్తముగా చెప్పియున్నాఁడు. పిమ్మట రామునితో నతఁడు విజ్ఞాపనము
చేసికొనునపుడు, ‘పరిత్యక్తా మయా లజ్జా మిత్రాణిచ ధనానిచ|భవద్గతంచమే రాజ్యం జీవితంచ సుఖా
నిచ’ ‘నేను లంకను మిత్రులను ధనములను దిగవిడిచితిని. నీయందే నారాజ్యమును జీవితమును సుఖ
ములును ఉన్నవి’ అని రామునే రాజ్యము మొదలయిన సర్వవిధపురుషార్థభూతునిఁగా పొందినట్లు చెప్ప
టవలనను రాజ్యకాంక్షనుబట్టి వచ్చినవాఁడుగాఁడని తెలియుచున్నది. అయినను రాముఁడు విభీషణుని
తో ‘అహం హత్వా దశగ్రీవం నప్రహస్తం సభాంధవమ్|రాజానం త్వం కరిష్యామి సత్య మేతత్|బ్రవీమి

తే' అని యతఁడు కాంక్షింపనిరాజ్యమును అతనికిఁ గావించునట్లు చెప్పట రాముని కఠనియందుఁగల ప్రేమాతిశయము పట్టఁగూడలేక పొంగి పొరలివచ్చి యట్లు ఆనుమంగిక భోగమును నొసంగునట్లు చెప్పనయ్యెఁ గాని వేఱుకాదు. విష్ణుదేవుఁడు స్వప్రాప్తిరూపమగు ముక్తి నేకాక భక్తులకు ఆనుమంగిక ములయిన భోగముల నుగూడ 'ఆయురారోగ్యమర్థాంశ్చభోగాంతై చ్చవానుమంగికాః' | దదాతి ధ్యాయతానిత్య మపవర్గప్రదో హరిః' అని యిచ్చునట్లు చెప్పదును. కాన విభీషణుఁడు కోరకున్నను రాజ్యమును రాముఁడే ఆనుమంగిక భోగముగా తానే యిచ్చినాఁడని తెలియునది. కాబట్టి వానుమంతుఁడు విభీషణుంగూర్చి 'రాజ్యం ప్రా ర్థయమానస్తు బుద్ధిపూర్వ మిహాగతః' అని రాజ్యమును వేఁడి వచ్చినాఁడనుటయు, రాముఁడు 'రాజ్య కాంక్షి విభీషణః' అని విభీషణునికి రాజ్య కాంక్ష గలయట్లు చెప్పటయు, ఇదంతయు, రామభక్తివలన విభీషణు ని నిజస్థితి గనుఁగొనలేక మనస్సు కలఁతనొందియున్న సుగ్రీవునకు ఆవ్యామోహము ఉపశమించుటకై నీతిశాస్త్రోక్తమగు రాజవృత్తాంతమును ప్రదర్శించుమాత్రమే యగునుగాని వేఱుగాదని తెలియునది. వాను మద్రామవాక్యములకును విభీషణునివాక్యములకును పరస్పరవిరోధము ప్రసక్తించినపుడు అంతరంగ బహిరంగములయందు అంతరంగమే బలీయమైనదనున్వాయమున అంతరంగమగు విభీషణునివాక్యమే ప్రబలమైనది. కాన విభీషణునివాక్యముచొప్పున రాజ్య కాంక్ష యతనికి లేదనుటయే యంగీకరింపఁద గును. ఇట్లుండుటంబట్టియే 'నిన్ను రాజునుజేయుదును' అని రాముఁడు చెప్పినందులకు బదులేమియుఁ బలుకక విభీషణుఁడు 'రాక్షసానాం వధేసాహ్యం లజ్జా యాశ్చ ప్రధర్షణే | కరిష్యామి యథాప్రాణం ప్రవేక్ష్యామి చవాసి నీమ్' 'రాక్షసులను వధించువిషయమునను లంక నెదిరించుటయందును తోడుప ఁడెదను. నాబలముకొలఁదిని, శత్రు సైన్యములంజొచ్చి యుద్ధమునుజేసెదను' అన్నట్లు పరిచరించుటమా త్రమే ప్రార్థించినాఁడు. ఉత్తరకాండమున రాముఁడు 'యావత్ప్రజాధరిష్యన్తి తావత్త్వంవై విభీషణ! రాక్షసేన్ద్ర) మహావీర్య లజ్జాన్ధస్త్వం ధరిష్యసి || కాశిత స్త్వం సఖిత్యేన కార్యంతే మమ శాసనమ్ | ప్రజాస్సంరక్ష ధర్మేణ నోత్తరంవక్తుమర్హతి' 'రాక్షసేంద్రా! మహావీర్యా! విభీషణా! ప్రజలెందఁకనుం దురో యంతకాలము నీవును లంకయందు నుండుము. నీవు చెలికాఁడవని నీ కీయాజ్ఞ చేసితిని. నాయా జ్ఞను నీవుచేయవలయును. అదియేదన-ప్రజలను ధర్మముచొప్పున సంరక్షింపుము. దీనికిమాత్రాడ నీకుఁద గదు' అని చెప్పటచే విభీషణుని యనుమతిలేకయే బలవంతముగా నతనిని రాజ్యమును స్వీకరింపఁజేయుట తెలియుచున్నది. ఇట్లు విభీషణుఁడు రామునిఁదప్ప మఱియొకరిని ప్రయోజనముగా లేనివాఁడు (అనఁ గా ఆనన్యప్రయోజనుఁడు) అగుటంబట్టియే యితనికి రాముఁడు తనకులధనమగు శ్రీరంగనాథుని నొసం గెను. మఱియు రాముఁడు ధర్మసంస్థాపనార్థమే యవతరించినవాఁడు గావున లంకయందు హతశేష మయిన రాక్షసజాతిని సన్తార్థమందు ప్రవర్తింపఁజేయుటకై నియోగించుటచేత విభీషణుఁడు రాజ్యము నంగీకరించినవాఁడయ్యె. ఇదికూడ అజ్ఞను అనుసరించి చేయుట యగుటంబట్టి కైంకర్యములో చేరినదే యగునని విభీషణునితాత్పర్యము. కాబట్టి ధర్మమును యథావత్తుగాఁ దెలిసిన లక్ష్మణుఁడును సామాన్య ధర్మమునకన్న విశేషధర్మము బలియమగుటతెలిసి, 'అహంతావత్సహారాజే పితృత్వం నోపలక్షయే | భ్రా తాభర్తాచ బంధుశ్చ పితాచ మమ రాఘవః' యని సోపాధికపితరుగు దశరథుని పరిత్యజించి నిరుపాధిక సకలవిధబంధుఁడగు రామునే తండ్రిగాఁ గయికొన్నవాఁడయ్యె. మఱియు 'అగ్రత స్తేగమిష్యామి పథాన మకుతోభయం | అహంసర్వంకరిష్యామి జాగ్రతస్స్వపతశ్చతే' అని ఎందునుభయముగలుగ నట్టిమార్గముగా నీముందుపోయెదను. నీవు మేలుకొన్నపుడును నిదురించునపుడును నీకు సర్వవిధకైంకర్యములను జేసె దను.' అని రామపరిచరణమునే ఫలముగా ప్రార్థించినవాఁడయ్యె. 'సభ్రాతుశ్చరణోగాథం నివీడ్యర

“అంత నట్లు అగ్గినుండి చల్లనికొలంకులోఁ బడుటకుంబోలె నతిత్వరతో వచ్చుచున్న వాఁడును పొడవునను బలుపునను మణులు పొదిగినకాంచనాభరణములను మేరు ఘనస్థనః” అని రాముశరణమునుఁ జొచ్చినాఁడు. అట్లే విభీషణుఁడును సోపాధికబంధుఁడగు భౌతను త్యజించి కైంకర్యాపేక్ష చేతనే సర్వవిధనహజబంధుం డగురాముని శరణుసొచ్చెనని తెలియునది. కావుననే రామప్రాప్తి నపేక్షించి యతఁడు రావణుని పరిత్యజించువేళయందు ‘అస్తరిక్షగతిశ్శ్రీమాన్’ అని శ్రీమంతుఁడుగా ప్రశంసింపఁబడెను. ‘నతు నాగవరశ్శ్రీమాన్’ అని శేషుఁడును, ‘లక్షణోలక్ష్మీసంపన్నః’ అని లక్ష్మణుఁడును శ్రీమంతులుగా ప్రశంసింతులయినట్లే విభీషణుఁడును ‘శ్రీమాన్’ అనఁబడెనని తెలియునది. కాబట్టి విభీషణునియందు అధర్మము గలదని శంకింపరాదు. అయినను విభీషణుఁడు రామ లక్ష్మణులు నాగపాశబంధములచే మూర్ఛితులైయున్నపుడు వారలంజాచి ‘యయోర్హీర్యముపాశ్రిత్య ప్రతిష్ఠాకాంక్షీతామమా! తా వుభే’ మమనాశాయ ప్రసుప్తౌ పురుషర్షభౌ॥జీవన్నపివిపన్నోఽస్మిన్వ రాజ్యమనోరథః॥ప్రాప్తప్రతిష్ఠాశ్చ రిపుస్సకామో రావణః కృతః’ ‘ఎవరిపరాక్రమమును నమ్మి నేను రాజ్యమున ప్రతిష్ఠ గోరితి నో యాపురుషులకు లిరువురును నేను నశించుటకై నిదురపోయిరి. నేను జీవించి యున్నను రాజ్యమునుగూర్చి యాశనశించి విపత్తిపాలయితిని. పగ వాఁడయిన యారావణుఁడు తన ప్రతిష్ఠను చెల్లించుకొని కోరిక యీడఁజేసినవాఁడయ్యె’ అని తనకు రాజ్యము నశించెనని నిర్వేదపడుట యెట్లు పొసఁగు” నని యడుగవచ్చును. కాని యాప్రశ్నయు నరికాదు. ఇందు ప్రతిష్ఠాశబ్దమునకు రామ కైంకర్యపరముగా నర్థముపగును. ‘నవ్వరాజ్యమనోరథః’ అనుచోటఁగూడ ‘భవద్గతంచ మేరాజ్యమ్’ ‘నారాజ్యము నీయందున్నది’ అని చెప్పఁబడిన కైంకర్యసామ్రాజ్యమే యగునుగాని లంకారాజ్యము గాదు. దీనింబట్టి ‘రాజ్యం ప్రాప్స్యసి ధర్మజ్ఞ లజ్ఞాయాం నాత్ర సంశయః’ ‘ధర్మజ్ఞ! లంకారాజ్యమును బొందఁగలవు. ఇందుకు సందేహములేదు’ అని సుగ్రీవుఁడు విభీషణునితో చెప్పినమాట విభీషణుని హృదయము తెలియనందుచేతఁ జెప్పినదిగా గ్రహింపవలయును. కాని దోష మెలేదు అందురు. కావుననే విభీషణుఁడు ఎనుబడినాలుగవసర్గమున ‘యదాజ్ఞాప్తం మహాబాహూ త్వయా గుల్తనివేశనమ్॥త్రి త్తథానుష్ఠితం ఏర త్వద్వాక్యసమనంతరమ్’ అని చెప్పుచున్నాఁడని తెలియునది.

* ఇందులకు ‘అం మేరుశిఖరాకారం దీప్తామివశత్రవాదామ్॥ గగనస్థం మహీస్థాస్తే దదృశుర్వాన రాధిపాః’ అనిమూలము. విశేషార్థము:—రావణునిొద్దనుండి విభీషణుఁడు పయి కెగిరినపుడే సుగ్రీవాదు లతనిని జూచి రనుచున్నాఁడు—(అం)కాకుచిచ్చునుండి తప్పించుకొన్న వాఁడు చల్లనిమడుగులోఁ బడుటకై వచ్చునట్లు, తనయభినివేశమంతయుఁ దోచునట్లుగా వచ్చువానిని, (మేరుశిఖరాకారమ్) మేరు పర్వతపుశిఖరమువంటి యాకారముగలవానిని, పొడవు బలుపు మిక్కిలిగా నుండుట మొదలగు వానిచే మేరుశిఖరముతోఁ బోలిక చెప్పఁబడెను. మరియు, ప్రతిపక్ష త్యాగలాభముచే (అనఁగా తెక్కులుపోవుట గలుగుటచేనని పర్వతపరముగా నర్థము. పగవానిని విడుచుట లభించుటచేనని విభీషణ పరమైనయర్థము.) స్థిరుఁడైయుండుట ప్రకాశించుచుండుట పారతంత్ర్యమును దోపించుట యను నీస్వభావములచే మేరుశిఖరాకారుఁ డనఁబడెను. ఇట్లు మేరుశృంగమువలె రామునియొద్దకు వచ్చుటచే రామునికి శృంగము (అతిశయము) లభించుటయు రావణునికి శృంగము (అతిశయము) భంగమగుటయు చెప్పఁబడినవయ్యెను. (దీప్తామివ శత్రవాదామ్) మెఱచుచున్న మెఱపుఁదీగవలె నున్న వాఁడు—మిక్కిలి తేజస్సువలనను ఆకాశమున నంచరించుటవలనను మెఱపుఁదీగ దృష్టాంత మియ్యఁబడెను. దీనిచే రామ భక్తులగువానరులు ముప్పు ప్రవేశింపఁజేయరో యని మెఱపువంటికంఘమును, ప్రవేశ పెట్టయెడల నిలు

శిఖరమువలె నున్నవాఁడును ప్రతిపక్షులనుమాలి తనపక్షము నొందుటంబట్టి మేరు శిఖరమువలె స్థైర్యమునొందినవాఁడును అతిప్రకాశముతో నాకాశమున సంచరించుటవలన 'రామభక్తులగు వానరులు నన్ను రామునొద్దకుఁ బోనియ్యురో' యని భయమున వడవడవడంకుటచే మెఱపుంబోలె నున్నవాఁడును నాకాశగతుండు నయినవిభీషణుని లంకనుండి యాకాశమునకు లేచినపుడే నేలనున్న వానరులందఱు చూచిరి. (అతఁడు మేఘమువలెను పర్వతమువలెను గనుపట్టుచు, దేవేంద్రునకుఁబోలె పరాక్రమంబుగలిగి సమస్తాయుధములుధరించి దివ్యభూషణభూషితుడై యుండిను. భయంకరపరాక్రము లయినయతినియనుచరులు నలుగురుగూడ సర్వాయుధములనుదాల్చి నానాభూషణభూషితులై యుండిరి) * ఎట్టివారికిని నెదిరింప

పోపజాలమని మెఱపువలె త్వరపడుటయు వ్యంజితము లగుచున్నవి. ఇతనికాంతికి వట్టిమెఱపు దృష్టాంతముగాఁ దోపమిచే 'దీప్తామ్' అని దానికి నిశేషణ మెక్కువగాఁ గూర్చినాఁడు. దీప్తమైనమెఱపే అతనితో సాటిచెప్పిన చెప్పవచ్చునని అభూషోపమ. దీనివలన 'మేరుశిఖరాకారమ్' అనుపదమందు అర్థసిద్ధమైన ప్రకాశము, ఇచట 'దీప్తా...బ్రాహ్మ' అని శబ్దసిద్ధము చేసినాఁడు. (గగనస్థమ్) ఆకాశమం దున్నవానిని-లంకనుండి కాలెత్తిపెట్టి యాకాశమున కెగిరినపుడే చూచినారనుట, (మహీస్థాః) భూమియం దున్న వానరులు చూచిరనుట. భూమియందు చుట్టు కావలి యుండుటకుమాత్రమే నియమింపఁబడినవారయ్యును ఆకాశమందును కావలి కాఁచువారై యం దున్నవానినిగూడఁ జూచిరి; అని వారియెచ్చరికయొక్క యతిశయమును చెప్పుచున్నాఁడు. లేక అచ్చటచ్చట వృక్షములం దున్న వానరులు అందఱును అప్పుడే ఆకాశమం దున్నవానినిజూచి రామునిఁ జూట్టుకొనిరి. (నే దదృశుః) వారు చూచిరి—ఒకరుచూచి యొకరికి చెప్పినను అందఱును తుదకు చూచినట్టివారై యగుదురు; కాని యట్లు చూచినవారుకాక అందఱును ఒక్కమడిగానే కన్నారఁ జూచిరనుట; (వానరాధిపాః) వీరు మిక్కిలి యెచ్చరికతో నుండుటంజూచి ఋషి వానరాధిపులని పొగడుచున్నాఁడని తెలియునది. దీనిచేత విభీషణుఁడు ప్రతికూలురసమూహమునుండి వెడలివచ్చుట యను ప్రయోజనమేకాక యనుకూలురకటాక్షములకును గోచరుడగుటయు లభించినాఁడని చెప్పఁబడినదయ్యె.

* ఇందులకు 'తమాత్త పఞ్చమందృష్ట్యా సుగ్రీవోవానరాధిపః | వానరై స్సహదుర్ధర్ష శ్చిన్తయా మాసబుద్ధిమాన్' అనిమూలము. విశేషార్థము:—సుగ్రీవుఁడు లంకాపురినుండి వచ్చుటయు ఆయుధనన్నాహముతో నుండుటయుఁజూచి విభీషణుఁడు ప్రహరించుటకే వచ్చుచున్నాఁడని యావిషయము వానరులతో నాలోచించుచున్నాఁడు. (తమ్)మిక్కిలి యభినివేశముతో వచ్చియేకాక నిలుపోపజాలకున్నట్టి యనుకూలునిఁజూచియే అతిమాత్రము సుగ్రీవుఁడు శంకించినాఁడుచుండి, (ఆత్మ పఞ్చమమ్) ఆనలుగురితోడ తా నైదవవాఁడు. అనలుఁడు శరభుఁడు సంపాతి ప్రఘసుఁడు అను నలుగురుమంత్రులతోఁ గూడినవాఁడనుట. విభీషణుఁడు వారలసంఖ్యను పూరించినమాత్రముచే వారలలోప్రధానుడైయుండుట చెప్పఁబడినదిగాని రామవిషయమందలి ప్రేమమజాడఁగా అందఱును సమానులే. (సుగ్రీవోదృష్ట్యా) సుగ్రీవుఁడుచూచి-సుగ్రీవుఁడు తటాలున తలయెత్తిచూచినపుడు అతనికంతశోభ యేమందునని ఋషి పొగడుచున్నాఁడు. (వానరాధిపః) వానరులకెల్ల నధిపతియైనవాఁడు—అట్లుశీఘ్రముగా లేచిచూచుట వానర సేనకుఁగూడ తానే రక్షింపవలసినవాఁడగుటచేతను రామునియందలి ప్రీతిచేతను అని తెలియునది. మఱియు 'రాఘవాకేపరాక్రాంతాః నప్రాణే కురుతే దయామ్' 'రాముని ప్రయోజనమువిష

రానివాడగు వానరాధిపతి సుగ్రీవుడు, నలుగురుమంత్రులతో, దానైదవ వాడై వచ్చువిభీషణుం జూచి బుద్ధిమంతుడు నగునుగాన వానరులతోగూడి యాలోచనము సేసెను. * అతడు ముహూర్తము సేపు ఆలోచించి హనుమంతుడు మొదలగు నావానరుల నందఱనుజూచి యుత్తమంబయిన వాక్యమును † ' ఈరాక్షసుడు సర్వాయుధములను ధరించినవాడై నలుగురు రాక్షసులతో

యమందే పరాక్రమము చూపువారలై, తమప్రాణమునందును దయచూపరు' అని రామవిషయమందితప్రావణ్యముగల వానరులకంటెను తానే నిరవధికప్రీతి రామునియెడలఁ గలవాడనుట తెలియుచున్నది. (దుర్ధర్షః) ఎదిరింపరానివాడు—శరణుసాచ్చినవానికిగూడ వెనుక కాలుపెట్టి నడుంకునట్లుగా క్రిందుపఱుపరానివాడైయుండువాడు, అట్టి తనక్రిందుపఱుపరానివేండ్రముం దోపనట్లు చింతయందు మునిగినాడనుట. (బుద్ధిమాన్ వానరై స్సహ చింతయామాస) బుద్ధిమంతుడగు సుగ్రీవుడు వానరులతోగూడి యాలోచించెను. తానొక్కడేయాలోచింప సమర్థుడైయుండియు కార్యగౌరవమునబట్టి వారలతోగూడి యాలోచించెననుట. (బుద్ధిమాన్ చింతయామాస) దూతయో, ఆర్తుడో, ఎదిరియోయని చింతించెను. వచ్చువానియొక్క ముఖవికాసాదులచేత దుష్టుడుగాడని నిశ్చయింప సమర్థుడయ్యెను రామవిషయమునఁగల ప్రేమపారవశ్యముచే చింతయందు మునిగినాడు. స్వామికి ఏమివచ్చునోయని చింతనొందుటయే ప్రశస్తబుద్ధికలిమిగాన 'బుద్ధిమాన్' అనఁబడియెనని తెలియునది.

* ఇందులకు 'చింతయిత్వాముహూర్తంతు వానరాంస్తానువాచహాహనుమత్ప్రీముఖాన్ సర్వానిదం వచన ముత్తమమ్' అనిమూలము. విశేషార్థము.—విభీషణుడు సపరికరముతో సమీపమునకువచ్చియుండఁగా ఆలోచనముచే జాగుతగదు. జడితిగా మనస్సున నిశ్చయించి మంత్రులు మొదలగువారికి తాను నిర్ణయించినది చెప్పుచున్నాడు.—(చింతయిత్వా) చింత నిశ్చయమునందే పర్యవసించినది గనుక నిచట చింతించియునఁగా 'వీడు చారుడుగాడు దూతయుఁగాడు మఱి బాధకుడే'యని నిశ్చయించి యనియర్థము. (ముహూర్తం) అల్పకాలమున-రాజుండు 'సముద్రపునవ్వలిగట్టున కోటమఱుగులేని వట్టిబయలునందు రాముడున్నాడు. వానిని శీఘ్రముగా చంపిర'మని వీనినిబంపినాడు. కావున ఆలోచించుచు ఆలస్యముచేసినయెడల వీడు మీటిపోవు నని జడితిగా ఆలోచించినవాడనుట. ఇట 'తు'శబ్దము'నిశ్చయము చేసినపిమ్మట పూర్వదశకంటె విలక్షణమైన దశయందుండుట తోచించుచున్నది. (తాన్ వానరానువాచ) ప్రేమపరవశులయిన యావానరులతో చెప్పెను. (హ) స్వామి యగు సుగ్రీవునియొక్కయు అతనిపరికరముయొక్కయు సదుపాయముప్రకారమును ఋషి ఆశ్చర్యకరముగా నున్నదని యభినందించుచున్నాడు. (హనుమత్ప్రీముఖాన్) హనుమంతుడు మొదలగువారికి చెప్పెను. గౌరవింపవలసిన కాలమున 'జామ్యవత్ప్రీముఖాన్' 'జాంబవంతుడు మొదలగువారు' అనవలయును. ఆలోచన సేయుకాలమున బుద్ధిమంతుడే ప్రధానుఁడుగాన బుద్ధిమంతుడగుహనుమంతుడు మొదలగువారిని జెప్పినాడు. (సర్వాన్) రామునియెడల ప్రేమాతిశయమున అందఱును సమానులే కావున 'సర్వాన్' అన్నాడు. (ఇదంవచనమ్) ఈమాటను—మాటయొక్కయర్థ మటుండనిచ్చి యా పలుకుపొందికచేతనే చెవుల కింపయియుండుటను ఋషి యభినందించుచున్నాడు. (ఉత్తమం) సర్వోత్కృష్టమైనమాటను జెప్పినాడనియర్థము

† ఇందులకు 'ఏష సర్వాయుధోపేత శ్చతుర్భి స్సహరాక్షసైః|రాక్షసోఽభ్యేతి పశ్యధ్వ మస్తాన్తాన్తం నసంశయః' అని మూలము. విశేషార్థము :—తాను నిర్ణయించినప్రకారమును యుక్తియుక్త

గూడ నెదురుగా వచ్చుచున్నాడు. చూడుడు. మనలను జంపుటకే వచ్చుచున్నాడు. ఇందులకు సంజేహములేదు' అని చెప్పినవాడయ్యెను.* సుగ్రీవుడు చెప్పినమాటను విని యా వానరో తమలందఱును తటాలున నిది యది యని పాటింపక చేతికందిన

ముగఁ జెప్పచున్నాడు:—(ఏఁఁ) బాధపెట్టుటకు నెప్పుడును మూలమై యుండుక్రూర్యము వీని యా కారమున తోచుచున్నదే. (సర్వాయుధోపేతః) మనస్సుననుండు క్రూర్యమునకు ననుకూలములయిన హింసాపరికరములచేతను పూర్ణుడైనవాడు—'ఉత్పాతగదాపాణిః' అని ఒకగదను పట్టుకొని వచ్చిన వాడైయుండఁగా సర్వాయుధోపేతుఁ డనుట యెట్లు? అన్నచో అనుకూలుఁ డైనయతనిని ప్రతికూలుని గాశంకించినట్లే అతనియొక యాయుధమే రామునిలని ప్రేమాంధత్వముచేత సుగ్రీవునికి అనేకాయుధము లుగాఁ దోచియుండవచ్చును. లేక ఆయుధమును చేతపట్టుకొనియున్న చాతుర్యమునుజూడఁగా సమస్తాయుధములందు పరిశ్రమము గలవాడని చెప్పినట్లును దలఁపవచ్చును. స్వామి యగురాముని పీడించుటకు చక్క బ్రహ్మస్త్రమువంటిదయిన శరణాగతి వీనిహస్తముననున్న దనుతలంపుచే నట్లు చెప్పియుండవచ్చును. (రాక్షసః) రాక్షసుడు, 'సర్పజాతిరియంక్రూరా' అన్నట్లు రాక్షసుఁ డనుట క్రిందఁజెప్పిన క్రూర్యము జాతిప్రయుక్తమని తెలుపుటకు, (చతుర్భిస్సహరాక్షసైః) నలుగురు రాక్షసులతోడ—వీని యుద్ధకౌశలము చూడుడు. పెద్దసేనతో పోయినయెడల కాలుకట్టుపడును. ఒంటిగా పచ్చినచో తప్పించుకొని పోవరాదు. అని పరిమితమైన బలముతో విచ్చినవిధము చూచితిరా! (రాక్షసైః) తన క్రూర్యమునే యనుసరించు సజాతీయులనే తోడ్కొనివచ్చినాడు. (అభ్యేతి) వెనుదీయక తనయింటిలోఁ జొచ్చునట్లు లక్ష్యపెట్టక చొచ్చి పచ్చుచున్నాడనుట. దీనిచే చటుక్కున పరిహరింపవలయు నట్లు విచ్చినాడనుట, (పశ్యధ్వమ్) నేను మీకు చెప్పవలెనా? మీ ముఖములందు కన్నులులేవా? (అస్తాహ్వాంతం) మనల నందఱును జంపుటకు-మనలో నెవ్వరినయినను జంపినయెడల తక్కినవారు జీవింపఁగలరు. మన కందఱును మూలభూతుఁ డైనరామునే చంపవచ్చినాడుగాన యతఁడు లేనిచో మన మందఱిని జంపినట్లేయని బహువచనము. ఆరాముఁ డుండేనేని మన మెల్లవారును లేకపోయినను కలిగింప సమర్థుడు. (నసంశయః) సాయుధుడై నపరికరుడై పచ్చుటచేత బాధకుడే యనుటకు సంజేహములేదు. దూతలగువారు సాయుధులును నపరికరులును గాకయే కదా వత్తురు.

* ఇందులకు 'సుగ్రీవస్య వచ శ్శ్రుత్వా సర్వేతేవానరోత్తమాః । సాలానుద్యమ్యశైలాంశ్చ ఇదం వచన మబ్రువన్ ' అనిమూలము. విశేషార్థము:—సుగ్రీవుని యాజ్ఞచొప్పున వానరు బుద్ధ్యొగించి రనుచున్నాడు—(సుగ్రీవస్య) సాహసకృత్యముల నిర్వహించువాడైన తమమహారాజయొక్క, (వచః శ్రుత్వా) అనుమతినిజొంది, (సర్వేతే) వారందఱును - ఈరాక్షసుల వధింపవలయునని ప్రధానులును అప్రధానులును తారతమ్యములేక సమానముగా సుత్సాహము గలిగియుండిరి. (సర్వేవానరోత్తమాః) అన్నంతయే చాలియుండఁగా (తే)అనియుఁ జెప్పటచే 'వారు' అని యంతమాత్రమే చెప్పవచ్చునుగాని, వారియుత్సాహ మింతయని కొలఁదియిడ నలవిగాదని భావము. (వానరోత్తమాః)రామభక్తివిషయమున సుగ్రీవునికంటె నతిశయించినవారు— ఉత్కర్షమునకు శేషిత్వమును అపకర్షమునకు శేషత్వమును హేతువుగాదు. రామభక్తియే ఉత్కర్షమునకు సాక్షాత్తుహేతువుగాన వానరోత్తము లనఁబడిరి. (సాలానుద్యమ్యశైలాంశ్చ) చెట్లను కొండలను ఎత్తికొని, చెట్లనియు కొండలనియుఁ జూడక చేతి కందినవెల్ల నెత్తికొనిరి. వానిని వధించువిషయమున తమకుఁ గలిగిన యాదరాతిశయముచే ఒక్కొక్కఁడును వేరువేరు యుభయపరికరయుక్తు లయిరనుట. రామకైంకర్యమున కనుకూలముగా వర్తించు

వృక్షములను పర్వతములను నెత్తికొని యతనితో * 'రాజా! శీఘ్రముగా నాజ్ఞ యిమ్ము. నీవు రాజపుగాన నీయాజ్ఞ లేక మాకేమియుఁ జేయరాదు. ఈ దురాత్ముల మతోమి చేయుటకుఁగాదు; వధించుటకే వేగ యాజ్ఞయిమ్ము. వీరు మరల నాకాశ మున కెగురనట్లు భూమిపైఁగూలి త్రెళ్లుదురుగాక. మనకు గెలుపే గలుగునా యనవలదు. వీ రల్పతేజులుగాన గెలుచుట యొకకష్టముగాదు' అనిరి. † వా రిట్లు మాటలాడుకొనుచుండఁగా విభీషణుఁడు ఎవరేమియాడినను రాముఁడు రక్షిం పక విడువఁ డనువిశ్వాసముచేత నామాటలన్నియుఁ బాటింపక యాసముద్రపు నుత్తరపుగట్టునకు వచ్చి యాకాశమునందె కంప మెంతమాత్రమునులేక నిలిచి

చుండు లక్ష్మణుఁడు ఒక్కతూరినే ఘత్రచామరములను రెంటిని రెండుచేతులం దాల్చినట్లని తెలియు నది. ఈరాక్షసులను జంపుటయే రామకైంకర్య మనికదా వీరున్నారు. కావుననే యట్టి కైంకర్యమున కుపయుక్తములయిన పరికరములను గయికొన్నారు. (ఇదంవచనమ్) ఈమాటను-తమకు శేషత్వము సిద్ధించుటకై శేషియగు సుగ్రీవుని యనుమతి యపేక్షితమైయుండఁగా దానినిగూడఁ గోరక వారిపథ మును నిశ్చయించుమాటను, (అబ్రువన్) చెప్పిరి. ప్రధానాప్రధానభావమునుగాని జౌచిత్యమునుగాని పాటింపక యందఱు నొక్కగుమిగాఁ జెప్పిరని యర్థము.

* ఇందులకు 'శీఘ్ర'ం వ్యాదిశ నోరాజన్ వధాయైసాంధురాత్తనామ్ | నిపతన్తు హతా యావద్ధరణ్యామల్పతేజసః' అనిమూలము. విశేషార్థము - (శీఘ్రం వ్యాదిశ) శీఘ్రముగా ననుమతియిమ్ము వీరిని జంపితిమివలయును. మేమో అస్వతంత్రులము. నీ వనుమతియిచ్చుటకు జాగుచేసినయెడల స్వతంత్రులై చంపితిమని మాపారతంత్ర్యస్వరూపమునకు హానికలుగును. కాన యాహాని రాకుండునట్లు చటుక్కున అనుమతి యియ్యవలయును. (నః) మమ్ము-చెట్లు కొండలెత్తికొని వీరినిజంప నుద్యుక్తులై యున్నమమ్ము శీఘ్రముగా ఆజ్ఞ సేయుమనుట. మీరే వధోద్యుక్తులై యుండఁగా నాయనుమతియేల? యనఁగా (రాజన్) రాజాజ్ఞనుగదా అనువర్తింపవలయును. (వధాయ) చంపుటకై పట్టి యూరక కట్టిపెట్టినయెడల నిచ్చటనుండి యెట్లయిన నవర్థముచేయుదురు. కాబట్టి వధించుటకే యనుమతి యియ్యవలయును. (ఏషాం దురాత్తనామ్) ఈదుర్మార్గులయొక్క పథమునకు-ఆకారముచేతనే వీరిదురాత్మత్వము తెలియు చున్నదిగదా. (నిపతన్తు హతాః) హతులై పడుదురుగాక-అందఱును మరల ఆకాశమునకు నెగురనట్లు భూమియందే పడియుండునట్లు గూర్తుము. 'యుద్ధమున జయమని అపజయమని నిశ్చయములేదే. ఎట్లు వారితో యుద్ధము చేయవచ్చును?' అన్నచో (అల్పతేజసః) వారు అల్పబలులు-మనబలమందలి గజము లకు కబళము లగునంతటివారేకాన వారిని గెలువవచ్చును.

† ఇందులకు 'తేషాం సంభాషమాణానాం మన్యోన్యం సవిభీషణః | ఉత్తిరంతీరమాసాద్య ఖిన్నవివ వ్యతిష్ఠత' అనిమూలము. విశేషార్థము:—విభీషణుఁడు 'ఈ వానరులేమైనను ఆడనీ. సర్వజ్ఞుఁడును పరమ కారుణికుఁడును సర్వలోకశరణ్యుఁడును నగు రాముఁడు నన్ను అవశ్యము రక్షించియేతీయను' అని మహా విశ్వాసముతో వార లాండోరులతో నాడికొనుమాటలను పాటింపక ప్రహరించుటకు వారు ఉద్యుక్తులై యుండినను వారికెదురుగా వచ్చెను. అట్లు సమీపించి వచ్చియు జంకులేనివాఁడై యందఱికిని తాను తెలియవచ్చునట్లుగా ఆకాశమునందే నిలిచెను. ఇటు 'ఖిన్నః' 'వ్యతిష్ఠత' అని రెండుమాటలు 'స్థా' అనుక్రియను ప్రయోగించుట భయములేనందున కంపింపకయే నిలిచియుండుటను సూచించుచున్నది.

యుండెను. * విభీషణుడు ప్రాప్యంబగు నుపాయమును జక్కగా నెఱింగిన మహా నుభావుడుగావున ఆకాశమునందుండియే యావానరోత్తములను వారిరాజగు సుగ్రీవునినింజూచి యందఱును వినునట్లు పెద్దయెలుగున నిట్లనెను. † 'ఆహారనిద్రాభయమైధునములందు నియతిలేక దుర్మార్గమున నడచుచుండు రావణుడను

* ఇందులకు 'ఉవాచచ మహాప్రాజ్ఞ స్వరేణ మహతామహాః | సుగ్రీవంతాంశ్చ సంప్రేక్ష్య భిష్టవీ విభీషణః' అని మూలము. విశేషార్థము:-తన్ను నిరసించుటకై పూనిన సుగ్రీవునిని యతిసపరికరమును నుద్దేశించి తనయార్తి యంతయు పెద్ద కంఠధ్వనిలో తోచునట్లుగా విభీషణుడు ఒక వార్త చెప్పచున్నాడు.-(ఉవాచచ) చెప్పెనుగూడ-రాముడు స్వీకరించుటకు తనరాకయే చాలియుండగా మాటగూడఁ జెప్పినాడనుట. 'పద్యాభ్య మభిగమాచ్చ' 'కాలనడచి పుచ్చుటవలనను' అని గుహుడు నడచివచ్చుటయే తనకు భారముగాఁ దలచుచున్న రామునకు అటుపై వాక్యముగూడ చెప్పట ఉరిసినపుంట్లో ఉప్పవెట్టినట్లనుట. (మహాప్రాజ్ఞః) మిక్కిలిప్రాజ్ఞుడు-ప్రాజ్ఞుడనఁగా హేయమిదియనియు ఉపాదేయమిదియనియు విభాగము తెలియుట. మహాప్రాజ్ఞుడనఁగా హేయమునుత్యజించి ఉపాదేయమును లభించుటకు వలయు నిశ్చితమైన యుపాయమును తెలియుట-అనఁగా రావణుని స్వభావమును రాముని పేర్చియు తెలిసి రావణుని విడిచి రాముని శరణుజొచ్చుటఁదగునని తెలియుట, రామలాభమునకు రామపాదములే నియతమైనయుపాయమని యుండుటయునగును. (స్వరేణమహతా) పెద్దస్వరముతో-స్వరమునకు మహత్వమనఁగా ధ్వనిని విన్నపుడే శరణ్యుడే కాక దారిని పోవువారుగూడ మనస్సుకరఁగునట్టియార్తితోఁగూడియుండుట. (మహాన్) స్వరమువలనఁ దోచు ఆర్తికొలఁదిలేకుండుటే కాక ఆశ్రయించుటయందుఁ గల యార్తియు కొలఁది లేకున్నదనుట. ఆశ్రయము ఆర్తితో సమానమైనదనుట; (సుగ్రీవంతాంశ్చ సంప్రేక్ష్య) సుగ్రీవునిని వారలనునుజూచి-మనలఁజంపవచ్చినాడన్న సుగ్రీవునిని చిట్లు మొదలగువానిం గొని చంప నుద్యుక్తులయిన వానరులనును, గొప్పగా చూచినాడనుట. ఏలనఁగా రామునిభక్తులు తన కుద్దేశ్యము; మఱి వారే తనకు పురుషకారభూతులు గావలయును. మఱియు భక్తులైనవారు తప్పేమిచేసిననుగాని 'జ్ఞానీత్వాత్తైవ మేమతిష్ఠ' అని వారే తనకు అత్తవలె భారకముగా భగవంతుడు చెప్పికొని యున్నాడుగాన యామాటను త్రోసిపుచ్చుటకు సాధ్యముకాదు. కాన భగవంతుని బహుమానమున కట్లు పాత్రులయిన యాభక్తులను గొప్పగా చూచినాడనిభావము. లేక:- (మహాప్రాజ్ఞః) రాజా కృపాభుఁడయైనను అతనియంతిరంగునియొక్క పురుషకారముచేతనే అతనిని శరణుజొరవలయు నను పరిజ్ఞానమును-వానరులు నాకు ప్రతికూలురై సంరంభించుటయు నావలనిద్యేషమునఁగాదు; రామభక్త్యతిశయముచేతనే కాన యది గుణమె యనుజ్ఞానమును-రామపరిచారకులయిన వీరు నన్నంగీకరింపరేని రాముం డంగీకరించిన సేమి? కాన రామునియంగీకారముకంటె రామభక్తులగు వీరిలో నంతరూపుతుండగుటయే పరమపురుషార్థము అనుజ్ఞానమును-గలవాడనుట. (స్వరేణ మహతా) పురుషకారభూతులయిన యావానరుల కందఱును సర్వలోకశరణ్యుడగు రామునకును తనయార్తరవము వినునట్లు మహాస్వరమునఁ జెప్పినాడనుట. రామవిషయమం దిట్టి యార్తరవము నుచ్చరించుట భాగ్యాధికునకే కలుగునని చెప్పఁగోరి యట్టిస్వరమును 'మహాన్' అన్నాడు.

† ఇందులకు 'రావణోనామ దుర్బుత్తో రాక్షసో రాక్షసేశ్వరః | తస్యాహ మనుజోభ్రాతా విభీషణఇతి శ్రుతః' అని మూలము. విశేషార్థము:-ఇది మొదలుగా నైదుశ్లోకములచే శరణాగతికి అంగమైన స్వనికర్షమును (తనతక్కువపాటును) పరిగ్రహ పరిత్యాగమును (పరిగ్రహించియుండిన రావణా

మఱి దాసునివలె మిక్కిలి యవమానపలుపగా, ప్రాప్యభాసములయిన పుత్రులను వెండ్లమును దిగివిడిచి రాఘవుని రామునే శరణుజొచ్చితిని. * సకలలోకశరణ్యుఁ

గానున్నాడే యనర్థము పాలగునని హితముచెప్పిన నేను-నన్ననుట, (పరుషితః) హితముచెప్పినదే కారణముగా వాగ్విజయముచే మనస్సు గాయపడునట్లు పరుసులాడినాడు. (తేన) నేను చెప్పినది హితమని తలపక పోవుటే కాక మృత్యువువార్తను హితమని పరిగ్రహించిన యాగావణునిచే, (దాసవచ్చానమానితః) దాసునివలె అవమానపెట్టబడితిని, నేను చెప్పినది అహితమయినను, పెద్దవాడగుతాను పరిభవించి విడుచునంతటితో పోక తనపనివాడగు ప్రహస్తుని విడిచియు, పనివాడగు నింద్రజిత్తును విడిచియు, ఎంగిలి తినుపనివాండ్రను అవమానపెట్టునట్లు నన్ను అవమానపెట్టినాడు. ఇట్లు సోపాధకులయిన బంధువులను విడిచి నిరుపాధికి బంధువగు రామునే శరణుజొచ్చితి ననుచున్నాడు, (పుత్రాంశ్చ) నరక సన్తారకులగు పుత్రులనును, (దారాంశ్చ) సహధర్తచారిణులగు భార్యలును, దీనివలన ప్రపత్తి సేయువానికి ప్రాప్యభాసములును ప్రాపకాభాసములును త్యాజ్యములని తెలియుచున్నది. (త్యక్త్వా) త్యజించి. దీనిచే చేయు ప్రపత్తికి త్యాగము అంగమనుట తెలియుచున్నది. (రాఘవం శరణం గతః) 'భ్రాతా భర్తాచ బంధుశ్చ పితాచ మమరాఘవః' అని సర్వవిధబంధువగు రామునే శరణుజొచ్చితిని. 'కింత్వర్థినామర్థే దానదీక్షాకృతప్రతిష్ఠాఘ్న మిదం కులం తే' అన్నట్లు, ఆశ్రితుల సర్వాభీష్టముల నొసంగు కులమునఁ బుట్టినవానిని జేపట్టితినిని రాఘవశబ్దార్థము-తనిశ్లోకము. ఇందు ఈశ్వరుని నిర్దేశముక కరుణాపరిపాకమువలన నే విభీషణునికి రావణుచేనవమానము కలిగినదనియు దానివలన నే యితినికి ప్రయోజనాంతరములందు నైముఖ్యము సిద్ధించెననియుఁ దెలియునది. మఱియు దానివలన పరమపురుషార్థరూప రామప్రాప్తికొఱకు రామునే శరణుజొచ్చితి ననుచున్నాడు. 'త్యక్త్వా పుత్రాంశ్చ దారాంశ్చ' అనుటచే ప్రాతికూల్యవర్జనమనెడి యంగమును, 'రాఘవంశరణంగతః' అనుటచే ఆత్మనిక్షేపమనెడి యంగమును ప్రసర్పితములయినవి. మహేశ్వరశ్రీర్థులు.

* ఇందులకు 'నివేన మత మ్నాంక్షీప్రం విభీషణముపన్థితమ్|నిర్వలోకశరణ్యాను రాఘవాయ మహాత్మినే' అని మూలము. విశేషార్థము. — ఇట్లు శరణ్యుడగు రామునకు విజ్ఞాపింపవలసిన యర్థమును జెప్పి యింక దానిని విజ్ఞాపించుటకై పురుషకారభూసులను ప్రార్థించుచున్నాడు. (సర్వలోకశరణ్యాను) కులము ఏదైన వృత్తి మొనలగువానివలన భేదములనుచూడక సమస్తలోకులకును రక్షకుడైన వాడగును, ఇట్లుండను సర్వమునకు శరణ్యుడగుగాన యతిని సర్వశరణ్యత్వమందు నానావిధాపరాధములు సేసిన రావణునకుఁగూడ మీకువలెనే భాగమున్నది. అనగా సజ్జనులగు మీవలెనే దుష్టుడగు రావణునకుఁగూడ అతఁడు శరణ్యుడనుట. ఇంక నతనిసంబంధమైనవానికి అందు భాగము గలదని చెప్పనేల? అయితే రావణుడగు ఆశరణ్యత్వమందు రుచి యుంపకపోవుటచే అందలి తనభాగమును పోగొట్టుకొన్నాడు. నేను ఆభిముఖ్యముతో వచ్చుటచే నా కందలిభాగమును బోగొట్ట మీకుఁ దరముగాదు అనిభావము. ఇటు శరణ్యత్వమునకు అంగభూతియులగు సులభత్వము పరత్వము అను రెండుగుణములు ప్రధానములుగా చూపబడినవి. (రాఘవాయ మహాత్మినే) సౌలభ్యముమాత్ర ముండినచో అనిష్టమే యగునుగాన ప్రయోజనములేదు. మేరుపర్వతాదులవలె పరత్వముమాత్రమే యుండినను దుర్లభుడగుటచే నిదియు ప్రయోజనకరముగాదు. కాన సౌలభ్యపరత్వములు రెండును గలవాడనుట. (రాఘవాయ) రఘువంశమునం బుట్టినవాడు. 'మత్తదవిర్దేశ్యమ్' అని యిత్యాదివేదాంతములకు గొనరుడగు పరబ్రహ్మను సకలమనుజ తిర్యక్సాయనసాక్షాత్కారమున కర్హమగునట్లు రఘువంశమున మను

దును మహాత్ముడును రఘునంశమునం దవతరించి యున్నవాడగు రామునకు,

ఘృణై యవతరించినవాడనుట. ఇంతకన్న సౌలభ్యాతిశయ మేమియని భావము. (మహాత్మనే) మహాత్ముడైనవాడు. ఇట్లు మనుఘృణై యవతరించినను తనయప్రాకృతస్వభావమును విడువకయే యుండుటచే నిఖిలహేయప్రత్యనీకుడును జ్ఞానశక్త్యాద్యనంతకల్యాణగుణైకతానుడు నగురామునికి, (నివేదయత) తెలుపుడు. ఇచట తనరాక ప్రత్యక్షమైయుండఁగా దానిని విజ్ఞాపింపుడనుటచే ప్రయోజనము లేదు. కాన స్వాపరాధపరిపూర్తి, ఇహాముత్రఫలభోగవిరాగము, శరణాగతి యనెడు నిరపాయమగు నుపాయమును పరిగ్రహించుట, రామకైంకర్యాభిలాషము, అతనిపరిచారకులం దంతర్భవించుట. అను నివియే విజ్ఞాపనము సేయవలయునని విభీషణుని యభిప్రాయము. (క్షీప్రం) శీఘ్రముగా-శరణ్యుడగు రాముడు తానై పరిగ్రహించుటకు మునుపే మీరు విజ్ఞాపనముచేసి సుహృత్కార్య మాచరింపవలయు ననిభావము. (విభీషణం) రావణునివలె నేను ప్రతికూలుడనుగాను, 'విభీషణస్తు ధర్మతా' అన్నట్లు నేను అనుకూలుడనే. (ఉపస్థితం) పొంతకు వచ్చినవాడను. అతిహీనుడైనవాడును దాపునకువచ్చుటయే రాముఁ డంగీకరించుటకు బీజమని భావము. గోవిందరాజులు.

(సర్వలోకశరణ్యాయ) అధికారభేదములేక సురనరవానరతిర్యక్సావరాంతములగు సమస్త ప్రాణులకును సమాశ్రయణీయుఁ డయినవాడు. (రాఘవాయ) 'కింత్వర్థినా మర్థితదానదీక్షాకృతవ్రతక్లాఘ్యమిదం కులంతత్' ఇత్యాదివచనములచే ప్రసిద్ధవిభవమగు రఘునంశమునందు అవతరించినవాడు-దీనిచే ఆర్థులయాచన విఫలము గాదనుట సూచితము. (మహాత్మనే) పరమాత్ముఁ డయినవాడు అగు రామునికి, (మాం) రామునే సర్వవిధబంధువుగా నాశ్రయించిన నన్ను, (క్షీప్రం) చల్లనై వాననగల జలముతోఁగూడిన తామరకొలఁకునుజూడఁగా దప్పిగొన్నవాడు నిలుపోపఁజాలనియట్లతిశ్రేణుముగా, (నివేదయత) తెలుపుడు. 'వాచాధర్మమవాప్నుహి' అన్నట్లు నేనువచ్చిన యామాటమాత్రము చెప్పట చేతనే అతిసులభముగా మీకు గొప్పయుపకారము చేసినఫలము సిద్ధించుచున్నదని భావము. 'అప్రార్థితోనగోపాయే దితి తత్ప్రార్థనామతిః! గోపాయితా భవత్యేవం గోత్పత్త్వవరణం నృతమ్' అన్నట్లు గోత్పత్త్వవరణమనెడి యంగము చెప్పఁబడినది. (ఉపస్థితం) సమీపమునకు వచ్చినవాడు. దీనిచే రక్షివ్యత్యనుకూలాన్న ఇత్యేవం సుదృఢామతిః । సవిశ్వాసో భవేచ్ఛాత్ర సర్వదుష్కృతినాశనః' అనెడి విశ్వాసమను నంగము ప్రదర్శితము. కేవలము ఇత్వైకువంశపురాజయిన రామభద్రునకు సర్వ లోకశరణ్యత్వమును పరత్వమును విభీషణుఁ డెట్లు చెప్పె నన్నచో బ్రహ్మదేవుడు రామునింజూచి 'పరమాపద్ధతస్యాపి ధర్మే మమ మతిర్భవేత్ । యాయా మేజాయతే బుద్ధి ర్యేషు యే స్వాశ్రయేషుచ! సాసా భవతుధర్మిష్ఠా తంతం ధర్మంచపాలయేత్' 'పరమాపదవచ్చినపుడును నామనస్సు ధర్మమనే యుండవలయును. ఏయేదానియందు ఏయేబుద్ధి నాకుఁ గలుగుచున్నదో అదియెల్ల ధర్మిష్ఠముగానే యుండుఁగాక. ఆయాధర్మమును పాలించుఁగాత' అని వేడఁగా రాముడు 'ధర్మిష్ఠత్వం తథా వత్స తథాచైతద్భవిష్యతి' 'నాయనా! నీవుకోరినట్లే నీకు ధర్మిష్ఠత్వము కలుగును' అని వరము నొసంగియుండుటచే రాముడు సకలజగద్రక్షణార్థము ఇత్వైకువంశమునం దవతరించిన పరమధర్మరూపుఁడును, పరమపురుషుఁడునగు నారాయణుఁ డనితెలిసి, యట్లు చెప్పినాడుగాన అదియంతయు సమంజసమేయని తెలియునది. మహేశ్వరతీర్థులు.

లేక:-రాముని మనస్సునకు ప్రియముగాను రావణుని కనభిమతముగాను కొన్ని హితవచనములు చెప్పితిని. అందుల కతఁడు కృతజ్ఞుడై నన్ను పొగడవలసియుండఁగా దుష్ప్రకృతిగాన 'త్వాంతు

విభీషణుండను నేను వచ్చియున్నానని శీఘ్రముగాఁ దెలుపుఁడు ' అనెను.

ధిక్కులపొందనమ్' అని పరుసులాడి 'అస్తిక్ మహారాజేనభవేత్' అని తన యూడిగములకుఁ జెప్ప మాటలు చెప్పఁగా పెద్దవాఁడుగాన యేమయినను చెప్పనీ యనియుంటిని. అతఁడు నంతటితోఁబోక తనకడుపునఁ బుట్టినవానిని ఇంద్రజిత్తునిగొనియు నన్నవమానింపఁజేసినాఁడు. దానివలన నేను నాభా ర్యాపుత్రాదులు అనుకూలురేయైనను రావణునివలనఁ గలిగినవారుగాన సమస్తము రాముఁడేయని యతని శరణుఁ జొరవచ్చినాఁడను. అయినను రాజనీతి మర్యాదచొప్పున వానరు లతనితో 'పగవానితమ్ముఁడు శరణమని వచ్చినంత నే చేపట్టవచ్చునా?' అని యుదరి పల్కిరి. దానికి విభీషణుఁడు 'మీరట్లనుట స్వామికార్యమా? రాక్షసులచే నలఁగుడుపడి శరణమన్న వారికి పట్టుఁగొమ్మయైన రఘుకులమునం దవ తరించిన రామునకు రావణునితమ్ముఁడు విభీషణుఁడు శరణుఁ జొచ్చినాఁడని చెప్పటయే స్వామికా ర్యము కాబట్టి మఱొకరు చెప్పకమునుపే మీరు విన్నవించు'డనఁగా వానరులు 'దర్శనము నేయవల సినమర్యాదను జూడఁగా ' విదితస్సహి సర్వజ్ఞ శృరణాగతవత్సలః' అని రాముఁడు శరణాగతవత్సలుఁ డని విన్నవాఁడవుగావా? కాన నీవే చక్కఁబోయి చెప్పకొననేరవా?' యనఁగా విభీషణుఁడు 'అట్లు దారితప్పి పోవువాఁడనుగాను ' తవభరోఽహమకార్షిహిధార్మికైః ' 'ధార్మికులచేతఁగదా నీభర ముగాఁ జేయఁబడితిని' అనఁగా 'ధార్మికులు పురుషకారభూతులై నన్ను నీకప్పగించిరి' అన్నట్లు వేద జ్ఞులంగొని స్వామిపాదముల మ్రొక్కువాఁడను. కాన మీరు పురుషకారమునేసి రాముని పాదములం జూపు' డనుచున్నాఁడు—(నివేదయతి) తెలుపుఁడు. 'యాప్రజాపతిర్వేద స పుణ్యోభవతి' 'పరమపు రుషునికిఁ దెలిసినవాడే పుణ్యుఁడగును' అన్నట్లు, రామునిమనస్సున కెక్కినపుడే నాకు స్వరూపము దక్కఁగలదు. అదియు మీవలనఁ బొందినవాఁడుగాఁ గోరెద. పోయి తెలుపుఁడు. (నివేదయతి) 'ఉప దేక్ష్యంతి తేజ్ఞానమ్' 'వారు జ్ఞానమును-అనఁగా భగవత్స్వరూపాదులను-ఉపదేశింతురు' అన్నట్లు అత నిని మాకు తెలుపునంతమాత్రము మమ్మును అతనికిఁ దెలుపవలయును. (నివేదయతి) 'స్వరేణ మహతా మహాత్ ' అని నేనే పెద్దయెలుఁగున పిలుచునపుడే రాముఁ డనుగ్రహించును. మీరును మీయంతటఁ దెలుపుదురేని స్వరూపమును బొందఁగలుగును. (నివేదయతి) తెలుపక పోయితిరేని భాగవతాపచారము చేసినట్లు మీకు స్వరూపహాని; తెలుపఁగా రాముఁడు రానియెడల శరణాగతపరిత్యాగముచే నతనికి స్వరూపహాని; రెండుపక్షములును ఇట్లయినదిదప, శేషికి అతిశయము గూర్చుటయే శేషభూతుని స్వరూ పముగాన శేషియగు రామునికి నన్ను రక్షింపమిచే అతిశయమును గాక ఆవద్యమును గలిగించినవాఁడ నగు చున్నానుగాన శేషభూతుఁడ నగునాకును స్వరూపహాని; ఇన్నియు కలుగకుండునట్లు యతనికిఁ దెలిపి నన్నుఁజేరనిండు (నివేదయతి) వ్యాఘ్ర) నానరసంవాదము విని యెఱుఁగరా (పులి తిఱుమఁగా నొకఁ డు ఒక చెట్టెక్కి యందున్న వానరమునుజూచి భయపడఁగా అది వాని కభయమిచ్చెను. పులి, ఆవానర ముతో 'మనుష్యునిఁ బడఁద్రోయును. లేనిచో వాఁడు నిన్ను సమయముచూచి చంపును. నేనును వద లను' అనఁగా 'శరణాగతునిఁ బడఁద్రోయి'నని యది చెప్పి యంత నిద్రించెను. అప్పుడు పులి వానితో త్రోఁతిని బడఁద్రోయుమని పురికొలుపఁగా వాఁడు కృతఘ్నుడై యట్లేతోసియు నది క్రిందఁబడక చెట్టుకొమ్మనూని మరల వానితప్పును గొనక యభయమిచ్చి కాపాడె ననుకథ యిట యూహ్యము.) ఇట్లు శరణాగతరక్షణము గావించిన జాతిలో జనించిన మీరు శరణాగతి పోయి తెలుపుఁడు. (నివే దయతి) (నిభృతమ్ వేదయతి) వినయముతో తెలుపుఁడు. మూర్ఖుఁడని తోచునట్లు ఉరవడితోఁ జెప్పక సాత్వికుఁడని తగులునట్లు సవినయగతి ప్రశ్నములచే విన్నవించు. (నివేదయతి) (నిత

రాం నివేదయత) మిక్కిలియుఁ దెలుపుఁడు. మంత్రవ్యాపారాదులచే రాముఁడు పరాకుననుండు ను గాన మనస్సుతో తగులునట్లు ఒత్తిచెప్పఁడు. (నివేదయత) అసమాహముతో మునుపు పరిచయము లేనందున అందు సాధకుఁడెవఁడో తెలియఁగూడమిచే ఒక్కరినిజూచి చెప్పక బహువచనముచే నము దాయమునుజూచి తెలుపుఁడన్నాఁడు. (నివేదయత) 'తత్రభాగవతా స్సర్వే శ్లాఘ్యాః పూజ్యాశ్చభారత' 'అచట అందఱును భాగవతులు శ్లాఘ్యులు పూజ్యులు' అన్నట్లు రామసంబంధము వానరులకెల్ల సమాన మగుటచే అందఱును మనకు గౌరవ్యులేయుని సముదాయమునుజూచి తెలుపుఁడన్నాఁడు. (నివేదయత) ఇంతకెల్ల నిర్వాహకుఁడగు రాజును సుగ్రీవుని బహువచనముచే తెలుపుఁడన్నాఁడు. (నివేదయత) రావణగోష్ఠియందు దూతపథముగూడదని తానుజెప్పి హనుమంతునికి నుపకారముచేసినవాఁ డగుటవలన నత నిని మనస్సుననుంచుకొని చెప్పఁదలఁచి ఒకనికిఁ జెప్పినయెడల తక్కినవారు విపరీతముచేయుదురని తలఁచి సామాన్యముగా చెప్పినాఁడు. (నివేదయత) రాముఁడు నన్ను గుఱించి యడుగఁగా యూరకుండ క నమ్మఁదగుదుననియో దగననియో పరిగ్రహింపఁ దగుదుననియో, ఏదేని తోఁచినట్లు తెలుపుఁడు. (నివేదయత) 'విద్ధిలాభే' అనుధాతువువలన లభించునట్లు చేయుఁడనియు నర్థము. 'సమహాత్తా సుదుర్లభః' అని జ్ఞానియైనవాఁడు తనకు మిక్కిలి దుర్లభుఁడని మనస్సున కొందలపడుస్వామికి ఒక ఆత్మలాభ మును జేసిపెట్టుఁడు. 'విదనత్తాయామ్' అనుధాత్వర్థమున ఉండఁజేయుఁడు. సత్త కలిగింపుఁడని యర్థ ము. 'అప్యహం జీవితం జహ్యామ్' అని యాశ్రితుల రక్షింపనిచో వ్రాణములవిడిచి తననత్తను దోహఁగఁ జూచుస్వామికి నన్నుజేర్చి సత్తను గలిగింపుఁడు, లేక (విద విచారణే) అనుధాత్వర్థమున అంగద శర భ జాంబవత్ప్రియుఖులతోఁ గలసి విచారింపుఁడనియు నర్థము. "నీవు చెప్పినట్లే విన్నపము చేసెదము. అయితే 'సోహం పరుషితస్తేన' అని వానిచే పరుషితుఁడైననియు 'రాఘవం శరణం గత్తిః' రాముని శరణుఁజొచ్చితననియు రెండుచెప్పితవిగాని రావణుఁడు పరుషించినది మొదటఁ జెప్పవలయునా? శరణాగతుఁడవై తిరుగు నిన్నుఁ దెలుపవలయునా?" యని యడుగఁగాఁ జెప్పచున్నాఁడు. (మామ్ నివేదయత) నన్నుఁ దెలుపుఁడు. రావణుఁడు పరుషించినందులకు ప్రతికారముచేసి నన్నునుగ్రహించుట నేను రామున కంతరంగుఁడైన నెకదా. కాబట్టి శరణుఁజొచ్చితనని నన్నె యెఱింగింపుఁడు. 'నిన్నుఁ దెలుపఁగా నీవిచ్చు బంగారుకుండయేమి' అని యడుగఁగా (మామ్) నాగపాశ బ్రహ్మాస్త్రములచే నీవు నలిగినందుల కు నిందరాకుండునట్లు నిలుపుటకై ఒక సేవకుఁడు వచ్చినాఁడని విన్నపము సేయుఁడు. 'ఇది యింకమీఁదఁ జేయునదిగదా. ఇంతకుముం దేమిచేసితివి?' అని వారడుగఁగా (మామ్) 'ప్రదీయతాం దాశరథాయ మైథిరీ' అని యిక్కడివారికి మంచియగువార్త చెప్పిన నన్ను, 'కొననాలుకతో ఒకమాట నీవుచెప్పఁగా మాకు వచ్చినలాభ మేమి? నీత యిక్కడికి బయలుదేలి వచ్చినదేమి?' అని వారడుగఁగా (మామ్) 'యావన్నగృహ్లాన్తి శిరాంశి బాణా గా మేరితా రాక్షసపుష్టవానామ్' 'రామప్రయుక్తములయిన బాణములు రాక్షసవరుల శిరసులను దీయకమునుపే రామునకు నీతనిమ్ము' అనియు, 'విధ మేచ్ఛ పురిం లజ్జామ్' 'లంకాపురమును ధ్వంసముసేయును.' అనియు నతనికిర్తిని జాటించి వేదములవలె నే యతనికిర్తిపటహమగు నన్ను, "ఇదియును 'గురుత్వాద్ధితమిచ్ఛతా' 'గౌరవమువలన హితముగోరువాఁడు' అన్నట్లు అన్నయగుటచే రావణునియందుఁ గలస్నేహమువలన వానికి వచ్చుప్రత్యవాయము మున్నెత్తిచూపి హితము చెప్పితి వింతేకాని మఱేమికాదు. ఇట్లు రావణభక్తుఁడవైయున్న నిన్ను యెఱింగించుట" యని వానరులడుగఁగా, (మామ్) 'పరుషితస్తేన' 'అవమానితశ్చ' అని ఆయుత్కర్షమును చూపోపమివలన పరుషించి తఱిమి వేయబడిన నన్ను, "నీవే 'జ్యేష్ఠామాన్యః పితృనమః' 'జ్యేష్ఠుఁడైనవాఁడు పూజ్యుఁడు తండ్రితో సాటియైన

వాడు' అని చెప్పితివే. అన్న ఒకమాటచెప్పెనేని అదేమితిప్పని వచ్చితివి" అని వానరులడుగఁగా (మామ్) 'త్యక్తౌపుత్రంశ్చదాంశ్చ' అని వానిపౌరుష్యమునకు సహింపలేక నాతోపాటియైన యాబు బిడ్డలనును వానితోడ దిగవిడిచివచ్చిన నన్ను - 'నీవు వానితోడిసంబంధము వీడినచో మాకేమిలాభము. ఈమాప్రక్క నీకేమైనను పట్టులేదో' యని యడుగఁగా, (మామ్) 'రాఘవం శరణం గతిః' అని మిప్రక్కను రాఘవి శరణాగతిఁ జొచ్చియున్న నన్ను - (మామ్) 'ఆత్మానం సర్వధారకు పురీంచైవ సంక్షాసామ్' 'నిన్నును నీపురమును అందలి రాక్షసులను సర్వవిధముల రక్షించుకొనుము' అని పరుషించుచున్న రావణుని కిని వానిని జేరినవారికిని భేదములేక హితముచెప్పటవలన 'అనుకూల్యమిత్రహోక్తా సర్వభూతానుకూలతా' 'సర్వభూతముల కనుకూలుడైన యుండుటయే అనుకూల్య మనబడును' అన్నట్లు ప్రపత్తికంగమయిన అనుకూల్యసంకల్పమును, 'జాతీక్రోధో విభీషణః' 'విభీషణుఁడు క్రుద్ధుఁడయ్యు' ననియు, 'క్రుద్ధోహన్యాద్దురూపః' అన్నట్లు అట్లు క్రుద్ధుఁడైనవాఁడు గురువులనుగూడఁ జంపునని యున్నదగాన రావణునిఁ జంపుట ప్రాప్తమైయుండఁగా, 'ఉత్పపాతగదాపాణిః' అని చేతిలో గదయుండియుఁ జంపకయే వచ్చినవాఁడుగాన 'ప్రాతికూల్యంచ భూతానాం సర్వేషాం నసమాచరత్' 'ప్రాణులందుఁ దేనికఁగాని ప్రతికూల మైనది చేయరాదు' అనెడు ప్రాతికూల్యవర్జనమును, 'సుగ్రీవశ్చాభిషేచితః' 'సుగ్రీవుఁ డభిషిక్తుఁడయినవాఁడు' అని సుగ్రీవుని యభిషేకమును నుదాహరణముగాఁ గొని మనలను వట్లే రక్షించునని నమ్మిక నొందుటచే 'రక్షిష్యే త్యనుకూలాన్న ఇతి నూనృభూమతిః' 'విశ్వాసోభవేత్' 'అనుకూలురనుగు మనలను రక్షించునని మిక్కిలి దృఢముగాఁ గలబుద్ధి విశ్వాసముగును' అన్నట్లు రక్షించుననెడి విశ్వాసమును 'భవంతం శరణం గతిః' 'నిన్నే రక్షకునిఁగా వెపట్టితివి' అనుటచే 'గోపాయితాభ వేత్యేవం గోప్యత్వవరణం తథా' 'రక్షకుఁడవు గమ్ము అని యిట్లు రక్షకుని వరించుట' - అన్నట్లు రక్షకునిగా వరించుట యనబడు గోప్యత్వవరణమును 'భవద్ధతిం మే రాజ్యం చ జీవితంచ సుఖానినై' 'నారాజ్యమును జీవితమును సుఖములును నీయందయిన్నవి' అని ఫలభరన్యానమును జేయుటచే 'ఫలేన్యామ్యవియుక్తతా' 'కేశవార్పణపర్యంతాహ్యేత్సత్కేపశ్చతే' 'ఫలమునకుఁ దాని స్వామియగుట విడిచి దానిని విష్ణువునందే యర్పించుట ఆత్మకేప మనబడును' అనబడెన ఆత్మకేపమును, 'తేనచాస్త్వనమానితిః' అని రావణునిచే పరభవమునొంద చేయు త్తి మొక్కుటచే 'ఇతియాగర్వహానిన్త దైన్యం కార్పణ్యముచ్యతే' 'అనెడి గర్వహానిరూపమగు దైన్యము కార్పణ్య మనబడును.' అన్న కార్పణ్యమును, ఇట్లు శరణాగతియొక్క యాఘపథములును కొంత పడకుండునట్లు చేసిన నన్ను, (మామ్) 'అవామస్త్వపరాధానా మాలయోఽకఞ్చనోగతిః' 'నేను అపరాధములకు ఆలయము, అకించనుఁడను, అగతి కుఁడను' అన్నట్లు, విభీషణుడై దుష్టుఁడగు రావణునికి తోబుట్టువగుటచే అపరాధముల కాలయమై, ఉపాయాంతరము లేమిచే అకించనుఁడై రావణుఁడును తఱిమివేయుటచే అనన్యగతికుఁడై స్వామి నేయుపాయముగా వట్టుటచే 'త్వమేవోపాయభూతోమే భవేతి ప్రార్థనామతిః' 'నీవే నాకుపాయ భూతుఁడవు గమ్ము అనుట ప్రార్థనామతి యనబడును.' అన్నప్రార్థనామతి గలవాఁడగు నన్ను, 'మంచిది ! నీయపేక్షను తెలుపుదువేని స్వామితో విన్నపముచేసెద' మని వానరులు చెప్పఁగా (శ్రీప్రమ్) అదికూడదు. ఇప్పుడేపోయి విన్నపముచేయవలయును. ఇట్లు పదరుటయేలనఁగా (శ్రీప్రమ్) 'చఞ్చలమ్ హిమనః' 'చలాహిప్రాణినాం మతిః' అన్నట్లు మనస్సు చంచలమైనది. నాకిప్పుడు మనస్సునఁ బుట్టియున్న యానుకూల్యము అది చంచలమగుటచే మార్చిపోవచ్చునుగాన యట్లు గాకమును పేపోయి విన్నపముచేయుఁడు. (శ్రీప్రమ్) 'శ్రీప్రం రామాయ శంసద్వం నీతాం వారతిరావణః' నీతను రావణుఁ

దు దొంగిలికొని పోవుచున్నాడని శీఘ్రముగా రామునకుఁ జెప్పెడు. 'అని దేవతలంజూచి నీతాదేవి మొ
ఱియిడినపుడు దేవతలు తెలియకుండుట వలనఁగా నీత రాక్షసునివశమునఁ జిక్కినది. అట్లే నేనును నా
మనస్సనెడు రాక్షసునివశమునఁ జిక్కికమునుపే పోయి తెలుపుడు. (క్షీప్రం మాం నివేదయత్) 'జీవన్తం
మాం యథా రామస్సంభావయతి కీర్తిమన్ | తత్త్వయాహనుమకోవాచ్యః' 'నేను ప్రాణములతోనుం
డఁగానే రాముఁడు నన్నువచ్చి మన్నించి కీర్తి గాంచునట్లుగా హనుమంతా! నీవుచెప్పవలయును'. అని
నీతచెప్పినట్లు నాసత్తయున్నపుడే యతఁడు చేపట్టి కీర్తి గాంచునట్లుగా పోయి తెలుపుడు. (క్షీప్రం
నివేదయత్) 'దత్తమస్యాభయమ్' అని యతఁడే ముందుపడి భయమిచ్చుటకునునుపే మీరు
ముందుపడి తెలుపుడు (క్షీప్రం నివేదయత్) నేను నిలుపోపఁజాలమిచే మఱియొకమాటు శరణాగతి
చేయఁగా 'తద్వయం సకృదుచ్ఛారోభవతి' అనియు 'సకృదేవ ప్రపన్నాయ' అనియు, 'సకృత్' అని
ఒకమాటు చేయవలసినదిగా నేర్పడియున్న శరణాగతి స్వరూపమునకు హానివచ్చును. కాబట్టి ముం
దుగానే తెలుపుడు. (మామ్ నివేదయత్) 'తమేవ శరణంగచ్ఛ' 'వానినే శరణుఁజొరుము' అని శర
ణుని తెలుపునట్టిమీరు శరణాగతునిఁ దెలుపుడు. 'ఇట్లు చటుక్కున తెలుపుట యెవరికి? లంకలో
నీకు పరిచితుడయిన హనుమంతునకా? సైన్యమున కెల్ల నిర్బాహుఁడైన మహారాజు సుగ్రీవునకా?' అని
యడుగఁగా, (రాఘవాయ) ఇత్స్వకూణా మియంభూమి స్సశైలవన కాననా' అన్నట్లు ఆహనుమంతుని
కిని మహారాజు సుగ్రీవునికిని మాల్యవంతియునును చిత్రకూటమునకు భేదములేక యన్నిటికిని రక్షకుఁడై
నవానికిని, (రాఘవాయ) శరణాగత రక్షకులవంశమునఁ బుట్టినరామునికి శరణాగతుడగు నన్ను దెలు
పుడు. (రాఘవాయ) 'సకృదేవప్రపన్నాయ... అభయమ్ సర్వభూతేభ్యో దదా మ్యేతద్వృతంమమ'
అని శరణాగత రక్షణమునకు కంకణముగట్టుకొని యున్న రామునకుఁ జెప్పెడు. (రాఘవాయ) 'అప్యను
ప్రణయినాం రఘోః కులే న వ్యహస్యత కదాచిదర్థితా' 'రఘుకులమువారిని ప్రాణములడిగినను లెప్పక
యిత్తురు?' అన్నట్లు కోరినవారికి కోరినదిచ్చి కీర్తిపడసిన మేటికులమువానికిఁ జెప్పెడు. (రాఘవాయ)
'అప్యహం జీవితం జహ్యామ్' 'నహిప్రతిజ్ఞాం సంశ్రుత్య' 'ప్రాణములనయినను విడుతునుగాని ప్రతిజ్ఞ చే
సి తప్పను' అని తనకు నాశమునచ్చినను ఆశ్రితరక్షణము నేయువానికిఁ జెప్పెడు, (రాఘవాయ మాంక్షీ
ప్రం నివేదయత్) 'రాఘవస్య యశోహీయేత్' 'రామునికీర్తి తీసిపోవును' అని నీతచెప్పినట్లు ఋషులను
సుగ్రీవుని, కాకాసురుఁడు మొదలగువారిని, రక్షించి వెదకితెచ్చికొన్న పొగడ్తయంతయు నన్నరక్షిం
పకుండుటవలనఁ బోగొట్టుకొనవలసివచ్చును. కాన యంతకుమునుపే చటుక్కునపోయి చెప్పెడు.
ధర్మయుండిన నేకదా ధర్మములు దక్కును. ధర్మయగునతఁడు తన్నుఁ బడసిన నేకదా ధర్మమగుపొగ
డ్త గావలసియుండునది. 'పవాదై యున్ననిన్ను తెలుపుట యేమిట' ననఁగా సమస్తమును అతనివి
భూతికాన యతనికి విభూతిగా శత్రువులుండినను ఒకకీడును వారికిఁ దలఁపకుండుటయే యతనిపెద్ద
తీకము చుఁడీ. (మహాత్మనే). 'మర్త్యానామ్ మరణాద్భయమ్' 'మనుష్యులకు మరణమువలన భయము'
అన్నట్లు కేవలమరణమునకు భయపడు మీవలెఁగాక 'ఉత్తమానాస్తు మర్త్యానా మవమానాత్పరం
భయమ్' 'ఉత్తములయిన మనుష్యులకు అవమానమువలననే మిక్కిలియు భయము' అన్నట్లు శరణా
గత రక్షణము చేయక పోయితిమని నిందించిరేని ఏమిచేయుదును అని భయపడునట్టి పెద్దతీకముగల
రామునకుఁ దెలుపుడు. (రాఘవాయ మహాత్మనే) ఇట ఆత్మస్వబ్ధము పరమాత్మవాచకము. రఘుకులము
నఁ బుట్టినవాడై తన్ను నవతరింపఁజేసినను, అతఁడు పరమాత్ముడని తెలియుడు. వేదపురుషుఁడును
'వేదాహమేతం పురుషం మహాత్మమ్' అని యిట్లు సులభుడైయున్న వస్తువే 'మహాత్మమ్' అని పెద్ద

విక్రమముగా చెప్పినాడు. వైదికపురుషుడగు విశ్వామిత్రుడును 'రామం మహాత్మానం వేది' అని మహాత్ముడుగా చెప్పినాడుగదా! అట్టివానిని చెప్పవలెనా? ఒకానొకని పెండ్లామగు తారయనునది 'అయం సకాకుత్స్థస్య ఇతి ప్రజ్ఞజ్ఞే' 'రామః డితఃడే' యని తెలిసికొనెను. 'త్వమప్రమేయశ్చ' 'నీవింతింతని కొలది పెట్టరానివాడవు' అని యామెయతనిని తెలిసికొన్నంత మీకుఁ దెలియవన్నదా? "మంచిది. నీవే 'మహాత్మానే' అనిన యతనిమహాత్వము చెప్పితివిగదా. పర్వతమువంటి యతనికి పరమాణువువలె నున్న మనకు అవస్తువును పట్టను శరణువేడను శక్యమగునా?" యనఁగా (సర్వలోకశరణ్యాయ) రాముని గుణమునకు కానివారునుగలరా? (సర్వలోకశరణ్యాయ) 'కౌసల్యలోక భర్తారం సుషువేయం మనస్స్వినీ' అని కౌసల్యగన్న లోకభర్తయగువాఁడు అతనిచే సర్వలోకమంతయు భరింపఁబడుచుండఁగా ఆసర్వలోకములో నేను నొకఁడుగాదా. (సర్వలోకశరణ్యాయ) 'సప్తలోకైకవీరస్య దశకణ్ఠకులద్విషః' అన్నట్లు భూర్భువస్సువర్తచార్జన స్తపస్సత్యలోకములనెడి సప్తలోకములకును శరణ్యుడైనవానికి, (సర్వలోకశరణ్యాయ) అంతమాత్రమేకాక అభూర్భువరాదులతోఁగూడ అతల వితల సుతల తలాతల మహాతల రసాతల సాతాళములతోఁగూడ భేదములేక పదునాలుగులోకములకును శరణ్యుడయినవానికి, (సర్వలోకశరణ్యాయ) ఇటు లోకశబ్దము జనవాచకము. సర్వవిధజనులకు—అనఁగా దేవయోనులుగాను మనుష్యయోనులుగాను స్థావరయోనులుగాను ధర్మార్థులుగాను కామార్థులుగాను మోక్షార్థులుగాను అనుకూలురుగాను ప్రతికూలురుగాను ఉత్కృష్టులుగాను అపకృష్టులుగాను ఇట్లు అనేకవిధము లగువారికెల్ల శరణ్యుడైనవానికి విన్నవింపుఁడు. అతని నిట్టివాఁడుగా నెక్కడఁగంటి మనఁగా 'అభీష్ట ఫలప్రదానైః కోఽన్యః ప్రజాపశుపతీ పరిపాతి' 'అభీష్టఫలముల నొసంగి వాటి యెవ్వఁడు బ్రహ్మరుద్రులను బాలించును' అని దేవతలగు బ్రహ్మోములకును పోగొట్టుకొన్న పదము నొసంగినవాఁడు 'విష్ణుభక్తిపరోదేశః' అన్నట్లు నేనును అతనికి భక్తుడనగుటచే దేవుడనె యగుదునుగాన ఆబ్రహ్మాదిదేవులనువలె ఈదేవుడనగు నన్నును నేనుఁ బోగొట్టుకొన్న రాజ్యమిచ్చి ప్రోవఁడా 'సుగ్రీవమేవ తద్రాజ్యే రాఘవః ప్రత్యపాదయత్' 'సుగ్రీవునే యారాజ్యమందుఁ బట్టమగట్టెను' అని తిర్యక్కులయిన సుగ్రీవాదులకు పోయినరాజ్యము నొసంగినవాఁడు 'జ్ఞానేన హీనః పశుభిస్సమానః' అని జ్ఞానకూన్యుడగుటచే పశుప్రాయుడై అనఁగా తిర్యక్కువంటివాడై యున్న నాకును పోయినరాజ్యము నొసఁగఁడా? 'అథ్యాసతే చీరభృతో యథాస్వం చిరోఽఽథా న్యాశ్రమమణ్డలాని' నారచీరలు గట్టుబులు రాక్షసాక్రమణముచే చిరకాలము దాము దిగవిడిచియుండిన యాశ్రమమండలములను మరల తమతమభాగములచొప్పునఁ బడసి వాసము చేయునారైరి' అని మనుష్యశరీరులగు జనస్థానవాసి ఋషులకు పోయినప్రదేశముల నొసంగినవాఁడు, మానుష్యమును కొనియాడి వచ్చిన నాకుఁ బోయినదేశము నొసఁగఁడా? 'శైలరూపం పరిత్యజ్య ప్రతిపేదే స్వకాంతనమ్' 'రాతిరూపమునువిడిచి తనయెప్పటిదేహమును బొందెను' అని స్థావరముగా నుండిన యహల్యను తనయెప్పటిస్థితితోఁ గూర్చినవాఁడు 'ఖస్థపివ వృత్తిశత' 'ఆకాశమునందే నిలిచియుండెను' అని యాకాశమునందే స్థావరమువలె నిలఁబడి యున్న నన్ను నాయెప్పటిస్థితితోఁ గూర్పఁడా? 'రక్షితవ్యాస్త్యగూశశ్చ ద్దర్శభూతాస్తపోధనాః' తపోధనులమగు మేము నీకు కడుపులోని బిడ్డలవలె నెప్పుడు రక్షింపఁదగినవారము' అని తపోనుస్థానము వలన ధర్మార్థులయిన ఋషులకు రక్షకుడయినవాఁడు. 'విభీషణమ్ దర్శితా' అని ధర్మికుడయిన నాకును రక్షకుఁడుగాఁడా 'రుద్రనాజ్యమయాచత్' 'రోదనము సేయుచు రాజ్యము యాచించెను' అని అర్థనాథులయిన రాజ్యమును మృతుడయినచక్రవర్తికి నిచ్చినవాఁడు రాజ్యకాంక్షి యగునాకు నియ్యఁడా? తాండు

మలనుగోరి కామపరవశుడయినసుగ్రీవునకు దారముల నిచ్చినవాడు 'త్యక్త్యాపుత్రాంశ్చదారాంశ్చ' అన్నట్లు సీతవలన అనుకూల్యము నెఱపిన ధర్మ దారలను దిగ నాడిన నాకు నియ్యడా? 'గచ్ఛలోకానను త్తమాన్' అనియు 'అవవాత్పరమాంగతిమ్' అనియు జటాయువునకును వాలికిని మోక్షము నొసంగినవాడు నాకు మోక్ష మొసంగడా? 'మజ్జిమానిప్రయుత్థానాః' 'మంగళములను ప్రయోగించుచున్నవారై' అని యానుకూల్యము నెఱపిన ఋషులకు రక్షకుడైనవాడు అనుకూల్యసంకల్పాదులను గావించిన నాకు రక్షకుడు గాడో 'కబంధన్నామరూపేణ వికృతఘోరదర్శనమ్ | తస్మిన్వాత్యమహాబాహుర్ద్దదాహస్వర్గతశ్చసః' అని ప్రతికూలుడయిన కబంధుని శాపజన్మమైన విరోధశరీరమును బోగొట్టియు స్వదేశము నొసంగినవాడు 'ఏద దార స్తనా స్తరే' అని నీతి స్తనమును గీసిన కాకాసురునికి విరోధనిరోధిగొట్టి 'ప్రతిపేదేస్వమాలయమ్' అని స్వదేశము నొసంగినవాడును, 'ప్రాప్తశ్శత్రురతిర్క్రితః' 'శత్రు వొకడు మన మెదురుచుండకయే విచ్చినాడు' అన్నట్లు ప్రతికూలుడయిన నాకు నాదేశము నొసంగడా? 'తమబ్రువన్ సురాస్సర్వే సమభిష్టాయసన్నతాః' అన్నట్లు ఉత్కృష్టులయిన దేవతలకు రక్షకుడయినవాడు ప్రపన్నుడనగుటచే ఉత్కృష్టుడనగు నాకు నొసంగడా? 'కపిత్వచ్ఛాప్రదర్శితమ్' 'పాషాణగౌతమవధూవపురాప్తిహేతుః' అని అపకృష్టములయిన తిర్యక్సావరములకు ఆపన్ని వారకుడైనవాడు. 'ప్రకృత్యా రాక్షసోహ్యేషః' అపకృష్టుడనగు నాకును ఆపన్ని వర్తకుడు గాడో? ఈయుదాహరణములచే వాడట్టివాడని కనుంగొనునది. 'ఎవరిని తెలుపవలయు' ననియడుగఁగా (విభీషణమ్) విరోధులకు విభీషణుడయినవాని - ఇది పరాశరపరాజు శశబ్దములవలె విరోధభయంకరుడని యనయార్థము తెలుపుటచే రావణాది విరోధులను భయపెట్టువాడనని తెలియుడనుట. (విభీషణమ్) 'భీషోస్తద్వాతః సవతే-భీషోదేతినూర్యః' అనియు 'భయంభయా నామపహారిణీ' అనియు పరులకు భయంకరుడై, ఆశ్రితులకు అభయంకరుడైన రాముని పరికరమునకును మఱొకరికిని భయపడవలయునా? (విభీషణమ్) అజ్ఞయు ఏలుబడియు నడపుటకు 'గదాపాణిః' ఒకదుడ్డుకట్టవాడని చెప్పుడు. ఇదిగాక (విభీషణమ్) అని అనుకూలునిగా ఎఱిగింపలేని 'ఉత్పిపాతగదాపాణిః' అని చేయును కట్టయునుగా ఒక్కడు భయముగలుగునట్లు నిలిచియున్నాడనియైనను జెప్పుడు. రోగతిత్వము దెలిసిన నైద్యునిముంగల రోగి తానుజేసిన యపథ్యములనుజెప్పి అందుగీడును పరిహరించుకొనునట్లు సర్వజ్ఞునిముంగల సంసారియగువాడు స్వదోషమును మున్నిడి రక్షించునట్లు చేసికొనవలయునింతేకాని మంచిది మున్నిడికొనుటకు ఒకటియు లేదుగదా. కావుననే 'ననిన్దితంకర్త తదస్తిలోకే సహస్రశోయన్నమయావ్యధాయ' 'నేనువేలకొలదిమార్లు చేయని నిందితకార్యము ఏదియు లోకమునలేదు. లోకమునఁగల ఒక్కొకనిందితకార్యమును వేలకొలదిమార్లు చేసియున్నాననుట' అన్నట్లు అని నామునుపటివృత్తిని జ్ఞానమును జెప్పుడు. — 'నీవృత్తము జ్ఞానమును ఇవియైనయెడల రాముని శ్రీసన్నిధానమునఁ దెలుపుట యెట్లు?' అనియడుగఁగా (ఉపస్థితమ్) 'దురాచారోపి సర్వాశీకృతఘ్నో నాస్తికః పురా | సమాశ్రయేదాదిదేవం శ్రద్ధయా శరణంయది || నిర్దోషంవిద్ధితం జన్తుమ్' 'మునుపు దురాచారుడయియుండినను సర్వభక్షకుడయినను, కృతఘ్నుడయినను నాస్తికుడయినను ఆదిదేవుని శ్రద్ధతో నాశ్రయించునేని యాప్రాణి నిర్దోషుడని యెఱుఁగుము' అన్నట్లు ముందట్లున్నను భగవదాశ్రయము చేసినచో నిర్దోషుడుగా నుండునుగదా. (విభీషణముపస్థితమ్) ముందువచ్చి నిలిచినానని చెప్పుడు— నాలుగడుగులును వచ్చి స్వామి కుపకరించితిని చెప్పుడు. ఇచటికి రాక లంకలోనేయుండి శరణమని చెప్పితి నేనియు, సముద్రతీరము మడుగుగట్టు పడుపాట్లుపడి మేను వడఁక తలవడఁక నలఁడు అచటికితానైవచ్చి పడవలసియుండదా? (ఉపస్థితః) ఎల్ల కులోపల వచ్చినపిదప

* విభీషణుఁ డిట్లు 'రాముని శరణుఁజొచ్చితి' నని చెప్పినమాటనువిని సుగ్రీవుఁడు

'స్త్రీతోఁగి స్త్రీగతనదేహాః' అన్నట్లు నిలుకడనొందితిని. (ఉపస్థితన్ని వేదయత) మతిమాలి మునుపడఁజొరఁబడక స్వామిహృదయముచూచి చేరవలయునని మీపాఠం నిలిచియున్న యునికిని చెప్పఁడు. (ఉపస్థితన్ని వేదయత) రాముఁడు తానే వెదకికొనిరాఁగా 'జగ్గుర్గిరితటాదస్తాదన్యం శిఖరముత్తమమ్' అన్నట్లు భయపడి సుగ్రీవుఁడు కొండనుండి కొండకుఁ బాటిపోయినట్లుగాక ఉన్నచోటు వెదకి నేనైవచ్చిన నన్ను ఎఱింగింపఁగూడదా? (విభీషణముపస్థితన్ని వేదయత) రావణునితమ్ముడైనదుమనొకచోటనుండి దూతనంపి సంధిఁగ్రహముచేయుటకై వెనుకరాక ఫలమును వెనుక దిగవిడిచి చక్క నేనే తిన్న శరణము చొరవచ్చినవాఁడని విన్నపము సేయుఁడు—అనియర్థము. దీనివలన భగవత్సమాశ్రయణము చేయువారికి భాగవతులు ముందుపడువారై రావలయు నను నర్థము ప్రతిపాదితమయ్యెను—తనిశ్లోకము.

* ఇందులకు 'ఏతిత్తువచనం శ్రుత్వా సుగ్రీవో లఘువిక్రమః | లక్ష్మణస్యాగ్రతోరామం సంరబ్ధమిద మబ్రవీత్' అనిమూలము. విశేషార్థము.—సుగ్రీవుఁడు రామునివలని ప్రేమాతిశయమువలన వ్యామోహితుడై 'అతిన్నేహః పాపశంకీ' యనునట్లు, అతఁడు సర్వశక్తుఁడుగాన విభీషణునివలన అతనిశేమియుఁగలుగ నేరదనుట మఱచి, రాముఁడు శరణాగతవత్సలుఁడుగాన 'శరణాగతి' యన్నపలకు విన్నమాత్రనే గూఢహృదయుఁడగు వీనిని పరిగ్రహించును. అంత క్రూరహృదయుఁడగు వీఁడు రామున శేదని పాపము చేయును' అని తగనిభయమును శంకించి కలఁగి వేగ రామునొద్దకుఁబోయి రామునియొడల తనవంటి హృదయముగలవాఁడగు లక్ష్మణునిఁగూడ సహాయముచేసికొని విభీషణుని నిగ్రహించుటయే తగునని విన్నపముచేయుచున్నాఁడని చెప్పచున్నాఁడు. (ఏతిత్తువచనం శ్రుత్వా) చారుఁడు గాఁడు దూతిగాఁడు శత్రువేయని నిశ్చయించినపుడు జంకుచేఁగలిగిన వికృతివంటిదిగాక 'రాఘవం శరణం గతః' అన్నమాట విన్నపిదప విభీషణుఁడు తనపాశకత్వము మఱుఁగుచేసికొని రాముఁడు తన్న నుకూలనిగా స్వీకరించినట్టి యానూటంజెప్పి తన్నులయున వీడింపవచ్చినాఁడని పుట్టినవికృతిగలవాఁడని తుశబ్దముచే పూర్వోక్తవైలక్షణ్యము తెలియునది. (సుగ్రీవో లఘువిక్రమః) వీఁడు 'శరణు' అనుమాట రామునిచేవిలోఁబడెనా వీనిని విడిచి పుచ్చదరముకాదు. నే నామాట వినఁబడుటకు మునుపే పోవలయునని చెటుక్కునఁ బోయినాఁడనుట. (లక్ష్మణస్యాగ్రతః) తనవలెనే రామునియొడ ప్రేమగల లక్ష్మణునియొడుట-లక్ష్మణుఁడును రామునివలన ప్రేమాతిశయముచే భరతునియొడ తగనిభయమును శంకించి 'భరతస్యవధేదోషః నాహం పశ్యామి' 'భరతునిఁజంపుటలో నాకు దోషము తోఁపనున్నది' అన్నాఁడు. అట్టి లక్ష్మణునివలెనే సుగ్రీవుఁడును విభీషణునియొడ తగనిభయముచే శంకితుడై విధింపఁదగునన్నాఁడనుట. (రామమ్) 'రాఘవం శరణంగతః' అన్న వాక్యము విన్నంతనే కలిగిన సంతోషమువలన అభిరామఁడైయున్నవానిని, (సంరబ్ధమ్) రామునికిఁ దాను జెప్పదారితప్ప వేఱుదారిత్రొక్కఁగూడనట్లు మీఁదుపడి—అనఁగా, రాజ్యమువిడిచి బహుదినములయినదా? రాజనీతి మఱచిపోతిరా? ఇచ్చోటు లంకాద్వారముగాదా ! రావణుఁడు సేయు అనీతి తెలియదో? ఒకఁడు శరణమనఁగానే యివన్నియు మఱవఁబడెనా? అని చెప్పటయే తనదారి నే త్రొక్కించుట, (ఇద మబ్రవీత్) వచ్చినవాఁడు రాక్షసేంద్రుఁడుగా నున్నాఁడు. అనకూల భాషణమును జేసినాఁడు ఇతఁ డెవఁడగునో యని సంకెహించి రామునికి వానిరాక చెప్పటకు మాటుగా పగవాఁడనియే నిశ్చయించి తత్పరిహారమునకై చేయవలసినది చెప్పచున్నాఁడు. (రామం లక్ష్మణస్యాగ్రత స్సంరబ్ధ మిదమబ్రవీత్) నీత, లక్ష్మణునియొడుట రామునితోఁ జెప్పినట్లు తానును లక్ష్మణునియొడుట రామునితో విజృంభించి యామాట చెప్పినాఁడనియర్థము. తనిశ్లోకీ.

రామునియొద్దకు శీఘ్రగమనఁడగుచుఁ బోయి తనకు సమానహృదయుఁడగు లక్ష్మణునియొద్దకు ప్రేమాతిశయముచే నక్షరములు తొట్రిలఁబడ నతనితో రావణుని తమ్ముఁడు విభీషణుఁ డనువాఁడు నలుగురు రాక్షసులును దానును నిన్ను శరణుఁజొచ్చి వచ్చినాఁడు' పరంతపా! కార్యాకార్యవిచారమునేయు మంత్రమందును, సేనలనొడ్డులు తీర్చి నిలుపు పూహమందును, విచారముచే నిశ్చయించిన యుపాయములను నయ్యై విషయములందుఁ బ్రయోగించునయమందును, ఎదిరి రహస్యములం దెలియుటకై గూఢముగా వేగులవారిని బంపుచారమందును, ఇవి వానరులవిషయమందై నను పగ వారలగు రాక్షసులవిషయమందయినను, నీ నెచ్చరికతో నుండవలయును. వానరులకు మంత్రాదులను ప్రయోగించుచు శత్రువులమంత్రాదుల నెఱుంగుచును జాగ్రత్తగలిగి యుండుము. ఇట్లుందువేని నీకు భద్రముగలుగును. 'కొందఱు అనుకూలురై రాఁగా నీ విట్లు తొందరపడనేల' యందువా! ఈ రాక్షసులు కామరూపులగుటచేకోరినట్లు కంటికిఁ గనఁబడక యే సంచరించుచుందురు గాన యీకనఁబడువారు మాత్రమేకాక పెక్కుం డ్రు కనఁబడక వచ్చియుందురు. వీరు కపటోపాయములను దెలిసినవారలు; (నీవు రక్షిం చుటయందు శూరుఁడై నట్లు వీరు వంచించుటయందు) మిక్కిలియు శూరులు. కాఁబట్టి (వేయిమార్లు ప్రపత్తిచేసినను) వీరియెడల నొకప్పుడును విశ్వాసముంపరాదు. కాన వీఁడుఅనుకూలుఁడుగాఁడు. 'అనుకూలుఁడుగా డేనివీఁడు మఱెట్టివాఁడై వచ్చినాఁడు. ఎట్ల యివచ్చినను నెచ్చరికగల మనలను వీఁడుచేయు కార్య మేమి?' యందువా? (వీఁడునుకూ లుఁడుగాక) రాక్షసేశ్వరుఁడగు రావణుని వేగువాఁడుగానుండును. (చారుఁడేని విభీషణుఁడని చెప్పి తన్ను నెలిపుచ్చుకొనునా'యన్న వో తానొక్కఁడై యుండి మఱొక్కఁ డుగాఁ జెప్పికొని వేఱొక్కఁడుగానై సీత నెత్తికొనిపోయినరావణుని చారుఁడు) గను క అనుకూలునినెనటించి మనయందుఁ బ్రవేశించి సమయముఁజూచి మనయొండొరు లకు మిత్రభేదము గలిగించును. ఇందులకు సందియములేదు కాన వీఁడుప్రతికూలుఁడై వంచింప వచ్చినవాఁడే. 'మనమధఁజము పరస్పరానురక్తులమై యుండఁగా వీనికి బుద్ధిభేదము కలిగింపఁదరమా? యందువా' బుద్ధిభేద మొకవేళ చేయలేకపోయి నను, మనము విశ్వాసము చూపునఱకు మనతోఁ బాలుసీరుగాఁ గలసిమెలసియుండి, మనము విశ్వాసము చూపఁగానే బుద్ధిసూక్ష్మతగలవాఁడుగాన మన మేమఱియుండు సందుఁ గనిపెట్టి వీఁడు తానే యొకవేళ మనలనుగొట్టినను గొట్టవచ్చును. 'మన మెది రిపై దండెత్తివచ్చినంతనే వారిప్రక్కనుండి వచ్చినవాఁడు గతిమాలివచ్చినవాఁడు గావలయును. అట్టివానిని చేకొనకుండుట రాజనీతిగాదే. అట్టివానిని మనముదీసికొను టచే శత్రునకు బలక్షయమును మనకు బలవృద్ధియుఁగాదా' యందువా? మిత్రులను సంబంధించిన బలమును, ఆటవికజనులబలమును, పరంపరగా నేర్పడియున్న మూలబల మును, అప్పటి వేతనములఁ బుచ్చుకొనుచు బ్రతుకు భృత్యులబలమును, ఇట్లయినయీ బలములనన్నిటిని బరిగ్రహింపవచ్చునుగాని శత్రుసంబంధియైన బలమునుమాత్రము

పరిగ్రహింపక త్యజింపవలయును. వీడు శత్రుబలములోనివాడుగాన త్యాజ్యుడే 'శత్రుబలములోనివాడని సామాన్యముగా ననాదరింపవచ్చునా! అక్కడిసంబంధము మానివచ్చినవాడు విశ్వాసపాత్రుడుగాఁడా!' యందువా! ప్రభూ! వీడు శత్రుబలములోనివాడుమాత్రమేకాదు. జాతీయందు రాక్షసుడు, మఱి మనపగవానికి తోఁబుట్టువు. (ఇది వీనినోటనుండియె వినియున్నారము.) 'నీవును తోఁబుట్టువును ఏడిచియే కదా నన్ను 'జేపట్టితి' నందువా? నానలెతోఁబుట్టువుచే తెఱుమఁగొట్టబడి రాలేదు. వీడు మనపగవానికొలుపునుండియే వచ్చినాడు. ఇట్లు వీనిని పరిగ్రహింపరాదనుటకు వెక్కుపేతువు లుండఁగా వీనియందు విశ్వాస మెట్లుంపవచ్చును? 'వీడు శరణనివచ్చినాడే! శరణాగతుని విడుచుటఁదగునా' యందువా? విభీషణుడు రావణుని చే చారకర్తమునందు నియుక్తుడై వచ్చినవాడు; కాన వీనిశరణాగతి పయివేషమని తెలియుము. నీవు యుక్తవ్యాపారములు గలవారిలోనెల్ల మేటివిగాన నీకుఁ దెలియనియు క్తకార్యము లేదు. కాన యట్టిమాయకానిని పరిగ్రహింపక నిగ్రహించుటయే యుక్తమని నాకుఁ దోచుచున్నది. 'చాదులనుజంపుట యుక్తమా' యందువా? రాఘవా! వీడు కేవలము చారుడే. సంగతులు తెలిసికొని పోవుటకుమాత్రము వచ్చినవాడుగాఁడు. రావణుడు పంపఁగా కుటిలబుద్ధిచే ప్రేరితుడై పూని శరణాగతునివలె మాయవేషమువేసి వాడు తనగుట్టుమఱుఁగుచుచ్చి, వనసెఱుగక మాటమాత్రమునకు నీవు విశ్వాసము చూపినంతనే నిన్నును లక్ష్మణాదులను సమయముఁజూచి లెస్సఁగొట్టుటకై దాపునవచ్చియున్నవాడు. 'వీనియందు కపటనిష్ఠియము గనఁబడినపుడు వీనిబట్టి చంపుదము' అందువా? అది గనఁబడుట యెక్కడిది? శత్రువయినవాడు ప్రాజ్ఞుడగుటచే మనలను జంపవచ్చినవాడు అని తనయెదిరి వారలకుఁ దోఁపనట్లుగానటించి దానింబట్టి వారిసైన్యమును జొచ్చినవాడై యెప్పుడో నొకప్పుడు తెఱపినొంది, వారి నెల్లం జంపును. 'అట్లు వాడు చొచ్చినను ఒక్కఁడు వెక్కండ్ర నెట్లు చంపనేర్చు' నందువా? ఒక్కకాకి వెక్కుగుడ్లగూబలను తన కవకాశమయిన పగటిపూటఁ జంపునట్లు చంపును. కనుక వానిప్రతికూలత్వము కనఁబడుట యెక్కడిది? 'అయిన నిపుడేమిచేయవలయు' నందువా? వీనింబట్టి వధింపనే వలయు. (కేవలము నిరసించి పంపినచో మారీచునివలె మరల ననర్థమునే కలిగించును. వాలినిజంపినట్లు ఒక్కబాణముచేఁ జంపరాదు. శిరసునందు వత్తియిడిదివ్వెపెట్టి (ట్లు) తీవ్రదండమున వీనిమంత్రుల తలలు ద్రుంచి వీనిచేత ముందుగాఁ బెట్టి వారి తోడ వీనిని జంపవలయును. ఏలనఁగా నీవిభీషణుడు క్రూరుడగు రావణుని తోఁబుట్టువుగదా'యనెను. ఇట్లు (రామునియెడ సత్యంతపరతంత్రులగు) వానర సేనలకెల్ల నధిపతియై (రాముఁడు నోరెత్తనట్లుచేయు) వాక్యములనెల్ల నెఱింగి (తనకుఁదోచిన సిద్ధాంతమును స్థాపించి యితరులకు బుద్ధిలోఁ బడునట్లు) మాటలాడుటయందు నిపుణుడై (రాముని యిష్టముచొప్పునఁబోక ప్రేమపారవశ్యమువలన తానై హ

రాత్కరించి సుగ్రీవుఁ డిట్లుచెప్పి యంత రాముఁడు చెప్పనదివిని బదులుచెప్పదమని మిన్నకుండెను. రాముఁడు తనలో (సుగ్రీవుఁడు ప్రేమాంధుఁడు గాన మనమాట వినఁడని యెంచి) మహాధైర్యముగలవాఁడుగాన సుగ్రీవుఁడు చెప్పినయప్పలుకువిని యు మనసున కలంగక సమీపమం దున్నహనుమంతుఁడు మున్నగు ప్రముఖులయిన వానరో త్తములంజూచి 'కపిరాజగు సుగ్రీవుఁడు రావణునితమ్ముఁ డగువిభీషణునిం గూర్చి యుక్తియుక్తముగను నర్థవంతముగను జెప్పినవాక్యమును మీరుగూడ వింటిరి. అయినను మీరు నాకును సుగ్రీవునకును ఉభ యులకును పరతంత్రులగుటచే ఎట్లు ఎవరిప్రక్కఁ జెప్పవచ్చునని సం దేహింపవలదు. సుహృదుఁడొక్కఁడు ఒకటిచెప్పఁ గా విని మఱొకఁ డేమియుఁ జెప్పక యూరకుండరాదు. ఇదితగును ఇదితగదు అని నిర్ణయింపజాలినబుద్ధి సంపత్తిగలవాఁడై నిర్ణయించినదానిని ఎదిరి మాఱునోరెత్త కుండునట్లు చెప్పటకును సమర్థుఁడై శాశ్వతం బయిన శ్రేయస్సును గోరునట్టివాఁ డగు సుహృదుఁ డితరుఁడు సైతము * కార్యసంకటములందు ఉపదేశము చేయవలసినది యు క్తిమే. కాబట్టి మీరును మీకుఁదోచినది చెప్పఁడు' అనెను. ఇట్లు అనునయిం చినవిధమున రాముఁడు వారిని(జక్కనడుగక వారిమనస్సునఁ దగులునట్లు తటస్థముగా) నడుగఁగా నపుడు వారు రామకార్యమునం దెచ్చరికగలిగి యతనికి హితము చేయఁ గోరినవారై, యతనిమహిమను నుపచారపూర్వకముగఁ గొండాడుచు తమతమమత ములను జెప్పవారయి యతనితో † 'రఘుకులదీపా! రామా! ముల్లోకములందును నీకుఁ

* ఇచ్చట విభీషణుఁడు 'రాఘవం శరణంగతిః' యని రాముని శరణువేడి యది లభింపనియెడల జీవింపలేనన్నాఁడు. సుగ్రీవుఁడు విభీషణుని 'తస్యాహం నిగ్రహం మన్యే' అని విభీషణుని హింసింపని యెడలఁ దాన జీవింపలేనన్నాఁడు. ఇదియే ప్రకృతకార్యసంకటము. ఈశ్లోకమున భగవంతునికి ఆశ్రి తులయినవారు తనయిచ్చ ననువర్తింపక కలఁతకలిగించినను ఆకలఁత వారలచేతనే త్తయింపజేయవల యునన్న యాశ్రితిపారితంత్ర్యము చెప్పఁబడినదయ్యె.

† ఇందులకు 'అజ్ఞాతం నా స్థితే కిఞ్చిత్త్రిపు లోకేషు రాఘవ ! ఆత్మనం సూచయన్ రామపు చ్చ సృష్టాన్ సుహృత్తయా' అనిమూలము. విశేషార్థము.—నీవు సర్వజ్ఞుఁడై యుండియు మమ్ము నడు గుట 'ఆశ్రితులు చెప్పిన నేకాక చేయఁడు' అను అతిశయము నీకు కలుగుటకేయని చెప్పుచున్నారు. (అజ్ఞాతం నా స్థితే కిఞ్చిత్త్రిపు లోకేషు) నీకుఁ దెలియనిది మూఁడులోకములం దొక్కటియులేదు. (ఆ త్మనం సుహృత్తయా సూచయన్ అస్తాన్ పృచ్ఛసి) ఇతఁడు వానరులకు సుహృదుఁడు అనుకీర్తిని లోకము నఁ బ్రకటించుటకై నీవిట్లు మమ్మడుగుట. (ఆత్మనం సుహృత్తయా పూజయన్) అనుపాఠమున మమ్మును ఒక్కొక్కని వేఱువేఱ బహూకరించుచు మమ్మడుగుచున్నావనుట ; ఇట 'ఆత్మనమ్' అని యేకవచ నము ఒక్కొక్కని వేఱువేఱ బహూకరించు నభిప్రాయమునఁ బ్రయుక్తమైనది, లేక (ఆత్మనం) ఆత్మ స్వభావమును—అనఁగా రాజనీతిని, (పూజయన్) పరిపాలించుటకై మమ్మడుగుచున్నావని యర్థము. లేక (సుహృత్తయా) శోభనవ్యాదయుఁడవగు హేతువుచే, (ఆత్మనం) నిన్ను, (పూజయన్) గౌర వించుటకు మమ్మడిగితివి—అనఁగా కార్యవిచారములందు మాకంటె నీవే శోభనవ్యాదయుఁడ వని నీప్ర భావమును తెలుపుటకై మమ్మడుగుచున్నావు. మామతమలను పూర్వపక్షములు నేసి స్వమతమునే సి

దెలియనిది యొక్కటియులేదు. తెలిసియు నీవు వానరులకు నుహృదుఁ డనుకీర్తిని లోకమునఁ బ్రకటించుటకై మమ్ము నిట్లడుగుచున్నావు. నీవు శరణాగతరక్షణవ్రతము అమోఘముగా నాచరించువాఁడవు. ఆరక్షణమునకు విఘ్నములు వందలకొలఁది వచ్చినను, వానిని నశింపఁజేయునట్టి శూరత్వముగలవాఁడవు, (వానిని ధర్మయుద్ధము చేతనే చేయువాఁడవు. మఱి యారక్షణధర్మమును స్వప్రయోజనముకై కాక వారిరక్షణమునకే చేయువాఁడవు; గాన) ధార్మికుఁడవు. నీవుచేయు రక్షణాది పరాక్రమ కార్యములు ఆశ్రితులు మొదలయినవారికిఁగూడ చెఱుపరానంత దృఢములయినవి. (అట్లు పరాక్రమము నెఱపవలసినచో పగ వారివలనఁ గలిగినవిరోధము పరాక్రమము చేతను, ఆశ్రితులవలనఁగలుగు విరోధము తమచేతను నివారితమని) విమర్శించిచేయు వాఁడవు; (మఱి యాశ్రితులు బుద్ధిపూర్వకముగాఁజేయు నపరాధములను సహించుట కు హేతువుగా వారలంతకుమునుపుగావించిన యాభిముఖ్యమును) స్మరణ సేయువాఁడవు; (నీవిట్లు సర్వప్రకారముల రక్షింపఁజేయుండియు నీవుచేసిన కార్యములు ఆశ్రితులు నీకుఁబెట్టినయేర్పాటులవలె) నుహృదులందు సమర్పించుకొనువాఁడవు. (పూర్వగుణములకు పారముండినను ఈయాశ్రితపారతంత్ర్యమునకు పారము గానిపింపదు. (మఱియు నెన్నియోకల్యాణగుణములు గలిగియున్నాఁడవు.) (ఇట్లాశ్రితపారతంత్ర్యమువలన నీకు మేము చెప్పినదివిని యట్లుచేయుటయే యిష్టముగానుండుటంబట్టి నీమంత్రులు, కార్యనిర్ణయమందు మతిసంపత్తియు, తాము నిర్ణయించినది మనస్సునందగులునడునట్లు సేయుసామర్థ్యమును గలవారుగాన క్రమమున నొక్కొక్కఁడుగా తమకుఁ దోచినది సహేతుకముగాఁ జెప్పదురుగాక' అనిరి. ఇట్లు మంత్రులు చెప్పికాగా నుగ్రీవునికిపిదప వానరులకెల్ల యువరాజగుటచే ప్రధానుఁడుగాన మతిమంతుఁడగు నంగదుఁడు విభీషణునివిషయమై (సుగ్రీవుఁడు చంపుమనియు రాముఁడు త్యజింపననియు నున్న యీరెండుపక్షములను పరీక్షింపక చేయుట యుక్తముగాదని) పరీక్ష గావించుటకుఁ దాను మొదటఁ దనమతమునుజెప్పఁబూని రామునితో *వీఁడు శరణాగ

ధాంతముసేయుటకై మన్నిట్లడుగుచున్నావు. లేక 'యాశ్రితులు చెప్పినట్లు కాక చేయఁ' డని యాయతీతయము లభించుటకై సర్వజ్ఞుఁడవగు నీవు మముబోంట్ల నల్పల నడుగుచున్నావనుట.

* 'శత్రోస్స కాశాత్సంప్రాప్త స్సర్వథా శఙ్క్యపివహి | విశ్వాసయోగ్య స్సహసా నక ర్తవ్యోవిభీషణః' అనిమూలము. విశేషార్థము. (శత్రోస్స కాశాత్సంప్రాప్తః) శత్రువునొద్దనుండి వచ్చినవాఁడు. రావణునివలని ద్వేషాధిక్యముచే వానిపేరుచెప్పక శత్రువనిమాత్రము చెప్పినాఁడు. భగవద్విరోధులు శత్రువులనియే తలంపఁబడుదురు. అభగవంతుఁడును, భగవతులయొక్క శత్రువులనే తనశత్రువులుగాఁదలంచును. శేషి శేషభూతులకును గలప్రేమాతిశయప్రకార మిట్లు. (నకాశాత్) వానియొద్దనుండి - 'వాఁడు శత్రువయినను. పీనికేమి' యనఁగా వానియొద్దనుండి వచ్చినాఁడుగాన వీఁడును శత్రువేయనుట. (సర్వథాశంక్యః) సర్వవిధముల పీనినిగూర్చి సందేహపడవలసినదే. 'పరిపవలసినదే' అని చెప్పఁదగియుండఁగా రామునికి విభీషణునియందుఁగల కృపనుజూచి యట్లుచెప్పక 'సందేహపడవలసినదని' మృదువుగాఁ జెప్పినాఁడు. తక్కినవి యథోక్తముగా గ్రహ్యము.

తుండయినను, శత్రువునొద్దనుండి వచ్చినవానినిగూర్చి యనుకూలుఁడో కాఁడో యని శంకింపవలసినదేచుమీ. కాఁబట్టి విభీషణుని పరీక్షింపక తోడనే మనవిశ్వాసమునకు పాత్రునిగాఁజేయరాదు. విశ్వాసముంచితిమా యనిష్టమేకలుగును. ఎట్లన, కుటిలబుద్ధులయినవారు చంపుటకై వచ్చిన తమయభిప్రాయమును గప్పిపుచ్చుకొని, యభిప్రాయములను సూచించునింగితాదులనుగూడ నాపి, రంధ్రముదొరకువఱకు నిచ్చలుతిరుగుచుందురు. మన మేమఱిపాటుననుండఁగా సందుకనిపెట్టి పయిఁబడి కొట్టుదురు. పరీక్షింపక తోడనే విశ్వాసముచూపుటవలన నిట్టిమహానర్థము మిక్కిలియుఁగలుగును. వీనిని పరిగ్రహింపఁగా వీఁడుచేయు ప్రయోజనమును అప్రయోజనమును నివియని నిశ్చయించి పిదప త్యజించుటకుఁగాని పరిగ్రహించుటకుఁగాని నిశ్చయము చేసికొనవచ్చునుగాని ముందు నెనుకఁజూడక తోడనే త్యజించుటయు పరిగ్రహించుటయుఁ దగదు. గుణమున్నదని నిశ్చయించినచో నంగీకరింపవచ్చును. దోషమున్నదని నిశ్చయించినచో వర్జింపవలయును. 'అయినను సర్వవిధముల గుణవంతుఁడే యైనవాఁడుగాని దోషవంతుఁడే యైనవాఁడుగాని లోకమునఁ గలుగఁడు గాన యంగీకరించుటగాని వర్జించుటగాని యెట్లు' అందువా? రాజా! (ఏది యెక్కువగానున్నది యనిమాత్రమే చూడఁదగునుగాన) ఆవిభీషణునియందు దోషము గొప్పదిగానుండేనేని ముందు వెనుకఁజూడక వానిని త్యజింపవలయును. లేక గుణములే పెక్కులున్నవని తెలిసి యంగీకారము సేయవచ్చును" అనెను. (ఒకనిని వినియోగించుకొనక వానిగుణదోషములు దెలియవు. తోడనే వినియోగించుకొన్నచో వానివలన మంత్రహానికలుగును గాన యంగదునిమతము చేయుటకు సాధ్యము గాకుండుటంజూచి) శరభుఁడు చేయుటకు సాధ్యమైనకర్తవ్యమును నిశ్చయించి రామునితో 'రాజసింహమా! వీనిని తోడనే వినియోగించుకొనకమునుపు వీఁడు దుష్టుఁడో కాఁడోయని స్వరూపమును దెలిసికొనుటకు వీనియొద్దకు చారుని నొకని శీఘ్రముగాఁ బంపుదురుగాక. చారునిఁ బంపి, సూక్ష్మబుద్ధియగు నాచారునిచేత నీతిశాస్త్ర కరీతిని వీనిగుణదోషములను పరీక్షించి పిదప న్యాయముచొప్పున ననుకూలుఁడగునేని విభీషణుని * పరిగ్రహింపవచ్చును' అనెను. (ఇట్లు వినియోగముచేఁగాని చారునిచేఁగాని పరీక్షింపఁదగదు. వానినమ్ముకుండుటకుఁ బెక్కు హేతువులున్నవని) జాంబవంతుఁడు (అంగదశరభులకన్న నీతిశాస్త్ర పరిచయమునం దధికుఁడుగాన రామబుద్ధి ననుసరించియె చెప్పవలయుననెడి పక్షపాతములేక) శాస్త్రబుద్ధిచే విమర్శించిచూచి సందేహాదులులేమిచే గుణయుక్తమై పక్షపాతాది శూన్యమగుటచే దోషరహితమై యొప్పువాక్యంబున రామునితో 'మనతో బద్ధవైరముగలిగి యట్లు వంచకుండయిన పాపకర్తుఁడును పాపరాక్షసులకెల్లఁ దలమిన్నయగువాఁడునునగురావ

* 'గుణమున్నచో పరిగ్రహింపవచ్చును దోషమున్నచో వర్జింపవచ్చును' అని చెప్పవలసియుండఁగా 'పరిగ్రహింపవచ్చును' అనిమాత్రము శరభుఁడు చెప్పట రామునికి విభీషణునందలి కృపాతిశయమునుబట్టి యని తెలియునది.

ఋనోద్ధనుండి విభీషణుఁ డిటవచ్చినవాఁడు. 'వాఁడు దుష్టుఁడయినను వీఁడు దుష్టుఁడుగా కుండు నన్నచో' వచ్చిన* దేశమును, వచ్చిన కాలమును యుక్తమైనవిగావు. కాన సర్వ విధముల వీనినిగుఱించి శంకింపవలసినదే!' యనెను. (విభీషణుఁడు సర్వవిధముల శంకింపఁదగినవాఁడయైనను సుకరమైన యుపాయమున వానిగుణదోషములను బరీక్షింపని యెడల సులభముగాఁ దనంతవచ్చినమిత్రునిఁ బోఁగొట్టుకొనుట గలుగఁగూడు ననెడి మతముతో)నంత మైందుఁడు న్యాయాన్యాయముల నిశ్చయింపఁజాలు పండితుఁడును దాను నిశ్చయించినదాని నుపసాదించునట్టి వచనసంపత్తి గలవాఁడునగును గాన విభీషణుని శోధింపవలసినప్రకార మిదియని లెస్సఁగనుంగొని సుగ్రీవుఁడు చెప్పినదానికంటె మిక్కిలియు హేతుయుక్త మయినవాక్యమున రామునితో 'నరవరేశ్వరా ఆరావణుఁడు మనవిషయమై యేమిచెప్పుచున్నాఁడని యీ విభీషణుని, తెలియని యొకపురుషునిమూలముగా, వానికి సందేహము కలుగనట్లుగా, త్వరపడక మెల్లఁగా, మధురవచనముల నడుగవలయును. పురుషతిలకా! ఇట్లు దుష్టుఁడోగాఁడో పరీక్షించి వీని భావమును కలరూపున నెఱింగి దుష్టుఁడేని యందులకుఁ దగినట్లును, దుష్టుఁడుగాఁడేని యందులకుఁదగినట్లును, ఒకరిమాటయేల, నీబుద్ధికిఁ దోచినట్లుగాఁ జేయుము' 'శరణు' అనుటమాత్రమే యెదురుచూచెదవుగాని పురుషతిలకుఁడవగు నీమహత్త్వమును సరయవలదా? అనెను. అంత శాస్త్రాభ్యాసమువలన మంచినంస్కారము నొందియున్న మంత్రీసత్తముఁడగు హనుమంతుఁడు శబ్దార్థములు పొందికగలిగి యర్థవంతమై వినుటకింపై విస్మరములేక పరిపాటియగు వచనమున రామునితో 'నీవు మతిమంతులలో నెల్లఁదల మిన్నపు. సమర్థుఁడవు. మాటనేర్పరులందును మేటివి. ఇట్టినిన్ను మేమెకాదు బృహస్పతిమాటలాడినను నతిశయింపఁజాలఁడు. రామా! తర్క-కౌశలంబునఁగాని; నాముందట నొకఁడు మాటలాడునా యను స్పృహచేఁగాని, నేను మతిమంతుఁడను వాగ్విని నాకతిశయము గలుగఁ దలఁచిగాని, నాయుచ్చచేతఁగాని చెప్పటగాదు. రాజా! అయినను రాముఁడు 'నీమతముచెప్పుము' అని నాయందుఁ జూపిన గౌరవముంబట్టి యథార్థమగుమాటం జెప్పెదను. గుణదోషములును ప్రయోజనాప్రయోజనములును పరిగ్రహించుటకు త్యజించుటకు నుపాయములుగా † నీమంత్రులు (అనఁగా అంగదుఁడు) చెప్పిరే! దానియందు నాకు దోషము కనఁబడుచున్నది.

* ఋశ్యమూకపర్వతమే వీఁడువచ్చి శరణుఁ జొరవలసినప్రదేశము. కాలమును అప్పుడే. లంక యొద్దను లంకను మట్టడించు రాత్రిసమయమునను వచ్చుట తగదు - తనిశ్లోకి. మన మింకను లంకకు దూరముగానుండుటచే తత్కాలమున వీనికి మనవలన భయములేదుగాన యిపు డిచ్చటికి రావలసిన ప్రయోజనములేదు మఱి తన స్వామియగు రావణునియుద్ధము ఆరంభింపనుండఁగా నతనిని త్యజించివచ్చుటకు నది కాలమును గాదు. అని గోవిందరాజులు.

† అంగదుఁడనిచెప్పక సామాన్యముగాను బహువచనముగనుజెప్పట నతని మనసునొవ్వకుండుట కుఁగాని లేక యంగదుని మతములోని వారినందఱిని గుఱించుటకుఁగాని యుండునని తెలియునది.

ఆప్రకారమునఁ బరీక్షించుకార్యము పోసఁగిరాదు. ఎట్లన నొకనిని రాజకార్యములం దు నియోగింపకున్నచో వానివలని ప్రయోజనముగాని గుణముగాని దెలియుట శక్యముగాదు. ప్రయోజనమును గుణదోషములును తెలియక తటాలున నియోగించుటయు దోషమని నాకుఁ దోఁచుచున్నది. ఇట్లు గుణదోషములఁ బరీక్షించియే నియోగింపవలయుననియు నియోగించియే గుణదోషములు పరీక్షింపవలయుననియు సన్యోన్యాశ్రయముండుటచే నీమతముసరికాదు. చారునిబంపి రహస్యముగా నతనిసంగతి తెలియుటయు క్తమని నీమంత్రులు (శరభుఁడు) చెప్పిరే! అదియు యుక్తముగాదు. దూరమున నున్నవానియొద్దికిఁగదా రహస్యముగ చారుఁడుపోయి మఱిఁగియుండి వానిసంగతి తెలిసికొనవచ్చును. మనకు మిక్కిలిదాపున కంటికినెదుట మాటులేని యాకాశమధ్యమున నున్నవానియొడ చారునిపసయే పనికిరాదుగాన యాయుపాయమును నుపపన్నముగాదు. ఈవిభీషణుఁడు అయు క్తమైన దేశంబునను అకాలమునను వచ్చి నాఁడన్నాడుగదా. ఆవిషయమై నాకు యధార్థముగా నిదియే తగినదేశమును కాలమునునగునని నాబుద్ధికిఁ దోఁచినంత కొంచెము చెప్పవలయునని గోరికయున్నది. అది వినుము. విభీషణుఁడు అధముఁడగు రావణుని ఉత్తముఁడగు నిన్నును మనస్సున విమర్శించి యట్లె వానియందలిదోషమును నీయందలిగుణమును విచారించి, రావణుని యందు నీత సపహరించుట మరల నాబిడనిమ్మని యెంత చెప్పినను వినకుండుట మొదలగు దుర్జ్వాత్వమును, నీయందు ఖరదూషణాదులవధించుట వాలినివధించి సుగ్రీవునకు రాజ్యమొసంగుట మొదలగు పరాక్రమంబులనుం జూచి, బుద్ధినాలోచించి రావణుని విడిచి నీయొద్దకువచ్చుట యతనికిఁ దగియున్నది. (ఇట్లు ప్రతికూలురందు దోషమును దర్శించుటయు అనుకూలురందలిగుణములను దెలియుటయు నెప్పు డెచ్చటఁగలుగునో యదియే తగిన కాలమును దేశమునుగాన యుక్త దేశకాలములందే యతఁడు వచ్చినవాఁడు). రాజా! విభీషణుని కెవరిస్వరూపాదులు పరిచితములుకావ్రో యట్టి తెలియనిపురుషులను కొందఱినిబంపి విభీషణుని నడుగవలయుననియు చెప్పఁబడినదిగదా. ఆవిషయమందును, ఈమతము నీతివిరుద్ధముని నిరూపించుటకు నేను చక్కఁగా పరీక్షింపఁగా నాకొకయుక్తి దోఁచియున్నది. * అదియేమనః అతనిని స్వీకరించుటకుమునుపే రావణుని

* ఇందులకు 'పృచ్ఛహినో విశజ్జేత సహసాబుద్ధిమాన్వచః । తత్రమిత్రం ప్రమప్యేత మిథ్యాప్రస్తుస్సుఖాగతమ్॥ ఆశక్య స్సహసారాజన్ భావోవేత్తుం పరస్యచై । అన్తస్సభావైర్గీతైస్తైర్నిపుం గపశ్యతోభృశమ్' అని మూలము. ఇది తనిష్టోకిపాఠము. 'మిథ్యాపృష్టం సుఖాగతమ్' అనియు, 'నిపుణం పశ్యతాభృశమ్' అనియు గోవిందరాజ మహేశ్వరతీర్థులపాఠము. అప్పు డర్థమెట్లనఁగా:—బుద్ధిమంతుఁడగువాఁడును ఆపరిచితులైనవారు తన్ను మాటికి ప్రశ్నములడుగఁగా మనయందు విశ్వాసము లేనందుననే వీరిట్లడుగుచున్నారు. ఏమాటచెప్పిన నేమియనర్థము పుట్టునోయని తాను బదులుచెప్పు విషయమై పలుకంకలు పడును. కాఁబట్టి దోషరహితుఁడగుటచే విశ్వాసముతో తనంతటనే వచ్చినమిత్రుఁడు, మనము కపటప్రశ్నలునేయఁగా, దుష్టుఁడగునుగాన వానిని బోగొట్టుకొనవలసివచ్చును. మఱి

సంగతులు చటుక్కున నడిగినయెడల, బుద్ధిమంతుడగునతడు అవి తన్ను స్వీకరించిన
పిదప కార్యవిచారసమయమున నడుగవలసినవియని యెఱింగి 'మనము వినయముతో
శరణముచొరరాగా, మనలను శత్రువుగాఁ దలఁచిరో'యని మిక్కిలి శంకనొందినవాఁ
డగును. అట్లు వాఁడుశంకించుటవలన, మన మొకటితలంచుకొని నునస్సున లేని మఱియొ
కటినడిగినందులకు, అనాయాసముగావచ్చినయామిత్రుని పోఁగొట్టుకొనవలసినచ్చును.
ఇంతేకాక రాజా! పరుఁడు దుష్టస్వభావుఁడై స్వార్థమును మిక్కిలియు నిపుణముగాఁ
గనువాఁడుగా నుండునేని, తనయభిప్రాయములు వెలువడక లోపలనేయుండునట్లు బ
దులుమాటలాడును గాన యట్టిమాటలవలన వానియభిప్రాయమును చటుక్కునఁ దె
లిసికొనుట శక్యముగాదు; చిరపరిచయముచేతనే తెలిసికొనఁగూడును; కాన మిత్రు
ని బోఁగొట్టుకొనుటయేకాక వానిభావము తెలియలేకపోవుటయుఁ గలుగుచున్నది.
ఇతఁడు పెక్కులుమాటలాడుచున్నను, దుష్టభావము గలవాఁడనుటకు లక్షణము
లగు ముఖవికారము చెమట తొట్టు పాటు మొదలగునవి యొకటియు నొకప్పుడును
గనఁబడ లేదు. అందులకుమాటుగా శుద్ధుడగుటకు సూచకముగా నితనిముఖము
ప్రసన్నముగానేయున్నది. కాబట్టి తక్కినవారికి శంకనీయుడని తోఁచినట్లు నాకు
సందేహమేమియుఁ దోఁచలేదు. వానరులు చెట్లుచేకొని పెకిదలపడఁజూచినను నితఁ
డు ప్రతికూలుడని శంకింపకయే వచ్చినాడు. గూఢముగా దురభిప్రాయముగలవాఁ
డు ఇట్లుజంకులేక నెమ్మదితో నెదుర్కొనిరాఁడు. మఱియు నితనిమాటలును తొట్టు
పడుట మొదలగునవిలేక నిర్దుష్టములుగానున్నవి. కాబట్టి నాకేకాకి మఱియితరులకును
నితనివిషయమున సందేహపడవలసినదిలేదు. 'పరమవంచకుడయినవాఁడు భావము
ను గప్పిపుచ్చుకొనునుగాన వాని నెట్లునమ్మనచ్చు'నందువా? ముఖవికారము నెంతదాఁ
చినను, నది దాఁగియుండనేరదు. మనుష్యులకు హృదయంబున నుండుభావము వా
నినిమీఱి యావికారమును బలాత్కారమునఁ దప్పక బయలుపుచ్చియే తీలునుజు
మీ. రామా ! నీవు కార్యవిదులతోనెల్ల నుత్తముడవుగాన నీకుఁ దెలియనికార్య
ములేదు. కర్షవ్వమైనదానిని, తగినదేశమునను గాలమునను తగినపురుషులయం
దును బ్రయోగముచేసినయెడల, నుచితఫలము నేయడ్డియులేక కీఘ్రమునఁ గర్తకు
నొడఁగూర్చును. 'ఇట్లు తనబంధువులను ఐశ్వర్యమును దిగవిడిచి యూరక మనమై
త్రినిమాత్రము గోరివచ్చునా? వచ్చుటకు మఱేదేని ప్రయోజనము గోరియుండవ
లయు'నందువా? ఖరదూషణాదులను ముహూర్తమునఁజంపి సేనలతో యుద్ధమునకై
సముద్రతీరమున రావణునివధించుటకై వచ్చియున్న నీయుద్యమమునుజూచి, నీ కెది
రియగు నారావణుని కపటవ్యాపారమునుజూచి, రావణునికంటె : ప్రబలుడయిన

యు నీయుపాయమువలన నే ప్రయోజనమునులేదు. ఎట్లనఁ:—రాజా! అట్లు కల్లప్రశ్నములు సేయవాఁడు
తన్నెంత నిపుణుఁడుగా తలఁచుకొన్నను, పరుఁడు తనయభిప్రాయము లోపలనేయుంచుకొని బదులు
మాటలాడునుగాన యతనియభిప్రాయము తటాటునఁ దెలియుట శక్యముగాదు.

వాలిని నొక్క ముననే నిన్నాశ్రయించిన యతనితమ్మునికిఁగాఁ గూల్చుటయు, వాలిరాజ్యమందు నభిలాషముంపక నిన్నాశ్రయించిన యతనితమ్ముని సుగ్రీవునిఁ బట్టముగట్టుటయు వినియు నుండుటవలన, అట్లే తనయన్ననుజంపి యారాజ్యమునుగోరక సుగ్రీవునివలె నాశ్రయించిన తనకిత్తు వనుతలంపున బుద్ధిపూర్వకముగా రాజ్యము సపేక్షించియే యిటువచ్చినవాఁడు. కాన ప్రయోజనమునుగోరియే వచ్చినాఁడు. ఇట్లు బంధుత్వాదులనుబట్టి వచ్చినవాఁడు గాఁడు గాన శంకనీయుఁడని తమపరికరమునకుఁ దోచినను, రాజ్యకాంక్షయై వచ్చినాఁ డన్నయింతమాత్రమును మున్నిడుకొనియైనను నితనిని పరిగ్రహింపవచ్చును. ఇతని నంగీకరించుటకు నింతమాత్రమే చాలియున్నది. వానరులు రాక్షసుఁడని జాతిమాత్రమునుబట్టి శంకించినయీవిభీషణుని ఋజుత్వమునుగూర్చి నేను నాశక్తికొలఁది, నాకుఁ దోచినంత, చెప్పితిని. బుద్ధిమంతులలో నెల్ల నీవుమిన్నవు. నేనుజెప్పినదంతయు విన్నావు. అయినను నితఁడు గుణాధికుఁడో, పరిగ్రహింపఁదగునో కాఁడో యంతటికిని నీవే నిర్ణేతవు చుమీ' అనెను. ఇది పదు నేడవసర్గము.



శ్రీరాముఁడు శరణాగతరక్షణమే తనమహావ్రతమనిచెప్పి
సుగ్రీవునకుఁ గపోతాఖ్యానకండుగాథలం జెప్పి
విభీషణునిఁ దో దేర నియోగించుట.

* అంత రాముఁడు వాయుకుమారుండగు హనుమంతునిమనంబున నున్నయభిప్రాయమునువిని సుగ్రీవునివాక్యముచే కలంగినమనస్సు కలఁతదేఱఁగా, వసిష్ఠాదులవలన కపోతకంఠూపాఖ్యానాదులు వినియున్నవాఁడు గావున పూర్వపక్షములచే

* ఇందులకు 'అథరామః ప్రసన్నాత్తా శ్రుత్వా వాయుసుతస్యహ | ప్రత్యభాషత దుర్ధర్షః శ్రుతవా నాత్మని స్థితమ్' అనిమూలము. విశేషార్థముః-(అథ) అనంతరము రాముఁడు ఉన్నవాఁడయ్యె. రామునికి సత్తకలిగినదనుట. రాముఁడు రక్షకత్వమే స్వరూపముగాఁ గలవాఁడు. 'శరణు' అన్నమాట విన్నపుడే రక్షింపకయున్నందున రక్షకత్వస్వరూపమునకు హాని కలిగినదయ్యె. అది యిప్పుడే నివర్తించినదనుట. సంసారియగుచేతనుఁడు, భగవద్జ్ఞానమువలన సద్భావమును భగవదజ్ఞానమువలన అసద్భావమును నొందునట్లు, రక్షకునకును రక్షకత్వమువలన సద్భావమును రక్షకత్వములేనందున అసద్భావమును గలుగుచున్నవి. సర్వప్రాణులకు సామాన్యముగా నాశ్రయించుటకుఁగాను చక్రవర్తి పుత్రుఁడై యవతరించినట్టివాఁడుగాన ఆశ్రయించుట కుత్సుఖుఁడై వచ్చినవానిని విషయీకరింపనందున లేనట్టివాఁడై (అసత్త్వ)యుఁడై హనుమంతునివాక్యమువలన ఉన్నట్టివాఁడయ్యెను (సత్తను బొందెను.) (ప్రసన్నాత్తా) ధర్మకి సత్తకలుగఁగా ధర్మమునకును సత్త కలుగును. రామునికి సత్తగలుగఁగా మనకిత్ర సన్నతకును సత్తగలిగిననుట. సుగ్రీవునివాక్యముచే కలుషితమైన మనస్సు ఇప్పుడు ప్రసన్నమయ్యెననుట. (వాయుసుతస్య) సర్వప్రాణులకు ప్రాణభూతుఁడైన వాయువలన - సర్వప్రాణి ప్రాణనభూతుఁ



1329. విభీషణుడు తనమంతులతో రాముని శరణుజొచ్చుటకై ఆకాశముననుండి వానరులను పూర్తిచుట. రాముడు విభీషణుని దోడ్చేర నిర్మాగించుట.

బుద్ధికలంగఁబడక తనచిత్తముననున్న మతమును జెప్పవాడై 'నాకుఁగూడ విభీషణునిగుఱించి కొంతఁజెప్పవలయునని కోరికయున్నది. మీరు నాశ్రేయస్సును గోగునట్టివారు గాన నేను జెప్పనదంతయును తుదముట్ట వినవలయునని కోరుచున్నాను. * శరణాగతుఁడయి వచ్చినవానిని, అతనియం దెంతదోషముండిననుగాని, యెట్లును

దై యతనివలెనే పుట్టిన హనుమంతునియొక్క, (ఆత్మనిస్థితం శ్రుత్వా) మనస్సునున్నదానిని విని-తేక తనమతముచొప్పున చెప్పిన హనుమంతునివాక్యమును విని, (హ) సర్వరక్షకునకుఁ గూడ ఒకానొక రక్షకుఁడు గలిగినాఁడని ఋషి స్తోత్రము చేయుచున్నాఁడు. (దుర్ధర్షః) పూర్వపక్షములచే ధర్మింపఁబడక స్వమతస్థాపన సమర్థుఁడయినాఁడనుట. (శ్రుతవాన్) వసిష్ఠాదులవలన కపోతకంఠూపాఖ్యానాదులు విన్నవాఁడు కావున (ప్రత్యభాషత) వానరులకు బదులుచెప్ప సమర్థుఁడయినాఁడు. (ఆత్మనిస్థితం ప్రత్యభాషత) తన మనస్సునున్న యర్థమును వానరులకుఁ జెప్పినాఁడనియు నర్థము.

* ఇందులకు 'మిత్రభావేన సంప్రాప్తం నత్యజేయం కథంచన | దోషోద్యద్యపి తస్యస్యాత్ సతామేతదగర్హితమ్' అని మూలము, విశేషార్థము. — (మిత్రాత్త్రాయ తే ఇతిమిత్రమ్) అను వ్యుత్పత్తింబట్టి ఈశ్వరుఁడుచేయు సుపకారమును కొలఁది పెట్టి దానికిఁ దగిన ప్రత్యుపకారము చేయవలయునని యర్థమగునుగాని యిది యిట యర్థముగాదు. మిత్రమనఁగా 'తన్నిత్రం యత్ర విశ్వాసః' అన్నట్లు విశ్వసింపఁదగినస్థలము-అదియు తన నైద్యమును అనుసంధించుచు 'రాఘవం శరణంగతః' అని శరణాగతివొందుట యగును. అనఁగా మిత్రమనఁగా విశ్వాసపూర్వకముగా శరణుఁజొచ్చుట. 'ఇది మోసగాండ్రుకును సాధారణమేకదా?' యన్నచో (భావేన) భావమనఁగా క్రియ. విశ్వసనీయులు శరణుఁజొచ్చి తినని వచించు వ్యాపారమే స్వీకరించుటకుఁ జాలును. (సంప్రాప్తమ్) లంకయందు నిలిచి 'రాఘవం శరణంగతః' అని యీమాటచెప్పినేని, గజేంద్రరక్షణమందువలె ముందు వెనుకఁజూడక పరివారమును బాటింపక మన మక్కడికి పోవలసియుండఁగా ఇక్కడ కేవచ్చి యీమాటఁ జెప్పటచే మనప్రయోజనమేకదా చేసినట్లయినది (సంప్రాప్తమ్) ఇక్కడికి కేలయు వచ్చుటకాక 'త్యక్త్వా పుత్రాంశ్చ దారాంశ్చ' అని ప్రాతికూల్యపరిత్యాగాది పూర్వకముగా సమ్యక్ప్రాప్తుఁడైనవాఁడు. (నత్యజేయమ్) త్యజింపను-ఇతనిని వచ్చినంతమాత్రకే క్లాఘింపవలసియుండఁగా, త్యజింపవలెననిసంభావించుటగాని యొక్కడిది. త్యజింపవలయునని సంభావించినంగదా పరీక్షింపఁగలుగును. 'త్యజింపవలయునని సంభావనకూడ లేకయే తీటుట యెట్లు?' అనఁగా వీనిని బరిత్యజింపఁగా ఉనికి (సత్తి) గలిగియుండువారికిఁగదా పరీక్షింపుటకు సంభావన యుండును? సత్తయేకలుగనపుడు, పరీక్షింపుట కుద్యోగించుట యెట్లు? అనఁగా 'పరీక్షింపకయే స్వీకరించువారు తప్పును పేక్షించి స్వీకరింపరుగదా? మిమ్మును పేక్షించి వానిని స్వీకరింపఁజూచితిరేని, మిమ్ము విడిచి నిలుపోవఁజాలని మమ్మును దిగవిడుచుటగాదా?' యనఁగా (కథంచన) ఆట్లు దుష్కరములు చేసినను వీనిని విడువననుచున్నారు. రావణభ్రాత, రాక్షసుఁడు, లోకభయంకరుఁడనుట యొప్పుకొనఁదగినదే. మనకు వధభేదనాదులను జేయనుగూడును. ఇట్లు దోషయుక్తుఁడైయున్న వీనిని సర్వప్రకారములచేతను విడువననుట యెట్లనఁగా, (దోషోద్యద్యపి తస్యస్యాత్) దోషములు వీనికుండినను శరణాగతికి జన్మనియమముగాని వృత్తినియమముగాని లేనందున, ప్రపత్తిచేసినవీనియెడల నాపక్షమున దోషములేదు. మీపక్షమున దోషముండినను నేనును వానిని విడువను. వీఁడు దుష్టుఁడని తెలిసియు స్వీకరించినయెడల జనులు నిందింపరా యన్నచో, (సతామేతదగర్హితమ్ స్యాత్) తగనిచో భయమును శంకించు మీకు గర్హింపఁదగిన విషయమేయైనను, నజ్ఞులకు వీనిని స్వీకరించుట

దిగవిడువను. ఇట్లు సేయుట సత్పురుషులకుఁ బూజనీయమేకాని నిందితముగాదు.

గర్హితముగాదు ఒక వేళ (దోషోద్యపి) దోషముండినను, వానిదోష మేకదా (స్యాత్) ప్రార్థనా యాం లిజే. మేము ప్రార్థించుచున్నది. గుణవంతుని రక్షించితి మేని అది వానిగుణమునకు వెలయగును గాని దుష్టుని రక్షించితిమనెడి యతిశయము మనకుఁ గలుగునా? లేక, (దోషోద్యపి) మనల పీడింపఁ దలచి మనము స్వీకరించుకొను 'రాఘవం శరణం గతః' అన్నవాడయినను, (తస్యస్యాత్) వాఁడు తలచిన కార్యము తలకూడినదయ్యెను. వాఁడు మనల హింసింపఁదలచినది నెఱవేఱుఁగాక. మీఁద కపోతాభ్యాసము వచ్చుటంబట్టి యిదియే యిట యర్థమగుట యుచితమని శ్రీవత్సాంకమిశ్రులు చెప్పిరి. ఈయర్థమున 'తస్మాదపివధ్యం ప్రపన్నం నప్రత్యుచ్ఛతే' అనఁబ్రతి. ఇట్లు దుష్టుఁడగువానిని దిగవిడువ కుండుట విడిచినచో ప్రత్యుచ్ఛాయమనియా? పురుషార్థ సిద్ధికొఱకా? పాపక్షయార్థమా? అనఁగా (సతా మేతిదగర్హితమ్) ఇవి యొక్కటియుఁగాదు. సద్బోధియందు మమ్ము ఫీఫీ అనకుండుటకుఁగాను-సత్తులనఁగా తమకుఁ దాము నాశము నొందియైనను ఇతరులఁగావ నుద్దేశించు కపోత విశ్వామిత్రులు.

ఈ విభిషణశరణాగతికి 'అహమన్త్యపరాధానా మాలయోఽకించనోఽగతిః | త్వమేవోపాయభూతోమే భవేతి ప్రార్థనామతిః || శరణాగతిః' అన్నట్లు శరణాగతి లక్షణముగలదా యన్నచో లక్షణము చక్కఁగాఁగలదు. 'రాజోనామ దుర్బుత్తో రాక్షసో రాక్షసేశ్వరః | తస్యాహ మనుజోభ్రాతా విభిషణఇతి శ్రుతః ||' అని స్వయముగా నార్జించినదియు రావణసంబంధముచేఁ గలిగినదియునగు సనదోషాధిక్యమును జెప్పటవలన 'అహమన్త్యపరాధానామ్' అన్నయర్థము చెప్పినట్టయినది. రాముఁడు తనకు యుద్ధసాహాయ్యమునకు పిలువఁగా వచ్చినవాఁడుగాక, 'రాజ్యం ప్రార్థయమానశ్చ బుద్ధిపూర్వ మిహగతిః' అని తాను రాజ్యమువేడి వచ్చినవాఁడై యిక్కడకు నొకయుపకారమును లేమిచే 'అకించనః' అనునర్థము చెప్పఁబడినదయ్యెను. 'సోఽహం పరుషిత నైన దాసవచ్చావమానితః' అనియు 'త్వాంఁకు ధిక్కు లపాంసనమ్' అనియు భ్రాతయగురావణునిగోష్ఠినుండ ననర్హుడై వచ్చుటచే 'అగతిః' అను అనన్యగతిత్వము చెప్పఁబడినదయ్యెను. 'రాఘవం శరణం గతః' అని రాముఁడే ఉపాయముగాఁ బట్టుటచే 'త్వమేవోపాయభూతోమే భవేతి ప్రార్థనామతిః | శరణాగతిః' అనునర్థము చెప్పఁబడినదయ్యెను. కాబట్టి శరణాగతిలక్షణము పుష్కలముగా నున్నది.

మహాభారతమందు కృష్ణచరమశ్లోకమువలె శ్రీరామాయణమునకు నిది యొకచరమశ్లోక మై ముగించుటచే చరమమగుచున్నది. ఇటు నర్థమునడుమ చరమము (కడపటిది) యగుట యెట్లు? అన్నచో ఇచ్చట ఆద్యంతములు గాదు చరమార్థమగుటకు హేతువు. భారతమునందు కర్తజ్ఞానాద్యుపాయములను విశిషిగా ముందువిధించి పిదప చరమోపాయముగాప్రపత్తి విధించుటవలన చరమముగా నయినది. ఇందును అంగదుఁడు శరభుఁడు మొదలగువారు విభిషణుని స్వీకరింపరాదని వేఱువేఱు చెప్పఁగా, వారి మతముల పూర్వఃకుయు సేసి, చరమముగా సిద్ధాంతీకరించిన శ్లోకమగుటచే నిది చరమమగుచున్నది. అచ్చటను ఐశ్వర్యము బోగొట్టుకొన్నవానిని ఐశ్వర్యము లభించునట్లు చేయనయ్యెను. ఇచ్చటను ఐశ్వర్యముఁ బోగొట్టుకొన్నవానిని ఐశ్వర్యము లభించునట్లు చేయనయ్యెను. అచ్చటను సేనకు నడుమనిలిచి చెప్పినవార్త. ఇచ్చటను సేనకునడుమ నిలిచి చెప్పవార్త. అచ్చటను శోకనివృత్తికై చెప్పినవార్త. ఇచ్చటను శోకనివృత్తికై చెప్పినవార్త. అచ్చట నొకగోపాలుని (గొల్లవాని) వాక్యము. ఇచ్చటను నొకగోపాలుని (భూపాలుని) వాక్యము. అచ్చట 'యచ్చే'య సన్యన్విశ్చితంబ్రూహితస్తే' 'ఏది నాకు శ్రేయస్సుగా నిశ్చయింపఁబడినదో దానినిఁ జెప్పము' అని శ్రేయార్థియడఁగా చెప్పినవార్త. ఇచ్చటను

‘శ్రుతమిచ్ఛామి తత్సర్వం భవద్భిశ్చేయసిస్థితైః’ ‘వాక్రేయస్సునందే వర్తించుచున్న మీరు నేను దానినంతయుఁ జెప్పఁగా వినఁగోరుచున్నాను’ అని శ్రేయార్థి యగుఁగా చెప్పనట్టివార్తయే.

అందలి చరమశ్లోకమునకును ఇందలి చరమశ్లోకమునకును వాసిగలదు. ఎట్లనఁగా అందు అడుగువానికి తేరిమీఁదనుండి చెప్పినవార్త. ఇందు భూమిమీఁదనుండి నెలకొని చెప్పవార్త. అందు ‘మాం ప్రజ’ అని ‘నన్నుఁబొందు’ మని శరణ్యుఁడు ఆశపడినట్లు చెప్పఁబడెను. ఇందు ‘సంప్రాప్తమ్’ అని యెదిరి తానై సమృతించిపొందినట్లు చెప్పఁబడినది, అందు ‘ధర్తాన్ పరిత్యజ్య’ అని ధర్త త్యాగము చేయఁబడెను. ఇందు ‘పరిత్యక్తా మయాలక్ష్ణా మిత్రాణిచ ధనానిచ’ అని ధర్తి త్యాగము చేయఁబడుచున్నది. అందు ‘షోడశ స్త్రీ’నసాప్రాణి’ అని బహుదారపరిగ్రహము చేసినవానివార్త. ఇందు ‘నరామః పరదారాంశ్చ చక్షుర్భ్యామపిపశ్యతి’ ‘రాముఁడు పరభార్యలను కంటంగూడఁ జూడఁడు’ అన్న ఏక దారవ్రతుని వార్త. అందు ‘పేతైక్కుప్పాయ్మకుటిత్తు’ ‘ఒక్కరికి గల్ల చెప్పి’ అనియు ‘ఒరుమ్ము మైయ్యనట్లై’ ‘ఒక్కరికిని సత్యవంతుఁడుగాఁడు’ అనియు అసత్యుఁడగు కృష్ణునివాక్యము. ఇందు ‘సత్యవాక్యః’ అనియు ‘రామోద్విర్నా భిభాషతే’ అనియు సత్యుఁడయిన రామునివాక్యము. అచట చేత ములుకోలదాల్చిన సారథివాక్యము. ఇచట చేత విలుదాల్చిన దాశరథివాక్యము. అందు శరణాగతుని యధ్యవసాయము చెప్పఁబడినది. ఇందు శరణ్యునియధ్యవసాయము చెప్పఁబడుచున్నది. అందు శరణాగతుని పాపములనుండి విడిచిపుత్తునన్నాఁడు. ఇందు నేను శరణాగతుని విడువను అన్నాఁడు. అందు సదోషుని విడుపింతుననియున్నది. ఇందు దోషవంతునైనను విడువననియున్నది. అందు కాలాంతరమునఁ గలుగఁగూడు అదృష్టఫలమును చెప్పఁబడినది. ఇందు సద్యఃఫలమైన దృష్టఫలము చెప్పఁబడుచున్నది. అందు ప్రతిబంధకులు లేకయేయుండ రక్షించినది చెప్పఁబడినది. ఇందు ప్రతిబంధకులుండియునుగూడ రక్షించినవిధము చెప్పఁబడుచున్నది.

ఇంక ఈశ్లోకమువలన ‘బుద్ధిపూర్వకముగాఁగాని అబుద్ధిపూర్వకముగాఁగాని నన్నుఁ జేపట్టినవారిని దోషముండినప్పటికిని విడుచుటలేదు’ అనుచున్నాఁడు. ‘నిన్ను బంధుభావముతో నచ్చియాశ్రయించినంగదా నీవంతయుఁ జేయవలయుననఁగా (మిత్రభావేన సంప్రాప్తమ్) సోదరుఁడయిన రావణునిగూడ విడిచి నన్నే బంధువు గా ఆశ్రయించినయునికిఁ జూచితిరా యనుచున్నాఁడు. (మిత్రభావేన సంప్రాప్తమ్) శత్రుభావమున రాలేదు. ‘ప్రాప్తశ్చత్రురతర్హితః’ అని వానరులబద్ధముచెప్పిరి. మిత్రుఁడుగానే వచ్చినాఁడుచుండే. (మిత్రభావేన) దూతగావచ్చినాఁడుగాఁడు. మిత్రుఁడుగావచ్చినాఁడు. (మిత్రభావేన) ‘మితాత్త్రాయతే ఇతి మిత్రమ్’ అన్నట్లు చేసినయుపకారముకొలది యెఱిగి, దానికిఁ దగిన ప్రత్యుపకారము చేయుటయేకదా మిత్రశబ్దార్థము. అట్లు మీరు తాటకాతటశేయ విరాధభరదూషణకబద్ధ ప్రభృతులును చంపి చక్కాడి ప్రాతికూల్యముచేసి యొకయుపకారమును జేయకుండుటచే నితఁడు మీకు ప్రత్యుపకారము చేయవలసినదిలేదు. మీరు తామై యుపకారము నేయఁజూచితిరేని, ‘ఏష సర్వస్వభూతిస్తు పరివృజ్ఞః’ అన్నట్లు, ఉభయవిభూతులనుగాని విభూతిమంతుఁడగు మిమ్మేకాని యిచ్చివేయుదును. అప్పుడు దీనికిఁదగినట్లు చేయఁగూడినప్రత్యుపకార మొకటియులేనందున మిత్రభావ మితినికిఁ గలిగినదెట్లు? అన్నచో మైత్రియనఁగా ‘పరసమృద్ధిని సహించు చిత్తపరికర్తము. కాఁబట్టి మనయం దింతటియతిశయ ముండుటఁ జూడఁగా మాపోపకుండుటలేక యిష్టపడియుండుటయేచుమా మిత్రభావము. (మిత్రభావేన) ‘భావోలీలాక్రియా చేష్టాభూత్యభిప్రాయజన్తుః’ అనిభావమున కిన్నియర్థములుగలవు. అందు లీలయనునర్థమున నితఁడు రాజతన్తుఁడగు నిక్కుచేత, మిత్రునివలె లీలార్థము వేషమువేసికొనివచ్చి యుండవచ్చును.

లేక (మిత్రభావేన) క్రిమార్థక మైనచో బుద్ధిపూర్వముగాఁ గాక వాయుజలములచే క్షేరితులైనవారివలె మిత్రులగు వారిచేయుచేతలు చేసినవాఁడు గావచ్చును. (మిత్రభావేన) భావశబ్దము చేష్టార్థక మైనచో స్నేహములేకపోయినను 'రాజ్యకాంక్ష' అని ఒకప్రయోజనము నుద్దేశించియైనను ఇంతటిచేష్టలు చేసి యుండవచ్చును. (మిత్రభావేన) లేక భావశబ్దము భూతియై భూతియనఁగా సంపత్తుగునపుడు తనబుద్ధి చేత మనఁ మిత్రునిగాఁజెలిసి మనకల్ల మంచిచేయవలయునని వచ్చియుండవచ్చును. (మిత్రభావేన) భావశబ్దము సత్తావాచియగునపుడు మిత్రులగుమనకు నిర్తలభించుటకై వచ్చినవాఁడుగావచ్చును. (మిత్రభావేన) భావశబ్దము అభిప్రాయవాచియగు నేని, పోయినరాజ్యమును గోరవచ్చుటయేకాక, 'పరిత్యక్తమయ్యాఁజొగ్గ మిత్రాణిచిధనానిచ | భవ్యతిష్టేరాజ్యంచ జీవితంచ సుఖానై ' అని అన్నిటిని దిగవిడచి మన మేయుద్దేశ్యమనెడి అభిప్రాయముతో వచ్చినవాఁడు గావలయును. (మిత్రభావేన) భావశబ్దము జన్మవాచియగు నేని, 'చతుర్థిస్సహరత్తోభి ర్భవన్తం శరణంగతిః' అని తానవచ్చుటయేకాక బంధుజనులతోడను వచ్చినవాఁడనుట. దీనిచేమూతయై వీడింపవచ్చినవాఁడని యింతమందితో రానొప్పదనుట. (మిత్రభావేన) వచ్చునపుడు రావణునితో మిత్రభావము గలిగియేవచ్చినవాఁడు - అనఁగా నతనితో రోషమున పరుషములాడి పోరాడక 'సత్త్వింభ్రా'తాసిమేరాజన్ బ్రాహ్మహంయద్యదిచ్చసి | క్షేప్తా మన్యః పితౄనమో నచ ధర్మపథేస్థిరః' 'రాజా! నీవు నాకుఁ దోఁబుట్టువు అగుదువు. కాన యేమేమి యనఁగోరెదవో యనుము. నాకు పెద్దవాఁడవు. హఠ్యుఁడవు. తండ్రితోసాటియైనవాఁడవు. కాని ధర్మమార్గమున నర్తింపవైతివి' అని నీతోడఁబుట్టినందునఁ గౌరవ్యుండగుటంబట్టి నీనోటికి వచ్చినదంతయు చెప్పుదువుగాక. నేను దీనికి విరోధపడలేదు. నీవు భార్తృకుఁడు గాకపోవుటచేత ధర్మార్థుఁడగు నాకు సరిపడకుండుటవలన పోవుచున్నానింతే; 'అత్తానం సర్వధారకు' 'నిన్నుసర్వవిధముల రక్షించు కొనుము' 'స్వస్తితేఽస్తుగమిష్యామి సుచీభవమగూఢినా' 'నీకుభద్రమగుఁగాక పోయెదను; నేనునే నందున నీవు సుఖుఁడవుగియు.' అని నయముతో వచ్చినవాఁడనుట. (మిత్రభావేన) 'రాఘవంశరణంగతిః' అనికదాచెప్పియున్నాఁడు. కాబట్టి 'శరణాగతిభావేన' అని చెప్పక 'మిత్రభావేన' అననేల యనఁగా ఇతరులను తక్కువపఱచి తమ్ము హెచ్చించుకొను నీచులవలెఁగాక గౌరవముగ మిత్రుఁడని చెప్పినవాఁడు. గుహునియెడల మిత్రునిగాఁ గొండాడినవాఁడు విభీషణుని బడయఁగా నిడుచునా. రాముఁడు 'అత్తిసమస్సహ' అనియితరులు తమ్ముఁడెప్పి 'సోహంప్రియసఖారామః' అని తానును జెప్పనట్లుగాఁగదా తనయాధిక్యమును జూపక వారలయెడ నడచుకొన్నాఁడు. నీతయు రామునివలెనే రావణునితో 'తేనమైత్రీభవతుతే' 'రామునితో నీకు స్నేహముగలుగుఁగాక' 'మిత్రమాపయికంక ర్తుమ్' 'రాముని మిత్రముగాఁజేసికొనుట యుక్తము' అని తమయాధిక్యమును నెఱపక చెప్పినది.

'మిత్రభావము చేయుటవలనఁ బ్రయోజనమేమి? వాఁడు లంకలోఁగదాయుండునది' యని యడుగఁగా (సంప్రాప్తమ్). ఇక్కడికివచ్చి కంటికఱపుతీర్చినాఁ డనుచున్నాఁడు. (సంప్రాప్తమ్) 'అజగామ మహూర్తేన' అని లంకకు మీఁద లేవఁగాఁ జూచితిమి. ఈగట్టిన నిలువఁగాఁ జూచితిమి. వచ్చినత్సరమాదుము. (సంప్రాప్తమ్) ఆగట్టిననుండి శరణమన్నాఁడని ముందువెనుకఁ జూడక పరివారాదులను జూడక మన కక్కడికిఁ బోవలసియుండును. ఈనాలుగడుగులును నడచి యిక్కడికివచ్చి మన కుపకరించినవాఁడుచుడీ, (సంప్రాప్తమ్) 'పద్భ్యామభిగమాచ్చైవ' అని గుహునిఁ జూచి కాలితో నడచివచ్చినందులకు సంకటపడినవాఁడు వేళకానివేళలో దారికానిదారిలోఁ బడి వచ్చినందులకు మనస్సున కొందలపడుచున్నాఁడు. (సంప్రాప్తమ్) మనమిక్కడికి వచ్చునపుడు నడుమ

శృంగిబేరపురము, భరిద్వాజాశ్రమము, చిత్రకూటము, పంచవటి, మాల్యవంతము మొదలగు నెన్నిచోట్ల నిలిచి తామసింపి వచ్చితిమి. ఇతఁడట్లుగాక దారిలో నొకచోటను నీడియక యొకముహూర్తములో వచ్చుటను జూడుఁడు. (సంప్రాప్తమ్) వచ్చునపుడు సోగసుగావచ్చినాఁడు. అనఁగా నీతకు తనకూతుఁడు అనలనుంచి యూజటచెప్పించియు హనుమంతుని పీడింపజూచినపుడు దూతవధను కూడవని దానిని తొలగించియు 'ప్రదీయతాం దాశరథాయమైథిలీ' అని రావణునకు మంత్రివార్త చెప్పియు, ఇట్లు పలువిధములుగా ఉపకారకుఁడైయై వచ్చినాఁడు (సంప్రాప్తమ్) వచ్చునపుడు లంకనశించి పోబడి తెలియకుండుటకుమాటుగా, లంక సొంపు దూలకుండునట్లు మనల నుద్దేశించివచ్చినాఁడు. (సంప్రాప్తమ్) తానున్న చోటికి మనమేపోజూడఁగా 'జగ్గుర్గిరికటాత్తిస్తా దన్యం శిఖరముత్తమమ్' అన్నట్లు ఉన్న కొండనుండి మకియొక కొండకొమ్మునకు సుగ్రీవుఁడై బాల్ పోవక మనమున్నచోటికి తానేవచ్చినాఁడు. (సంప్రాప్తమ్) వచ్చునపుడు 'బాహురేషప్రసారితః' అన్నట్లు చేతులుచాచి మనలను సామ్యబుద్ధితో కాగిలింపజూచుటకు మాటుగా 'పాదయోశ్శరణా స్వేషీ' అని యడుగులుపట్టుకొని తన్ను తగ్గించుకొని వచ్చినాఁడుచుండీ. (సంప్రాప్తమ్) 'విజితారిస్సదారశ్చ రాజ్యే మహతివస్థితః' అన్నట్లు తన్ను విడిచియుండరాని మనుష్యులను (రామలక్ష్మణులను) శత్రుయుగమెఱుముల పాలుచేసి వట్టిరాజ్యముతోను భార్యలతోను వర్ధిల్లు సుగ్రీవుఁడుగాఁడు. 'త్యక్త్వాపుత్రాంశ్చ దారాంశ్చ రాఘవంశరణంగతః' అన్నట్లు రాజ్యమును భార్యలను కాలంవన్ని మనల నేహించవచ్చినాఁడుచుండీ. (సంప్రాప్తమ్) తన్నుఁ జూచి 'అంతరంగుడై వచ్చినాఁడో పీడింపవచ్చినాఁడో నిగ్రహింపదగినవాఁడో అనుగ్రహింపదగినవాఁడో స్వీకరింపదగినవాఁడో తఱుమఁగొట్టదగినవాఁడో వధ్యుఁడో అవధ్యుఁడో' అని (సుగ్రీవుని వలె) అనేకవిధములు చెప్పకొనుటకుమాటుగా మొట్టమొదటనే దృఢచిత్తుడై మనలను విశ్వసించి వచ్చినాఁడు. (సంప్రాప్తమ్) 'నమ్ ఇత్యేకకారే' అన్నట్లు, తాను రాక్షసుడనియు నేను క్షత్రియుఁడనియు వేరుపాటులేక 'అస్తాభిస్తుల్యోభవతు' అన్నట్లు మనలో నొకఁడగునట్లు మనతో నేకరసుడై వచ్చినాఁడుచుండీ.

'ఏఁడు తానే వచ్చినాఁడనుట యొకచుర్ధమో? మన కాలిచేతనా ఏఁడు నడచిరావలె? రావణునితమ్ముడై బాధకుడగువీనిని 'ఆతతాయినమాయాంతం హన్యానేవా విచారయన్' అని కాస్త్రములు ఆతతాయిన సంపవలయునని చెప్పచుండుటంబట్టి, వచ్చినపుడే చంపవలసినది ప్రాప్తమై యుండఁగా, చంపకపోయినను విడిచి పెట్టుటయైనను ప్రాప్తముగాదా యనఁగా, (నత్యజేయమ్) మీరు చెప్పమాటను విడుతు నింతేకాని వానిని ఒకప్పుడును విడువను. (నత్యజేయమ్) 'శక్తిలిఖ్' అన్నట్లు లిజ్జులన సుగ్రీవునిమాట తోసిపుచ్చరాకుండుటంబట్టి విడువఁదలంచినప్పటికిని శక్తియోలేదు. (నత్యజేయమ్) సుగ్రీవుఁడు మహారాజగుటచే త్యాగమునేయుచున్నాఁడు. తాపసులయున మేము ఏమి త్యాగమునేయఁగలము. (నత్యజేయమ్) నేనువిడువజూచినను 'చరణౌగాఢమ్ నిపీడ్య' అన్నట్లు అతఁడు నేనినఆర్తివలన నాకు విడువఁ దరముగాకున్నది.

'అయితే వానిని విడువఁగూడదేని విడువరానివారిని(మమ్ము)విడుచుటెంతేకదా' యనఁగా (కథంచన) ఎట్లును విడువను. 'అప్యహంజీవితం జహ్యామ్' 'ప్రాణములనైనను నేను విడుతును చేసిన ప్రతిజ్ఞను తప్పును' అన్నట్లు, మనప్రాణములను నొక పెట్టున విడిచినను వానినివిడువను. "నజీవేయం క్షణమపి విహతామసిలేక్షణామ్" 'అనల్లనికన్నులనీత లేచిచో క్షణకాలమయినను జీవంపను' అన్న నీతాదేవిని విడువవలసినదైనచో ఏమిచేయవలయును" అన్నచో (కథంచన) 'త్యాంవాసీతే' 'నీతా! నిన్నుఁగానివిడు

తును' అన్నట్లు 'ప్రాణేభ్యోఽపిగరీయసీ' అని ప్రాణములకంటె పెక్కుడయిన నీతనువిడిచినను వీనిని విడువను. " 'అదై వాహంగమిష్యామి లక్ష్మణేన సతాంగతిమ్' అని లక్ష్మణుడు రావణునిక క్తిచే మూర్ఛితుడైనపుడు అతడు పోయినగతికి తానును బోవునట్లుగదా చెప్పితివి. 'లక్ష్మణేవామహాభాగే' అన్నట్లు అట్టి లక్ష్మణునికి ఒక కీడుగలుగు నేని చెయునదేమి?" అనగా (కథంచన) 'నలక్ష్మణామ్' 'లక్ష్మణునిని నీతా! నిన్ను అయినను విడుతును' అన్నట్లు అంతఃపురము నే విడువజూచినపుడు అంతఃపురపరికరమును గూడ విడుచుటయేకదా. అట్లు వనవాసబంధుడయిన లక్ష్మణుని విడిచినను వీనినివిడువజూడను. " 'త్యయికిం చిత్సమాపన్నే కింకార్యం నీతయామమ' 'నీకు ఏదేని కొంచెము కీడుగలిగె నేని నీతతో నాకుబ నేమి' అని కదా సుగ్రీవుడనగు నాయెడల మీరు దయగలిగియున్నారు. అట్లు మిచ్చుడేపట్టియున్న దాసునికొక కీడు కలుగు నేని 'చేయునదేమి?' అనగా (కథంచన) నీతనుగూడ దిగివిడిచి చేపట్టునట్టి నన్నుగూడ విడువగలుగును. వానిని విడువజూడను.

'అదేమి? శరణాగతుని విడువరాదనుటకుగదా మీరుచెప్పినది. నాశరణాగతలో పాముచే' చ్చినదా!' అనగా అప్పడీనిన దూడకుగా మనువీనిన దూడను కొమ్మలతోను గొరిజలతోను తెన్నును' అన్నకొత్తమాట మఱచితిరా! 'పూర్వాపకాకాణాం త్యాగే నవ్యాధర్తోవిధీయతే' 'పూర్వ మపకార ముచేసిన వానిని విడిచినచో అధర్తమగునని విధింపబడలేదు' అనియున్నది. దారాపహారము చేసిన రావణునితెచ్చుడు అంతరింగుడై వచ్చినచోటు దోసి వీడింపవచ్చినాడు. మనము తననేనాశిరియునకు పోకుండగా తా నేమనపాతములలోకి వచ్చి కీడు చేసిన యింతటిదోషదుష్టుని విడువక చేకొనుట యెట్లు? అనగా (దోషోయద్యపి) దోషములున్నను—'మిత్రభావేన సంప్రాప్తమ్' అని అతడు నిర్దోషుడగుట మీకుపజేశించితిని. అనొక్కటియు చెనినిబెట్టక నదోషుడనియే మీకు బుద్ధిగలుగు నేని మీరుచెప్పిన దోషములేకాక యింకను కొన్ని దోషములుండినను వానిని విడువను. (యద్యపిదోషః) మీరుచెప్పినట్లే కొవ్వయండెనా, (తస్యస్యాత్) అది వానికి అధికారసంపత్తికలిగించునవగును. అనగా 'అపామ స్త్యైవరాధానా మాలయోఽకించనోఽగతిః' త్వమేవోపాయభూతోమేభవ' అనియు 'నధర్తస్థాస్తి ...శరణంప్రపద్యే' అనియు శరణాగతునియొక్క దోషమేకదా వానిని శరణాగతికి అధికారిగాఁ జేయుచున్నది. అంతేకాక ఒకధర్తినిచేకొననపుడు వానిని ధర్తమును విడిచియూ చేకొనునది. ఇదిగాక (దోషోయద్యపి తస్య) అనివానికి దోషముండునాయని శంకించి, (స్యాత్) ఉండనీ! అనిపరిహారముచెప్పి నట్లయినది ఔపాధికబంధము కలిగినచోట ప్రజచేసిన తప్పును ఒర్చుకొనవలసికదాయున్నది. అంత మాత్రమును ఒర్చదా వానిదోషమునుచున్నాడు. మఱియు వానికి మొనలే దోషములేదు. ఉండెనా? (తస్యదోషః) వానిదోషమేకదా వానికంటెను క్లామ్యమై మనకున్నది. అభిమతులయిన వారియంపలి మాలిన్యమును సమృతియుగా నే యుండునట్లని తెలియునది. (దోషో యద్యపి) దోషముండినయెడల, (తస్య స్యాత్) వాని కభిమతిసిద్ధియగును - వాడు తలచివచ్చినది యీడేటినవాడగును-(దోషోయద్యపి తస్య స్యాత్) దోషముండె నేని యది వానితప్పగుచున్నది; కాని రక్షించిన మనతప్పుగాదే. (దోషోయద్యపిస్యా త్తస్య) 'నమః' అన్నట్లు 'దురాచారోపి సర్వాశీకృతఘ్నానా న్తికఃపురా' సమాశ్రయేదాదిదేవం శ్రద్ధయాశరణంయది । నిర్దోషం విద్ధితం జతుమ్' అనియు 'జ్ఞానాగ్ని స్సర్వకర్తాణి భస్మసాత్కురుతే' అని యుఁ జెప్పినట్లు ముచుపు సదోషుడేయైనను శరణాగతుడయినపుడే యదియెల్ల నశించి నిర్దోషుడైచు మీయుండునది. (తస్యదోషోయద్యపి) 'అరిః ప్రాణాన్ పరిత్యజ్య రక్షితవ్యః కృతార్తవా' అన్నట్లు మనము నాశమునైన నొర్చి శరణాగతరక్షణము చేసేలిమని పేరుపడయుటకు చుమీ.

ఇట్లు సదోషుడయినను విడువకుండినయెడల ప్రయోజనమేమి యనగా (సతామేతదగర్హితమ్) సాధుకోటిలో చేర్చుకొనబడుటయే. అన్నట్లు శరణాగతుడయిన యయాతనిరక్షించిన శైబ్యాదుల గోష్ఠికిని శునశ్శేఫాదులను రక్షించిన విశ్వామిత్రాదిగోష్ఠికిని వెలిగాకపోవుదును. (సతామేతత్ స్యాత్) ఇది సత్తులయిన భాగ్యవంతులకు సిద్ధించునేకాని సుగ్రీవునకు పరతంత్రుడయిననాకు లభింపఁగలుగునా. (సతామేతత్ స్యాత్) కపోతవానరాదులయిన తిర్యక్కులకు సిద్ధించునేకాని మనుష్యశరీరమును పరిగ్రహించినమనకు సిద్ధింపఁగలుగునా. (అగర్హితమ్) సంధ్యవందనాదులు చేయఁగా నొకవేళ ఫలము లేకయేపోయినను, చేయనియెడల ప్రత్యవాయముమాత్రము తప్పకకలుగునట్లు, 'క్షతాల్ కిలత్రాయత ఇశ్యునగ్రంకుత్రస్యశబ్దో భువనేషూరూఢః' అని క్షత్రియులయిన మనకు పరులయొద్దకు వివారించుట స్వరూపప్రయుక్తము; అదిచేయనపుడు నిందపుట్టును. అనింద నివర్తించుటయేఫలము. ఇట్టికోకమువలన "ఈప్రపత్త్యధికారికి కావలసినది. స్వల్పమైన యానుకూల్యము ఇంతమాత్రమునకే 'నస్తరత్యపకారాణాం శతమప్యాత్సవత్తియా । కథంచదుపకారేణ కృతేనై కేనతుష్యతి' అనియు 'క్షాత్రిపితృబ్రహ్మధరిః' అనియు, 'మాం వ్రజ... సర్వపాశేభ్యో మోక్షయిష్యామి' అనియు, 'మచ్ఛక్తం నయామి పరమాంగతిమ్' అనియు సత్యాదులచే జెప్పినట్లు ఆశుధికారికి ఏదేని యెవరేనియు ప్రతిబంధకము గలిగించినను ఎంతమాత్రమును జేవిడువక తన్నేయిచ్చుకొను" ననెడి యర్థము ప్రతిపాదితమైనది.

మంత్రులను నుపలాలించి తనస్వభావమును జెప్పువ్యాజమున తనమతమును దెలుపుచున్నాడు:- సుగ్రీవాదులు 'విభీషణుడు దుష్టుడుగావున వానిని పరిగ్రహింపదగదు' అనిరి. అంగదాదు 'విభీషణుని పరీక్షించి దుష్టుడుగానిచో పరిగ్రహింపవచ్చును' అనిరి. వానుమంతుడు 'విభీషణుడు దుష్టుడుకాదు; కావున పరిగ్రహింపవచ్చును' అనెను. రాముడు 'దుష్టుడయినను కాకున్నను శరణు అనుమాట చెప్పినవానిని పరిగ్రహించియే తీరవలయును' అనెను. దీనింబట్టి సుగ్రీవుడు 'దుష్టుడ'న్న కారణమును సరికాదు. 'పరిగ్రహింపరా'దన్న మతియును మంచిదికాదు. దుష్టుడయినను శరణాగతుని పరిగ్రహింపవలసినదియే యని దానికి ఖండనము. అంగదాదులు 'పరీక్షించి దుష్టుడుకానిచో' అన్న సంబంధనయు సరికాదు. శరణాగతుని విషయమై దుష్టుడ కాదా యని పరీక్షించుటయేతగదు అని దీనికి ఖండనము. వానుమంతుడు 'పరిగ్రహింపవచ్చును' అన్నమతియు సరికాని 'దుష్టుడుకాదు' అన్న కారణము సరికాదు. దుష్టుడు కాకుండుటకాదు. 'శరణంగతః' అనుమాట చెప్పటయే పరిగ్రహించుటకు సుఖ్యమైన కారణము అని దీనికి ఖండనము తెలియునది. ఇట్లందఱిమతియులు లీలీతముగా నిరసించి పరిగ్రహించుటకు సుఖ్యకారణమగు 'శరణాగతిని' 'మిత్రభావేన' అని చెప్పుచున్నాడు:- (మిత్రభావేన) వాస్తవమును మిత్రత్వము లేకపోయినను, మిత్రత్వమును అభినయించునంతమాత్రమే పరిగ్రహించుటకు చాలును. (మిత్రభావేన) ఇటు మిత్రభావమనగా 'రాఘవం శరణంగతః' 'శరణ్యం శరణంగతః' అని పూర్వోత్తరములందుఁ జెప్పబడుటంబట్టి శరణాగతిత్వమని యర్థము. (మిత్రభావేన) స్నేహితునియొక్క భావముచేత—ఆకాలేశమాత్రముచే ద్వేషములేకుండుటగాని అభిముఖ్యమాత్రముగాని కలిగియుండినను నే నంగీకరించుటకు చాలును; పూర్ణభక్తి యుక్త అలేదనిభావము. ఇదియే 'త్వామామన నికవియః కరుణామృతాబ్ధే జ్ఞానక్రియాభజనలభ్య మలభ్యమన్యైః । ఏతేషు కేనఐరిదో త్తిరకోసల స్థాః । పూర్వం సమూర్వమభజన్తహి జన్తవన్త్యామ్' అనియున్నది. (మిత్రభావేన) మిత్రభావనచేత—మనః పూర్వకముగాఁగాక పయికి 'శరణు' అని చెప్పినను అనుట. ఇదియే 'శరణవరణవాగియం యోదితా నభవతి బరసాపి ధీపూర్వికా' 'శరణన్నమాటయు నక్కటా! బుద్ధిపూర్వకమైనదిగాదు' అనఁబడి

నది. (మిత్రభావేన) 'శరణాగతభావేన' అని చెప్పఁదగియుండఁగా 'మిత్రభావేన' యనుట యెట్లన్నచో తత్సాశ్రయించుటకు కొన్నియడుగులుమాత్రమే యెవఁడని మెట్తినను వానిని తనకు సమానునిగా భగవంతుఁ డభిప్రాయపడునుగాన యీ భగవదభిప్రాయమునుబట్టి 'మిత్రభావేన' అనఁబడెను. ఈ కారణమునుబట్టియే దేవికూడ రావణునితో శరణాగతి నే తలఁచి 'తేనమైత్రీ భవతుతే యది జీవితమిచ్చసి' అని దానిని మైత్రిరూపముగాఁ జెప్పినది. లేక (మిత్రభావేన) 'సుహృదం సర్వభూతానామ్' 'సర్వభూతములకు సుహృదుఁడు' అని నాయొక్క సహజసౌహార్దమును బురస్కరించుకొని వచ్చి వాఁడు. (సంప్రాప్తం) 'తస్యాశా లేకమాత్రేణ హీరేషా హిమమాశులా' 'వానికి రవ్వంత యాశ కలిగినమాత్రినే నా కెక్కడలేని యాసెట్లు కలుగుచున్నది' అన్నట్లు వానియొద్దకుఁ బోవుటయే నాకు ప్రాప్తమై యుండఁగా తానే ప్రాప్తించినపు డెట్లు విడుతుననుట. (సంప్రాప్తం) 'సమ్యక్ ప్రాప్తం' పాదుకలు ద్వారమునఁబెట్టి దేవుఁడై మొక్క బోనికిఁ బోయినవానివలె—అనఁగా 'చేయునది విష్ణునేన భక్తి చెప్పులమీఁద' అన్నట్లు మఱియొక్కచోట మనస్సును నుంపక 'పరిత్యక్తా మయాల జ్ఞా మిత్రాణిచ భవానిచ' అని విరోధవిప్రతిపూర్వకముగా ఏకాగ్రమయినది తమతో ప్రాప్తించినవానిననుట. (సంప్రాప్తం) 'మాతాపితౄణాం వాసశ్శరణం సుహృత్ | గతిర్హి రాయణః' అనుచోప్పన నాయుండే సర్వవిధబంధుభావము నర్పించవచ్చినవాఁడు. (సంప్రాప్తం) నాయంతిరంగులగు ననుచరులయిన మిమ్ముఁ బురస్కరించుకొని వచ్చినవాఁడు, (సంప్రాప్తం) ప్రాప్తియే మాకు కావలసినది. స్తుతి అర్చనము కృత్యము ప్రణామము మొదలగునక గావు. (నమః) అనుటచే మానసవాచిక కాయక రూపముగు పూర్ణి ప్రపత్తి చెప్పఁబడినది. (నత్యజేయం) త్యజించుటకు శక్తుఁడనుగాను. సర్వశక్తుఁడనయ్యును 'శరణు' అన్నవాటవలెనా అంతిమాశ్రయం పరిశ్రమించుటకు నాకు శక్తియుండుననియు తోచుచున్నది. (సంప్రాప్తం నత్యజేయం) 'శరణాగతసస్య మానసియం వృషక్తై రేక కృషివలంభనోతి' అన్నట్లు రక్షాపేక్ష నెదురుచూచుచుండు నేను సంప్రాప్తుఁడయిన వానినెట్లు త్యజించును. (నత్యజేయం) సంప్రాప్తుఁడయిన యీ విధివణునతోడిసంబంధము గలవాఁడగుటంబట్టి రావణునికూడ విషయీకరించులయును కొరుట్టి నేను ఆవిధివణు నే యెట్లు త్యజించును. కావుననే ఘంటాకర్ణునివలని పక్ష పాతి వాడ నాకతిమ్ముఁ డయినట్టివానికిని ముక్తి నొసంగెను. కావుననే మాలా కామినివలన పక్షపాతియుచే 'కీ సుతితియందుఁ బుట్టువారికి దీర్ఘాయువుగలుగు'నని చెప్పినాఁడు. 'వానిని పరిగ్రహింపవలె' నీకు సత్తి గలుగవందువేని వానిని పరిగ్రహించినచో మాకు సత్తి గలుగకపోవునేని యేమి చేయునద' అనఁగా (కథంచన) ఎనిది కేమయినను వానిని విడువననుట, (దోషోమయ్యపి తస్యస్యాత్) దోషములను భోగ్యములుగాఁ గొను వాత్సల్యమే న్యరూపముగానుండు నాకు ఆశ్రితులదోషము లుపాదేయములేకదా. సుకుమారుఁడగు రాజకుమారునకు సుగంధమూలమందలి మృత్తుముక్తి లేకమువలె పినిదోషములు భోగ్యములే. (దోషోమయ్యపిస్యాత్) దోషములున్నను శరణాగతుఁడయినవానికి దోషము గా నేరవు. 'యథేషీ కాశాలమగ్నోప్రోతిం ప్రదూయేతైవం హాస్యసర్వే పాప్తానః ప్రదూయంతే' అన్నట్లు దోషమే వాని కంటవనుట. లేక (దోషో మయ్యపి తస్య) వానికి దోషము లుండ నేని, ఆదోషములు వానిని సంబంధించినవిగదా. కాబట్టి యది వానికంటెను జ్ఞాన్యుమైనవి. (స్యాత్) ప్రార్థనయందు లిజ్. అట్టిదోషమునే మేము ప్రార్థించునదిగదా. నిర్దోషుని రక్షించుటలో గుణములేదు. శరణాగతుని దుష్టుఁడయినను రక్షించినచో నా శరణాగతరక్షణ తిరుదమునకు మెఱుఁగుపెట్టినట్లుగును. కనుకచే దుష్టపరిగ్రహముచేసినచో శిష్టగర్వ కలుగునే యనఁగా, (సతామేత దగర్హితమ్) దుష్టుఁడయిన శరణాగతుని పరి

అంత వానరోత్తముడగు సుగ్రీవుడు రాముడుచేప్పిన యవ్వాక్యమును అనునదించి చక్కగా విమర్శించి నీతిశాస్త్రరహస్యమూలమైనదియు స్వామియందలి ప్రేమాతిశయముచే బ్రయుక్తమైనదియు నగుటంబట్టి మిక్కిలియు శుభంబున వాక్యమున రాముంజూచి * 'దోషములు మిక్కిలిగలవాడైననుగానీ, దోషములే లేనివాడను ననుగానీ, యీరాక్షసుడు మనకేల? పీనివలన మనకు బ్రయోజనమేమి? తనయన్నకు లంక కాళిపుత్రులు హతులై పగవారవ్వలిగట్టున నెత్తివచ్చియుండగా నిట్టి గ్రహించుట అస్థానభయశంకితులగువారికి నిందితముగాఁ దోచినను పరమార్థపృష్టిగల కపోతాదులంబోలు సత్తులకు నిందితముగాదు, పూజితమే యనిభావము. లేక దుష్టజనపరిగ్రహము శిష్టగర్హితమగుటచే శాస్త్రనిందితమగుటవలన ఆయుక్తమని శంకిరాఁగా ఇది సరియే. దుష్టజనులను త్యజింప వెలయు ననుట సామాన్యముగాఁ జెప్పినది. 'తిస్తాపకేవధ్యం ప్రపన్నం నప్రతిప్రయాచ్ఛత్' ఇత్యాది విశేషశాస్త్ర మంతటవలన దుష్టుడయినను శరణుజొచ్చినవాని రక్షించుటచే శిష్టగర్హణగలుగుదు. శ్రేయస్సే కలుగుననిభావము. సతాం సామాన్య విశేష శాస్త్రవీర్తిలగువారికి, (అగర్హితమ్) గర్హితముగాదు. పూజనీయుచునుండుదురు. ఇందు సర్వశక్తుడగువానికి కొంచెము ఆశక్తియు సంపూర్ణుడగువానికి కొంత యజ్ఞానమున 'మత్రిభావే' అవస్థోక్తియచే తెలియనయ్యెనని గోవిందయతు లానతిచ్చిరి.

* ఇందులకు 'సుదుష్టోవా ప్యదుష్టోవా కిమేవరజనీచరిః | ఈవృశం వ్యసనం ప్రాప్తం భౌతిరం యః పరిత్యజేత్ ||' నామ సభ శీర్షిస్త్య య మేషనపరిత్యజేత్ ||' అనుమూలము. విశేషార్థము:—(సుదుష్టోవా ప్యదుష్టోవా) గుణముల విషయమునందుఁగదా ఉభయులను అభిప్రాయభేదము గలిగి యున్నారము. 'సర్వజాతీరయంకూరా' అన్నట్లు క్రూరజాతీయగు రాక్షసుడవలన ఉభయులకు నంగీకరింపఁదగినదియే కదా. (కిమేష రజనీచరిః) ఈరాక్షసునిచే మనకు బ్రయోజనమేమి? ఏడు రాక్షసుడయినను 'కిమేష' అనఁగూనా? తన నికిర్ష్యమునున్నదికొని శరణుజొచ్చినవాడు మనకు సహకారి గావచ్చును. అని రాముడు చెప్పఁగా (ఈవృశమ్) రాజగుటచే సర్వేశ్వర్యసంపత్తిగలవాఁడును, వ్యసనం ప్రాప్తమ్) లంకాదహనము బంధువధము మొదలగువ్యసనములను బొందినవాఁడును, లేక 'ఈవృశమ్' అనుట వ్యసనశబ్దమునకు విశేషణముగా గ్రహించినచో తిలిచెందులకును పరిత్యజింపఁ దగినవారై విధర్తులైయుండువారికి ఎవనిదేదలో నొదఁగి యుండఁగునో యట్టివే బెబ్బులివలె కిది పయినెత్తి సముద్రతీరమున విడిసియున్నావే. ఇట్టివలె వ్యసనమును ప్రాప్తించినవాడవట. (భౌతిరమ్) వ్యసనము లేకుండననుగాని తనకువిడువఁగూడని సంబంధముగలవాఁడుననుకొని, (యః పరిత్యజేత్) ఎఁడు సహసనముగా విడిచినవాడో, సంపత్తి, వ్యసనము, బంధుత్వము అను వానిలో ఒక్కొక్కటియున్నను విడువరాదనుటకు హేతువైయుండఁగా అన్నియు నన్న వానిని విడిచినట్టివానిచే మనకు బ్రయోజనమేమి? యనిపూర్వముతో నవ్వయ్యును. 'అట్టివానితో సంబంధమువీడునట్లు మనప్రక్కఁజేరినవాడు మనకు సహకారి కాఁగూడదా' యనఁగా చెప్పయన్నాడు. (తిస్యాన్యకో వామభవేత్ యమేష విభీషణో నపరిత్యజేత్) ఈవిభీషణునికి విడువరానివాడు కేతెవ్వఁడు? ఎవ్వఁడునులేడు. ఏఁడందఱినిని విడుచునె యనుట. పూర్వోక్తములయిన సంపత్తి వ్యసనము బంధుత్వము అనువానిలో ఒక్కొక్కటిగలవారు ముగ్గురు. రెండేసిగలవారు ముగ్గురు. మూడునుగలవాడు ఒక్కఁడు. ఇట్లు మొత్తమునకు ఏడుగురున్నారు. అందు మూడునుగల కావణుని విడిచినవనికి విడువరానట్టి యెనిమిదవవాడు లేనందున విడువఁగూడనివాడు మొదటనే లేదనిభావము.

వ్యసనము కలిగినపుడు, ఎవఁడు పరిత్యజించునో యట్టివానికి పరిత్యజింపరానివాఁడెవ్వఁడు? అట్టియన్నను పరిత్యజించినట్టివాఁడు అందఱినిని బరిత్యజించునే! కాన వీఁడు కృతఘ్నుఁడే' యనెను. సత్యపరాక్రముఁడగు కాకుత్స్థకులుఁడు రాముఁడు వానరనాథుండగు సుగ్రీవుఁడు చెప్పినవాక్యమునువిని అందఱినినిజూచి 'నాపరమశక్తియగు నా శ్రీతరక్షణవ్రతమిది యనియెఱుంగక యేమోవదరుచున్నాఁడ'ని యొకింతచిఱునప్పు నప్పుచు రాజనీశిమర్యాదచొప్పుననే యుత్తరము చెప్పవాఁడై పుణ్యలక్షణుండగు లక్ష్మణునితో 'వాన రేశ్వరుఁడగు సుగ్రీవుఁడుచెప్పిన యిటువంటిమాట శాస్త్రములను జద్దవనియు పెద్దలను సేవంపనియు నుండువానికిఁజెప్ప శక్యముగాదు. సకలశాస్త్రములను జదివి పెద్దలను సేవించినవానికే చెప్ప శక్యమగును. † అన్ననువిడిచి వీఁడు వచ్చినందులో నీతిశాస్త్రానుసారియై అతిసూక్ష్మమయిన రాజధర్మ మొకటి యున్నదే కాని లేకపోలేదు. అది ప్రత్యక్షముగాఁ గనఁబడుచును లోకవ్యవహారసిద్ధమయ్యును న్నదియే. అది రాజులందఱియందును గలిగినదియే. నాకునుఁ దోచుచున్నదియేకాని వేఱుగాదు. అరియేదియనఁగా జ్ఞాతులును నిరుగుపొరుగు దేశపురాజులును వ్యసనములు ప్రాప్తించినపుడు వైబిషి బ్రహ్రించువారుగాన పగవారుగానే వ్యవహరింపఁబడుదురు. ఈవిధీషణుఁడును వ్యసనమునఁ బ్రహరించునట్టి జ్ఞాతీయగుటచే వ్యసన మిపుడు ప్రాప్తించియున్న రావణునిఁ గొట్టుటకై యిటునచ్చినాఁడు. లేక, యిట్టివ్యసనమున రావణుఁడు దన్నుఁ గొట్టుననుభయమున వచ్చియుండును. ఎట్లుచూచినను మనకు పరిగ్రహింపవలసినవాఁడే. జ్ఞాతీకులమునందుఁ బుట్టినవారై పాపాత్ము లెంత మాత్రమును గాకుండురాజేంద్రులు తమకు హితపగులైనజ్ఞాతులను తప్పక గారవింతురు. అట్టిపుణ్యాత్ము లగురాజులకుఁగూడ, లోకము సాపథాయుష్మముగా నుండుటంబట్టి, మంచిగుణవంతుఁ డయినజ్ఞాతీనిగూడ బహుతరముగా శంకింపవలసినచ్చు

* ఇటు 'లక్ష్మణుఁడ'ని చెప్పటవలనను ఉపసంహారమున 'సకలక్షణ' అని 'లక్ష్మణుఁడును దానును' అని చెప్పటవలనను సుగ్రీవ లక్ష్మణు లిరువురు నే యీవదనము చెప్పిరినియు వారిరువురినిగూర్చియే రాముఁ డీయుత్తరమును జెప్పెననియు గూహించునది.

† ఇందులకు 'అస్తిసూక్ష్మతరం కిచ్చే ద్యదత్ర ప్రతిభాతి మే' (ప్రత్యక్షం లోకిం వాపి విద్యతే సర్వ రాజసు) అనియూలము. విశేషార్థము:—(అస్తిసూక్ష్మతరమ్) సుగ్రీవునివాక్యము సూక్ష్మము. ఇదియో సూక్ష్మతరము. దీక్షిపయి నొక్కవాక్యము లేదమట. (కించిత్) తనవాక్యము సుగ్రీవునివాక్యమునకంటె మేలయినదయ్యును తాను జెప్పినదిగావున 'కించిత్' అని లఘువుగాఁ జెప్పచున్నాఁడు. (యదత్ర ప్రతిభాతి మే) విభీషణు విషయీకారమందు (ప్రత్యక్షమ్) సర్వప్రత్యక్ష సిద్ధమైనది-జ్ఞాతివధమనట, (లోకం వాపి) ప్రత్యక్షమైనదయ్యును జ్ఞాతివధము దోషము కాకపోవునా యనఁగా లోకమునం దెల్లవారికినిది కలదేకదా. ఎక్కడ? మని యడిగినచో (విద్యతే సర్వరాజసు)నను సైరాజులకుండును ఇది జరుగుచున్నది. 'సర్వ' అనుటచే సుగ్రీవునియందును జ్ఞాతివధమున్నది. నావలని ప్రేమాంధ్యముచే నిప్పు డతఁడు మఱచినాఁడు. ఈ విభీషణునిరాకయందు సర్వరాజులందును ప్రత్యక్షముగాఁ జూపట్టుచున్న జ్ఞాతివధమును సర్వవిశేష మొకటికలదు. ఇది సుగ్రీవుఁడు నాచరించియున్నాఁడని భావము.

చున్నది. ఇక పాపియగురాజునకు నట్టిజాతి శంకనీయుడనిచెప్పవలె? కాన పాపియ గురావణుడు తన్నుగుఱించి శంకింపఁగా వానితో విరోధముగొనియేవచ్చినాడు. (రావణుని వీడు పరిత్యజించుటకు హేతువట్లుండఁగా నేను వీనిని బరిత్యజింపరామికి హేతువు వినుము.) శత్రుబలముగు విభీషణుని జేకొనువిషయమై శత్రుబలమును వర్జింపవలయునని గొప్పదోషముఁజెప్పితివే! ఆదోషములోనే వానిజేకొనుటకు నీతి శాస్త్రముచొప్పున నొక హేతువుగలదు. దానిని నీమనస్సున కెక్కునట్లు చెప్పెద. వినుము. మనము వీనికులములోనివారముగాము గాన వీనిరాక్షసరాజ్యమున కర్హులముగాము. ఇట్లు దానింగోరమిచే రావణునియందుఁబోలె వీనియందు మనకు పగ వాడనుశంకయుఁ గలుగనేరదుగాన వీడు మనల విడువఁడు. వీని కిరుగుపొరుగురాజులమునుగాము గాన వీడు సందువెదకి మనలను బ్రహరింపఁడు. మఱియు* రాక్షసుడగు నీవిభీషణుడు రాజ్యకాంక్షచే వచ్చినవాడు గావున సందులకై మనచేత రావణునిం జంపింపనున్నాడుగానఁ దనయీకార్యము చెడుననుభయముంబట్టియు మన కపకారముచేయఁడు మూర్ఖులగు రాక్షసుల కింతయాలోచన మెక్కడిదందువా? రాక్షసులందునుగొప్పపండితులుగలరు కాన విభీషణునిపరిగ్రహించుట తెగును.† అజ్ఞాతు

* రావణునికి రాజ్యభ్రంశము కలిగినయెడల వానికులమునందుఁ బుట్టినరాక్షసుడు వానిరాజ్యమున కాశపడవలయునుగాని యిట్వేకువంశమునందుఁ బుట్టిన మనకు వాకాలేశముండదుగదా. కనుక మనకు సాహాయ్యముగనుండి శత్రువులమీఁద తనప్రతాపమును జూపి వారి నోడించి రాజ్యము గయికొనవచ్చుచున్నాడు. అని తనివోకము.

† ఇందులకు 'అవ్యగ్రాశ్చ ప్రదుష్టాస్తే నభవిష్యన్తి నర్జితాః | ప్రణాదశ్చ మహానేష సతోఽస్యభయమాగతిమ్ | ఇతి భేదం గమిష్యన్తి తస్మాద్గ్రాహ్యో విభీషణః' అనిమూలము. 'ప్రదుష్టాః' అనుటకు 'ప్రహృష్టాః' అని గోవిందరాజులపాఠము. (ప్రదుష్టాస్తే) మిక్కిలి దుష్టులైనవారు, త్రికరణములను వేటుపడి యుండునట్టివారినుట, (అవ్యగ్రాశ్చ నభవిష్యన్తి) పదటము లేకయుండరు. మనవాలో కొందఱు 'చంపుడు' అనిరి. కొందఱు 'విచారింపుడు' అనిరి. అంతే కాని పదరినవారు గారినట. (సంగతాశ్చనభవిష్యన్తి) వారు కలసిమెలసియు నుండరు-మనవాలో విభీషణుడు 'సుగ్రీవం తాంశ్చ సంప్రేక్ష్య' 'సుగ్రీవునిని వారినినిజాచి' యనునపుడును 'నివేదయతమామ్' 'నన్ను రామునకుఁ దెలుపుడు' అన్నపుడును ఒక్క మొగమై యుండిరి. ఇట్లు దుష్టులు పదరికయు కలసియు నుండరుగాని రావణ విభీషణులు పదటమువలనను కలయిక లేమివలనను వేటుపడఁగూడునని భావము. (ప్రణాదశ్చ) 'ప్రణాదస్తు శబ్దస్సాన్యదమరాగజః' అన్న యమగోక్తిచొప్పున వీరిద్వని నాయుందలి యమరాగాతిశయమును సూచించుచున్నది. (మహానేషః) వీరిద్వని విన్నవారికి వీని యపేక్షితమును బూరింపక నిలుపోపఁజాలనియార్తి తోఁపించునట్టిది. (ఏషః) నేను మీ కుపదేశింపవలయునా? మీరుగూడ వినలేదా. (తతోఽస్యభయమాగతిమ్) 'వ్యసనేషు ప్రహర్తారః' అన్నట్లు రావణుడు మనలను జంపునని భయపడివచ్చినాడు. (ఇతి భేదం గమిష్యన్తి) ఇతి=ఈ కారణమునుబట్టి, భేదం గమిష్యన్తి=కొందఱికి మఱికొందఱినిలన భయముగలుగఁగా వారు వారినుండి వేటుపడుదురు. (తస్మాత్ గ్రాహ్యో విభీషణః) కాబట్టి యట్లు అన్ననుండి వేటుపడిన విభీషణుడు పరిగ్రహింపఁ దగినవాడే.

లు ఎప్పటికిని పరస్పరము కలతలేక సంతృప్తులగుచు నేయుందురుగాని యొకరితోనొకరు కలసిమాత్రముండరు. ఈ కారణమునుబట్టి యవసరముకలిగినపుడు, పరస్పరము వేఱుపడుదురు. వీనికంతధ్వనిజూడఁగా మిక్కిలి బెట్టిదముగా వినఁబడుచున్నది గాన బలీయుఁడగు రావణునివలన వీనికి భయముగలిగియున్నది. ఆభయమువలన ఆత్మరక్షణముగోరి మనయొద్దకు వచ్చినవాఁడగును గాన వీనిని బరిగ్రహించుటయేతగును.

* 'దుష్టుఁడైనను జ్యేష్ఠునిని అనువర్తించుటయేకదా ధర్మము' అందువా? నాయనా? తోఁబుట్టువులందఱు భరతునివంటివారలుగారు. తండ్రికిఁ గొడుగులు నావంటివారును

* ఇందులకు 'సనర్థ భారతస్తోత్ర భవన్తి భరతోపమానమద్విధావా పితూః పుత్రాః సుహృదోవా భవద్విధాః' అనిమూలము. పితృషార్థము:-దుష్టుఁడైనను జ్యేష్ఠుని అనువర్తింపవలయునేకదా. యని యడుగఁగా ఈధర్మము సర్వత్ర గలుగదనుచున్నారు. (సనర్థభారతః భరతోపమానభవన్తి) తోఁబుట్టువులందఱును భరతునివంటివారుగారు. తనతల్లి కైకేయి రాజ్యశుల్కయగుటవలనను, కైకకు షరమొసంగి యుండుటవలనను తనతండ్రి రాజ్యమొసంగినను దానిని బరిత్యజించినవాఁడై వనమునకుఁబోయిన నన్ను వెంటఁబడి 'రాజ్యము నీదియే నీవే గయికొనుము నేను నీకు దాస్యము నేనెదను' అను చెప్పవఁడు భరతునికంటె వేఱొకఁడుగలఁదా యనుట. ఇటువంటిప్రసక్తి లక్షణమునకి లేనందున నతని నిట గ్రహింపలేదు. (మద్విధావా పితూః పుత్రాః) తండ్రికి నాయుట్టిపుత్రులుగాని కలుగరు. ఇటు రాముఁడు కలిగినది కలిగినట్లుగా యథార్థమున జెప్పటచే ఆత్మప్రశంసాదోషములేదు. 'కృపావానవికర్థనః' అని డంబము చెప్పికొనుండుట ధీరోదాత్తుని లక్షణమయినను దుష్కర్మముఁడు 'సతాంహి సద్దేహపదేషు వస్తుషు | ప్రమాణ మస్తాకరణప్రవృత్తయః' 'సందేహస్పదములయిన వస్తువుల విషయమున సజ్జనులయినవారికి తమమనోగతులే నిర్ణయమునేయు ప్రమాణము' అని తన్ను సజ్జనునిగాను తనమనోగతిని ప్రమాణముగాను జెప్పికొనుటయు హనుమంతుఁడు 'పన్నగాశన మాకాశే పతన్తం పక్షి నేవిలే | వైనతేయ మహాంతక్తః పరిగన్తుం నవాస్రవా' అని తనగమనశక్తివర్ణించుకొనుటయు యథార్థోక్తి యగుటంబట్టి ప్రశంసాదోషము నొందరు. లేక (మద్విధావా పితూః పుత్రాః) తండ్రిగలవారిలో నావంటివా రెవ్వరు నులేరు. అటువదివేలయేండ్లు రాజ్యమునేసి 'మహతాతపసా' అని పెనుతపముచేసి నన్నుఁగని నన్నుఁడఁబాసినంత నే నిలుపోపక లోకాంతరగతుఁ డయినటువంటి తండ్రిగలవాఁడు నేనుదప్ప మఱివృఁడునులేడనుట. లేక రాజ్యమున కర్హుఁడనై తండ్రి తనయిచ్చచే నొసంగిన యౌషరాజ్యమునకు కైకవలన విఘ్నము కలుగఁగా అందులకు కలహింపక పితృవచనము నే పాటించి 'పెక్కుదినములు వనవాసము నేయ సమృద్ధించి వచ్చిననావలె మఱి రాజపుత్రులుగలరా యనియు సర్థము. ఇటు సుగ్రీవునికి తెలియఁబఱచు యథార్థోక్తి యగుటంజేసి యాత్మప్రశంసకాదు. (సుహృదోవా భవద్విధాః) స్నేహితులుగాని నీవంటివారు గలుగరు. నీ సౌహార్దమును సామాన్యముగా సుహృదులకుఁ గలుగునదిగాదు. ఎన్నాకాలము గడవఁగా నీవు ఎచ్చునట్లు చెప్పినగడువు కొంత యతిక్రమించినంత నే సైంపక కుపితుఁడనై నేనును 'త్వాంతు సత్యాదతిక్రాన్తం హనిష్యామి సభాన్ధవమ్' 'సత్యము నుల్లంఘించిన నిన్ను నీబంధువులతోఁ జంపెదను' అని కోపించి లక్ష్యబునిబంపఁగా వాఁడును చెప్పఁగూడనిమాటలెల్ల ని న్నాడినపుడును మాయెడల ప్రేమాతిశయమునే ప్రకటించినవాఁడు నీవంటి సుహృదుఁడు లేడనుట. ఇటువంటి పురుషులు లోకవ్యవహారమునం దరుదుగాన రావణుఁడు వీనిని నలుపంజాడఁగా వానినుండి వీఁడు వేఱుపడి వచ్చి యుండఁగూడుననిభావము.

గలుగరు. నుహృదులు నినుబోటివారలుగాని కలుగజాలరు. ఇట్టిధర్మాత్ములు లోకమున నరుదుగాన రావణుడు తోబుట్టువనిచూడక వీనిని బీడింపజూడఁగా వానినుండి వేటుపడియే వీడు రాఁగూడునుగాన పరిగ్రహ్యుడే' అనిచెప్పెను. *రాముఁడిట్లు చెప్పఁగా మహాప్రాజ్ఞుం డగుసుగ్రీవుఁడు, లక్ష్మణుఁడును దానును లేచి, ప్రణతుఁడై శరణాగతిపూర్వకముగ రామునితో † 'ఆరాక్షసుఁడు రానఁబనిచే రహస్యముగాఁ బంపఁబడినవాఁడని యెఱుంగుము. నీవు ఉచితకార్యము లాచరించువారలలో నుత్తముఁడవు. కాన నీకుఁ దెలియనిదిగాదు. వానిని నిగ్రహించుటయే యుక్తముగా నాకుఁ దోచుచున్నది. అనఘా! మహాబాహూ! ‡ఆరాక్షసుఁడు, కుటిలబుద్ధిచే రాన

* అంత సుగ్రీవుఁడు నీతిమూలమున విభీషణుఁడు త్యాజ్యుఁడని నిరూపింపజాలక విభీషణుని యెడల రామునకుఁగల పక్షపాతాతిశయమును జూచి వానిని పరిగ్రహించినయెడల వానిభావము తెలియకున్నందున వాఁడు రామున కెప్పు డేమి యనగ్ధము సేయునో యని ప్రేమపశున వ్యాకులుడై విభీషణుని శరణాగతి యొకటికంటెను తానును లక్ష్మణుఁడును జేయు శరణాగతులు రెండును ప్రబలముగాఁ దలఁచి లక్ష్మణునిగూడఁ జేర్చుకొని శరణాగతిపూర్వకద్వయముగా విభీషణుని నిగ్రహింపఁ బ్రార్థించుచు న్నాఁడు. ఇందులకు మూలము. 'ఏవముక్తస్తు రామేణ సుగ్రీవస్సహలక్ష్మణః | ఉత్థాయేదం మహాప్రాజ్ఞః | ప్రణతో వాక్యమబ్రవీత్' అనిమూలము. (రామేణ ఏవముక్తః సుగ్రీవస్తు) ఇట తుకారఁగు వైలక్ష్మణ్యమును జెప్పినదిగాన రాముఁడు తమతో అనుకూల్యము చెప్పటంబట్టి అతిఁడు పోయినదారి నే పోవుట ప్రాప్తమైయుండఁగా మోయు నతినికి వేటుపడి యతనిని తనదారి నే తెచ్చుటకు ప్రయత్నపడు భేదమును సూచించుచున్నది. (సహలక్ష్మణః) లక్ష్మణునితోఁగూడ- తనకంటెను ఆప్తతనుఁడని లక్ష్మణుని 'లక్ష్మణస్యాగ్రతః' అని మొదటనే కూర్చుకొన్నట్లు ఇప్పుడును ప్రపత్తికి నతనిని గూర్చుకొన్నాఁడు. (ప్రణతిః) శత్రువుచేసినప్రపత్తియే ప్రపత్తిమా? అనుకూలురుచేయు ప్రపత్తికిని మనసు కరఁగవలదా? అని విభీషణుని యొకప్రపత్తికి ఆపవాదముగా రెండుప్రపత్తులు చేసినాఁడనుట. (మహాప్రాజ్ఞః) తనకు బదులుచెప్పశక్తియుగాని స్థితియందును రాముఁడు శరణాగతిసాధ్యుఁడు అనుజ్ఞానము గలవాఁడు. (ఉత్థాయ ప్రణతిః ఇదంవాక్యమబ్రవీత్) రాముఁడు తా నేవచ్చి నీవు చెప్పినది చేసెదను అని చేతులార తనశీఘ్రలావయవములనివిరి తిన్ను లేవనెత్తునంత జాలిపుట్టునట్లుగా ప్రణతుఁడై యీవార్తను జెప్పినాఁడనుట.

† ఇట్లు సుగ్రీవుఁడు ప్రపన్నుడై ప్రపన్నులవాక్యమును రాముఁడు విని నవిధరించునని 'రావణేనప్రణిహితం తమవేహి నిశాచరమ్ | తస్యాహం నిగ్రహం న్యేక్షమంక్షమవతాంవర' అని మూలము. మనువు చెప్పినదే మరలఁజెప్పటకుఁ బ్రయోజన మేమనఁగా విభీషణుఁడు శరణుఅన్నమాటచే అపహృతచిత్తుడై యుండినప్పుడు నే నామాట చెప్పితినిగాన యది మనస్సునఁ దగిలియుండదు. విభీషణునివలె నే నేనును శరణుఁజొరఁగా పిదప తెలిసియే నామాటను వినునని మనువుచెప్పినదే మరల మనసునఁదగులఁ జెప్పట. (నిశాచరమ్) దొంగలవలె నడిరాత్రిలో బయలుదేలి పరహింస సేయుచుఁ దిరుగుజన్తమని వీనిస్వభావమును మనస్సునఁ దగులనందున నేకదా వీనిని మనకు సహకారి యని చెప్పినట్లయ్యె ననుట. కావుననే (నిశాచరమ్) రాత్రిందిరుగు రాక్షసుఁడన్నాఁడు.

‡ ఇందులకు 'రాక్షసోజ్జ్వాలాబుద్ధ్య సద్విష్టోఽయమిహగతః | ప్రహర్తం త్వయి విశ్వస్తే ప్రచ్ఛన్నోమయివానఘ | లక్ష్మణేవామహాబాహో సవధ్యస్సచివైస్సహ' అనిమూలము. ఇట 'సవధ్యస్సచివై

ణుడు పంపిపుచ్చగా నిటవచ్చి తనకలరూపు గప్పిపుచ్చుకొని మనకు నమ్మికగలిగించి యానన్మకముచే నేమతియుండఁగానినో, లేక ననో, మఱి లక్షణునినో, ప్రహరించుటకున్నాడు. కాన మనము మంత్రులతోఁగూడ, అట్లు వధమునకు పాలు గావలసి వచ్చును. ఏలన వీడు కూరుండగు రావణునితమ్ముడుగదా ! ఎట్లు నమ్మవచ్చును ? అనెను. * మాటలపొం దెఱింగినవానర సేనాపతి సుగ్రీవుడు రఘుకులతలకుండును వాక్యకుశలుండునగు రామున కిట్లుచెప్పి యంత స్రణయరోషమున మాటాడక యూగకుండెను. † రాముండును సుగ్రీవుడు చెప్పిన యాపలుకువిని యందులకు పరిహారమేమియని విమర్శించి యంతకంటెను శుభంబగు వాక్యంబున వానరోత్తము

స్సహ' అనిమూలము. ఇట 'సవధస్సచివై స్సహ' అని గోవిందరాజాదులపాఠము. విశేషార్థము:— (అయంరాక్షసః జిహ్వాబుద్ధ్యాసదిష్టః ప్రచ్ఛనః ఇహ ఆగతః) ఈరాక్షసుడు కుటిలబుద్ధితో రావణునిచే పంపబడి ప్రచ్ఛన్నుడై యిటవచ్చినాడు. నీనజాతియగువీడు స్వజాతికి కార్యముచేయునే కాని ధార్మికులగు మనకు కార్యముచేయఁడుచుమీ. (ప్రహర్తుంత్యయివిశ్వస్తే) నీవునమ్మినట్లు వీడుసహకారికాడు. అట్లుకాకపోవుటమాత్ర మేకాక నిన్ను బాధలును పెట్టును. 'దోషోద్యపితస్యస్యాత్' అని వానియందు దోషములున్నను మాకు సమ్మతమే యన్నటివాడుగనుక నట్లు చెప్పటను పరిహరించుటకై (మయిద) 'నన్నునుగొట్టును' అన్నాడు. 'త్వియికిఞ్చిత్సమాపన్నే కింకార్యం నీతయామమ' 'నీకుఁ గొంతవిపత్తుగలిగె నేని నీతతో నాకుఁబనేమి' యనియు 'సుహృదోవాభవద్విధాః' 'నినుబోఁటిసుహృదులు గాని గలుగరు' అనియు నీవు తలఁచియున్న నావిషయమందుఁగూడ బాధ పెట్టునుజుమీ వీడు. (లక్ష్మణేవా) 'ముహూర్తమపి జీవామః' 'లక్షణునివిడిచి ముహూర్తముగూడ బ్రతుకము' అని నీవు చెప్పిన లక్షణునిఁగూడ బాధ పెట్టును. శరణాగతరక్షణమనెడి యొక నెపమున ఒక రాక్షసునికిఁగాను మ మ్మిరువురను నీవు పోఁగొట్టుకొనుటకుఁగదా వూనుచున్నావు. ఇట సుగ్రీవుండు 'మయి' 'లక్ష్మణే' అని తనకును లక్షణునకును అనర్థములు రాఁగూడునని చెప్పట రామునకు స్వవ్యసనముకంటె స్వాశ్రితులవ్యసనము మఱింత మర్తముల నొప్పించునని తలఁచి దానినిజెప్పి విభీషణుని నిగ్రహించుటను సమర్థించుటకై యని తెలియునది. (అనఘ) ఈసెబ్బరలు నీకు రాకుండుఁగాక. (మహాబాహో) నీబాహువుల నీడనున్నమమ్ము పగ వానిచేతికి పట్టియియ్యవచ్చునా-మాయెడల దయయు వానియెడల బాహుబలమును జూపుటగదా యుక్తము. కాబట్టి (సః సచివై స్సహవధ్యః) వానిని సపరికరముగా విధింపవలయును.

* ఇందులకు 'ఏవముక్త్వా రఘుశ్రేష్ఠం సుగ్రీవో వాహినీపతిః | వాక్యజ్ఞోవాక్యకుశలం తతో మానముపాగమత్' అనిమూలము. విశేషార్థము:—(రఘుశ్రేష్ఠమ్) శరణాగతునకై తన్ను నాశమునేసి కొనఁజూచిన రఘువుయొక్క కులమువారికిని పొగడఁదగినవాడన్నట్లు శరణాగతసంరక్షణమునందు ప్రశస్తుఁడైనవాడు రాముడు. (సుగ్రీవోవాహినీపతిః)తానుపోయినదారి ననుసరించు పరికరముగలవాడు సుగ్రీవుడు. (వాక్యజ్ఞః) సమస్తవచనవ్యక్తులయొక్క గుణదోషములను డెలియువాడగు సుగ్రీవుడు, (వాక్యకుశలమ్) ఎదిరివారియభిప్రాయము మున్నిడుకొని మాటాడనేర్చురామునితో, (ఏవముక్త్వా తతోమానముపాగమత్) తనయాధిక్యమును తెలియనివానికి మనముచెప్పన దేమిగలదు. అనిప్రణయ రోషమువలన మాటాడకుండెననుట.

† పిదప రాముడు నిదానజ్ఞుఁడుగావున సుగ్రీవుడు తన్నిట్లు నిర్బంధించుటకు హేతువిదియని మనస్సులో నిరూపించి తెలిసికొని దానికనురూపముగా నొకవార్తఁ జెప్పచున్నాడు. ఇందులకు మా

నితో * 'ఈరాక్షసుడు మిగుల దుష్టుడైనగానీ దుష్టుడు గాక యేమోనీ ! వీడేమి చేయఁగలఁడు ? నాకును నాయాశ్రీతులకును నాసంబంధినబంధులకును వీడహితము రవ్వంతఁగాని యేవిధమున నేనియుం జేయ శక్తుఁడుగాఁడు. † వానరగ

లము. 'సుగ్రీవస్య తద్వాక్యం రామశ్చ త్వా విమృశ్యచ | తతశ్శుభతరం వాక్య మువాచ హరిపుష్పవమ్' విశేషార్థము:—(రామస్తు) రాముఁడు (సుగ్రీవస్య తద్వాక్యమ్ శ్రుత్వా) సుగ్రీవుఁడు ప్రేమాంధుడై హృదయమెఱుంగక చెప్పినయామాటను విని; (విమృశ్యచ) ప్రేమాంధుడైనవానికి పరిహారమేది యని విచారమునేసి, (తతః) సుగ్రీవుఁ డొక రామునకు తన్నుఁగఱించి చెప్పటకు వార్తకలుగదని నిశ్చయించుకొన్నపిదప, (శుభతరమ్) ప్రేమాంధ్యమటుచెల్లుచుండఁగా తనతో మాతాడునట్టి కలఁకయెల్లను దీటి తన్ను అనువర్తించునట్లు చేయఁజాలుమాటను, (హరిపుష్పవమ్) సుగ్రీవునింగూర్చి రాజయ్యును నీతికిలోనై ప్రేమాంధుడయ్యు నుండుటంబట్టి హరిపుంగవుఁడని ఋషి కొనియాడుచున్నాఁడు (ఉవాచ) చెప్పెను.

* సుగ్రీవుఁడు విభీషణుఁడు క్రూరజాతియగు రాక్షసుఁడుగాన జాతిక్రూర్యముచే రామున కేమి యనర్థముగలిగించునో యని భయపడఁగా రాముఁడు తనసర్వశక్తిని తెలిపి యట్లు భయపడ నక్కఱలేదని చెప్పచున్నాఁడు. 'సుదుష్టోవాప్యదుష్టోవా కిమేషరజనీచరః | సూక్ష్మ మప్యహితం కర్తుం మమాశక్తః కథంచన' అని మూలము. (సుదుష్టోవాప్యదుష్టోవా) మీరు చెప్పినట్లు దుష్టుడైనగానీ నేను చెప్పినట్లు అదుష్టుడైననుగానీ ఈ రెంటివలనను ప్రయోజనములేదు. ఏలనఁగా శరణాగతుని విషయమున మీ రెన్నివిధముల దోషములుచెప్పినను దుష్టుఁడని నామనస్సునకుఁ దగులదు. మీకు నే నెన్నివిధముల వాఁడు నిర్దోషియని హేతువులై తి బోధించినను అస్థానభయశంకులగు మీకు అదుష్టుఁడని బుద్ధికొదగులదు. (కిమేషరజనీచరః) మీరు తలఁచినట్లు వీడు బాధకుఁడే యగుఁగాక. ఈయొకరాక్షసునికే భీతులయిన మీరు రాక్షసుని జంపుటకై పండెత్తుట యెట్లు ? పంచకులయినవారు దుర్బలులని యుపేక్షింపవచ్చునా యందురేని (మమసూక్ష్మమప్యహితం కర్తుమశక్తః) నాకు అతిసూక్ష్మమైన యపకారమును జేయుటకును వీనికి శక్తిలేదు. 'బాహుచ్ఛాయామవప్తభో యస్యలోకోమహాత్మనః' అని చూచువారు కనవములు పాడునాబాహువులను జూడఁగా మనస్సుచేతఁగాని యహితమునేయ వీడు శక్తుఁడుగాఁడు. నీవు వీనిని యనుకూలునిగా నమ్మి యేమచీయుండునపుడు వీడు నిన్ను బాధింపశక్తుఁడుగాఁడా యనఁగా (కథంచన) ఎట్లును శక్తుఁడుగాఁడు—పులియుండుగుహనుబోలె నాబాహుబలము ను జూచి వాడెప్పుడును అట్లు చేయఁడు.

† ఈ రాక్షసజాతి క్రూరమనితలఁచి భయపడుదునా? ఈ జాతియెకాదు లోకమున క్రూరజాతి యని పేరుగలవానినెల్ల అనాయాసము నొక్కపెట్ట నడఁపఁజాలుదుంజుండీ! యని తనవీర్యమును తెలుపుచు న్నాఁడు. 'పిశాచాన్ దానవాన్ యక్షాన్ పృథివ్యాం యేచరాక్షసాః | అంగుల్యగ్రణ తాన్ హన్యా మిచ్ఛన్ హరిగణేశ్వర' అని మూలము. విశేషార్థము:—(పిశాచాన్ దానవాన్ యక్షాన్) 'దొంగలు బోయలు ఎఱుకులు' అన్నట్లు పిశాచాదులు హింసకజాతిలోని యవాంతరభేదములు. ఈ దుష్టపర్గములు పరస్పరముగల పగమఱచి మనల పీడించుటకై యొక్కటిగాఁ జేరినచ్చినను అనుట. (పృథివ్యాంయేచరాక్షసాః) లంకలోనుండు రాక్షసులేకాదు పంచాశతోక్తి విస్తీర్ణమయిన భూమియందుఁగల రాక్షసజాతియంతయు పూర్వోక్తులయిన పిశాచాదులతో నేకకంఠులై చేరివచ్చినను, (అఙ్గుల్యగ్రణతాన్ హన్యామ్) వీరల నొక్కపెట్ట జంపుటకు మనబలమెల్ల వలదు. అస్తమువలదు. శస్త్రమువలదు. మఱి రెం

నవతి ! ఈరాక్షసజాతి యొకటియేకాదు. కూరజాతు లనబడుపిశాచులును దానవులును యక్షులును మఱి లంకలోనిరాక్షసులేకాక భూతలమందలి నమస్తరాక్షసులును ఒక్కటిగాఁగూడి పయి నెత్తివచ్చినను, నాకిచ్చపుట్టినా ! వీరినందఱిని, ఆయుధాదు లక్కఱలేక వ్రేలికొనతో అనాయాసముగఁ జంపివైతునుజమి. *మునుపు ధర్మాధికారములేనట్టి తిర్యక్కగు సావురము తా నొక్కటి, తన పగవాఁ

డవప్రేలునలదు. ఒకప్రేలేచాలును. ఆ ఒకప్రేలంతయుమదు దానియం నొకానొకభాగమగు కొకమాత్రము చాలు. ఒక యాయుధముచేఁ జంపవర్తముగాని క్రిమికీటాదులను వ్రేలికొనతోరాచిట్లు రాచి నైనుకనట. అంతటివాడవేని మనపగవానిగూపు మనపగండుటయేల ? అన్నచో (ఇచ్చికో) ఇచ్చి యుండిన చేయుదును. ఇచ్చితేనందునఁ జేయలేదుగాని శక్తి తేనందునఁగాదు. అయితే మనఁ నాప్రాణ పరమయినచోట బాధపెట్టిన వాణునిఁ జంపుట కిచ్చితేనుండ నేల ? యన్నచో విభీషణునిఁ జేసే వాఁడును ఉసులుతో నే తలవాంఁ కరిణుఁజొచ్చునేని వ్యర్థముగాఁ జంపుటయేల యనితలంచి మన నిచ్చింపలేదు. (ఇచ్చికో) జంపుటకు వ్రేలికొనకుండవలయు. నాసంకల్పముచేరి నే నాశము నేయఁజాలుదును. అని ముగ్ధీవునిధయను నిచ్చించుటకై తనయూశ్వవర్షమును విషయూకించుచున్నాఁడనియు గ్రాహ్యము. (హయశేషార్థ) నేను శక్తుడనిగానియెడల సమకరుడనిను నిపు సనిచిన్ననున్నాఁడవు గా. ప్రేమాంధ్యమునలన నాబలమెఱుంగుచోయినను నీబలము నామఁ దోయింపుచోలయునా ? యనట.

* ఇట్లు నీబలమును ప్రకటించి దానివలన ముగ్ధీవుఁడు మనసు తిరిగి గూఢిముగ్ధ్యమునొందఁ యన సరముఁజూచి, 'నేను బలహీనుడనేకాని, వాడు బాధపఁడేకాని, వానియపకారములను నాప్రాణములేపోక, అప్పటికిని వాని నిగ్రహింపరాదు; పరిగ్రహించియే నీతివలయును' అని 'యిందులకుఁ బ్రమాణముగా సాత్త్వికులగుష్ఠించిన యొకయితహాసమును జెప్పిన విను'మని కపోతాఘ్యానమును జెప్పుచున్నాఁడు. 'శ్రూయశేహింసపోతేన శత్రుశృంగమాని ! అప్రశస్త్య యథాన్యాయం పైశ్చశృహంసైర్విచక్షిర' అని మూలము. విశేషార్థము. — శ్రూయశే) 'స్తర్షశే' అనక 'శ్రూయశే' అనట శ్రుతివలె ఉపాదేయమైనదని తెలుపుటకు. ఇటు నిర్తమానమున నిర్దేశించుటచే సంప్రదాయవిచ్ఛేదము లేక వచ్చినదిగా తెలుపుటకు, (శ్రూయశే) శ్రవణమునీయుటకే శక్యముగాని అనుష్ఠింప శక్యముగానిది (హి) ఇత్వోపరాజ్యమునందుఁబోన వారరూఢ్యమునందును ఇది ప్ర.ధముకాదా యేమి? (కపోతేన) శాస్త్రాధికారులుగా వివక్షింతులగు మనము తిగునా తగదా యని విచారము నేయుచున్నాము. శాస్త్రాధికారములేని యొంటితిర్మిక్కు తగును తగదని విచారమునేయక యిది యనుష్ఠించినది. ఇట్టిచేయనుష్ఠింపఁగా ఇదే మనకుఁజెప్ప నేల? (కపోతేన) అదియొక్కటి యసహాయమైనది యిట్లు చేసినది. ససహాయులమైన మనము చేయవలయునని చెప్ప నేల? (కపోతేన) ఈ యేకవచనమువలన, స్వారస్య మేమన. ఈకపోతము తానొంటియై సకలశత్రువును విషేధించుటకు మనవలె పరికరము లేకుండుటవలనను తన యభిమానముతోఁజేరిన పెంటిపక్షి సన్నిహితమైయుండి ప్రేరేపించుటచేతను శరణాగతిరక్షణము దానికి సిద్ధించినదని సూచితము. (శత్రుః) సావురమునకు బోయవాఁడు సాక్షాచ్ఛత్రువు అయినను అది విచారమునే యదయ్యె. విభీషణుఁడు మనకు సాక్షాచ్ఛత్రువుగాక శత్రువును సంబంధించినవాఁడుమాత్రమేయైనను విచారమునేయుచున్నాము. సాక్షాచ్ఛత్రువు నే ఒక తిర్యక్కు రక్షింపఁగా శత్రుసంబంధిమాత్రుని మన బోంట్లు రక్షింపనియెడల మనపొరుష మిందులకు? ఇట్టి మనపొరుషమునకన్న దానితిర్యక్త్వమే మేలు. (శరణమాగతః) 'శరణంగృహరక్షిత్రోః' అన్నట్లు శరణమనఁగా గృహము-లేక వాసస్థలము. అబోయవాఁ

డగుబోయ తా నున్న చెట్టుపట్టునకురాగా వానిని చలిపోగొట్టుట మొదలయిన యుపచారములచే దేవతనలె నర్పించి న్యాయముచొప్పున తనమేనిమాంసములనిచ్చి భుజింపు మని నియోగించెను. ఇది యందఱకును వినికియేకదా. * వానిరో త్తమా !

దు ఆపావురము నరించియుండిన వృక్షముమూలమునకు దైవికముగా వచ్చినాఁ డింతే. (సోఽంజలింశిర సాబధ్ధ్యా వాక్యహాహుచస్పతిమ్ | శరణంహిగతోఽస్త్ర క్ష్య క్షేతామహవాశీమ్ 'వాడు శిరసున చే మోడ్చుగీలించి వృక్షమునజూచి ఇప్పుడు ఇందుఁ గాపున్న కేవలమ శరణుజొచ్చితిని' అని పావురము వరించు వృక్షమునందలి కేవలమకూర్చుమే శరణన్నాడుగాని పావురమున జూచికాదు. అట్లు చక్క తనయొద్దపరాకయు రిప్పుడొకటి శరణు అకయు రిప్పుడోయన కపోతము విచారంపకి రక్షించినది. మఱుకా 'త్యక్త్వాదాంశ్చపుత్రాంశ్చ' అని బంధువులను విడిచిపెట్టి స్వనికర్ష పూర్వకముగా 'రాఘ సంశరణంహి' అని చక్క మొదలయినప్పుడే శరణు అని రిప్పుడపిట్టిరుణాంహి జూచి పెచారము సేయుచు న్నాము. (శరణమాహి) విధిరుణాడు, నాకూటస్థపురుషుడనిగి రిప్పువనకును రిన్నమనకును వైరసంవా దము. శరణానుడును నాకును రక్షించుటకు పురస్కారంబుకొని అకలమువాడే యగునన్న అట్టి రాక్షసుడేయగు తాన 'శరణంహి' అని శరణుజొచ్చినాడు. కపోతమో ఇట్టిసేనువు లేనియు లేక నానన్న సేనువమ్ముటయే సేనువుగా నోయివా. రక్షించినది. అర్చ్యత్య)వోయవాడుగాఁ సనా జక మునకుటబట్టయు భౌర్య సహాహి వాడుగుటబట్టయు వాని కాపరచివ్వినను ఉదేక్షింపల నియు వానిభంగమనపామము నాకలముయు నందుట సాస్తమైయును అట్టిని కేవలగాతలచి నలిపోగొట్టుటకై అగ్నిమంటచే ఆంధ్రంబినది. మఱుకా 'త్యక్త్వామేషత్ప్రేణ - ణ్డేనసనివైస్సహ' 'నిని టనిమంత్రులతోఁగూడ తీవ్రంబైనను విధంపలయును' అని వానిసంబంధపర్యంతము చక్కగా రక్షించుచున్నారము ! (యథాన్యాయం) న్యాయముచొప్పున—శత్రువునారాధించుట లేక ప్రాప్త మనియేకాని అతిశయమహాను కాదు. (యథాన్యాయం) అకలి నిరర్థించునఱకు ననుట. లేక మంచి ముత్యము నెచ్చినప్పుడని సహార్థానిని గుతో పసానము కొంచెమున లేక యనుట. లేక ప్రయోజనా ములచే నండు లేక మనియు నగ్గము. శిరసహాహిమలు చేయుటమా త్రమేకాదు. (వైశ్చన్యంవై) స్వశ బ్దము-అత్త స్వరూపముంచును స్వకీయమైనదానియంచున రక్షించును. సక్షులకు కేహమువేటు అత్త వేటు అని తెలియంచును కేహమునే నిర్ముగాభ్రమించి యుండునుగాఁ తా నేయని తలఁచియున్న తననాం సముచితంబు. కేహమువేటు అత్త వేటు అని విచేకముల ముముదా సంకేహించుచున్నాము. (నివర్తి)తిశ్చ) తిన్న నాశముచేరికొని వింకుఁజెట్టినది.

* ఇందులకు 'సహితం ప్రతిజగ్రాహ భౌర్యహర్తానాం తిమ్ | కపోతో వారక్రతేష్ట కంపురర్చద్వి ధోజన' అనిమూలము. వి శేషార్థము.—(స) మనలె ధర్తానాస్థానయోగ్యమగు మనస్యాదిజాతీయందుఁ గాని శరణ్యమైన రిప్పునంశానింశములందుఁగాని పుట్టినది. (స) భౌర్యవిరహమున దుఃఖితియైనది. (తిం) జాతిచేతి నే శత్రువై నవానిని—జాతిచేతిన స్వభావముచేతిన తుద్రుడయినవానిని, (భౌర్యహర్తారం) తనకాపరయందుఁ దోడ్పడినదై సహధర్త చాకిణీయై తిన్నెడఁబాయనోసనిభౌర్యను, దేహమును ప్రాణ మును బాపినట్టు బాపినవానిని, (అగతంహి) వచ్చినవానిని-తానున్నచోటికి నచ్చుటయే వానినిరక్షించుటకు సేనువుగాఁగొన్నదనుట. (అగతం) ఉపాయాంతరకూన్యఁడును విపరీతానుష్ఠానై కరకుడును అను తాప లేశముగాని అనుకూలమయినమాటగాని లేనివాడునైనచ్చినవానిని, (కపోతః ప్రతిజగ్రాహ) రక్షించు టకు యోగ్యముకానిజాతినిబట్టిన కపోతము, వానిని త్యజించుటకు సేనువులు పెక్కులుండినను స్వర

ఆపాపురమునంటిది, తనభార్యనుజూపినయాబోయ తనయొద్దకురాగానే ప్రతిగ్రహిం చెనుగదా? ఇక ననుబోటివాఁ డేమిచేయవలయునో చెప్పవేల? * కణ్వమహర్షి పు

క్షణమును జేయవలయునట్లు పరిగ్రహించినది. ఇటు (భార్యహర్తారం) అనుటవలన భార్య నపహరించిన శత్రువును బోయకుడ పాపురమునంటిది పరిగ్రహించినదిగాన ఈశిష్టాచారమువలన ననుబోటికి భార్యపహరియైన రావణుఁడునచ్చినను పరిగ్రహింపవలసియుండును జూడీ. అని రాముఁడు చెప్పినట్ల యినది. (ఆగతం) పాపురము బోయవాని నంగీకరించుటకై వాఁడనుష్ఠించిన యుపాయమంతయు అది వాస ముచేయు వృక్షముకడకు నచ్చుటమాత్రమే. ఇదిగాక వృక్ష దేవతనుగూర్చి 'శరణు' అన్నమాట కపోతము వినలేదు. ఇటు 'సహి' అనుటచేత నే కపోతము గ్రహింపఁబడఁగా మరల 'కపోతః' అని చెప్పవేల? యన్న చో 'శ్వేనకపోతాభ్యానమందువలె కపోతశరీరముదాల్చిన దేవుఁడుగాని మునిగాని యిదికాదు. పూ ర్వోక్తమైన ప్రాకృత కపోతమేయని తెలుపుటకని తెలియునది. ఈకపోతము పురాతనధర్మ విశేషము లచే గజేంద్రాదులవలె తిర్యక్కుయినను ధర్మానుష్ఠానమునకు యోగ్యమయ్యెను. 'కపోత' అనుటచే తిర్య క్కుగుటయు, శాస్త్రానిధికారిత్వమును బుద్ధిమాంద్యమును దెలియునది. (వానరశ్రేష్ఠ) వ్యాసునివానరసం వాదమును వినవా. అందు కేవల వానరము శరణాగతుని రక్షించెను. వానరశ్రేష్ఠుఁడవగు నీవు స్వజా తిధర్మమగు శరణాగతరక్షణము నేలపూనవు. ఆసంవాదమునుబట్టిచూడఁగా నేను శరణాగతరక్షణ మును దప్పినను నీవు దిద్దవలసినవాఁడవైకదా యున్నావు. (కింపునర్తద్విధోజనః) తిర్యక్కుయొక్క యనుష్ఠాన మిట్లగు నేని, రఘువంశమునఁబుట్టిన ననుబోటికి నాకు మఱి యెంతచేయవలయును. (మద్విధః) శరణాగతరక్షణమునకై పడగయె త్తియున్న రఘువంశమునఁబుట్టి 'షష్టిర్వర్ష సహస్రాణి లోకస్య చరతాహితమ్ | పాండురస్యాతపత్రస్య ఛాయాయాం జరితంమయా' అని యఱునదివేలసంవత్సరములు లోకరక్షణమందు దీక్షితుఁడై యుండిన దశరథునకు పుత్రుఁడనై, వసిష్ఠ విశ్వామిత్రాదులకు శిష్యుఁడ నై, మహాయోగియగు జనకునితోడ సంబంధముచేసి, 'రామోవిగ్రహవాణధర్మః' అని రూఢిందిన ధర్మమే నేనుగాఁ బ్రసిద్ధిగాంచి 'మర్యాదానాంచ లోకస్య కర్తాకారయితాచనః' అని సర్వలోకము లును అనుకరించునట్టి ధర్మానుష్ఠానములు గలిగియున్నట్టి నేను, ఇప్పుడు శరణాగతుని హింసించు నేని లోక మెట్టిదగును. (మద్విధః) నావృత్తము వెనుకఁజెప్పెను. సామాన్యముగా 'ధర్మ నేతుర్నుపాణామ్' అను మాబోటివారికి సప్తతుండైనవాఁడు. (మద్విధః) నాబోటివాఁడు శరణాగతుని త్యజింపఁడు— అవధ్యులైనవారిని విధించు రావణాదులకుఁగదా నిట్టికార్యము సరిపడును. (జనః) శరణాగతుని త్యజిం చువానిజన్మ మెట్టిదగును? (కింపునర్తద్విధోజనః) 'దోషోయద్యపితస్యస్యాత్' అని దోషములున్నను శరణాగతుని త్యజింపరాదని నేనుజెప్పిన యతిశయము ఆతిర్యక్కు తీసికొనిపోయినది. ఇకమీఁద నది యే నేనుచేసినను ఆతిర్యక్కు చేసినదేచేసితి మింతేకాని మఱి యెచ్చులేదే యనిభానము.

* శాస్త్రమునందధికారములేని తిర్యక్కుల యనుష్ఠానము ఉపాదేయముగాదు. ఆతిర్యక్కులు తమస్వభావమును బట్టిమాత్రము చేసినది ధర్మమగునా. శాస్త్రవిధి ననుసరించి చేసిననే ధర్మమగును. కాన శాస్త్రచోదనము దీనికేమి? యనఁగా కపోతానుష్ఠానమును బట్టియేకాక ఆ ప్రతముఁడగు కండుముని వాక్యమునుబట్టియు. చోదనము కలదని రూపించి శరణాగతరక్షణము కర్తవ్య మనుచున్నారు. ఇందులకు మూలము. 'ఋషేకణ్వస్యపుత్రేణ కణ్ణునాపరమర్షిణా | క్రుణుగాథాంపురాగీతాం ధర్మిష్ఠాం సత్యవా దినా' విశేషార్థము:—జ్ఞానహీనమయిన తిర్యక్కును జ్ఞానులంద్రగేశరుఁడైన ఋషియును శరణా గతరక్షణమునకు ప్రమాణముగా చెప్పుటంబట్టి శరణాగతరక్షణము చైతన్యము గలవస్తువునకల్లఁ గలదియే.

శ్రుద్రును బరమర్షియును సత్యవాదియునగు కండుముని పూర్వకాలమునందు శరణాగతిపరమధర్మబోధక మగునొక గాథను జెప్పియున్నాడు. దానింజెప్పెద వినుము. “పరంతసా! చేతులు మొగుడ్చుకొని శరణువేడుచున్న శరణాగతుని ‘కూర్గు’డనితన

కాన ఆచైతన్యవస్తువునకు కపోతమువలె జ్ఞానసంకోచముండినను ఋషివలె జ్ఞానవికాస ముండినను ఒక టేగాని ఈ సంకోచవికాసములవలన ఎక్కువతక్కువలు గలుగవని చెప్పబడినదయ్యెను. (ఋషేకణ్యస్య) సకలవేదాంతతత్వర్యమయిన తత్త్వహితములను సాక్షాత్కరించినకణ్యమహర్షి యొక్క (పుత్రేణ కణ్ణునా) ‘సహోవాచవ్యాసఃపారాశర్యః’ అని పరాశరపుత్రుడుగాన వ్యాసుడు ఆ పుత్రుడుగుటను జెప్పినట్లు కణ్యపుత్రుడుగుటచే కణ్ణువునకు ఆ తత్త్వము చెప్పినాడు. (పరమర్షిణా) కణ్ణునకు తపోబలమువలన వచ్చిన సాక్షాత్కారము. ఇతనికి అతనికడుపునఁ బుట్టుటవలె సర్వసాక్షాత్కారమునుబట్టిన యతిశయమును జెప్పట. (శ్రుణు) మునుపు వినుచున్నవాని నే ‘వినుము’ అన నేలయన్నచో తనపరత్వమును జూపినపుడు సుగ్రీవునకు జ్ఞానముపుట్టెనేకాని యదితప్ప విభీషణుని విషయీకరించువిషయమునఁ దాను చెప్పిన వచనజాలము అతనిమనసునఁ దగులమిచే గజమునకు ‘గృహోణ గృహోణ’ అని పలుమాఱు చెప్పనట్లు వినుమని చెప్పినాడని తెలియుచుంది. (పురాగీతమ్) నీమనస్సున తెలివికిఁగాను ఇప్పుడు కల్పించి చెప్పినదిగాదు. విలక్షణులనుష్ఠించుటకై పూర్వమే చెప్పబడినది. ‘ఉక్తామ్’ అనఁ ‘గీతామ్’ అనుట భగవద్గీతలవలె నిందుఁగల అతిగౌరవమునుబట్టి చెప్పబడినది. ఋక్కులే పూర్వముండునట్టివే యిప్పుడు సామములు గానము నేయఁబడుటంబట్టి గీతలనుట. దీనింబట్టి వేదములవలె నిదియు ననాదిసిద్ధమైనదనుట. (ధర్మస్థాం గాథామ్) ధర్మములలో అసారము తీసివేసిధర్మము శరణాగతరక్షణమని చెప్పటంబట్టి (ధర్మస్థాం) అన్నాడు. (సత్యవాదినా) మోసపుచ్చుమాటలవాఁడుగాఁడు. యథార్థవాదియైనవాఁడు భూతహితవాది యైనవాఁడు చెప్పినదిది యనిభావము.

* ప్రపత్తి పూర్ణముగా సిద్ధింపకపోయినను వేఱుగతి లేకుండున అత్తనిక్షేపాభిప్రాయమును సూచించు శరణాగతి శకలములగు చేమోడ్చు మొదలగునవిమాత్రము చేసినను హానిగాదు; అనుగ్రహమే కలిగించును. మఱియు శరణుఁజొచ్చినవాఁడు శత్రువయినను వానికి ముఖ్యమైన శరణాగతి లేకపోయినను, హింసింపఁగూడదని చెప్పుచున్నారు. ఇందులకు ‘బద్ధాంజలిపుటందీనం యాచంత శరణాగతమ్ | నహన్యాదన్యశంస్యార్థమపి శత్రుం పరస్తప’ అనిమూలము. విశేషార్థము. - (బద్ధాంజలిపుటందీనం యాచంతమ్) కాయకమైన యంజలిగాని, మానసికమైన ఆదరముగాని, వాచికమయిన ప్రార్థనముగాని, ఇందేదేనియొకటిగాని శరణాగతియని చెప్పవచ్చును. (శరణాగతం) గృహమునుగూర్చి నెట్లైనవానిని, లేక— అంజలి మొదలయినవి అముఖ్యములు (శరణాగతమ్) అని అధ్యనసాయరూపమైన జ్ఞానవిశేషమే ముఖ్యమనిభావము. (శత్రుమపి నహన్యాత్) క్రిందఁజెప్పినట్లు అముఖ్యముగా శరణుఁజొరసే. ముఖ్యముగా శరణుఁజొరసే. శరణుఁజొచ్చినవాని నెట్లయినను రక్షింపవలసిన దింతేకాని వానియందు శత్రుత్వమున్నదేయని హింసింపరాదు. (ఆన్యశంస్యార్థమ్) హింసింపకుండుట రక్షకుడని ప్రసిద్ధికొఱకా? పాపము పోవుటకా? పుణ్యము సిద్ధించుటకా? యనఁగా ఇన్నిటికినిగాదు. లోకులు క్రూరకర్తుడని కూ పెట్టుకుండుటకు. కేవలము శత్రువయినంగదా నీవు హింసింపవలయును. వాఁడుశరణాగతుఁడుగూడ నై యుండఁగా హింసింపదగునా. లేక:— (బద్ధాంజలిపుటం) అనుకూలమగు బుద్ధిగాని మాటగాని నడతగాని లేకున్నను అంజలి మాత్రమే చాలును. ‘అఙ్ఘ్రిఃపరమాముద్రాక్షిప్రందేవప్రసాదినీ’ అని స్వతంత్రునకుఁగూడ వేగ దయను బుట్టించునదిగదా యీయంజలిముద్ర. (దీనం) ఇట్లు అంజలిబంధమాత్రము లేకపోయినను కార్పణ్య

కు లోకాపవాదము గలుగకుండుటకై, వాడు శత్రువైనను, ఎంతమాత్రము చంపఁగూడదు. * భయపడికాని భయపడినట్లు నటించుచుఁగాని, పగవారిలోనఁండి యొక

మును జూపు దీనర్హిమేచాలును. (యోధార్థం) అంజలి మొలగునని లేకపోయినను కార్పణ్యము తెలుపకపోయినను, మరణపూర్వకముగాని నట్టి ప్రార్థనయే చాలును. (శరణార్థమ్) అంజలిబంధాదులు మూడును లేకపోయినను రక్షకుఁ డున్నస్థలమును శూన్యపోవుటయే చాలును. లేక (శరణార్థమ్) పూర్వము స్వరక్షాభరనిక్షేపరూపమగు శరణాగతి శకిలములనాజెప్పి యిప్పుడు పూర్ణ ప్రసత్తి చెప్పఁబడినదియు గ్రాహ్యము. (అవశ్యతం) సాక్షాత్ప్రసవయినను, (నహన్యాత్) నంపఁబడినది. ఈశాస్త్రార్థము విహితాధ్యురయునుగా? పరలోకనిధిగా? ప్రత్యేకాయుపకరముగా? యుగంగా (ఆన్యశంస్యార్థమ్) 'న్యశంపఁడను లోకాపవాదమును ప-హరించుకొనటను:—లేక ఆన్యశంస్యమఁగా సకలధర్మసార భూతిమగు నయాగుణము. ఇదియే కీర్తి 'ఆన్యశంస్యం పహో ధర్మ స్త్వర్తవచ మయా శ్రుతః' అన్నది. ఇట్టి నయాగుణమును రక్షించుకొనుకనియు గ్రాహ్యము. (పరంధిప) ఈసంబోధనముచే కండుచూడ ఒకానొక రాజుంజూచి చెప్పినాడని తెలియుచున్నది. (పరంధిప శరణాగతులయెడల పాగుషముకొనిన ప్రయోజన మేమి? ప-వారియందుఁగా వారిని జూపవలయునని భావము.

* ఇందు శత్రువైనవాఁడు విధియుఁగాని శరణుఁజొచ్చినయెడల హింసించకుండుటనా తమే కాక వాని కితరులచే నీడఁగినిపుడును, అర్తుడని స్పృహయి భోముమాడక లేక పాణములకు నోని గిరిగనను వానిని రక్షింపవలయునని చెప్పమన్నాడు. 'ఆత్మోవాయ-వాన్స్వప్తః సరేషాశరణార్థః! అరిః ప్రాణాన్ పరిత్యజ్య రక్షిత్యా క్షిత్యానా' అని మూలము.—విశేషార్థము. (ఆర్థః) వానినికొని సంభవించునపుడు విశంబమునకు దాకని విక్కిటమైన గూరటలవాఁడు—లేక శరణుఁజొచ్చినవచ యమం దును నెచయిపరాధములనబట్టి భయపడువాఁడు. (స్వప్తః) విశంబం నెచయి అవిశంబమనియుఁ జూచిం పక ఘోరముయొక్క ద్విధిమా ద్విము బాణించువాఁడు, లేక శరణుఁజొచ్చినవచ యమందుని విచయముగాని తనయపరాధములనబట్టి భయముగాని లేనివాఁడు. మునుక్కుపక్షమున—ఆ రః) అఁగా సంసారము నందు జుగుప్సగిరిగి యప్పడే జేహర్షిత్తి కారటపడువాఁడు. (స్వప్తః) అఁగా చేహోచసామున ముక్తి గోరువాఁడు. లేక ఆకంఠవ్యమును అనన్యగత్స్విమును పురస్కరించుకొని ప్రసత్తి నేయువాఁడు అర్తు డు. ఉపోధ మేశనారూపమున 'శరణా తోఽప్తి' అని చెప్పవాఁడు స్వప్తఁడు. (ఆత్మోవాయదివాన్స్వప్తః) భయముఁగాని భయము నటించుచుఁగాని శరణుఁజొచ్చినవాఁడు, (స్వప్తః) ప్రసన్నుడను రక్షింపఁబడు నుటచే తానామిత్రభావేన సంప్రాప్తమ్' అన్న దానికి ప్రాప్తవచమునకును సూచించినాఁడు. (సరేషాం శరణార్థం) ప్రకటంబై నితరులనయినను శరణుఁజొచ్చినవాఁడు—లేక శత్రువులలోపల తన్న శరణుఁజొచ్చి నట్టి పనివాఁడు. 'సరేషామ్' అనుటచేతనే వాఁడు శత్రువగుట తెలియఁగా 'అరిః' అని మరలచెప్పట వాఁడు శరణుఁజొచ్చినను శత్రుత్వము నివర్తింపకుండుటను బెలుపుటను; శత్రుత్వము మనసుననుండినను 'శరణు' అని వట్టిమాటనూత్రము సముక్త జెప్పమన్న వానిననుట. శరణాగతుఁ డైనచో శత్రుత్వము వాని కుండునా? యన్నయెడల శరణాగతునికీని ప్రకృతిపశ్యత్వమునలన గుణానుసారముగా శత్రుత్వమనువర్తింపవచ్చును. అంతేకాక, రక్షహస్తుఁడై శత్రుత్వము నివర్తింపక శరణుఁ జొచ్చుటచే అపుడును శత్రువని తలంపఁ గూడియుండుటచే అట్లు చెప్పఁబడినది. (ప్రాణాన్ పరిత్యజ్య) అస్థిరములగు ప్రాణములను పరిత్యజించి స్థిరమగు శరణాగతరక్షణమును జేయవలయుననుట. (ప్రాణానపిపరిత్యజ్య) 'ప్రాణములనుగూడ పరిత్యజించి' అని చెప్పకుండుట శరణాగతరక్షణమునకై ప్రాణములను పరిత్యజించుట

శత్రువు సగనుమాత్రము లోకలనేయుంచుకొని పయికి శరణు అనిమాత్రముచే
ప్పుడు శరణు జొచ్చినయెడల, గురుకులవాసశీక్షితుడై ధర్మశాస్త్రవిశ్వాసముగలవాఁ
డు తనప్రాణములను పరిత్యజించియైన, వానిని రక్షింపవలయును. *శరణు అని వచ్చిన
వానిని, రక్షించినయెడల తనకుఁ బ్రాణహానిగలుగునను భయమువలనఁగాని, శాస్త్రార్థ
ము తెలియనందునఁగాని, వానిపగవలన నేదియేని లాభముగోరియో విచ్చలవిడిగా
నడచుకొను స్వభావముంబట్టియో కాని; తనకుఁగలశక్తికొలది వాస్తవముగ మణియే
నెపమునను నంచనసేయక వానిని రక్షింపకుండుట ప్రత్యేకవాచ్యమునకు హేతునగు.
ఇంతే కాక యిందు నెల్లవారి చేతను నిందగలుగును. †ఒకఁడొకని రక్షింపుముని శరణు

యొక అతశయముగానని తెలుపుటకు, అతశయమైనచో ప్రాణానాది ప్రాణములనుగూడ నని యుం
డును. (కృతార్థనా) నిశ్చితముననుండై నవానిచేరి గురుకులవాసముచే సుశీక్షితముననుండై ధర్మ
శాస్త్రములందు విశ్వాసముగలవానిచేరి రక్షింపఁబడఁగలనని భావము.

* ఇట్లు శరణాగతిరక్షణధర్మమునకు శాస్త్రవిధానము జెప్పి అట్లు శరణాగతుని ప్రాణదాప
లములను రక్షింపవలయుడని పరలోక ప్రాప్తిక ప్రత్యేకవాచ్యము గలుగుననియు నిందుచు లోకనెల వచ్చు
ననియుఁ జెప్పించున్నారు. 'సశ్చేద్యయాద్వా కామాద్వా మోహాద్వా నరక్షత | స్వయాశక్త్యా యథా
తత్త్వం తత్త్వాపం లోకగర్హితమ్' అనిమాటము. 'యథాతత్త్వం' అనుటకు యథా 'సత్త్వమ్' అని
గోవిందరాజాదులు. విశేషార్థము. - (భయాద్వా) ప్రాణభయమువలనఁగాని, శరణాగతుని రక్షించవలయు
డని వాచ్యత్రువు చెప్పు హింసించు ననుభయమువలనఁగాని, కరోతీయమున కిరాసునినది వాఁడు సహజ
శత్రునగుటచే అప్పుడు రక్షించినచో నరసతన్ముఁడగునొకరినను భయమునఁగాని, (కామాద్వా) ఇచ్చి
వచ్చుటకు నడచుకొను స్వభావముంబట్టి కాని, లేక వాచ్యత్రువువలన కొంచెములాభ మిచ్చేక్షించుట
వలనఁగాని, (మోహాద్వా) ఇది చేయఁచును ఇది తగును అని తెలియమువలనఁగాని, (స్వయాశక్త్యా)
తనకుఁగల సామర్థ్యప్రకారము నేనిచేరిఁగాని, తనసహాయము నొడిగూర్చుట, తనస్వయము నిచ్చు
ట మొంటుగా తనచిహ్నమునిచ్చు పర్యంతముగల యుపాయకలాపముచేరి, (యథాతత్త్వం) యథార్థ
ముగా, (యథాసత్త్వం) అనుపాతమున శక్తియుండెను ఏదని నెపమునెట్టి శక్తి నెంచ నేయక యను
ట, (నరక్షతచేత్) రక్షింపఁడని, (తత్) ఆరక్షింపని, (సాపమ్) ప్రత్యేకవాచ్యహేతువైనది. దీనిచే
నరకమునకు హేతువైనది తెలియునది. ఇట్లది పరలోక బాధక మగుటమాత్రమేకాదు. ప్రలోకగ
ర్హితమ్) ఇహలోకమందును, సర్వములచే నిందగలుగును. లేక (తత్సాపమ్) శరణాగతుని రక్షిం
పక విడుచునాపాపము. 'సతామేరితగర్హితమ్' అని సజ్జనులకు అగర్హితముగా నుండుటయేకాక
(లోకగర్హితమ్) అంతరికని గర్హింపఁదగినది యగుననిభావము.

† శరణాగతుని రక్షింపని—కేవలము విహికార్థమునకు హేతునగుట మాత్రమేకాక, పూర్వసం
చిలమగు సకలసుకృతియును నాశమునేయున వగు ననుచున్నారు. ఇందులకు 'వినిష్టః పశ్యతి స్తస్య
రక్షిణః శరణాగతం | ఆదాయ సుకృతంతస్య సర్వంగచ్చే దరక్షితి' అనిమూలము. 'తస్యారక్షిణః' అని
గోవిందరాజాదిపాఠము. విశేషార్థము:—(రక్షిణస్తస్య పశ్యతి అరక్షితి వినిష్టః శరణాగతం తస్యసు
కృతం సర్వమాదాయగచ్ఛేత్) అని యన్వయము. రక్షితుడైనవాఁడు చూచుచుండఁగా నాఁ డానరిం
పనందువలన రక్షితుఁడుగాక నాశమునొందిన శరణాగతుడైనవాఁడు, అంతకు మునుపు అరక్షితుడైన
వాఁడు అర్హించియుండిన సుకృతమునంతయుఁ దీసికొని వాని కాసుకృతిమువలన గలుగవలసిన యు తమ

చొరగా వాడు రక్షింప నమర్థుడయ్యు వానిని రక్షింపక యూరక చూచుచునుండు నేని, దానిచే వాడు తనశత్రువుచేత నాశమునొందినయెడల, ఆ రక్షింపనివాని యనాదికాల సంచితమయిన సుకృతమునంతయుఁ దాను దీసికొని, వాడందులకు ఫలముగాఁ బొందినవలసిన యుత్తమలోకమును తాను బొందును. ఇట్లు శరణాగతుని రక్షింపనియెడల గొప్పదోషము గలుగునుజమి. అట్లు రక్షింపకుండుట స్వర్గవిరుద్ధమై నరకమునకు హేతువగును; ముందనేకుల రక్షించి సంపాదించిన యశస్సునెల్ల నశింపఁ జేయును; శరీరమున బలవీర్యము లుండియును రక్షింపనిచో ఆబలవీర్యములను నాశము సేయును. * కాబట్టి కందువు సకలలోకాధృతిముగా ప్రశంసాదులులేక యథార్థమైనదిగాఁ జెప్పిన యాయుత్తము నచనమును జేసెదను. ఏలనగా నది సాపముల నిన ర్తింపఁజేయునది; ఆనృశంస్యమును పరమధర్మముతోఁ గూడినది; లోకులెల్ల రచేతను కీర్తి గలిగించునది; ఫలము నొసంగుకాలమున స్వర్గము నొసంగునట్టిది ఇట్లు విహికాముష్టి కశుభములు రెండు నొసంగునది గానఁ జేయఁదగినది. † ఒక్కమాట

లోకములను తాను బొందును. 'తస్యారక్షిణః' అనుపాదమున 'యః కశ్చిచ్ఛం కంచిచ్ఛరణ ముపాగతః' ఎవడు ఎవనిని శరణుబొందినాడో, 'తం' 'వానిని' అని యథ్యాహార్యము, (అరక్షిణ స్తస్య పశ్యతి) అరక్షకుడుగా పరించెడి రక్షింప నమర్థుడయ్యు వాడు రక్షింపక యూరక చూచుచుండు నేని, అట్లు అరక్షకుడు రక్షింపనందుననే ఆశరణాగతుడు, తన శత్రువులన నశించినవాడగు నేని, (రిస్య సుకృతం) ఆరక్షింపనివాని సంబంధించి యనాదికాలసంచితమగు సుకృతము సర్వమును, ఆశరణాగతుడు దీసికొనిపోవును. రక్షింపనివాఁ డార్జించిన సకలసుకృతమునా క్షయించినవగు నతిభాషము.

* ఇదిని చేయకపోవుటచే ప్రత్యేకముగా బహుళముగాఁ గలుగుటయేకాక చేయఁగా విహికాముష్టి క్షేయములు పెక్కులు గలవనియు కందువు చెప్పినందులకు తాత్పర్యము రాముడు తానే చెప్పుచున్నాడు. 'కరిష్యామి యథార్థంతు కణ్డోర్భవం ముత్తమమ్! ఛర్తిష్ఠం చ యశస్యం చ స్వర్గ్యం స్యాత్తు ఫలోదయే' అని మూలము. విశేషార్థము. (కరిష్యామి యథార్థంతు) చెప్పఁబడిన యర్థములందు ప్రశంసాదులనెట్టి యట్లు చెప్పఁబడినదిగాక యథార్థముగ నే యుండినది. (కణ్డోర్భవం ముత్తమమ్) ఇది నము ఛర్తిమ మగుట యనగా, శరణుఁ బోచ్చినవాడు శత్రువైనను రక్షించునపుడు తనకు ప్రాణహాని గలుగనప్పును వారిని రక్షింపవలయునను అర్తి గలిగియుండుట, (ఛర్తిష్ఠం) వాని పదనానుష్ఠానము ధర్మమునా పడుకుండుట. ఆనృశంస్య మను పరమధర్మముతోఁ గూడియుండుట. (యశస్యం చ) లోకులందఱును కొనియాడునట్టి యతిశయము గలిగి యుండునది. (స్వర్గ్యం స్యాత్తు ఫలోదయే) ఫలము నిచ్చుకాలమున స్వర్గము నొసంగఁగూడినది. స్వర్గముగా 'నిరస్తాతిశయాహ్లాద సుఖభావ' అన్నట్లు నిరతిశయ సుఖమైనది. ఇటు ప్రతిపాద్యగతిమై ఛర్తిష్ఠ శ్వాదులు ప్రతిపాదక మగునదనమం చుపచరించుచున్నవని తెలియునది.

† ఇట్లు చెప్పఁగా సుగ్రీవుడు చక్క తెలియక హృదయము కరఁగకుండుటంజూచి రాముడు తన ప్రకృతికిఁదగినట్లు ప్రతిజ్ఞ సేయుచున్నాడు. 'సకృదేవ ప్రపన్నాయ తవాస్తీ తిచయాచరే | అభయం సర్వభూతేభ్యో దదామ్యేతద్వృతం మమ' అని మూలము. విశేషార్థము:—(మిత్రభావేన సంప్రాప్తమ్) అనులోకమున తనప్రకృతిని రాముడు చెప్పెను. ఈలోకముచేత అప్రకృతి కనుగుగమైన ప్రతిజ్ఞను జెప్ప

'శరణు' అని శరణుజొచ్చి 'నీవాడను' అనిచెప్పి యాచించునేని, వానికి, సమ స భూతములవలనను భయము లేకుండునట్లు అభయ మొసంగుదును; ఇది నావ్రతము.

చున్నాడు. (సకృత్ ఏవ ప్రపన్నాయ) ఇచట సకృచ్ఛబ్దమునకు 'సహసా' అని యాదేశము. 'సహసై వ ప్రపన్నాయ' యనుట. అనగా తన యయోగ్యతనుజూచి వెనుదీయక శరణ్యుడగు నాగుణమును జూచి తొడింబడి విశ్వసించి శరణుజొచ్చినాడని శ్రీవత్సాంకమిత్రులు. పూర్వ మనాదికాలముగా సంసారము నేయుచుండువాడుగాన మీర అనంత కాలమందులకు ఫలమును అనుభవింపఁగలఁడు గాన ప్రపత్తిని అనుష్ఠించినది మొదలుగా ఆయుష్యము గలంతవఱకు ననువర్తించినను 'సకృత్' యొకమాత్రే యనఁ జాలు నంతేయగునని గోపందాచార్యులు. ఈశ్వరుని విషయాకరించుటకు ప్రపత్తి 'సకృత్' అని ఒకమాత్రేచాలును. అయితే దానిని వైపైని ఆనర్తించుట ఆ యుపాయ వైభవమువలనఁ గలిగిన ఆస్వాద్యతనుబట్టియే యని పరాశర భట్టాచార్యులు. (సకృదేవ) ఇందలి ఏవకారముచేత ఒకసారియే కాని పలు మాలు ఆనర్తించుట తొలఁగింపఁబడినది. (తవాస్తీ తిచ యాచతే) నీకు నియతముగా కింకరుడ నయ్యెదని ఉపాయమునుగూడ ప్రార్థించువానికి, (సకృదేవ ప్రపన్నాయ) అనుటవలన ప్రపత్తి 'తవాస్తీ తిచ యాచతే' అనువర్తమాన నిర్దేశములన అనంత భావనామూలమయిన భక్తియు చెప్పఁబడుచున్నదని కొంత తాచార్యులు. (అభయం సర్వభూతే, న్యవదామి) ఇటు హేతువునందు పంచమ. సర్వభూతములవలనను గలుగు భయమును నివర్తించఁజేయుక్తుము. సుగ్రీవుఁడు అడ్డపడినను దిగవిడువను. ఓడు లానే పరాక్రుతుడ యైనను విడువను. (నిత్యస్మృతింమమ) నాకు పాపింపఁబడిన సంకల్ప మిది. ఆమాఘ సంకల్పుడ నయిన నాకు సంకల్పములన్నియు నశించినను నశింపరాని సంకల్ప మిది యగునని భావము.

లేక 'శ్రుతిస్త్వతిస్త్వదాచార స్త్వస్త్వచ ప్రయమాత్తేనా సమ్యక్స్పృంకిల్పాః కామోధర్త మూలమిదం స్త్వతిమ్' 'శ్రుతి, స్త్వతి, శిష్టాచారము, తన మనస్సునకు ప్రయమగుట, మంచి సంకల్పము మలనం గలిగినకోరిక; ఇవి ధర్మమునకు ప్రమాణములు.' అని నూజ్ఞముల్కుడఁడు చెప్పిన అయిదుప్రమాణములలో శరణాగతికి, 'శిష్టాచారస్త్వం ప్రపన్నం ప్రతిప్రయచ్ఛత్' ఇత్యాదులచే శ్రుతియు కిండుగా భమూలమున స్త్వతియు, శిరోతాదులచే శిష్టాచారమును, ప్రతిపక్షముల నిరసించి బలవంతముగా ప్రపన్నత్రాణమే యుపపాదించుటచే తిరమకస్సునకు ప్రయమగుటయు అని నాలుగుప్రమాణములు ప్రపన్నరక్షణమను పరమధర్మవిషయమున బ్రకృంపఁబడినవి. ఇప్పుడు, 'సమ్యక్స్పృంకిల్పాః కామో' అనెడి యైవప్రమాణమునందులకు నెరూపించుచున్నాము. (సకృదేవ) ఒకతూయే, భక్తి మొదలయిన యుపాయములందు రెండుమూఁడు అని అచ్చులు పెక్కు శాస్త్రార్థమగునుగాని ప్రపత్తివిషయమందు మరల నావృత్తిలేమియే శాస్త్రార్థము. 'సకృదేహి శాస్త్రార్థః కృతోయమ్ తారయేన్నరమ్' అని (ప్రపత్తిశాస్త్ర)ము. (ప్రపన్నాయ) పాపింపఁవానికొఱక-ప్రపత్తిచేసినవానికొఱకనుట, 'యేయేగత్యర్థానే జ్ఞానార్థా' 'పాపముట యనువర్థముగలవి ఏవో' అన్నయు 'తేలేయుట అనువర్థముగలవి' అను న్యాయము (ప్రపన్నాయ) అనుట జ్ఞానమోపమైన మానసిక ప్రపత్తి చెప్పఁబడినది. (తవాస్తీ తిచ) నీ వాడను అనుటచే వానికి ప్రపత్తి చెప్పఁబడినది. ఈ రెంటిలో నేది గలవానికొఱకుఁగాని యనుట. లేక (ప్రపన్నాయ) అని యుపాయము చెప్పఁబడుచున్నది. (తవాస్తీ తిచ యాచతే) అని తచ్చేషవృత్తియనెడు ఫలవిశేషమును ప్రార్థించుట చెప్పఁబడుచున్నది. ఇట్టివాడయిన యధికారికొఱకు, (సర్వభూతేభ్యః) సర్వభూతములవలనను, ఎప్పురెప్పురివలన భయముగలుగునని శంకిదోమనో వారియందఱు వలననుండి యనుట. (అభయం) భయములేకుండుట, (నదామి) ఇచ్చెనను. అభయమే మోక్షమనఁ బడు

నూత్ననూలావస్థలందు విశిష్టఁడైనబ్రహ్మ మొకఁడే యగుటంబట్టి యతని నిత్యత్వనిర్వికారత్వ ఏకత్వాదులకు బాధకములేమి నిర్వహింపఁబడినది. అట్లే యిచటను 'ధాతుః ప్రసాదాన్తహిమానమిశమ్' అనియు 'తస్మిన్ ప్రసన్నే క్షేత్రసంక్షయః' అనియు ప్రసాదవిశిష్టఁ డుపాయముగాను, 'ప్రహర్షయిష్యామి' అనియు 'త్వత్ప్రీతయే' అనియు ప్రీతివిశిష్టఁ డుపేయముగాను, ఇట్లు ఉపాయోపేయములు ప్రసాదము ప్రీతియను విశేషములచేఁ గలిగినదిగాన విశేషణములచే అభేదమును, వానిచే విశిష్టఁడై యుండు, తనకు విక్యమును - అనఁగా ఆరెంటును ఏకభూతుఁడే యగుటను-గ్రహించుటచే భగవంతుఁడే ఉపాయమును ఉపేయమును కాఁగూడును. అనఁగా పూర్వభావియగు కారణమును పశ్చాద్భావియగు కార్యమును ప్రసాదము ప్రీతి అను రెంటివలననే భగవంతునకుఁ గలుగుచున్నదిగాని స్వరూపమునందుఁ గాదు గాన దానిచే భగవంతునకును పూర్వముండి యిప్పుడు లేకుండుటయు, ఇప్పుడుండి పూర్వములేకుండుటయు ననునిగోళము గలుగదు. కావుననే 'ప్రసాద ముపాయము ప్రీతి ఉపేయము' అనియొ జేయరుచేప్పరి. 'అనన్యసాధ్యస్వాభీష్టే' అని ప్రపత్తి మొదలయినవానిచే సాధ్యమైనదిగదా మోక్షము. సాధ్యమనఁగా మునుపు లేకుండి పిదప ఉత్పన్నమైనది. 'ఉత్పన్నస్య వినాశయోగాత్' అని ఉత్పన్నమునకు వాశముగలదుగాన ఉపేయమైన భగవత్ప్రాప్తిరూపమగు మోక్షము 'సాధ్యమ్' అనుటంబట్టి ఉత్పన్నమైనదిగాన నశించునదిగానూచే! ఇదెట్లు? అన్నచో అది నశింపదు. అది నశింపకుండుటకు రెండు ప్రకారములు గలవు. అంగోకప్రకార మెట్లన-సాధ్యము- ఉత్పాద్యము, ప్రాప్యము, వికార్యము, సంసార్యము అని నాలుగువిధములై యుండును. వానిలో ఉత్పాద్యమనఁగా 'ఘటంకరోతి పటంకరోతి' అన్నట్లు కుండవలెను గుడ్డవలెను మునుపులేకయే పిదపఁ గలుగునది. ప్రాప్యమనఁగా 'గ్రామంగచ్ఛతి రాజానంగచ్ఛతి' 'గాంగోగ్ధిపయః' 'అవును పాలుపినుకుచున్నాఁడు' అన్నట్లు గ్రామము రాజుపాలు మొదలయినవానినలె మునుపె సిద్ధమై యుండునెస్తువును అధికారికిచ్చుట. వికార్యమనఁగా 'క్షీరమభ్యజ్ఞయతి' పాలునకు చేయికి పెట్టుచున్నాఁడు. 'త్రైపునీనే ఆవర్తయతి' పీత్తలిని నీసమును కరఁగించుచున్నాఁడు. అన్నట్లు, పాలను పెరుఁగుచేయుట నీసమును కరఁగించుట. సంసార్యమనఁగా 'వ్రహ్మీన్ ప్రోక్షతి' 'వడ్లను ప్రోక్షించుచున్నాఁడు' 'వ్రహ్మీనఃపాన్తి' 'వడ్లను దంచుచున్నాఁడు' అని ఎస్తువును మఱియొక కార్యమున నుపయుక్తమగు నట్లు చేయుట. ఇచ్చటను 'బ్రహ్మవిదాహ్నీతి పరమ్' అనియు 'పరాత్పరం పురుషముపైతి దివ్యమ్' 'పరంజ్యోతి రుపసంపద్య' అనియు పూర్వమే సిద్ధరూపుఁడై యున్న పరమాత్మను వీఁడు తొందుటచే ప్రాప్యము నిత్యమేయగును. ఇదియే మోక్షము సాధ్యమయ్యు నిత్యమగుట కొకప్రకారము. మఱియొకప్రకార మెట్లనః—'నిత్యోనిత్యానామ్' అనియు 'అజోహ్యేకః' 'అనియు' 'నహి విజ్ఞాతుర్విజ్ఞాతే' 'విపక్షిలోపే విద్యతే' అనియు ఆత్మలు నిత్యులగుటచేతను, వీనికి ధర్మములయిన జ్ఞానానందాదులు నిత్యములు నగును. ఇట్టి నిత్యములయిన యాత్మలకు 'తమసా గూఢమక్రప్రకేతమ్' అనియు 'తయా తిరోహితత్వాచ్చ శక్తిః క్షేత్రజ్ఞసంజ్ఞితా' అనియు ఆత్మ స్వరూపమునకు ఆత్మ ధర్మములకును తిరోధానము గలిగించునది ప్రకృతి సంసర్గము. ఆ సంసర్గము నశింపఁగా 'స్వేన రూపేణాభి నిష్పద్యతే' అనియు 'ఆవిరూఢతస్వరూపస్తు' అనియు 'అవబోధాదయోగుణాః' అనియు 'ప్రకాశ్యతే నజన్యతే' నిత్యా ఏవాత్మ నోహితే' ఆగుణములు ఆత్మకు నిత్యము లయినవిగాన మఱుఁగుపడియుండి యపుడు ప్రకాశించుచున్నవేకాని యపుడు క్రొత్తగా పుట్టినవికావు. అనియు ఆత్మల స్వాభావికమైన యాకారము ఆవిర్భవించినదేకాని క్రొత్తగా ఉత్పాద్యము కాకపోవుటవలనను ఆత్మలు నిత్యములేకాన పరమాత్మ ప్రాప్తిరూప మగుమోక్షమును నిత్యమే యగుచున్నది.

అది యట్లగుగాక. ఇచ్చట వేదోక్తమైన ప్రపత్తికి ఉపబృంహణము నేయబడునేని, 'అహమన్త్యపరాధానా మాలయోఽకిఞ్చనోఽగతిః' త్వమేవోపాయధూతో మే భవేతి ప్రార్థనామతిః । శరణాగతిః ' అన్నట్టి ప్రపత్తిలక్షణము లభించినదా యన్నచో 'రావణోనామదుర్వృత్తో రాక్షసో రాక్షసేశ్వరః । తస్యహమనుజోభ్రాతా విభీషణ ఇతిశ్రుతిః' అని రావణసంబంధమువలనను 'భీషణ సేస్తభీతో' అని నామనిర్వచనమువలనను, తనదోషమును మన్నిడుకొనుటచే 'అహమన్త్యపరాధానామాలయః' అన్నయర్థము చెప్పబడినది. 'రాజ్యంప్రార్థయమానశ్చ' అని తనకు రాజ్యము గోరివచ్చినవాడై రామున కొక కించితక్కారమును జేయుటకు రానివాడగుటచేత 'అకిఞ్చనః' అన్నయర్థము చెప్పబడినది. 'త్వాంతు ధిక్కులపాంసనమ్' అని తఱుమఁగొట్టిన తోబుట్టువు ప్రాపును లేకుండుటచే 'అగతిః' అన్నయర్థము చెప్పబడినది. 'భవంతశరణాగతిః' అనుటచే 'త్వమేవోపాయధూతో మే భవేతి ప్రార్థనామతిః । శరణాగతిః' అన్నయర్థము చెప్పబడినది. 'పాదయోక్తగణాన్వేషీ నిపపాత' అని పాదములందు శరణుగోరి పడినాడనుటచే 'సాదేవేఽస్త్రి' ప్రయుజ్యతామ్' అన్నయర్థము చెప్పబడినది. కాబట్టి యీలక్షణము చక్కఁగ నే సిద్ధించినది. అనుకూల్యసంకల్పాదులును సిద్ధించిననోయనఁగా అలక్షణమును పుష్కలముగా నే యున్నది. 'అత్తానంసర్వభారక్ష పురీంచేమాంస రాక్షసామ్' స్వస్తితేఽస్తు' అని రావణునికి వానిపట్టణమునకు మంగళమును ఆశాసించుటచే అనుకూల్యసంకల్పము చెప్పబడినదయ్యెను. 'ఉత్పనాతగదాపాణిః' 'గద చేతియందు' దాల్చి పైకెగసెను' అని చేత గదయుండఁగా తన్న పరిభవించినవానిని గొట్టిపోకుండుటవలన ప్రాతికూల్యార్జనము చెప్పబడినది. 'వాలినంచ వాతందృష్ట్వా సుగ్రీవంవాభిషేచితిమ్ । రాజ్యంప్రార్థయమానశ్చ' అని సోదాహరణముగా రాజ్యము నొనంగ శక్తుడని నమ్మించుటచే 'రక్షిష్యతీతివిశ్వాసము' చెప్పబడినది. 'భవంతశరణాగతిః' అనుటచే 'గోప్తృత్వపరణ'ము చెప్పబడినది. 'భవంతింమేరాజ్యంచ జీవితంచసుఖాన్వై' 'నీ యందే నారాజ్యమును జీవితమును సుఖములునున్నవి' అనుటచే అభిలభరసమర్పణము చేయుటంబట్టి అత్తనిక్షేపము చెప్పబడినది. 'ప్రణాదశ్చమహానేష తతోఽస్యభయమాగతిమ్' 'వీనిధ్వని మిగుల పెద్దదిగానున్నది. కాన వీనికిభయముగలిగియున్నది' అని స్మరముతోట్రుపడుటవలనను, 'శీఘ్రింవ్యాదిశనోరాజన్' 'ఎఛాయైమాంసురాత్తనామ్' అని రామునియొద్దకు పోనీయక వారరులు నడిత్రోవనే తన్నుఁజంపుటకు సుగ్రీవుననుమతి వేడి నిలుచుండుటంబట్టియు 'దైన్యంకార్పణ్యముచ్యతే' అన్నదైన్య రూపమగు కార్పణ్యమును జెప్పబడియె. కాబట్టి యీలక్షణమును పుష్కలముగా నే యున్నది. ఇట్లు పుష్కల లక్షణమయిన ప్రపత్తినిగావించి దీక్షిఫలముగా, కొల్లకుఁబోయి కుప్పయైత్తివట్లు, నే నుండఁగా ఫలాంతిరముల నాశపడక మనలనే నమ్మివచ్చినవానికి సకలభయనివృత్తియును జేయవలయును. ఇదివాకు ప్రతిమమచున్నాఁడు:—ఇట్లు అశయప్రదానము నేయుట యెవరికన్నచో (సకృదేవప్రపన్నాయ) సలక్షణమయిన ప్రపత్తిచేసినవానికి, సలక్షణమయిన ప్రపత్తినేయుట యనఁగా 'సకృదేవప్రపన్నుడయి యుండుట' సకృత్తునకు ఆర్థమేమనఁగా 'అవృత్తిరసకృదుపదేశాత్' అనియు 'అనేక జన్మసంసిద్ధి' అనియు భక్తివరె నివరూపనిష్పత్తియు ఫలనిష్పత్తియు చిరకాలసాధ్యముగా నుండక 'తద్వ్యయం సకృదుచ్ఛారోభవతి' అనియు, 'ఉపాయోఽయం చతుర్థస్తే ప్రోక్తకీర్తిసుగ్రీఫలప్రదః' అనియు స్వరూపనిష్పత్తియు ఫలనిష్పత్తియు నొకసారియేయైయుండుట. 'సకృదేవప్రపన్నాయ' అనుచో 'నివ' అను అవధారణము ప్రపన్నుఁడేయనియు వానిప్రపత్తి ఒకతూరియే యెదుతూర్లవలకులేదు అనియు అయోగవ్యవచ్ఛేదమా? ప్రపన్నునికేకాని భక్తుఁడుమొదలైన యన్యులకుఁగాదు

అని అన్యయోగవ్యవచ్చేదమా? అని యమగవచ్చును ప్రపన్నుడేయని యిట యవధారణముగూర్చినచో ప్రపన్నుని అనువదించి, వాని కథయప్రదానము చేయుమనటయే యిట వాక్యమునకు విధేయము. కాని, ప్రపన్నుడో అప్రపన్నుడోయని విమర్శించి ప్రపన్నుడేయని విధేయముగా నిట నిర్ణయించుటకాదు. కాన ప్రపన్నుడేయని యవధారణముచే నిశ్చయింపవలసినదిలేదు. మఱియు 'సకృద్వచ్చారోధవతి' అనియు 'సకృదేవహికాస్తార్థమ్' అనియు ప్రపత్తి సకృత్ప్రియోజ్యయై (ఒకసారి ప్రయోగింపదగినదై) అసకృత్ప్రియోజ్య (పలుమారు ప్రయోగింపదగినది) కానేరదు. అసకృత్ప్రియోజ్యయగుటకు నయితీయుండినంతా అది అట్టిదికాదని వ్యవచ్చేదించి సకృత్ప్రియోజ్యయేయని యవధారణము చెప్పగూడును. కాన ఒకతూరియే రెండుతూర్లుకాదు అనిచెప్ప నక్కఱలేదు. కనుక నీయవధారణము అయోగవ్యవచ్చేయముగాదు. 'అథయంగరోధవతి' అని అప్రపన్నుడయిన భక్తిఃస్థునకును అథయప్రదానము చేయుటంబట్టి 'వీనికేతిప్ప మఱియొకనికి అథయప్రదానము గలుగదు' అను అన్యయోగవ్యవచ్చేదమునుగాదు. ఇట్లు రెండునుగానందున ఇదియే మఱొకటిగాదు అని వ్యావర్తింపదుటకు మఱియొకటి లేమిచే 'సకృదేవప్రపన్నాయ' అనుచో అవధారణము వ్యర్థము. లేక 'సకృత్ + నివ' అని కేవలసకృత్తుతో అవధారణమును గూర్చితిమేనని యిట 'సకృదేవసర్వాత్ నాసకృత్' అని ప్రపత్తిస్వరూపమును జెప్పటయైనవనిరే. అచెప్పటలేక యిట ప్రపన్నుని అనువదించి అథయ ప్రదానముతో తాత్పర్యముగా పర్యవసించుటంబట్టి సకృత్తుతో గూర్చినను వ్యర్థమే. ఈయపపత్తులవలన సకృత్ప్రియమును ప్రయోగించుటయు వ్యర్థము. 'సకృదేవాథయందదామి' అని యిట్లు అన్యయముచేయగూడదా యన్నచో ఒకశరీరికి పుట్టుక లగినభయములన్నియు ఒకసారిగా నే కూడుకొన్నదై వానియొక్క నిష్పత్తిని ఒకసారిగానే చేయుటకానేరదు. భూతకాలమందలి భయములు పూర్వమే యనుభవించి యైనవి భవిష్యత్కాలమందలి భయములు ఇంకను ఉత్పన్నముకానందున దానినిష్పత్తి నిపుడు సేయ శక్యముగాదు ఇంకను 'దదామి' అని ప్రారంభించినవై పరినివాక్తివొందని కొన్ని భయములు ఉత్పన్నములుకానందున, నీరొవడచ్చువానినెల్లను రానురాను పోగొట్టెద ననునర్తమానమునకును, ఒకసారియే అను సకృత్ప్రియమునకును, వ్యాపాతిగలుగును. అథయప్రదానము సేపెడి యాదించు మొదలు కొని రావణవధపర్యంతముగా గలుగుభయములకును పరిహారములకును మితిలేనందునను అనుష్ఠానవిరుద్ధమయినందునను 'సకృత్' 'నివ' అనుపదములకు వ్యర్థతకలుగుచున్న దేయనగా కలుగదు. ఎట్లన:-

రాముడు విభీషణుని ప్రపన్నుడన్నాడు. అందులకు అనుపపత్తిగా సుగ్రీవుడు సకృత్ప్రియోజ్యమగు ప్రపత్తిని 'రాఘవంశరంగంగతి' అనియు 'భవంతంశరంగంగతి' అనియు 'పానమూక్తరణాన్వేషి నిపసాత' అనియు, మూడుమార్లు ప్రపత్తిచేసి ప్రపత్తిలక్షణహానియు, ప్రపత్తిస్వరూపహానియు, ప్రపత్తివ్యస్వరూపహానియు చేసినాడని గూఢముచెప్పగా, రాముడు 'సకృదేవప్రపన్నాయ' వాడు సలువార్లు చేయునేను ఒకతూరియే చేసినాడనుచున్నాను. 'అయితే నాలుగు మూడుమార్లు చేసినట్లుగా చెప్పినప్రమాణముల కేమిచేయవలయు' ననగా 'రాక్షసోఽభ్యేతి పశ్యద్భవస్తాన్ నాస్తుం నసంశయః' అని యభికాపమును జెప్పినమిమ్ముంజూచి 'సోఽహంపరుషితి నేన దానవచ్ఛాపమాసతిః | త్యక్త్యాపుత్రాశ్చింశ్చ దారాంశ్చ రాఘవంశరంగంగతిః' అన్నట్లు విరోధినైవచ్చినవాడనుగాను. అన్నయే అవమానించి బొమ్మనిచెప్పగా వానితోడి సంబంధములను విడిచి రాముని శరణుజొరవచ్చితిని అని తన స్థితిని జెప్పికొన్నాడు మొదట 'శరంగంగతి' అని; పదప మీమాటలచేత నేను కలగితినిోయని శంకించిన మ్నుడెలచివిడుచుటకై 'భవంతంశరంగంగతి' అని విన్నపముచేయుటచే బాధించువాడనై రాలేడు.

నిన్ను శరణుజొరవచ్చితినని మనకు వాస్తవము చెప్పినాడు రెండవకూరి; 'అనయ' పిలుచుకొనిరయ్యి అని నేనుజెప్పియు 'అస్సభిస్తుల్యోభవతు' 'మాతో సముడగుఁగాక' 'సభిత్వత్సామ్యైతునః' 'మాతోడి చెరిమిసొందుఁగాత' అని నీ నమమతించియు నయినపిదపఁగా 'భాత్విపాతావనిమ్' అని భూమికిదిగి 'పాదయోశ్వరణాన్వేషీ నిపపాత' అని నా పాదములం దడిపాడు కాన 'సకృదేవప్రపన్నాయ' ఒకసారియే వాడు శరణుజొచ్చినాడు. కనుక ఒక హానియు లేదనెను. కాబట్టి 'సకృదేవ' అనుపదము సప్రయోజనమగుచున్నది. ఇంతే కాక - (సకృదేవ ప్రపన్నాయ) అనుట 'అనేక స్తద్వ్యాయోధోధర్తోఽనేకధర్తః' అన్నట్లు 'సకృదేవనిశ్చిత్త్య ప్రపన్నాయ' అని మధ్యమపదలోపియగు సమాసమై 'విచార్యచ పునఃపునః' అని ముప్పుఁదో అమప్పుఁదో శత్రునో అశత్రునో మిత్రుఁదో వధ్యుఁదో అవధ్యుఁదో స్వీకార్యుఁదో బహిష్కార్యుఁదో అని మనకు విచారపడినట్లు లంకావిశ్రధనాకులకు విడుతునో, చేకొందునో? రావణుని విడుతునో పట్టుదునో? చోయినచోట చేకొందునో తోగిసివేయుదునో? రాజ్యము కొరకునో కొరకనో? అని యిట్లు బహువిధముల విచారించి నుండుట కొండుట లేక 'సకృత్స్వమిత్రైశ్చ సునిశ్చితింతిదా' 'ఒకవారి మాడఁగానే యప్పుడే శత్రుయమైనది' అన్నట్లు, ఒకసారియే నమ్మితో వచ్చినవాడనియు గ్రహింపఁబడును. ఇంతే కాక 'సహసా' శబ్దమునకు 'సకృత్' అని అదేశముకాఁగా, 'సహసాప్రపన్నాయ' అనికాని గ్రహింపఁబడును. అనగా 'అజగమను మాత్రైవ' 'కొంచెమ నేపులో పలకచ్చివాడు' అన్నట్లు, మనస్సునకు బుట్టినయగానకూల్యము దీనిపోవకమునకే వచ్చినవాడనట. మఱియు (సహసాప్రపన్నాయ) అని ఒకటి నిరూపించుచు నావాసికఁడై వచ్చినాడు. అనగా రావణునిగొప్పమండి సముద్రతీరమున నున్నదియు శరణుజొరఁగా అతఁడు కట్టకొనిపోయి సంకలలు చేసినచో నేరుచేయవచ్చునని భయపడక వచ్చినది రావీయుని వాడు వచ్చినసాహసము నుండు మనుచున్నాడనియు గ్రహింపఁబడును. (సహసాప్రపన్నాయ) అప్పు డీనిమాడఁగా మనకీనిన మాడను కొమ్ములతోను గొరిజలతోను గొట్టుతిల్లియావువది, శరణాగతుఁడై ఫలమునబొందకున్న దీనికి నేనగునంత వారియు సర్వశరణాగతుఁడనై రాజ్యదార ఫలమును బొందవ నీకుఁగాను.

ఇట్లు నుండుట వాడు శరణాగతుఁడయినందున. 'శీఘ్రం వ్యాకలనో రాజకో నదాద్దైమం దునిచ్చివామ్' అనియు 'వర్జ్యతా మేమత్రేవేణ' 'జ్ఞేన సచిన్తెస్సహ' అనియు మేము చెప్పినమాటవిని నెఱచి మరలలోన వట్లెనిలుచున్నవాడేకదా మనఁగా (ప్రపన్నయైవ) మనకుట్లు విశ్రుతపన్నలయి నను(ఒకవారికిను అభిప్రాయభిన్నలయినను) వాడు ప్రపన్నుఁడే. కాన పోవఁడుమండి యువమన్నాఁడు. 'ప్రపన్నుఁడెచుండి యని నీవు చెప్పుచున్నావే. అందు భక్తినిష్ఠులనెఱి అనియుగా కొన్ని ధర్మము లనుష్ఠించి 'ప్రదీయతాం దాశరథాయ మైశ్రే' అని మంచివాటల శిష్యుటయు, మోక్షధాని కూడవ నుటయు, దినకూఁకురు అనలనుపంపి మంచివాటలు శీఘ్రం జెప్పించుటయు నిట్ల నేకము పురిశ్శరణము చేసినయేకదా వచ్చినాడు. కాన అందు భక్తినిష్ఠుఁడేకాని ప్రపన్నుఁడుగాఁడని సుగ్రీవుఁడు చెప్పఁగా, రాముఁడు (ప్రపన్నయైవ)వాడు మంచివాట చెప్పినది మనకొఱకుఁ గాదు. 'విభీషణస్తు ధర్మతై నను రాక్షసచేష్టితః' అని వీడు స్వభావముననే ధార్మికుఁ డగుటంబట్టియు, 'గురుత్వాద్ధితి మిచ్ఛతా' అని యచ్చు లేనను పెద్దయగుటచే వానివిషయమందు హితపరుఁ డగుటంబట్టియు, 'అనుకూల్యస్య సమకూల్య' అని యీ ప్రపత్తియొక్క యంగమును ప్రసత్తియధికారియై యింతయుఁ జెప్పినాడుగాని భక్తినిష్ఠుఁడై కాదు. 'నేనయోరుభయోర్న ధ్యే రథం స్థాపయ' అని పల్లెలుగొల్లలు బాఁపలుఁ బోరులుగానున్న రెండు నేనలకునడుమ లేరును నిలిపి నరమల్లోకము నుపదేశించునపుడు అర్జునుఁ డెక్కడ స్నానము నేసి

తడిజుట్టుతోను ధాతవ స్త్రీయతోను నిలిచినాడు? అట్లే విభీషణుడును 'యోవిష్ణుం సతతం ద్వేష్టితం విద్యాదన్యరేతసమ్' అని విష్ణుద్వేషియై కర్తవ్యచండాలుడయిన రావణునిగోష్ఠిలోనుండి పోరునపుడు 'ఖస్థవీవ వ్యతివృత' అని ఆకాశములో నిలిచినాడని తేకాని ఏమున్నటిలో పెన్నేటిలోఁమునిగివచ్చినాడు. 'యవహరేవ విరజేత్ తవహరేన ప్రవజేత్' ఏనాడు విరక్తి పుట్టెనో యానాడే యూరువిడిచిపోవలయును. అనియు 'నాస్తి నాక్షత్రసంబంధో ననిమి తపరీక్షణమ్ | శ్రద్ధానకారణం నిత్య మష్టాక్షరపరిగ్రహే' 'మంచినక్షత్రమా కాదాయని నక్షత్రయోగముచూచుటలేదు. మంచితమనమా కాదా అని నిమిత్తములను పరీక్షించుటయులేదు. అష్టాక్షరమును సరిగ్రహించువిషయమున శ్రద్ధయే (అనగా రుచియే) నిత్యకారణము' అనియు రుచిపుట్టఁగా నే వచ్చినాడంటే. గంగలో మునుగుటకు నొక సముద్రములో మునుగులయునో, 'భగవాన్ పవిత్రం వాసుదేవ' 'పవిత్రమ్' 'పవిత్రాణాం పవిత్రమ్' 'పావన స్సర్వలోకానాం త్వమేవ రఘునందన' అని పరమపవిత్రునిగాఁ జెప్పఁబడు నాకడకు, ఎచ్చువానికి ఒక పురశ్చరణముగాని ప్రసన్నుడయినచో నక్కఱలేదు. అనుచున్నాడు. "ఇది యెట్లు? భక్తికి శాస్త్రవిహితమైన పల్లాశ మధర్మము లున్నవి. దీనికి 'సర్వధర్మా పరిత్యజ్య' అని ఉచ్చాసర్థములు విడుచునట్లు చెప్పఁబడియున్నది. కాబట్టి ప్రపత్తికంటెను భక్తియే శ్రేష్ఠముగా తోచుచున్నదే" యనగా అట్లు చెప్పరాదు. 'శబ్దిప్రమాణకే హ్యర్థే యథాశబ్దం వ్యవస్థితః' అని శాస్త్రప్రమాణములయినచో అది చెప్పనట్లు గ్రహింపవలసినవారము. అనగా 'బహవోహియథామార్గావిశిష్ట్యకం మహాపురమ్ | తథాజ్ఞానాని సర్వాణి ప్రవిశంతి తమిశ్శరమ్' అన్నట్లు ఒక యూనికి పోవలసినపుడు, పలుత్రోవ లుండునట్లు, భగవత్పాత్రి పలు ఉపాయములు గలవనిచెప్పి, ఒకయుపాయము తనంతట అత కమగుటచే దానికి వేఱుకొన్న సహకారులు శాస్త్రము విధించుచున్నది; ఒకయుపాయము సర్వశక్తియగుటచే దానికి సహకారులు వేఱు అక్కఱలేననుచున్నది. ఉపకార భవములన వాని కొండొంటికి వైలక్షణ్యమురాదు. కాని, స్వరూప నిరూపక ధర్మములనియు, నిరూపిత స్వరూపమునకు విశేష నియామకములైన ధర్మములనియు రెండు తెగలు గలవు. ఆవిశేషనియామకములను జూడఁగా ప్రపత్తియే విలక్షణ(శ్రేష్ఠ)మైనది. ఎట్లనగా 'సోఽస్వేష్టస్య స్సవిజిజ్ఞాసితవ్యః' అనియు, 'బ్రహ్మవిదాహ్నోతి పరమ్' అనియు, 'జ్ఞాత్వా దేవయ్యవ్యతే సర్వపాపైః' అనియు, 'తమేవైకంజా నథాత్మానమ్, అన్యవాచో విముఖృథ, అమృతస్యైష సేతుః' అనియు, 'ముముక్షుర్వై శరణమహం ప్రపద్యే' అనియు భక్తిప్రపత్తులు రెండును వేదాంతవిహితములుగాను మోక్షాది సాధనములుగాను నుండుటయందు సమానములే యైనను భక్త్యుపాయ స్వరూపమువలె 'సాధ్యభక్త్యైకగోచరః' అని భగవంతునిచే సాధ్యముగా నుండక ప్రపత్త్యుపాయస్వరూపము, 'సిద్ధరూపం పరంబ్రహ్మ' అనియు 'నిత్యనిత్యాకృతిధరమ్' అనియు, పూర్వమే సిద్ధరూపమై ధ్యాయతే 'ధ్రువాస్త్పతిః' అని స్త్పతిసంతానరూపమగు జ్ఞానమై, అచేతనమగుట లేక 'యస్సర్వజ్ఞ స్సర్వవిత్' 'సర్వం జ్ఞానమ్' 'సర్వం సర్వత్ర సర్వదాజానాతి' అని జ్ఞాతయై సదాతనజ్ఞానస్వరూపమై, స్వీకరించునెడల 'ఆవృత్తిరసకృదుపదేశాత్' 'అనేకజన్త సంసిద్ధమ్' అన్నట్లు చిరకాల సాధ్యమయినదిగాక 'తద్వ్యయం సకృదుచ్చారోధవతి' 'ఉపాయభూతోమే భవేతి ప్రార్థనామతి శృణాగతి' అని సకృత్ప్రయోగము గలదై 'తస్య తాపదేవ చిరం యావ దధికారమ్' అని విలంబముగా ఫలము నిచ్చునదిగాక 'ఉపాయోయం చతుర్థస్తే ప్రోక్త శ్రీఘ్రఫలప్రదః' 'తానదార్తిస్తథా వాఙ్మ తావన్తోహస్తథా సుఖమ్ | యావన్నయాతి శరణమ్' అని శ్రీఘ్రఫలప్రదమై 'తపసోఽనాశకేన' అనియు 'యజ్ఞోదానం తపశ్చైవ' అనియు, 'సజ్ఞాగ్నయోయేచ తృణాచికేతాః' అనియు 'తపస్సన్తాపలబ్ధి

స్త్రీ సాయం ధర్మపరిగ్రహః' అనియు 'కార్యనిర్వహణకర్త కాశికారేచ నిత్యశః' అనియు వాన
యెండ యని లేక ఉప్పనీట చవ్వనీటను వేడినీటను మంచనీటను తోగి నాలుగుప్రక్కలను తలమీఁ
దుగాను నిప్పు విసరగా నిలిచి శ్లేశముపడునట్లు తపస్సు మొదలయినవి చేయుటకాక, 'అనన్దో బ్రహ్మ'
'అనన్దం బ్రహ్మ' 'కం బ్రహ్మ ఖం బ్రహ్మ' అనియు 'సర్వగన్ధ స్సర్వరసః' అనియు, సుఖరూపమైందై
'మిథ్యాప్రయుక్తో యజమానం హి న స్తి' 'తప్స్వగా ప్రయోగముచేసినయెడల యాగకర్తను హింసించును'
'జ్ఞానదోషపరిభ్రష్ట శృణ్వా లింగయోనిమాగతః' 'జ్ఞానమంతరిదోషముచే పరిభ్రష్టుడై చందాలయోనిం
బుట్టవచ్చును' అన్నట్లు రవ్వంతతప్స్వపడినయెడల కర్త వశించునట్టిదియుగాక 'యథాతథావాపి సకృ
త్కృతోఽజ్ఞానః' తదైవముస్థాత్యశుభాన్యశేషతః శుభానిపుష్టానిసజాతుహియతే' అనియు ఎట్లోయొక
యట్లు ఒక సారిచేసినయెడలీ యప్పుడే అశుభములనన్నింటిని వారించుచున్నది. శుభములను నిర్మలజే
యుచున్నది. మఱియొకప్పుడును క్షీణింపదు' అనియు 'దురాచారోఽసర్వాశీ కృతఘ్నానాస్తికః పు
రా | సమాశ్రయేదాదిడుం శ్రద్ధయాశరణంయది | నిర్దోషంవిద్ధితంజస్తుం ప్రభావాత్సరమాత్మనః' అని
యు, సద్ధతితప్పిజేసినను దోషములనుబోగొట్టిదిద్ది అనుష్ఠాతను ఉజ్జీవింపజేయునదై 'అవిద్యయామృత్యు
స్తీర్త్వా విద్యయాఽమృతమశ్నుతే' 'కషాయసక్తికర్తాణి జ్ఞానస్తపరమాగతః | కషాయేకర్తృభిషక్యే
తతోఽజ్ఞానప్రసరతే' అనియు 'తద్గుప్తమృత్యుమవిద్యయా' అనియు, తనయుత్పత్తికి ప్రతిబంధక
ములగు వానిని నివర్తించునదై 'అన్తనదేవాస్యతీర్థనత' 'సహ్యాన్రువైఃప్రాప్యతే' 'ప్లవాప్యేతేఅప
థాయజ్ఞ మాపాః' అనియు వశించుచున్నప్రకృత్యే యుపకరణముగాగలిగిన శ్వరమైన క్రయరూపమై,
తనంతట ఫలమిచ్చుటకు అశక్తమైన కేవలగలదై స్వర్గపశుపుత్రాది ఫలసాధారణముగానుండునట్టి కర్త
దులను అంగముగా అపేక్షించునదిగాక 'తమేవైకంజానాథాత్మానమ్ అన్యావాచోవిముచ్ఛఘ' 'సర్వ
ధర్మాణాంపరిత్యజ్య మామేకంశరణంవ్రజ' అనియు 'తదేకోపాయతాయాంఘ' అనియు 'మామేవైష్యసి'
యనియు, సృష్టియందు మూడువిధములయిన కారణములును దానయైనట్లు ఆత్మైక్యప్రశయమైన
మోక్షమందును, అంగమును అంగియును ఉపాయమును ఉపేయమును ఒకటైయై, యెల్లవారికి
ముక్తికలుగుట వైషమ్యము నైర్భుల్యము మొదలగుదోషములు రాకుండుటకుగాను అధికారిస్వరూప
యోగ్యతను గలిగించుటకు వెలయు అనుకూల్యసంకల్పాదిమాత్రముల నపేక్షించునదియై, యిటువంటి
య సేకగుణ పౌష్కల్యములనలన భక్తికంటెను ప్రపత్తియే మిక్కిలియు విలక్షణమగుచున్నది. ఇటు
వంటిప్రపత్తిని చేసినవానికి, (ప్రపన్నాయైవ) 'మస్త్రీ'ప్ర్యాపేనయేచారే యుక్తోభవితుమర్హత'! అని
కర్తయోగనిష్ఠులయిన మీకును నేనుగాను 'జామ్బవాం స్త్వభసంప్రేక్ష్య శాస్త్రీబుద్ధ్యావినక్షణః' అన్జ్ఞాన
యోగనిష్ఠులయిన జాంబవంతునకును నేనుగాను 'భక్తిశ్చనయతావీర' అని భక్తియోగనిష్ఠుడయిన హను
మంతునకును నేనుగాను 'రాఘవంశరణంగతః' అని ప్రపన్నుడయిన విభీషణునికే యగుదును. (ప్రపన్నా
యైవ) 'అకారార్థాయైవ' అన్నట్లు వాడు నాకేయైయుండునట్లు నేనును ప్రపన్నునకే కావలసినవాడ
నగుదును.

వాడు ప్రపన్నుడగుట తుదప్రయోజనమునకేకదా? 'రాజ్యంప్రార్థయమానశ్చ బుద్ధిపూర్వ
మిహగతః' అని మీహనుమంతుడేకదా చెప్పినాడు అనగా, (తివాస్తీతచయాచతే) అనన్యప్రయో
జనుడైయే వచ్చినాడుచుమీ యనుచున్నాడు. అనగా చకారము అవధారణార్థకము. విభీషణుడు
దూతవధము కూడవని తనకుఁ జేసినయుపకారమునకు ప్రత్యుపకారముగా రాజ్య మియ్యవలయుననెడి
యభిప్రాయముతో హనుమంతుడు చెప్పినాడింటేకాని విభీషణుడు చెప్పినాడో? నదేమలోకాక్రమ

ణం నామరత్న మహాన్యజేఽవిశ్వర్యం వాపి లోకానాం కామయే నత్వయా వినా' 'నీపులేని దేహలోకము కలుగుటగాని వేదత్వముగాని తోరను. లోకములకెల్ల నీశ్వరుడై యుండుటగాని నా కిష్టముగాదు.' అని లక్ష్మణుడు చెప్పినట్లు, 'త్విక్త్వాపుతాంశ్చదారాంశ్చ' అనియు 'పరిత్యక్తామయాలక్ష్కా మిత్రాణీనధనానిచ| భవన్తతంమేరాజ్యంచ జీవితంచసుఖానిచై' అనియు బాహ్యబంధములు దేగినచీకి స్త్రీలు వస్త్రములు మహావైశ్వర్యము మంచిపుత్రకలు తల్లితండ్రులును నేనేయని వచ్చినవాడు. (తెవాస్తీ తీనయానతే) 'తైవైవాస్త్యహమమృతి' 'కృష్ణా! నీవాడ నేయగును' అన్నట్లు అనన్యప్రయోజనముడైయే వచ్చినవాడు, (తెవాస్తీ) 'నమమ' 'నరాణస్య' నావాడనుగాను గాన స్వాతంత్ర్యమునలేదు. గానఁబనివాడనుగాను గాన పారతంత్ర్యమునలేదు. నాను పరతంత్ర్యముడై యుండుట స్వరూపమని నిచ్చినవాడు (తైవైవాస్తీ) వాడు నన్నుఁజూచి 'తైవైవాస్తీ' 'నీవాడ నేయగును' అన్నాడు. తేమను 'భుక్త్వాచోగాకవిపురాకాశో నేమస్మి' సాగరా | మనూనప్త గణం సాప్య వామహోకం స గన్మతే' అనియు లంకారాజ్యమును కైంకర్యసామ్రాజ్యమున 'తైవైవాస్తూ' 'నీవిమే యగు' యనియు చెప్పినట్లు లేదు. 'శీతాతానాజనాశ్చై లక్ష్మణాచూరభిషేచిత' అనియు 'విధియణవిధేయంశీలక్ష్మైశ్వర్యమిహంకృతమ్' అనియు 'లభ్యాతలభనంరాజాలక్ష్కాంప్రామాద్యాన్విధేషణ' అనియు నిట్లు, తెండును చింతించినాడు. దా. ముగ్ధావనగా కోవెలాభాను మూచించుట మట్లుం

బడం వినివా మాశయ్య పత్నీనీలకైవోమ్' అనియు 'పాపాంశ మహాతానాం స్వ తీమాతామిహంకృతమ్' అనియు 'విద్యసంజ్ఞానమ్' అనియు ఉపపరాణం వదులు, బహ్మంశ పురాణమందును స్వప్రమేదానిని చ్చట నమనాంచుటచే కొఱవలెనున్నది. (తెవాస్తీ) 'శీతానాని శేషస్యమ్' అనియు 'స్వప్నమాస్తీ సజ్జాలిమ్' అనియు 'అస్తదాస్యమ్' అనియు, అని సత యుండునపుడే శేషముగాఁ దా యుండునది. (తెవాస్తీ) 'అహం బహోస్తి' అనునట్లు సామానాధికరణముచేఁ జెప్పినవా, శేషి శేషభావము వర్ధించుచుదా. అట్లుచెప్పక 'తెవాస్తీ' అని వ్యధికరణముగా చెప్పట మేలక సామానాధికరణ్యముచూప శీవాస్తీలవ పముక స్వరూపైస్యము నోయటచే భ్రమ కలుగుననియు, విద్యములేకని చూర్వాపరములయలనా సమనాజాంబరములయలనా ఉపపాదంపనలనెచ్చుననియుఁ నలచి జీవపరమాత్మ భేదమున నుక్తమగుటకొఱవలెగా నట్లు చెప్పబడదని తెలియునది.

(ఇతి) ఈస్లోకము రసవంతముగాఁ జూచుటచే 'తెవాస్తీ' అన్నప్రకారమును చెప్పమన్నదే యో దానినే యనునదింబి నీకుం జగుచున్నాడు. (ఇతి) 'ఇత్యాహమాగ్యోపదేశాః' అన్నట్లు, ఎవరై చెప్పవలసినస్లోకమును ఎవరు చెప్పచున్నారు? పులస్త్యపులహాదులు ఇతిహాసముగా చెప్పవల సినస్లోకమును ఒక రాక్షసుడు చెప్పెడిదే.

(ఇ) ఉపాయమాత్రమున అపేక్షించి విమనక ఫలమునగూడ గోరవలయునని సముచ్చయార్థ కము నగును. (తెవాస్తీ తీచ) 'చతుర్వధాభవద్దేవదాం ననా' అని ఫలమశుప్తయమునకు సాధారణమయిన యుపాయమున అపేక్షించినయెడల ఉపేయములందు త్రివిధమును (ధర్తార్థ కామములను) అపేక్షింపక పరమపురుషార్థమగు మోక్షమును అపేక్షించునది (తెవాస్తీ తీచ) హర్వార్థమందు ఉపాయము నపేక్షించి శరణాగతుడైపోవక ఉత్తరార్థమందు కైంకర్యమునగూడ నపేక్షించి ద్వయనిష్ఠుడగుటయే యగును. (తెవాస్తీ తీచ) 'తెవాస్తీత్యపి' అనుట. అనగా 'పరిపాలయనోరాజన్ వధ్యమానాన్ నిశాచరైః' అన్నబుధులవలెను, 'త్రాతుకామఇమంబోకం సర్వంవై విచచారహ' 'త్రీకాలోకాన్ సంపరిక్రమ్య తమేవ శరణంగతః' అన్న జయంతునివలె (కాకాసురునివలె)ను త్పద్రశరీరరక్షణమునకుఁగోరక స్వరూపానురూ

పమైన పురుషార్థమగు నన్ను అనుట. స్వరూపానురూపమైన పురుషార్థము 'శ్రీమతేనారాయణాయ' అనియు, 'సహవై దేహ్యో అహంసర్వం కరిష్యామి' యనియు, ఇద్దఱుగానుండు కూడికయందే కదా. ప్రత్యేకముగానున్న నీకు శేషమైనయెడల 'ఏకాయనుడుగాఁడా' యనగా 'ఉత్తరాచపరిత్యక్త' అనుచోట, 'మాత్రాచపరిత్యక్త' అని అనుక్తసముచ్చయమైనట్లు, (చెప్పబడకున్నదానిని చేర్చుకొనునట్లు) ఇచటను 'తేవాస్తీ తిచ' అనుట 'వై దేహ్యోవాస్తి' అని అనుక్తసముచ్చయమగునుగాక మిగులవిషయమందేమిటా విఘ్నేషణాండు శరణుఅపేక్షించినది. ఇదిగాక, మీవలె శాఖామృగమై శాఖకుమీఁదుగా సంపదించుటలేక 'అగ్నిహోత్రాశ్చవేదాశ్చ రాక్షసానాం గృహేగృహే! శుశ్రావ బ్రహ్మఘోషాం శ్చ విరాత్రేబ్రహ్మరక్షసామ్' అని గృహములోను (వేద) శాఖాసంవాదయగునాటికి తెలియునజమీ. అనగా 'శ్రద్ధయాదేవో దేహ్యోవత్సుతే' అనియు 'వైత్యేవేషావవాయి' అనియు 'అన్యారాఘదే జాహం భాస్కరేణ ప్రభాయథా' అనియు దేవే దేవతను అపృథక్సద్ధిస్థిర్ధర్మమై ఏకారములోనున్నదని తెలిసి చెప్పనాడనియు గ్రాహ్యము.

ఇదియంతయుఁ దెలిసియున్న ఒకఁడు, పరిశంభుఁడై నీవుచేసెదటు మాచుచుండుట 'హే పమే యుంపింగా నిన్ను నిర్బంధించుట యొప్పువా? యుఁగా (యావత్తే) తిరగి యభివృద్ధిచేయుట తెలియుట కట్లుయాచించినాఁ డింకేగాని మఱి నిర్బంధ ముకాదు. (యావత్తే) 'రక్షోవేషాం ప్రతీక్షతే' అనియు 'అథ తో.....వత్తే' అని యు అట్లు మాచించుట నే నేను పద్ధిగాపాటించియుండుటంబట్టి యాచించినాఁడు, (యావత్తే) 'సదాహమైగా వ్యతిత్యక్తబృతం ప్రహర్షయిష్యామి' అనియు ప్రాశంబించుచున్నాఁడు. కన్నులుంటిను నుపాపమున జూడఁగా ఎవరికి వారంప మనసువచ్చును.

ఇట్లును నేనె వారలకును నున్న హిందయిండునోమి? యనగా (అభయం నామ్) 'అభయోఽభయబ్రహ్మోభవతి' అన్నట్లు చేయుచును. (అభయమ్) ఇటు 'అ' అక్షరము, బ్రాభివ, తద్విశోధులముదాచూపుచున్నది. కాబట్టి, తద్విశ్చయమునకెల్ల మై మందరముననునమ్ముచు; తన భోగ్యముభావ) మో అందజేయునీతేయును. నీకుంజ నున్న అవత్తుననునీంజన వింతయొకదా భయము. తద్విశోధయించుట భయంబింజయించును. గూఢమునదే చేయుండును పరాకాశపంతుష్టిని వానిగాఁ జేయుచును. (అభయమ్) 'అ' 'వేదోక్తి' 'సద్వివాదేష్వతా' 'అగానివిభయమ్' అనికదా అక్షరము. కాబట్టి మీర ఒక ముగ్ధమును రాకొనెదలయు చేయుచును.

సద్వివాదము. నును. 'వారింపఁజేయుట? యనగా, (సద్విభూతేభ్యః) భక్తినియుఁగా అచిత్తుతోడ సంసర్తమును జేయును. అనగా 'నీరాలు తిర్వస్కలు మనుష్యులు స్థావరములయిండువ. ఇవియన్నియును బాధింపఁజేయుచును. (సద్విభూతేభ్యః) రాక్షసునియొ పరిహరణముంబట్టి వారి తెన్నుఁడని యుండ్రాదులయల నమ్మునయమును, నానుంజలీ యభినివేశముచే 'వ్యతామ్' అని తిర్వస్కలయిన మీ చేతిఁ గలుగునయమును, రాక్షసునివిజయమునలన అవమానితులయిన మరుత్తుఁడు నెందలగు మనుష్యరాజులయల గలుగుభయమును, సేతిముతో నే పెకలిపఁజేసె స్థావరమగు కైలాసము మూలము నఁగలుగు భయమును, ఈభయములెల్ల పరాశరించును. (సద్విభూతేభ్యః) 'సద్విభూతాత్త కేకేమే' అనియు 'భౌతకాన్ద్విగ్రూణ్యాలు' అనియు ప్రక్రియంబట్టి సృజివ్యాదిభూతిముల కార్యమున శరీరేంద్రియ విషయాదులు బాధించినను పరిహరించును. (సద్విభూతేభ్యః) 'భయం నరకం' 'నగత్సై కైలం పరివర్తయా' 'నగత్తును కొండలతోడ తలక్రిందుచేసెదను' 'క్షిపామి' 'నగత్తుకెల్ల సముద్రమునంద్రోసెదను' 'నక్షమామి' 'నాభక్తుని బాధించినవానిని ఎంతమాత్రమును మన్నింపను' అని నావల

నఁ గలుగుభయమును, హిరణ్యరావణాదులయిన తండ్రులు అన్నదమ్ములు మొలగువారివలనఁ గలుగుభయమును పోగొట్టెనను. (సర్వభూతేభ్యః) 'సర్వపాపేభ్యః' అని యచేతనములయిన పాపములును, ఆయా పాపముల మూలమున బాధించు జంతువులును, వానిమూలమునఁ గలుగు భయమును సమస్తమును పోగొట్టెనను. ఇట్లు 'భీతార్థానాం భయహేతుః' అని యిట పంచమీవిభక్తి గ్రహించునది.

ఇదిగాక యిది చతుర్థియునగును. అప్పుడు ప్రపన్నుడై 'తవాస్తీతిచయాసతే' అని శరణాగతుడై ఫలార్థి యైనవిభీషణుని కొకనికా భయనివృత్తిని జేయుట? యనఁగా (ఇతిచ) అను చకారమును ఇటకూర్చి (సర్వభూతేభ్యశ్చ) వానికేకాదు. 'చతుర్థిస్సహరాక్షసైః' అని వానితోఁగూడ వచ్చినవానికిని, వానిని సంబంధించినవానికిని అభయవ్రదానము చేయుచున్నాననియు నర్థము. భయనివృత్తియును చెప్పినదా? యనఁగా అది 'రాఘవేణాభయేదత్తే' అనుచోటనున్నదా? 'భయంభయానా మపహారిణి' అనుచోటనున్నదా? అది పొందట నేడచ్చును. ఇంతేకాక (ప్రపన్నాయ) అని ప్రపన్నునికమాత్రమా భయనివృత్తిచేయుట? భక్తిస్థులకును పురుషకారస్థులకును లేనో? అనఁగా (సర్వభూతేభ్యః) భక్తిని స్థులని పురుషకారస్థులని వాని లేక 'అస్తిబ్రహ్మేతిచేత్స్వేన సత్త మేనంతతోవిదుః' అని భగవజ్ఞానమువలన సత్తనామోహము వారి పంచోకననుట. ఇట్లు సంపదములు లక్షలక్షణాభికారులతో యియ్య నవధరించుట యనఁగా పలుమాటలేవి? (సర్వభూతేభ్యః) విలక్షణోపాయనిష్ఠులు కావలసివలెను. అది ప్రసంగము రాకుండునట్లు 'భగవద్విషయవాసినిః' అని వానియెల్లవారోపల నుచుటయేదాలున 'యదవారాణాంస్వయమ్' అని శత్రువలయిన రావణుడుగాని 'విభీషణోపా' అని మిత్రుడైన విభీషణుడుగాని, 'పాపమూలంగమస్యామి' అని సాంసారికమగువాని 'సాంసారికమస్యామి' అని యుదాసీనయైనవానిగాని, 'అపహర్షిరమాయతీమ్' అని మృగమైవ వానిగాని, 'గచ్ఛతోకానాన్తమానే' అని పక్షియైవ వానియునుగాని, 'హిషాణ గౌరమి వహూ నపురం పి హేతుః' అని స్థావరమైన అహల్యాశిలగాని, 'ప్రతిదేవేష్వమాలయమ్' అని శింగమయిన జయంతుడుగాని 'కాకానురుయ్య' గాని, 'విణుల్పపిమధావలుగాన' 'విహవహుభరోగాస్తే' క్రింద నన్ను జూపవలయునని అపేక్షించిన బ్రహ్మేష్ఠులనుగాని తారలమృణులేక బ్రహ్మేష్ఠులతోకాంతమగు సర్వశక్తువులకు భయవ్రదానము చేయుచున్నాననట.

పరమపరమేయ సర్వభరితమనీమనఁగా (ప్రదామి) త్యాగముగాదు. జేదార్పణముగాదు. ఉపకారముగాదు. రావణముగానే చేయుచున్నాను. త్యాగమునఁగా 'కీర్తిమద్విశ్వయోగ్యయోగ్యసమర్పణమ్' అని యిది సులక్షించినవానికి కీర్తినిగోరి మంజయిచ్చుట. జేదార్పణమునఁగా 'సర్వవిషయవిరిణమ్ జేదార్పణమ్' అనివిషయపై పర్యాయము జూడక నన్నుజూలవలెపునట్లు తనదేరుగానిచ్చుట, ఉపకారమునఁగా 'ప్రశ్నోపకారోక్తి మాబధ్యుతిమపకారః' అని ప్రశ్నోపకారమే ప్రయోజనముగా ఆనచ్చులకేచ్చుట. 'అశ్వప్తమద్విశ్వయోగ్యయోగ్యసమర్పణమ్దానమ్' అని అశ్వప్తఫలమును గోరి విలక్షణవిషయమంప, విలక్షణపదార్థములను యిచ్చుట. (ప్రదామి) 'హిక్షయిష్యామి' అన్నట్లు 'దాస్యామి' అని కాలవిలంబముచేయును. (ప్రదామి) 'తమేనవిద్వానమృతిభహభవతి' అన్నట్లు, 'ఉపాసనప్రారంభే హిక్షప్రారంభః' అని వాడు మూలపద్యోగించి సముకలేచిరపుడే మేమును ఇయ్య నుపక్రమించితిమి. ఈయుపక్రమము ఆత్మయుండువలెకాలము జరుగఁగలది. 'ప్రారంభోఽపరిసమాప్తశ్చ నిర్తమానః' 'ప్రారంభింపబడి ముగియకుండునదిగా నర్తమానము. కాబట్టి (ప్రదామి) అను నిర్తమానము వలన మేమిచ్చుట ప్రారంభింపబడినదిగాని యాత్మయుండునటకు నిచ్చుచునే యుండుటవలన ముగియకుండుననిభావము. (ప్రపన్నాయప్రదామి) 'న్యాసమేషాంతపసామతిరిక్తమాహుః' అనియు 'తేషాస్తు

* 'వానరో త్తమా! నిన్నే పురుషకారభూతునిగా వరించిన యీవిభీషణుని నీవే పిలుచు

తపసాం న్యాస మతిరి క్తం తపశ్శ్చుతమ్' అనియు ఇతరోపాయములందెల్ల ప్రపత్తి విలక్షణమయినట్లు 'నార్హాని శరణస్థస్య కలాంకోటితమామపి' అని సమస్తాధికారులలో ప్రపన్నాధికారి విలక్షణుడై కదా యున్నాడు.

ఈ విలక్షణాధికారినిజూడగా దానము సేయకుండగూడునా. అనియు పాక్షికమా? దానికి నియమమున్నదా? యనగా (ఏతశ్చ) తద్దుమ) ఇది నాకు నియతానుష్ఠేయము. (నియమముతో ననుష్ఠింపవలసివచ్చి). (ఏతత్) శ్రువన్నునికేచేయు నీయభయ పదానము. 'అనుపాలనీయప్నః' అని యెత్తుకొన్న యడల ముగియునంతటకు విడువక నడచుకొనేదా ప్రశంస. 'వసుప్రతిజ్ఞాం సంశ్రిత్య బ్రాహ్మణే భ్యోవిశేషక' అన్నవోటనిది చెప్పెయున్నావే. (ఏతశ్చ) తద్దుమ) 'పరిత్రాణాయపాపానాం... సంభవామి' అనియు 'శరణగ్రహణంవ్యాపిన్ ధర్మత్రాణాయకేనమ్' అనియు నిది నాకు సత్తా ప్రయుక్తమైనది. సేమందునంతటకు చేయునట్టిది.

ఈయనుష్ఠేయ మెన్నరికనగా (మయా) 'అర్థితోనానుష్ఠేతోకే' అని పరాపేక్షగా దీనినిపుట్టిన నాకు, (మయా) నష్టయన్మబ్రహ్మనను కృత్యముగాదు. సుపార్తయగు రుద్రునకును కృత్యముగాదు. 'నహి పాలనపాదధ్యవ్యుత్తే సర్వేశ్వరాధరే' అనియు, 'వత్సార్థంపర్వలోకానాం విష్ణుత్వమపహ్నివాన్' అనియు రిక్షణము నాకే కృత్య మనుచున్నాడు. (మయా) తద్దుమ) 'నామంత్రే ప్రేతే తే త్రోసిపుచ్చుటయు మీ మిచ్చియ్యి ముగియు, ఆశీర్వాదమును మాకు విధమతే. (ఏతశ్చ) తద్దుమ) 'సతామే' అన్నట్లు సత్తా ప్రయుక్తమైనవానిక ప్రయోజనములేదు. చేయవలయు కార్యములనుకొన్నామిత్రాదులు తమ నాస్తితో చేర్చుకొని పలుపుమాడొందును. అట్లులేక పాదునాస్తితో చేర్చుకొనుటయు ప్రయోజనముగా అది నాకనష్టంపలనియున్నది యనుచున్నాను. (ఏతశ్చ) తద్దుమ) ఇది నాకునుష్ఠేయము. దీని నానుచునుగాక గట్టియిచ్చు అని సుగ్రీవుని సప్రతిపలుచుచును

* ఇందులకు మూలము. 'ఆయ్యైవం వాక్త్రశేష్టం చ త్తమవ్యాకయంతయా | విభీషణోవాసుగ్రీవ యుజాం రామం స్వయమ్' విశేషార్థము:—'మిత్రభావే' అని బ్లోకము వాస్తవ్యుని నెఱింగితిరి. 'సకృ కేనాధరన్నాను' అనటచే నాకుకల్గును నెఱింగితిరి. అందు స్వీకరించుటకు 'సతాచాన్' అనుటచే నాకుకల్గును నానితిరి. ఒకతిర్యక్కునూడ నాస్తింబిదిగాక నాకును అనాస్తింపలయుటయుం గంటిరి. శరణు అన్నవానినిరక్షించువానికిగల బాధయును రక్షింపనివానికిగల భేదమును కంఠుననమునంగంటిరి. కాబట్టి నాకు కల్గునయినగాక. 'నాకునంతరిణుని' అన్నపుడే వానికి అభయము వత్తమయినది. దానిని మీను కేరసి నల్లించుటనుచున్నాడు. ఇది రామింజుచేర్చినవాడుకు బదులులేక ప్రేమాంధ్య ముపశయించి ప్రసన్నముఖుడై విభీషణుని నిక్కు మొ మ్మెయిచ్చు సుగ్రీవునిజూచి రామింజు అతనినే ఆవిభీషణుని కోడి తేరి నియోగించుచున్నాడని తెలియును. (ఆయ్యైవం) వినినోడ్కొనిరన్న. 'నవేవ యతిమామ్' అని నిన్నును నీపంపారమును పురుషకారముగా వరించిన మీని మీరేపోయి దోడ్కొని రండు. అట్లు చేయగా మీకి నింతెకాలమునాకు స్వీకరింపకుండెందున దుఃఖము నివర్తించును. (హం త్రశేష్ట) వానిదుఃఖము నివర్తించుటకై నీవేపోయి నలుచుకొనిరావేని నాయందు నెయ్యముగల వానరు లలోనెల్ల కన్నాకయిన నిన్నతిక్రమించి నేనైపోయి స్వీకరింప శక్తుడనాయేమి? (ప్రత్యమస్యాభ యంమయా) (అస్య) తనబంధువర్గమును నిగవిడిచి తనతిక్కువపాటును జెప్పకొనుచు, శరణుజొచ్చి వట్టిరీనికి, (మయా) నాయభయమునొంకుటకు 'మిత్రభావే' అని మిత్రభావనయేవాలను, బంధుల్యగ

కొనిరమ్మ. శరణన్న పుడే వానికి నే నభయమిచ్చియైనది. వాడు విభీషణుం డయినంగానీ, లేక విభీషణవేషము వేసికొని రావణుడు తా నే నచ్చినవాడయినంగానీ, విభీషణుడు గాడు రావణుడని నాకు చెప్పకొరకును నూరక మరలిరాక యెవడుగానుండినను పిలుచుకొని యేరమ్మ అనెను. వాన రేశ్వరుండగు సుగ్రీవుం డట్లు రాముడు చెప్పినమాట విని, 'రావణుడై నను దోడ్కొనిరమ్మ' అని యెంతటిదుష్టుడయినను శరణాగతుని యం దతడు చూపుసౌహార్దమునకును అభయమిచ్చియు తన్నే (సుగ్రీవునే) పోయి తోడ్కొనిరావలయుననుటచే తాను సమ్మతించిన నే విభీషణుని స్వీకరించునట్లు తనయందుఁ జూపిన సౌహార్దమునకును మిక్కిలియాశ్చర్యమునం బురికొని యట్టి సౌహార్దముగల యతిశయమునకు మూలముగా కాకుత్స్థవంశమునఁ బుట్టుక నొందిన యారామునిం జూచి * 'రామా! నీవు ధర్మసూక్ష్మముల నెఱింగినవాడవు. లోకముల నెల్ల రక్షించు

స్వస్తికర్మాను లక్ష్మణలేవలెనలంచునాచేత, (అభయం వత్తం) శరణు అన్న పుడే అభయము ఇచ్చియైనది. 'అభయోఽభయం తోభవతి' నేను స్వీకరించువాడగుటకును వాడును స్వీకరింపఁబడినవాడగుటకును అనుచుతియిచ్చు. ఇట్లు రాముడు చెప్పగావిని ఎట్లు పిలుచుకొనినట్లును యాశలపాటుతో పిలుచుకొనినట్లుటకు పోవుచుండగా మరల రాముడునిలిచి సమాధానము చెప్పచున్నాడను. (విభీషణోవా రావణస్వయంయగవా) విభీషణుండనదా తోడతెచ్చుచునని మరలక రావణుడయినను పిలుచుకొనరమ్మ. విభీషణుని స్వీకరించెతిమేని 'విభీషణస్తు ధర్మాత్మా' అని ధర్మాత్ముని స్వీకరించుటవలన మనకొకయుక్కర్హము గలుగదు. 'రావణస్యన్యశంసస్య' అన్నట్లు ఆన్యశంసుని స్వీకరించి నే యుక్కర్హము కలుగును. మఱియు విభీషణుని స్వీకరింపగా వాతొడనలుగురే రక్షితులగుదురు. రావణుని స్వీకరింపగా లంకలోనివారందఱును రక్షితులగుదురుగాని మనకు పెద్దలాభమగును. (సుగ్రీవ) 'నికం నుని ఖంసుఖంననౌ' అని యురువురకము సుఖమఖము లొక్కటేకమక నాపడగలుగు వతిశయము పొందు సమాచయముగాఁ గలుగుచుగదా. (యగివారావణస్వయమ్) ఎచ్చును సబంధించినవాడగుటచే విభీషణుడయిం దని శంకకలుగుచున్నవో మట్టి రావణుడే వాడగుంగాక! (స్వయం) శరణు మున్నచుకొని రాక తానుమాత్రమేనెచ్చిన రావణుడయినవాడనీ, లేక (స్వయం) యను విభీషణుడుకాడనీ కాదుగాని యుగు రావణుడే విభీషణవేషము దాల్చినట్టివప్పటికిని అభయము వేరచ్చితిని. నీవును 'రాడు రావణుడేకాని విభీషణుడుగాడని' నాకు తెలుపుటకుఁ గూడ మరలి యూరక రావలను. తోడ్కొనియే రమ్మ' అనియర్థము.

* ఇందులకుమూలము. 'కమత్రచిత్రంధర్మజ్ఞ లోకనాథసుఖావహ! యత్త్వమార్యప్రభాషేథా స్సత్ప్రవాన్ సత్ప్రధేస్థితః' విశేషార్థము. — రాముని స్వాభావికకల్యాణగుణగణముల నాలోచించి యివి సహజధర్మములగుటచే రామునియందుఁ జూపట్టుట యొకయాశ్చర్యముకాదని సుగ్రీవుడు చెప్పచున్నాడు. (కమత్రచిత్రమ్) నీవుగాక యితరు తీమాటను జెప్పిన నేకదా యాశ్చర్యమగును. నీవు చెప్పితివనగా ఆశ్చర్యమా? ఆశ్చర్యముగాదనటకు మీర హేతువులు చెప్పచున్నాడు. (ధర్మజ్ఞ) ధర్మసూక్ష్మత త్వములను బెలిసిననీకు ధర్మానుష్ఠాన మొకయాశ్చర్యమా? ధర్మములందెల్ల చేవయొక్కినధర్మము శరణాగతరక్షణమని తెలిసినవాడవుగదా. ఇంతమాత్రమా? (లోకనాథ) లోకములకు స్వామివి. భృత్యవర్గమును రక్షించుట స్వామికి ఒకవిచిత్రమా? చిన్నదానిని పెద్దది బాధింపకుండు

స్వామివి, పరులకు సుఖముగూర్చుటకే యుదయించినవాడవు. నీయధ్యవసాయము ప్రశంసనీయము. నీవు సర్వశక్తివి. ధర్మసంస్థాపన మనుసన్తార్థమందు స్థిరముగా నెలకొన్నవాడవు. ఇట్టి నీవు ఇట్లెంతయు నొప్పిదముగాఁజెప్పటలో నాశ్చర్యమేమున్నది? 'నన్నుబొగడియేమి? నీకుమనస్సుగలిగిన నేకదా విభీషణుని గ్రహించుట!' యందువా? *నీ యంతరాత్మకేకాక తీవ్రదండమునఁ జంపుమన్న నాయూయంతరా

నట్లు చూచుకొననయడల కొఱతెగలుగునట్టి సర్వసర్వాహకత్వము గలవాడవుగదా. (సుఖాచ్యుత, నీసర్వాహకత్వము దుష్టులకు రక్షమేమిమాత్రమా? సుఖహేతువుగాఁ గూడఁగదాయున్నది. అవాప్త సమస్తకాయుడవయ్యును పరశ్రయోజనైకపరాయణుడై సర్వసుఖకాంక్షకు నీవు శరణాగతులం దును సమాశ్రయింపగు మాయంతును సుఖకాంక్షింపగుట చేసితివి! (సర్వీవాన్) 'స్వయికిచ్చిర్నమావన్నే' 'నీకు కొంతపనుకొనినదేని యింకీతలో నాకుఁబడేను' యన్ననీవు నేను 'పథ్యతామ్' 'విభీషణులంపుడు' అనగా అట్టి నాయంతరాత్మప్రేమమునకూడఁగదా 'నత్యజేయమ్' 'విడుదను' అనుననునందు పృథాగ్యవసాయము గుహించువుగదా. పృథక్ప్రకృతినవాకి ప్రతిపరిపాలనము వింతయా? (సర్వీవాన్) సర్వమనగా బలము. సర్వశక్తిమగు నీకు సమాశ్రయింపఁగలయును వాకించుట యాశ్చర్యమా? (సర్వీవాన్) అభిమతులయినవారందఱు బహిష్కరించి చేయఁబయునట్లు శరణాగతరక్షణమందు సమర్థుడవుగదా. ధర్మసంస్థాపనార్థమే యుదయించినవానికి శరణాగతరక్షణమనెడు విశేష ధర్మము ననుష్ఠించుట ఆశ్చర్యముకాదు. శరణాగతరక్షణవిషయమై ధర్మజ్ఞత్వాదులం దేదేనొకటియే చాలియుండఁగా అన్నియును గూడియుండఁగా చెప్పవలె? యనుట. (ఆర్యశ్శాంతిప్రభాషేథాః యత్) సమస్తలోకమును నీమాట నీడబోడదుగనట్లు నీవుచెప్పినదెదియో—అనగా 'కోపోయత్యతస్యస్యాత్' అనియు 'అభయంసర్వభూతేభ్యో దదామ్యేతద్వృత్తిమ్' అనియుఁ జెప్పినమాట ఈఘోర్వృత్తస్వభావములుగల నీవుచెప్పితివిమట యొక యాశ్చర్యమా? నీవునన్ను మఱొకరుచెప్పిన నేకదా యాశ్చర్యమగును. (ఆర్యశ్శాంతిప్రభాషేథాః) అని గొప్పించిరాజాదిపాతము. సమీచినముగా చెప్పితివిమట యొక యాశ్చర్యమాయని యర్థము.

* ఇందులకు మూలము. 'మమచాస్య నరాత్తాయం శుద్ధం వేత్తి విభీషణమ్|అనుమానాచ్చభావాచ్చ సర్వోఽస్సుపరీక్షితః' విశేషార్థము:—'నామాటను నీవుకొనియాడుటచే ప్రయోజనమేమి? నీమనస్సు జేసిన నేకదా పినిని స్వీకరించుట' యని రాముడనఁగా నామనస్సుతేజనవిషయమందు ఒకకొఱతెయు లేననుచున్నాడు. (మమచాపి అంతరాత్తా) నీయంతరాత్తయేకాక 'పథ్యతామ్ తీవ్రదండేన' యన్నట్టి నా యొక్క యాయంతరాత్తయు, (విభీషణం శుద్ధం వేత్తి) విభీషణుని కోపరహితునిగాఁ చెలియుచున్నది. విభీషణుడు శుద్ధుడను విషయమందు నాయంతరికిరణగతి యొకటియే ప్రమాణముకాదు. ఇతరప్రమాణములుగూడఁ గలవనుచున్నాడు. (అనుమానాచ్చ) నీవును హనుమంతుడును జెప్పినయుక్తులవలనను, (భావాచ్చ) లోపలిభావమును చెలుపు ముఖప్రసాదాదులవలనను, లేక (అనుమానాచ్చ) ముఖవికారాదిచిహ్నములవలనను, (భావాచ్చ) పినిమాటలచేతను ధ్వనిచేతను తేటపడిన మనస్సుయొక్క మృదుస్వభావముచేతను, (చ) చకారమువలన నేను 'పథ్యతామ్' అన్నపుడును, నీవు 'నత్యజేయమ్' అన్నపుడును, హనుమంతుడు 'విద్యతేత్వస్యసజ్జిహాః' 'పినిని బరిగ్రహించుటకు నీలున్నది' అన్నపుడును ఎక్కువతక్కువలేక ఒకరూపుగానుండుటవలనను, (సర్వతః) ఇట్లు సర్వప్రకారములచేతను, (సుపరీక్షితః) సంశయవిపర్యయములు లేనట్లు పరీక్షింపఁబడినాడు. పరీక్షించి పరిశుద్ధుడని తెలిసికొంటిననుట.

త్తకునయితము విభీషణుడు పరిశుద్ధుడుగానే తెలియుచున్నాడు. నాయంతరాత్తను బట్టియేకాదు. హనుమంతుడును నీవును జెప్పినయు క్తులను మనస్సునుబట్టియిచ్చుముఖవికాసాదిలక్షణములనుంగొని యనుమానించుటంబట్టియు, వీనియార్తధ్వనిచే ప్రకాశితమయిన మృదుస్వభావముంబట్టియు, నేను జంపు మన్నపుడును నీవు దిగవిడువనన్నపుడును నొక్కతీరుగా నేయున్న వీనియునికింబట్టియు, లోపలను వెలుపలను వీనిని ఒక్కఁగా పరీక్షించి యెనది. కాబట్టి, రాఘవా! *మహాప్రాజ్ఞుండయిన విభీషణుండు శీఘ్రంబున మాతోపాటిగా నొక్కండై యుండుఁగాక. నూకు స్నేహితుండు నగుఁగాక' యనెను. † అంత నరేశ్వరుండగు రాముండు సుగ్రీవుఁడుచెప్పినమాటను

* ఇట్లు శుభస్వభావుఁడగుటచేరిన మేమంపఱున పొందెనెంపును ఇతఁడొకఁడునూడ పొందవలయు ననుచున్నాడు. ఇందులకు 'తస్మాత్ క్షీప్రంసహస్త్వాభి స్తుల్యోభవతు రాఘవ ! విభీషణోమహాప్రాజ్ఞ స్వభిర్ద్వం చాభ్యుపైతుః' అనిమూలము. (తస్మాత్ క్షీప్రమ్) కాబట్టి శీఘ్రముగా-అనగామముచూర్తన' అని యిదియే పరీక్షించుచుండుటలనను, 'పర్తిపస్యాథ యంమయా' అని నీవు అభయపించుచుండుటలనను విలంబమునకు హేళనవేలేదు. ఇట్లుండ నానలననే వానిని స్వీకరించు విషయమున విలంబముకలిగినది. ఇది నాకు స్థితతేజినివలన నలెనిని చటుక్కున స్వీకరింపవలయునుగాని తక్షణకాలమును విలంబములేగదు. (సహస్త్వాభిస్తుల్యోభవతు) మమ్ము వెల్ల వానిని కంకరులనుగాఁ గొన్నట్లు ఇతనిని నొకఁడునూడ కంకరుఁగాఁగొన నవధరింపవలయును. (సహస్త్వాభి) ఇతనిని కంకరుఁగాఁ గొనునప్పుడు ఇతఁడు ప్రధానుఁడుగాను మేమిదికి పరికరముగాను కైంకర్యముచేయునట్లు స్వీకరింపవలయును. 'సహాయుక్తేప్రథానే' (రాఘవ) శరణాగతిరక్షణము చేయనపుడు స్వరూపము నశించునట్టి వంశమునందుఁ బుట్టినవాడవుగదా. (విభీషణ. మహాప్రాజ్ఞః) జ్ఞుఁడు అనగా 'మనలను ఆకంఠస్యమే యూతగా రాముండు స్వీకరించు' ననియుండువాఁడు. ప్రాజ్ఞుడనగా 'రాజానంబంధములని దోషములనుచూడక స్వీకరించు'నని యుండువాఁడు. మహాప్రాజ్ఞుడనగా 'ఎందఱు అంతరింగులయినను 'పథ్యతామ్' అని తన్నుజంపుమన్నను తాను వెనుదీయకయే నన్ను తేటపఱిచి స్వీకరించు' నని యుండువాఁడు. ఇట్లు నన్ను ఉన్నరీతిని తెలియునట్టి మహాజ్ఞానముగలవాఁడుగదా, (తుల్యోభవతు) 'నివేసయత మామ్' అని పురుషకారమునేయుటకై యాచింపబడిన క్రూరులమగు మాకు పురుషకారత్వము సరిపాదించుటకొఱకే నీవెత్తుకొన్న యాస్రయాసమును సిద్ధమైనది. ఇదిమీద మే మీపురుషకారవ్యాపారమును జేయుదుము. అనియర్థము. ఇట్లు విభీషణుని పురుషార్థత్వమునువేడి వానితో స్నేహమనెడి తమయొక్క పురుషార్థమును వేడుచున్నారు. విభీషణుండు (సఖిత్యోఽభ్యుపైతు) 'సఖాదాసోస్తి' యన్నట్లే నేనుపొందెనెంపు పొందవలయును. మాకు సఖిత్యమును పొందవలయును. (మహాప్రాజ్ఞః) ఫలమునుసాధించుట కుపయుక్తమైన జ్ఞానముగలవాఁడు. (సః) నాకుమాత్రమేకాదు. ఎల్లవారికిని ఈఫలము సమానమని తెలుపుటకు (సః) అన్నాడు.

† ఇందులకు 'తతస్తుసుగ్రీవచోనిశమ్య త దధీశ్వరేణాభిహితం సరేశ్వరః! విభీషణేనానుజగామ సద్గమం పతత్రిరాజేన యథాపురన్దరః' అని మూలము. విశేషార్థము.- ఇట్లు సుహృత్తుఁడయిన సుగ్రీవుఁ డనుజ్ఞ చేసినయనంతరము శరణ్యుఁడగు రామునికి శరణాగతునితోడి సంగమమును జెప్పుచున్నాఁడు. (తత్ సుగ్రీవచః నిశమ్యతు) ఆసుగ్రీవునిమాటనువిని - 'పథ్యతామ్' అన్న సుగ్రీవునియొక్క అను

విని, యంత నావానర శ్రేష్ఠుడుపోయి తా నభయమిచ్చి రమ్మన్నమాట విభీషణున కుంజెప్పి దోడ్కొనిరాగా, దేవేంద్రుడు గరుత్మంతునితోడంబోలె రాముడు శ్రీఘ్రుంబునఁ దానే పుణునితోఁ గలసికొనెను. ఇది పదునెనిమిదవనర్గము.

— ❦ —

{ రామవిభీషణ సమాగమము; శ్రీరాముడు వానర
మధ్యమున విభీషణుని లంకకుఁ బట్టముగట్టుట;
సముద్రమును దాటఁ జింతించుట.

*రఘుకులుం డగురాముఁ డభయము నొసంగఁగానే మహాస్త్రజుండును రావణునిత మ్ముండునగు విభీషణుడు, ఇష్టస్థితికి సంతృప్తుడై తనయందు భక్తిగల యనుచరుల కూలమయిన ఆమాటను విన్నవినప ప్రీతిచేసిబుట్టిన విశేషము 'ఈ' శబ్దము తెలుపుచున్నది. (నిశమ్య తేహి సరేశ్వరః ఆభూత్) విని యంత సరేశ్వరుడయ్యెను. మానవంతనిమాట విన్నపుడు సత్తగల వాడయ్యెను. సుగ్రీవునిమాట విన్నపుడు సరేశ్వరుడు అనగా సర్వగిర్వాహకుడయ్యెను. (హరీశ్వరేణాభిహితం విభీషణేన సద్భవమాశుభగామ) సుగ్రీవుడు 'విభీషణా ! నీకు రాఘవుఁ డభయమిచ్చినాఁ డు. రామునికడనుఁబోయి' అనిచెప్పినట్టి విభీషణునితోడి సంగమమును శీఘ్రముగాఁ బొందినాఁడు. (హరీశ్వరేణాభిహితమ్) వానరసంగరమును దానును ప్రవేశింపఁజేయును అన్నవాడే యిపుడు ఆవానర పరికరమును దానును స్వీకరింపవలయు ననుచున్నాడనుట, (ఆశుభగామ) కట్టువిడిబడ్డ లేదూడ యాపుదూడవయిఁ బడువట్లు చటుక్కున విభీషణునితోఁగలసినాఁడు. సుగ్రీవునిమనసునందలి యానకూ ల్యము తిరుగఁబడునేని ఏమిచేయుచునని అతఁడు సమ్యతించినపుడే చటుక్కునఁబోయి కలసికొన్నాఁ డనుట. 'సత్యజేయంకథంచన' ఇత్యాదులచే సుగ్రీవాదివాక్యమూపములగు విరోధులనా నిరసించి శ్రీ విభీషణ స్వీకారమును ప్రతిజ్ఞ నేసి యెట్లో కష్టముమీఁద సుగ్రీవముల మాటలవలనఁ బుట్టిన విలంబము నోర్వలేక త్వరతో రక్షించుటకు తానే పోయి కలసికొన్నాడనుట. (ఆశు) ఆశ్రితులతోడి సంక్షమ మునందు త్వరాతిశయము గలవాఁ డనుట, (పురన్దరఃపతిత్రరాజేనయథా) ఇంద్రుడు తానే గరుత్మం తునితోఁ గలసినట్లు రాముడు తానే కలసినాఁ డనుట.

*ఇట్లు శరణ్యుఁ డగువానికి శరణాగతునితోఁ గలయుట యనెడి ఫలమున జెప్పి యిప్పుడు శరణాగతునికి శరణ్యుని నేవనేయుట యనుపురుషార్థలాభమున జెప్పచున్నాఁడు. రాముడును స్వీకరించి సుగ్రీవుండును సమ్యతించినపిదప విభీషణుడు చేసినది చెప్పఁబడుచున్నది. 'రాఘవేణాభయేహ త్రేసన్న తోరావణానుజః | విభీషణోమహాప్రాజ్ఞో భూమిం సమవలోకయన్ | ఖాల్వపాతాదనింహృష్టో భక్తైరనువరైస్సహ' అని మూలము. విశేషార్థము. — (రాఘవేణ) శరణాగతరక్షణము తన కొక యతిశయము గాక సామాన్యముగా కులాగతధర్మముగాఁ గలిగినవాడు. రఘుకులము శరణాగతరక్షణమునఁ జేరు గన్నదిగదా. (అభయేదత్రే) స్వాపేక్షితమయిన సర్వభూతాభయము ఇయ్యఁబడఁగా, 'దత్తమస్యా భయంమయా' అన్నమాట జీవించినది సుగ్రీవుడు సమ్యతించినపిదపనే యనియర్థము. అంతకుమునుపు అది అసత్ప్రియమై యుండెననుట. (రావణానుజోవిభీషణస్సన్నతః) రావణునితమ్ముడగు విభీషణుడు మిక్కిలి వినయవినమితాంగుడై, 'ననమేయమ్' అని లోబడనని యుండిన రావణునికిఁ దమ్ముం డయియుండి యితరులు చేపట్టి తలయనట్లు రామపాదములందు పడినాడుగాయని ఋషి

తోగూడ కాళ్లు ముందుగాదిగుట యనుచితమని పూర్వకాయమును మిక్కిలియు వివరమున నంది రామునిచుట్టి క్రీక్కిఁజేసి యున్న బలంగమునడుమ తనకుఁ దెలిపియిచ్చిన నేలను సూటిగాఁజూచుచు, ఇట్లకాశముననుండి క్రిందికి గొబ్బున దిగెను. *శరణాగతిధర్మమున సర్వానస్థలందును నెలకొనియుండు నావిభీషణుఁడు శరణు

కొనియాడుచున్నాఁడు. (సన్నతః) 'గుణైర్దాస్యముపొగలె' 'గుణయులేత దాస్యమును బొంది నాఁడు' అన్నట్లు పూర్వము తాను విన్న దానికిన్న వధకు ముగా రామకల్యాణగుణములను సాక్షాత్కరించుటచే మిక్కిలియు వివరము వివరములైన యంగములు గలవార ఁడనట. (మహాప్రాజ్ఞాస్సన్నతః) రాముని కభీషణులుగా నుండి సుగ్రీవాదులు 'నభ్యతామ్' అనగా రాముఁడు 'నభ్యజీయమ్' అని స్వీకరించినయుపకారమును చాచి పాదములం బడినార ఁడనట. (మహాప్రాజ్ఞాః) శరణాయమయిన యుపాయమును పంపిపొందుటచేత పరమపురుషార్థమును లభించుటంబట్టి వేదశాస్త్రముల నభ్యసించుటలవలన గలిగిన ప్రజ్ఞాతీతయ మిపుడు సఫలమయిన దనిభావము. (భూమింశమవలోకియక్) సన్నతః) నానిర్దమును బాదించక తానే పయిబడినార ఁడ యని లజ్జనొందినవార ఁడై పాదములం బడినార ఁడనట. (భూమింశమవలోకియక్) రాముని ముంగిలప్రవేశము అంతరింగులగు సదేవులు గుంపులుగొని క్రీక్కిఁజేసి యుండుటచే ఎడము లేవండినను, ముంగిలతో నొకఁ ఁ యుపభీషణునికి చెన్న బునియున్న కొలువు నడుమ భూమియం బిచ్చినయెడయును నక్కఁగాఁ జూచుచు నతఁడు దిగినార ఁడనట. (ఖాత్ పపాతానం హృష్టః భక్తైరనుచరై స్సహ) సుగ్రీవుఁడు 'నభ్యతామ్' అన్నపుడు నేలను గాలానకియే ఆకాశమునంజేసిలిచినవాఁడు. ఆసుగ్రీవుఁడు తానే పోయి పిలిచినవిసవం గలిగిన ప్రవ్యతీతయము వలన రామునిపాదము లందఁ మేరకనుబోక ప్రయసరికరముతో ఆకాశమునుండి భూమిపైఁ బడినార ఁడనట, (ఖాత్ అవంపపాత్) మొట్టమొదటఁ గావించిన ప్రణామము. దూరమునఁ గావించినది ప్రణామములకుఁ దగినచోటగు నాకాశమును విడిచి పాణి సాదము శిరస్సు. మొదలయిన యస్తాంగములతో భూమిని బొందినార ఁడనట. విభీషణుఁ ఁడపేక్షించిన యభయమును, నత్తమైయుండఁగా, మరల నెందులకు ప్రణామము చేసినార ఁడనఁగా (హృష్టః) రాముని స్వరూపరూపగుణవిభవముల ననుభవించుటచేఁ బుట్టినహర్షమున శరీరము వివశమై ప్రణమిల్లినాఁడుగాని మఱొక ప్రయోజన ముద్దేశించికాదు. (భక్తైరనుచరై స్సహ) 'ఉచ్చపాతగదాపాణి శ్చతుర్భుస్సహరాక్షనైః' అని విభీషణుఁడు లంకాసంబంధమును విడిచినపుడు అరణ్యమంత్రులును ఆసంబంధమును విడిచినవారయిరి. మఱియు 'నభ్యతా మేవ తీవ్రేణ వణ్ణేనచివై స్సహ' అని చకోద్దేశమునందు భాగమునొందిరి. కాబట్టి యిప్పుడు స్వీకారమునందును అంతర్భూషణు లయిరి. మఱియు 'నివేదయతమామ్' అని విభీషణుఁ ఁడొక్కఁడే యుపాయ మనుష్ఠించినవార ఁడైయుండఁగా వానిని సంబంధించినవారికి అరణ్యమంత్రధర్మములనే రామపరిచరణము సమానమగుచున్నదని తెలియుచున్నది. దీనివలన ఒకనిని నశ్చయముగా వైష్ణవుఁడని నిర్ణయించినయెడల అతనిని విడిచియుండ నేరని స్నేహము గలవారిని పరీక్షింప నక్కఱలేదని యభిప్రాయము.

* పూర్వము వాచికమైన ప్రపత్తి చేయఁబడినది. ఇపుడు కాయకమగు శరణాగతిని ప్రయోగించుచున్నాఁడు. మఱియు ఆర్తితీర్థి రామునిపాదముల పట్టుఁగొమ్మగాఁ దలఁచి సవరికరముగాఁ బడుచున్నాఁడు. 'సతురామస్యధర్మాత్వా నపపాతవిభీషణః | పాదయోశ్శరణాన్వేషీ చతుర్భుస్సహరాక్షనైః' అనుమాలము. విశేషార్థము:—(సతు) మునుపు కలంగియున్నట్లుగాక యిపుడు కలఁత లేకున్నవాఁడు. సంశయవిపర్యయము తీఱఁగా అనుకూలుఁడు అని సుగ్రీవాదులచే నిర్ణయింపఁబడినవాఁడు. (విభీషణః

గోరి, రాక్షసులు నలువురూ దానును రామునిచరణంబులంబడెను. *అట్లు పడునపుడు, అందఱు నై కమత్యము నున్నయాసదస్సన, విభీషణుడు శరణ్యుడగురామునే చక్కంజూచి శరణాగత్యంగము లయినయనుకూలసంకల్పాది ధర్మములతోఁగూడినవియు, సమర్థుండును కారుణికుండ నగుశరణ్యునిగూర్చిన పగుటచే యోగ్యంబయినవియు, మునుపు సుగ్రీవాదులకు శ్రుతికటువుగానుండినను నిష్ప డయ్యందఱకును మిక్కిలియు హర్షంబుగూర్చినట్టిదియునగు పలుకుల† నేను రావణునితెమ్మండను. అతఁడు

ధర్మాత్మా) సర్వావస్థలందును శరణాగతిధర్మమునండి చూచు కలంగకదే యున్నవాఁడు. అఁగా 'వభ్యతామ్' 'శక్యతామ్' 'సర్వజేయమ్' 'ఆనయోగమ్' 'అస్తాభ్యస్తాభ్యభవతు' అన్నయిన్ని యవస్థలయందును భేదములేక 'రాఘవశరణంగతః' అ. తాను పట్టినపట్టు విడువఁవాఁడనట. దీనిచే విభీషణునికి మహావిశ్వాసము చెప్పఁబడినది. (రామస్వ) రామయటల ఆచరాతిశయము కోయఁగట్లు అభిరామమై విగ్రహము కలిగియున్న రాముఁడొక్క, పాపయోశరణాన్వేషీ నన్నట్లదగు ననువు పట్టినట్లులనందోతే పాపములే లేకను భోగ్యభూమిగాఁ గలఁచినాఁడనట. (శరణాన్వేషీ) శరణవరణముతో, (పపాత) పాపములకట్టి బిగియూరిన రామయటములను చక్కఁగా పొందికపఱచి లేననెత్తునట్లుగా పడినాఁడనట. (చతుర్భుస్సహరాక్షపై) తాను పడుటలో వారుగూడ నంటియూర్చు లగునట్లు పడినాఁడనట. (చతుర్భుస్సహరాక్షపై) చెను కరవరణాశ్వనయవములనలె సర తంఁగు లయినవానితోఁగూడ పాపములం బడినాఁడనట. ఇటు, ఆనుకూల్యసంకల్ప ప్రాతికూల్యవర్జనము కలిగియుండుటయు 'ధర్మాత్మా' అని మహావిశ్వాసమును 'శరణాన్వేషీ' అని గోస్తృత్వవరణమును, 'పపాత' అని ఆతనిక్షేపమును, ఇట్లు సాంగముగా శరణాగతి నేయఁబడినవని తెలియునది.

*ఇట్లు కాయకమగు శరణాగతినిజెప్పి మరల వాచికమును జెప్పచున్నాఁడు. 'అబ్రవీచ్ఛతేదా రామం వాక్యంత్రవిభీషణః | ధర్మయుక్తంన యుక్తంన సాంప్రతం సంప్రహర్షణమ్' అని మూలము. విశేషార్థము.—(విభీషణః అబ్రవీచ్ఛ) 'పాపయోర్నిపపాత' కాయకమగు శరణాగతినిజేసి యంతే రామునకుఁ జాలియున్నను అంతమాత్రము తనకు చాలకుండుటవలన వాచికమగు శరణమును జొచ్చినాఁడనట. (తదా) పాపములం బడునమయమం పడుట. (తేత్ర) రాముఁడును సుగ్రీవాది వానరులును ఏకకంఠులై యున్న గోస్థియందు, (రామంవాక్యమ్) 'సుగ్రీవంతాంశ్చసంప్రేక్ష్య' అని తన్నుఁ దెలుపుటకు పురుషకారభూతులయిన సుగ్రీవాదులనుగూర్చి చెప్పటకాక శరణ్యుడగురామునే చక్కఁజూచి చెప్పినమాట (వాక్యమ్)సర్వార్థమును సంహర్ణముగా చెప్పనది. (ధర్మయుక్తజ్ఞః) శరణాగతికి అంగములయిన ధర్మములతోఁ గూడినది, (యుక్తంన) సమర్థుండును కారుణికుండు నయిన శరణ్యునిగూర్చి ప్రయోగింపఁబడునదిగాన యుక్తమైనది, (సామ్య)తంసమ్య)హర్షణమ్) 'రాఘవశరణంగతః' అన్నమాట సుగ్రీవాదివానరులకు శ్రవణకటుకమై యుండినట్లుగాక ఇష్టము అంతఃకము హృదయంగమముగా నుండునది చెప్పినాఁడు.

† ఆవాక్యమును జెప్పచున్నాఁడు. 'అనుజో రావణస్యాహంతేనచాస్త్యవమానితః | భవంతంసర్వభూతానాం శరణ్యంశరణంగతః' అనిమూలము. విశేషార్థము.—(అహం రావణస్యాహంతేనావమానితోఽస్మి) ఈ శ్లోకమునుజెప్పి మునుపే శరణుజొచ్చియుండలేదా. మరల నిట్లు శరణుజొచ్చుట యేలయనఁగా 'సుగ్రీవంతాంశ్చసంప్రేక్ష్య' అని సుగ్రీవునిని అతనిపరికరమునుగూర్చి 'నివేదయత' అని

నన్నవమానించినాడు. కావున నను స్తభూతంబులకు రక్షకుండ వయిననిన్ను శరణు జొచ్చితిని. * నేను నావాసస్థానమగు లంకను మిత్రులను వారివలనిధనములను బరి త్యజించి నీవేగతియని వచ్చితిని. ఇక నారాజ్యమును నాజీవితమును నానుభవములును నీయధీనములు. ఇవియన్నియు నాకు నీకై కైంకర్యమెయ్యగును' అనెను. † ఆవిభీషణు రామునికిఁ దెలిపెడి ప్రయోజనమునకుఁగాను, 'రాఘవంశరణంగతః' అని యునుపు పరోక్షరూపముగాఁ జెప్పినాడు ; ఇచట 'భవంతశరణంగతః' అని చెక్క రామునేఁగఱించి ప్రత్యక్షరూపముగాఁ చెప్పటచే పునరుక్తిలేదు. (అనుబంధం) అని స్వకోషమును జెప్పట ఆకింకన్యమునకును ఉపలక్షణము. (సర్వభూతానాంశరణ్యమ్) పాపప్రచురుఁ డయినరావణుఁడు పుట్టినకడుపులోనేపుట్టి 'రావణస్య నృశంస్యభ్రాతా' అని నీనోష్ఠిక కానివాఁ డగుటయేకాక 'త్వాంతుధష్కలపాంసవమ్' అని ఆరావ ణునికిని కానట్టి నాన శరణార్థుఁ డయినట్టి నీకు కానివారునుగలరా? (సర్వభూతానాంశరణ్యం)రావ ణునికిఁగూడ శరణమయ్యెదనని సంకల్పించుకొన్నవానిని, (భవంతం) జ్ఞానశక్త్యాని పరిపూర్ణుఁ డయిన వానిని, (శరణంగతః) శరణు జొచ్చితిని.

* అనంతరము ఇతరములయిన ప్రాప్యములను నిరసించి నీవే ప్రాప్యుడని చెప్పచున్నాడు. "పరిత్యక్తమయాలక్ష్కామిత్రాణిచఘనానిచ | భవంతే మే రాజ్యంఽనజవిరంచసుఖానిచై" అనిమూలము. విశేషార్థము.—(పరిత్యక్తమయాలక్ష్కామిత్రాణిచఘనానిచ) రావణుని సంబంధములన వచ్చినలంక యేమి? దానిని సంబంధించిన మిత్రులేమి? వారెవరు సంప్రాప్తమైన భవ మేమి? మఱియు సోపాధిక ము లయినసంబంధములను సవాసనముగా విడిచి వచ్చితిని. ఇది యునుకువునకు శాస్త్రసిద్ధముగా త్యాజ్య ములయిన ప్రాప్యాభాసములకు ఉపలక్షణము. (భవంతే మే రాజ్యంఽనజవిరంచసుఖానిచై) రాజ్యము అని పరిగ్రహములకెల్ల ఉపలక్షణము. 'జీవితమ్' అనుట ధారకపోషక భోగ్యములకు ఉపలక్షణము. 'సు ఖాని' అని ఐహికానుష్ఠికసుఖములు, అన్నియు నీశీశరణములే. సకలభోగ్యములును నీశ్రీపాదకైం కర్యసుఖమునం శంతిర్భూతియు. 'మాతాపితాయువతయః' అన్నట్లును 'భ్రాతాభర్తాచబద్ధశ్చ పితాచ మమరాఘవః' అన్నట్లును సమస్తము నీవే. నీకై కైంకర్యములేప్ప తక్కినవేదియు నాకీప్తము గాదనట. సంబంధోఽపి న సంబంధాత్త నప్రపాణకాయయోః | పుత్రమిత్రకశత్రాదిసంబంధః కేన హేతుశా' తన ప్రాణమునకును కాయమునకును సంబంధ ముండినను సంబంధములేనిదైయుండఁగా, ఇక పుత్రమిత్ర కశత్రాదులతోడి సంబంధమెట్లు? కాని సర్వవిధబంధువు స్వామివగు నీవే. 'పితృమాతృసుహృదభృత్యదారపుత్రాదయోఽపివా | ఏకైకఫలలాభాయ సర్వలాభాయ కేశవః' 'తల్లితండ్రి మొదలగువారు ఒక్కొక్కలాభముకొఱకే యగుదురు. కేశవుఁడు సమస్తలాభములకొఱకు నగుననియున్నది.

† ఇట్లు విభీషణుఁడు నిజస్వరూపానురూపముగా చెప్పినమాటనువిని, తనకు నతినియోడలఁ గల యాచరాతిశయమంతయు కటాక్షమునం దోచునట్లుగా విశేషకటాక్షమునేసి రాముఁ డొకమాటం జెప్పచున్నాడు. 'తస్య తద్వచనం శ్రుత్వా రామో వచన మబ్రవీత్ | వచసాసా స్తవ్యైత్వేనం లోచ నాభ్యాం పిబన్నివ' అనిమూలము. విశేషార్థము:—(తస్య) తనసకలపరిగ్రహములను దిగవిడిచి రాముని చరణములే శరణముగా చేపట్టినవానియొక్క, (తద్వచనంశ్రుత్వా) రామునిచరణములందలి కైంకర్యమే నాకు సకలభోగ్యజాలము అన్నమాటనువిని, (వచనం వచసా సా స్తవ్యైత్వా) నాపూర్వవృత్తమేమి యని విచారింపక నన్నిట్లు స్వీకరింపనయ్యెనా? యని హర్షించియున్న విభీషణుని రాముఁడు తానే యపరా ధివరఁ దలచి తన్నుమన్నింప వేడుకొనునట్లు ఇంపయినమాటలాడి—అనఁగా శాస్త్రైభవమును జెప్పిన

డట్లు న్యస్తభరుడై చెప్పినమాటవిని యతనిని 'శరణు అన్నపుడే నిన్ను స్వీకరింపవలయును. ఇంతవఱకు జాగు సేసినందులకు మన్నింపు'మని తిన్ననిమాటల నాశ్వాసింఁచి, యతనిమనస్సు చల్లఁబఱచి కన్నంగవచ్చే ద్రాగునట్లు లతని నత్వాడరంబునఁ జూచుచు * 'నాకు రాక్షసులబలాబలములను ఉన్నదియున్నట్లుగాఁ జెప్పము. అనియడిగెను. అంత విభీషణుడు ఏకార్యమును ననాయాసంబునఁ గావింపజాలు రాముడప్పుడు చెప్పినమాటను విని రావణునిబలమునంతయును జెప్పనారంభించెను. "రాజకుమారా ! రావణుడు బ్రహ్మదేవునివలన వరమువడసియుండుటచే గంధర్వులకును అసురులకును రాక్షసులకును మఱియుఁ దక్కిన సమస్తప్రాణులకును నతనిని వధింకశక్యముగాదు. రావణునకు పిదప వీర్యనాథుఁ డగుకుంభకర్ణుడు నా కన్నయగును. అతఁడు మహాతేజుఁడు, యుద్ధమునందు దేవేంద్రునకుంబోలె బలముగలవాఁడు. రామా ! ఆ రావణునికి సేనాపతి ప్రహస్తుడు. కైలాసమునందు జరిగిన యుద్ధమునందు అతఁడు మాణిభద్రుని నోడించినవాఁడు. అతనిని హనుమంతునివలన నీవు వినియు నుండవచ్చును. రావణునికొడుకు ఆయంద్రజిత్తు ఎప్పుడును శరసాధానము చేయుచుండువాఁడు గావున నారిదెబ్బ తగులకుండుటకై యల్లమును వ్రేల్లికవచమును దొడుగుకొని భేదింపరాని కవచముందాల్చి వింటిగొని యుద్ధమున నిలిచియు నదృశ్యుఁకారణముంబట్టి రావణుడు 'యోర్యస్తేనం విధింబ్రూమాన్వాక్యమేషిన్నశాచర ! అస్తేష్టమా శేనభవే త్వాంతుధక్కులపాంసూమ్' అని దీనిని పరిధిపెండ్లపుడే సేనాద్యై రక్షింపవలసినది; లేక 'శరణంగతుః' అన్నపుడే యట్లు చేయవలసియుండెను. ఇంతకాలము ఆరవ్యము చేరితిరి. సేరగాండ్రు చేసినది మన్నించుటకు దాయితి యుం యూఁడొంచినాఁడనుట. అతనినాభ్యామ్ నిబ్బవ రామా నమః మ (బ్రవీత్) ఆ తిన్ననిమాటలచే అతనిని నీరుగావింపి కన్నులచే త్రాగువానినె విశేషకటాక్షముచేయ నవధరించినవాడై రాముఁ డొకమాట చెప్పినాఁడనుట.

* నీవిహోధులను నాశము సేసి లంకారాజ్యమున నమ్ము పట్టుముగి ట్టెనను. నీశత్రుబలము ఉన్న స్థితిచెప్పము. అని రాముఁ డడుగుచున్నాడు. లేక నాకానుకూల్యము సేయుటయే నీకు ప్రయోజనముగా చెప్పితివే. కాయకమైన యానుకూల్యము పిదప జేయుదువుగాక. వాచికమైనది యిప్పుడు చేయుమని చెప్పుచున్నాడు. 'ఆఖ్యాహిమమతే త్వేన రాక్షసానాంబలాబలమ్' అనిమూలము. విశేషార్థము. - (ఆఖ్యాహిరాక్షసానాంబలాబలమ్) ఆరాక్షసులలో నొకఁడమున విభీషణుని అతంకశక్యజాను లయిన వారిబలము నడుగువానినె రాముఁ డడుగుట యెట్లు? అనగా 'నతు రాక్షసచేష్టితమ్' 'రాక్షస చేష్టితములులేనివాడు' అన్నట్లు రాక్షసచేష్టలు లేనివాఁ డగుటయేకాక రాక్షసజాతీయుఁడునా గాఁడు. ఇతఁడు ఇత్వౌపవంశ్యుఁడు అని రాముఁడు విభీషణునిం పలఁచుటంబట్టి 'రాక్షసానాంబలమ్' అని రాక్షసులను అతనికి విజాతీయులైనవారినిగా నెన్ని వారిబలమును జిప్సముని యడిగెనని తెలియునది. దీనిచే భగవత్సమాశ్రయణమువలనఁ గలుగువై భవము తెలుపఁబడినది. (మమతే త్వేనఆఖ్యాహి) రాక్షసబలమును సంహరింపనున్న నాకు వారిబలమును విశేషించి తెలియక చంపుట శక్యముగాదు. పగవారయుత్కర్షమును విణ్ణించినయెడల శాకుఁ గోపము గలుగునని సంకోచింపక ఉన్నది యున్నట్లు చక్కఁగా చెప్పము. నీవాగోష్ఠిని జొచ్చియుంటివిగాన యందలిసర్వము నీకుఁ దెలిసియుండునని భావము.

డయియుండును. 'అదృశ్యుఁ డగుట యె'ట్లందువా? రామా! అతఁడు అగ్నిహోత్రుని సహోదుములచే తృప్తిపఱచి యుద్ధసమయమునఁ బన్నియున్న వ్యూహములందు ఆయగ్నిప్రభావమువలన సగవారికంటికిఁ గానరాకయె వారిం జంపును. మహోదరుఁడు మహాసార్థ్యుఁడు అకంపనుఁడు ననేది యీ రాక్షసు లతనికి సేనాపతులు; యుద్ధమున లోకపాలురకు సాటియైనవారు. కామరూపులును మాంసరక్తాహారులు నగు నిట్టిరాక్షసులు పదివేలకోట్లు లంకాపురము దున్నారు. రాజగు రావణుఁడు నీరలంగూడియే లోకపాలురతో యుద్ధము సేసెను. యుద్ధము సేయుటయేకాదు; మహాధీరుఁ డగురావణుఁడు వారిని వారికి సహాయులగు తక్కిన దేవతలును భంజించియు నున్నాఁడు" అనెను. దృఢపరాక్రముఁ డగురాముఁడు విభీషణుఁడు చెప్పినమాట విని, అంతయు మనస్సునందు చక్కఁగా నాలోచించి యతనితో 'విభీషణా! రావణుఁడు శౌర్యముచే నేయేకాద్యములు చేసినాఁడని కలరూపునఁ జెప్పితివై వాని నెల్ల నే నొకసరకు సేయను (వాని నెల్ల శౌర్యవృత్త్యములుగా నేను నిశ్చయింపను) జమీ. నేను రావణునిని ప్రహస్తునిని రావణునిబంధువులనుంజంపి నిన్ను రాజగాఁ జేయుచున్నాను. ఇది సత్యముగా నీకుఁ జెప్పుచున్నానుగాని నవ్వుటాలకుఁగాదు. రావణుఁడు భూవివరములొఁగాని పాతాళమ నుగాని చొచ్చినను, తనకు వర మిచ్చిన బ్రహ్మదేవుఁ డుండు సత్యలోకమునకుఁ బోయిననుగాని ప్రాణములతో నన్ను దప్పించుకొనలేడు. నేను యుద్ధమున రావణునిని, వానిపుత్రులతోను బలములతోను గొంధవులతోను జంపక అయోధ్యను ప్రవేశింపను. ఇట్లని ప్రసిద్ధులగు నాముగ్గురుతమ్ములమీఁద నొట్టు పెట్టుచున్నాను' అనెను. ఎట్టికార్యము ననాయాసముగఁ జేయుచిట్ట యగునారాముఁడు చెప్పినమాటను విని శరణాగతిధర్మ సింఘు డగువిభీషణుఁడు శిరముచే మ్రొక్కి చెప్పదొడంగినవాఁడై * 'నీవు రాక్షసులకు వధించునపుడు నేను తోడుపడెదను. లంకను నాబలముకొలది నెదిరించి ముట్టడించెదను. శత్రుసైన్యమును నాచే నయినంతవఱకుఁ

* రాముఁడు 'అహత్యై రావణం సత్త్వే సపుత్రం సహబాన్ధవమ్ | అయోధ్యస్థ ప్రవేక్ష్యామి త్రిభువై ర్భృత్యభిశ్చ పేత | విభీషణుని మధిపేతమునకు ప్రయోజకముగా బలము నర్జయించినాఁడు. విభీషణుఁడు 'రాక్షసానాం' అని యాలోచించుచే రావణైకకార్యము సేయువిధమును జెప్పుచున్నాఁడు. రాముఁడు చెప్పినట్లే విభీషణుఁడును చెప్పి ఇందు రాక్షసులకు విజాతీయుఁడుగా ననుసంధించి చెప్పుచున్నాఁడు—'రాక్షసానాం సర్వ సాహ్యం లక్ష్మణాశ్చ సప్తర్షణేకవిష్యాకు యథాప్రాణం ప్రవేక్ష్యామిచ వాహినమ్' అనుమాటయు. విశేషార్థము.—(సాహ్యం) నీ వారంభించిన కార్యమునకు సహాయాంతరముక్కఱలేదు గాన రాక్షసపక్షమునకై నీవు సునెడి కార్యమందు ననుబోటికి నేను సాహాయ్యము చూపవలసినది లేకపోయినను, నా స్వరూపసిద్ధికొఱకై యుద్ధమునందు బాణములెత్తి యిచ్చుచున్నాను. (యథాప్రాణమ్) 'రాఘవాశ్చేనప్రాణేమరుతేపయామ్' అని వానరులు రామునివిషయమై తమ ప్రాణములందును మయజూపరన్నట్లు తానును వానిసతీయందుండి చెప్పుచున్నాఁడనిభావము.

శ్రీవత్సాంకమిత్రుల సన్నిధియందు ఈఅభయప్రదానప్రకరణమును విన్న యొకవైష్ణవుఁడు ఈప్రకరణము తాత్పర్య మేమనియడుగఁగా 'సదోషులు శరణాగతులుకారు' అన్న సుగ్రీవుఁడక్షమును

జొరబడి యుద్ధము సేసెదను' అనెను. ఇట్లు చెప్పచున్న విభీషణుని రాముడు బిగ్గ గొంగిలించుకొని సంతృప్తుడై లక్ష్మణుంజూచి 'సముద్రమునుండి జలమును దెమ్ము. ఆజలముచే మహాప్రాజ్ఞుం డగునీవిభీషణుని రాక్షసులకు రాజుగా, అతడు కోరకపోయి నను నాకట్లు సేయవలయునని ప్రసాదము గలిగియున్నది గావున, నభిషేకింపుము. నేను ప్రసాదము చూపగా దానికిఁ దగుఫలమునిచ్చి బహుమానించువాడవు నీవే' అనెను. రాముఁ డిట్లు చెప్పఁగానే లక్ష్మణుడు * రాజాజ్ఞంజేసి వానరముఖ్యులనడుచు విభీషణుని రాక్షసులరాజుగా నభిషేకించెను. రాముం డట్లుశీఘ్రముగా విభీషణుని యందుఁ జూపినప్రసాదముం జూచి వానరు లందఱును పరమహర్షమున నార్చుచు, మహాత్ముం డగురాముని 'బాగుబాగు'ని కొనియాడిరి. అంత మఱియొకపుడు మంత నమున హనుమంతుడును సుగ్రీవుడును విభీషణునింజూచి 'సముద్రమును దాటు దమన్న దాని నట్లు గలంచుట కెవ్వరికిని దరముకాదు. ఏలన నది వరుణదేవుని కాట పట్టయినది. మహాతేజులయిన యీవానరుల సైన్యములతోఁగూడ మనమందఱ మును దీని నెట్లు దాటఁగలము? మనమందఱము సైన్యములతోఁగూడ నదననీప తియు వరుణాలయము నగుసముద్రమును శీఘ్రముగా నెట్లు దాటఁగలమో, ఆ యు పాయము మాకుఁ దోఁపలేదు. నీవే చెప్పవలయు'ననిరి. ధర్మజ్ఞుం డగువిభీషణుడు వారట్లు చెప్పఁగావిన, మరల వారలతో 'రఘుకులుం డగురాజు రాముడు సము ద్రమును శరణు సొరవలయును. ఈ మహాసముద్రుడు రాముని కూటస్థుడయిన సగరుని (కొడుకుల) చే త్రన్వంబడి యింతేంతని కొలఁది యిడరానియట్లు తేర్ప టుపంబడినవాడు. కాబట్టి యతఁడా యుపకారమును గొప్పగా బుద్ధి నెన్ని' శరణ మునువ్యాడముగాఁజేసి యాయుపకారమునకు బదులుగా రామునికార్యమినియని యెఱింగి తప్పకచేయవలసినవాడు' అనెను. రాక్షసుండగుటచే నలజ్గుండయి పండి తుండగుటచే నప్పటికిం దగినబుద్ధి మెఱయుచున్న విభీషణుండు చెప్పినమాటనువిని, యంత సుగ్రీవుడు, రాముడును లక్ష్మణుడు నున్నస్థలమునకువచ్చెను. పినవ సుగ్రీ వుడు కుతూహలమున విశాలం బగునిజగ్రీవంబు మెఱయ, రామునకు సముద్రము నుపాసింపదగునని విభీషణుడుచెప్పిన శుభవచనము జెప్పనారంభించెను. రాముఁ డుస్వభావంబుననే ధర్మశీలుడుగాన ధార్మికమైన యాయుపాసనమునకు సమ్మతిం చెను. రాముఁ డప్పటిసంతోషాతిశయమున మేనికాంతి మఱింత తేజరిల్లుచుండఁగా తాను తనంతటనే కార్యముచేసికొన దక్షుండయ్యను, న్యాయమునుబట్టి, వానరా ధీశ్వరుండుగావున సుగ్రీవుడును విభీషణుని యాలోచనమును బహుమానించునట్లు నిరసించి 'హాపగుణములు శరణాగతిక ప్రయోజకములుగావు చేసినత్నమే ప్రయోజకము' అని రాముఁ డు సిద్ధాంతముచేసెనని తెలిసినవారయిరి.

* 'మధ్యేవానరముఖ్యానామ్' అని వానరుల గొప్పసభయందుఁ జెప్పంబడుటంజేసియు 'రాజ శాసనాత్' అని రాజాజ్ఞ యగుటంజేసియు త్రోయలేక విభీషణుం డనుమతించెనని భావము.

చేయకొరకు నతనిని లక్ష్మణునింజూచి చిటునవ్వునవ్వుచు, 'లక్ష్మణా! విభీషణుడు చెప్పిన యీ యాలోచనము నాకిష్టముగానున్నది. నీకును సుగ్రీవునకునుగూడ నిది యే యిష్టమగునేని మీ ముఖప్రాప్తముచు జెప్పఁడు. సుగ్రీవుఁడెప్పుడు నాలోచనము లందు నమర్థుఁడు. నీవును మంత్రములందు ఆఱి తేఱినవాడవు. ఏది మీయుభయులకు నిష్టమో దాని నిశ్చయించి నాకుఁ జెప్పఁడు' అనెను. ఇట్లు రాముఁడు చెప్పఁగా వీరులయిన సుగ్రీవలక్ష్మణు లిరువురును, చేతులు మోడ్చుట మొదలయిన యుపచారములతో 'పురుషసింహమా ! మఱి యేయుపాయమును దోపని యీ కాలమున విభీషణుడు సుఖముగా కార్యమును సాధించునట్లు చెప్పిన యుపాయము మాకెందులకు నిష్టముగాదు? భయంకరమై వరుణుని కాలము మగునిమ్మ హాసముద్రమున సేతువుగట్టక, దేవాసురులకును దేవేంద్రునకును లంకాపురికిఁ బోయి చేర నలవిగాదు. ఇక మముబోటికిఁ జెప్పనేల? మంత్రములందు శూరుండగు విభీషణుడు చెప్పినమాట యథార్థమే; కాన యట్లు చేయుఁడు. కాలముపుచ్చవలదు. చాలును. మనము సైన్యములతోఁగూడ రావణుడు పాలించు లంకాపురమును జేరునట్లు లీసముద్రునిం బ్రార్థింపుఁడు' అనిరి. వారిట్లు చెప్పఁగా నపుడు రాముఁడు నద నదీపతి యగుసముద్రముతీరమున దర్భలుపఱచి దానిపయిని వేదియం దగ్నిహోత్రుండుంబోలె శయనించినవాడయ్యె. ఇది పందొమ్మిదవసర్గము.

—→—

{ రాముఁడు సేనలతో సముద్రతీరమునకువచ్చుటను శార్దూలునివలన రావణుఁడు విని సుగ్రీవుని రామునుండి వేఱు పలుచుటకై శుకునిఁ బంపఁగా వానిని వానదులుగొట్టుట. }

రాముఁడు వల దని వారించుట.

అంత శార్దూలుం డనునొక రాక్షసుఁడువచ్చి సుగ్రీవునికాపున సముద్రతీరమున విడిసి యున్న వానర సైన్యమును, కనుగొనుటయందు సామర్థ్యముగలవాఁడు గాన యంతయుం జూచెను. అకాలమందు చారునిబంసిన దురాత్ముఁడును రాక్షస రాజును నగు రావణునికి వాఁడు వేగువాఁడు. ఆ రాక్షసుఁడు అట్లు ఎచ్చరికతో నావానర సైన్యమునంతయు నలుగడలఁ గలయంజూచి మరల వేగ లంకకుఁబోయి రావణునింజూచి 'అదిగో! వానరభల్లుక సైన్యము, అగాధమును అప్రమేయమునై, రెండవసముద్రమువలె నొప్పుచు లంకపయి నెత్తివచ్చుచున్నది. దశరథమహారాజు కుమారులయిన యోయన్నదమ్ములు రామలక్ష్మణు లిరువురును, మేలయిన యాయుధములను ధరియించి సీత యున్నస్థలమునకు రానున్నారు. మహాకాంతిఁ దలొత్తుచు నాయుద్ధమును సముద్రముంజేరి యచట విడిసియున్నారు. వానర సైన్యము నలు ప్రక్కల నెటుచూచినను పదియూమడలవఱకును భూప్రదేశము నావరించియున్నది.



1375. వాచరులు శుకుని నొట్టుట; రాముడు వారిని వలదని వారింతుట.

మహారాజా! నేను సామాన్యముగాఁ జూచివచ్చితిని. ఉన్నదియున్నట్టుగా శీఘ్రమున సంగతిని నీవు తెలిసికొనఁదగును. కాన నీవంపున దూతలు త్వరితముగాఁబోయి వారిం జక్కఁగాఁదెలిసికొని రావలయును. ఈ విషయమున దానముగాని సామముగాని భేదముగాని ప్రయోగింపఁబడుఁగాక. దండమున కయితీయే లేదు' అనెను. రాక్షసేశ్వరుఁడగు రావణుఁడు శౌరూలుఁడు చెప్పినమాటనువిని, యంత జాగుసేయక యెచ్చరిక మీఱ,తోడనే తాను జేయవలసినకార్యమిది యని నిశ్చయించుకొని యపుడు కార్యవిదులలోనెల్ల కన్నాకయిన శుకుండను రాక్షసునింజూచి "నీవుపోయి వానరరాజగు సుగ్రీవుంజూచి, పరుసుగాక మృదువయి యింపుగా నుండుపలుకుల వెనుదీయక దిట్టతనముతో చెప్పినంతకు మించక నామాటలుగా నిట్లనుము. 'వానరమహారాజా! నీవు గొప్పకులమునఁ బుట్టినవాఁడవు; కావున నిష్కారణవైరము పెట్టుకొనఁదగదు. మఱియు మహాబలుండవు; కాన యల్పబలుం డగురామునిఁబట్టఁదగదు. ఇంతేకాక బ్రహ్మపుత్రుండయిన ఋక్షరజనిపుత్రుండవు; కావున నాకు బంధుండవయితివి. అదియట్లుండ నీవు రాముని నాశ్రయించుటవలన లాభ మేదియులేదు. ఆశ్రయింపనందున నష్టముగానిలేదు. కాన నిష్ఫలమయినవైర ముచితముగాదు. నాకును నీయన్న వారికిని మిక్కిలియు స్నేహము. ఆసంబంధమునుబట్టి నీవు నాకు తోఁబుట్టువు వంటివాఁడవయితివి. కాన వానరేశ్వరా! రామునివిడిచి నాతోనే నెయ్యము గావింపఁదగుదువు. 'నీత నపహరించి మహానర్థముచేసితివే?' యందువా? సుగ్రీవా! నేను ధీమంతుఁడగు నారాజపుత్రుని రామునిభార్య నపహరించి తెచ్చితినేని వానరేశ్వరుండవగు నీ కావిషయమున హానియేమి? నీవు బుద్ధిమంతుఁడవు యోజించుకొనుము. మఱేమియువలదు. నీ పూరక కిష్కింధకుఁబోమ్మ, 'ఆరంభించినపని నెట్లు విడువవచ్చు'నందువా? ఈ లంకాపురమును నరులకును వానరులకును నేవిధమునను బ్రవేశింపనలవిగాదు. దేవతలును గంధర్వులునుంగూడ ప్రవేశింపఁజాలరనఁగా నిక నరవానరులసంగతిని జెప్పనేల? అని చెప్పితి నని చెప్పుము" అనెను. రాక్షసేశ్వరుఁడగు రావణుఁడు అట్లు చెప్పి పుచ్చఁగా నారాక్షసుఁడు శుకుఁడు పక్షిరూపముఁదాల్చి శీఘ్రముగ నాకాశమునకెగిరి సుగ్రీవాదులున్నచోటికివచ్చెను. అట్లు శుకుఁడు సముద్రమునకు కొంత మీఁదుగా నాకాశమార్గమున బహుదూరముపోయి, సుగ్రీవాదులున్నయెడఁజేరి, యాకాశమున నేయుండి సుగ్రీవునింజూచి దురాత్ముఁడగు రావణుఁడు తనతోఁజెప్పిపుచ్చిన మాటలన్నియును ఒక్కటియయినను విడువక క్రమంబుగాఁ జెప్పెను. అట్లమాటలు శుకుఁడు వినిపించుచుండఁగా, వానరులు వానిని బిడికిళ్లం గొట్టి టెక్కలు దూల్చుటకై శీఘ్రంబున నాకాశమున కెగసి వానిం జుట్టుకొనిరి. వారు బలవంతముగా నారాక్షసుని నొడిసిపట్టుకొని త్రోయఁగా వాఁడాకాశముననుండి నేలవయి గొబ్బునఁ బడెను. వానరులట్లు వీడించుచుండఁగా శుకుఁడు రామునిఁ బేర్కొని 'కాకుత్స్థా! దూతల నెవ్వరును జంపరు. నన్నీ వానరులు చంపనున్నారు

గాన వలదని లెస్స వారింపుమా ! ఎవ్వఁడు తన యేలినవాఁడు చెప్పి పుచ్చిన యభిప్రాయమును జెప్పక తనమతమును జెప్పనో వాఁడు తనకుఁ జెప్పినట్లు చెప్పనిదూత యగును. అట్టి దూతనుమాత్రము చంపుటయే యర్హము' అనెను. శుకుం డట్లు పలవించుచు చెప్పినమాటను విని, రాముఁడు కరుణించి వానినిం గొట్టుచున్న వానరోత్తములంజూచి 'వీనిని బంపకుఁడు' అని యాజ్ఞాపించెను. అట్లు వానరులు వీడించి విడువఁగా నాఁడు భయముమాని, కొంత విఱువంబడుటచే తేలికగా నున్న అక్కలతో నాకాశమునొంది, సుగ్రీవుంజూచి మరల నతనితో 'సుగ్రీవా ! నీవు శక్తిసంపన్నుఁడవు, మహాబలుఁడవు, పరాక్రమశాలివి. రావణుఁడు లోకమునంతయు నేడ్పించువాఁడుగాన నీవలన బదులు తెలిసికొనక పోయితి నేని నన్నుఁ జంపును. కాన యతనికి నే నేమిచెప్పవలయును? చెప్పము' అనెను. వాఁడట్లు చెప్పఁగా వానరులకెల్ల నధిపతియు మేటివానరుఁడును మహాబలుండునగు సుగ్రీవుఁడవుడు మనంబున విన్నదనములేక రావణుని వేగులవాడగు శుకునితో వేగ 'నీవు నాకు మిత్రుఁడుగావు. కాన నీయెడ నాకు దయచూపవలసినదిలేదు. మఱి నీవు నా కేయుపకారమును జేసినవాడవుగావు. నాకు ప్రియుండవునుగావు. కాన తోఁబుట్టువువంటివాఁడెట్లగుదువు? మఱి నామిత్రుఁడగు రామునకు నీవు ను నిన్ను సంబంధించినవారందఱును శత్రువులగుటచే నాకును శత్రుఁడవే యగుదువు. 'ఉపకారాదులనుబట్టి కాకపోయినను వాలితోడి చెలిమినిబట్టియైనను తోఁబుట్టువువంటివాఁడను గానా?' యందువా? నా శత్రుండగు వాలికే మిత్రుఁడవు గావున, నాకు శత్రుండవు. కాన వాలియుంబోలె నధకర్తుండవు. నధిపవలసినవాఁడవు. కాన రామునిభార్య నవహరింపఁగా నీకేమిహాని యనకుము. లంకను జొరరాదంటి వే. నిన్నును, నీవు రాక్షసులకు రాజవుగాన నీ యపరాధమునుబట్టి నీకొడుకులను, బంధువులను, నీ దాయాదులను, అందఱును వధించి పుచ్చెదను. గొప్పసైన్యముతో శీఘ్రముగావచ్చి లంకాపురమునంతయు నీఱుగావించెదను. 'నేను లంకలో నుండినం గదా యిట్లు చేయుదువు. మఱియొకస్థలమునకుఁ బోయెద' నందువా? రావణా ! నీవు మూఢుఁడవు. నీకు దేవతలును దేవేంద్రునితోఁ గూడినచ్చి కాచినను, నీ నంతర్ధానము నొందిపోయినను, సూర్యద్వారము నొందినను, అట్లే పాతాళమును జొచ్చి నను రామునినుండి తప్పించుకొనఁజాలవు. అవశ్య మతనిపలనఁ జత్తువు. రాముని బాణముల బారెంబడిన నిన్ను ముల్లోకములందును, దేవేంద్రుఁడే కావ నశక్తుఁడై యుండఁగా నిక నంతకంటెను తక్కువయగు పిశాచులుగాని, రాక్షసులుగాని, గంధర్వులుగాని, యనురులుగాని, రక్షింపఁ గలవారెవ్వరును నాకుఁ గానఁబడరు. ముదిసి నుదుకఁడై అసమర్థుఁడై యున్న జటాయువును జంపుటలో నీకేమివీర్యము? నే నట్టి వాఁడను గాను. 'భార్యను దెచ్చినప్పు డేమియుఁ జేయలేనిరాముఁడిపు డేమి సేయఁ గల'డందువా? వాలుంగన్నుల రామునికి వన్నెఁజూపు నాసీతను రాముఁ డున్నపు

దుగాని లక్ష్మణుఁడున్నపుడుగాని యపహరించితివా యేమి? వా రొక్కరును లేన పుడకదా దొంగిలి తెచ్చితివి. అట్లా బిడనుదెచ్చి రానున్న యనగము తెలియకున్నావు. మహాబలుఁడును, మహాబుద్ధిమంతుఁడును, దేవతలకయిన నెదిరింపరానివాఁడును, రఘుకులతలకుఁడు నగురాముఁడు నీప్రాణములు గొనువాఁడని యెఱుంగవు. 'అనుము' అనెను. అంత వానరోత్తముండును వాలికుమారుఁడునగు నంగదుఁడు సుగ్రీవునిఁజూచి 'మహారాజా! వీఁడు దూతగాఁడు. రావణుని చారుఁడని నాకుఁ దోచుచున్నది. వీఁడిచ్చటనే మనయెదుట నున్నట్లై యుంకి, మనసేసకొలది యంతయు గనుఁగొన్నాఁడు చుమీ! వీనిం బట్టికొనుఁడు, లంకకుఁ బోసియ్యరాదు. ఇదియే నాకిష్టముగానున్నది' అనెను. అంత రాజగు సుగ్రీవునియూజ్జచే వానరు లాకాశమున కెగిరి, యనాథునింబోలె విలపించుచున్న యాశుకునిం బట్టికొని బంధించిరి. మిక్కిలియు కోపనులగు వానరు లట్లచటఁ దన్నుఁబట్టి బిట్టుగా పీడించుచుండఁగా శుకుండు రాముని 'మహాత్మా! దశరథకుమారా!' యని పేర్కొని యటచుచు, 'మిగిలియున్న నాతొక్కలను బలవంతముగాఁబట్టి మాపుచున్నారు! నాకన్నలం బెఱికి వేయుచున్నారు! నేను అపరాధి గానట్టిదూతను గాన యిట వానరపీడచే ప్రాణములు విడుతునేని, నేను బుట్టినదినము మొదలుకొని చచ్చుదినమువఱకును, ఈ నడిమికాలమున నేయే శాపములంజేసి యుందునో యవి యన్నియు నట్లు చంపించిన నిన్నుఁ బొందును' అని యాక్రోశించెను. రాముఁ డప్పుడు శుకుని విలాపమును విని వానిని జంపనీయక వానరులతో 'వచ్చినదూతను కట్లు విడిచిపుచ్చుఁడు' అని యాజ్ఞాపించెను. ఇది యిరువదియవసర్గము.



రాముఁడు దర్భశయనమున మూఁడురాత్రులుండి యారా
ధించినను సముద్రుండు ప్రసన్నుఁడు గాకుండఁగా
కోపించి బాణస్త్రయోగమునకుఁ బూనుట.
లక్ష్మణుఁడు నలదని వారించుట.

*అంత సర్వశరణ్యం బయినరఘుకులంబునం దుదయించినరాముఁడు మిక్కిలి మొరముగానుండు సముద్రతీరమున వాఁడి మొనలుగల దర్భలను బఱచి మహాసముద్రమున కంజలి గావించి శాముశరీరమువలె మిగుల మృదువయిన బాహువును దలగడఁగా నుంచుకొని, తూర్పు మొగంబై, మహాసముద్రమున కెదుర నున్నమఱియొక సముద్రునివలెఁ జూపట్టుచు, శత్రువులకు నప్పటికిని జెనకరానివాఁడయి తోచు

* ఇందు విశేషణమహిమచే అతిసుకుమారునకు అతికఠినమగు భూతలమునఁ బరుండుటయు, అభిలరక్షకునకు అన్యనిపలన రక్షణ మపేక్షించుటయుఁ గలిగెనుగా యని వాల్మీకి ఘోషపడుట సూచితమగుచున్నది.

చుఁ బరుండెను. *రాముని దక్షిణబాహువు, మున్ను, అయోధ్యయం దుండునపుడు, బంగారు మయములును రత్నమయములు నయిన యాభరణములచే నలంకృతమై యుండినది; ఉత్తమపురంధ్రులగు సైరంధ్రులు మేలిబంగారు బాహువులును మంచి ముత్తయపుసాములును దాల్చియున్న తమ హస్తములచే న్నానాలంకరణాది నమయముల వెక్కువిధముల చందనాగురుకుంకుమాదులచే నలుఁగిడుట పూతలు పూయు

* ఇట 'భుజైః పరమనాసీణా మభిమృష్టమనేకథా' అని రామునిభుజము ఉత్తమస్త్రీలు పెక్కిండ్రచే సమృష్టమైనదని చెప్పటంబట్టి రామునికి నీతకంటె వేఱుభార్యలునుగలరని కొంపలు చెప్పెదను. ఇది సరికాదు. బాలకాండమున నెచ్చటఁగాని రాముడు మఱియొక భార్యను పెండ్లాడినట్లులేదు. మఱి 'రామస్తుసీతయాసార్థం విజహార బహూన్యతూన్ | మనస్వీతిద్ధతి స్తస్యా నిత్యంహృది సమర్పితః' అని నీతతోడి యెడలెగిరిభోగమే చెప్పబడినది. కాబట్టియే నీతయు 'సమాద్వాచశతత్రతా హం రామసస్యనివేశనే | భుజ్జానామామహాభోగాకౌసర్యకామసమృద్ధిన్' అన్నది. ఇట 'సమాద్వాచశత' అని పుండ్రంజేండ్లును, అత్యంతసంయోగద్వితీయంబట్టి సరంతరమైభోగమును నీత చెప్పినదిగాన మఱియొకభార్య కవకాశ మెక్కడిది? అయినను 'రామస్యవయితాభార్య' 'రామునికిఁ బ్రియురాలయిన భార్య' యని ప్రయుక్తమున విశేషణ ముండుటచే అంతటి ప్రయుక్తాంధ్రుకాని భార్యలు నుండవచ్చును. 'రోహిణీయథా' 'రోహిణీయెట్లు' యని తారలలో నొకటి యనురోహిణిని వృష్టాంతీకరిండుటచే భార్యలలో నొక్కరిగా నీతయుండుట సూచితము. కాబట్టి రామునకు భార్యంతరముండుట శ్యంజితమను మన్నని అన్నచో నట్లుగాదు. 'వయితోభ్రాతృః' అని లక్షణమున వయసునఁగాఁ జెప్పినట్లు, గ్రహింపఁబడినది. ఇట అన్న వెంబడిండుటకుఁ దగదని తెలుపుటకై 'వయితో' విశేషణ ముంపఁబడినది. ఏలనదిచట లక్షణుండే వయసుండన్నచోఁ దక్కినతల్లులు అట్లు వయసులుగారనియభిప్రాయముగాదు. అట్లే 'తామేవేక్ష్యమివాశస్య భరతస్యకథాంకురు | స సర్వభ్రాతరస్తాతే భవంతిభరతోపమాః' అని భరతుడుగూడ వయసుండఁగాఁ జెప్పబడియుండుటమల దీనితో విరోధము గలుగును. కాబట్టి 'వయితో' అని విశేషణము. పలువురిలో నొక్కరే వయసు లని యర్థమును గ్రహింపక రామునికిఁగల వాల్ల భ్యాతీతయనుబట్టియు రాసమాభ్యాతీతయనుబట్టియు రాజ్యహనురంచేయుండి దివ్యసుఖముల ననుభవింపఁ దగినవారై యుండియు తేతాలక్షణులు రామునివంటఁ బోయిన యి వారీకన్యాసయము. 'రోహిణీయథా' అనిచో చెప్పబడిన రోహిణి వేదొక్కరియేకాని ప్రసిద్ధురాలయిన రోహిణిగాదు. ఏలనది ఈరోహిణి చంద్రుని నిత్యమును అనుగమించుటలేదు. అయినను 'వృష్టాంతలుభవిష్యంతి రామస్య పరమాశ్రియః | అప్రకృష్టాభవిష్యంతి స్నుషాస్తే భరతక్షయే' అని మంథర కైకతో రామునికి పట్టాభిషేక మగునేని యశః యుత్తమస్త్రీలు సంతోషింతురనియు భరతుడు న్నయింపఁగా కైక కోడండ్రు, సంతోషము చూలుమరనియుఁ జెప్పినది. 'స్నుషాః' అని కైకకోడండ్రతోపాటిగా రామునిస్త్రీలను జెప్పటచే వారు రాముభార్యలుగానే యుండవలయుచుగాని అరనిని సంబంధించిన కాసల్యాదులుగానేరరు. కాన రామునకు పత్నులు పెక్కిండ్రగుదురు. సుందరకాండమునందును 'స్త్రీభీస్తుమన్యే విపురేక్షణాభి స్త్వంరంస్యనేతీతభయఃకృతార్థః' అని నీత రాముని పెక్కుస్త్రీలతో రమింపఁగలవానిగాఁ జెప్పినది. ఇచ్చట 'భుజైః పరమనాసీణా మభిమృష్టమనేకథా' అని చెప్పబడినది. కాబట్టి రామునకు పత్నులు పెక్కిండ్రు గలరని తెలియుచున్నది. అన్నచో నట్లుగాదు. 'రామస్యపరమాశ్రియః' అని రాముని సంబంధించిన కాసల్య నీత వీరల దానీజములు మొవలగువారే చెప్పబడిరి.



1378. రాముఁడు మూఁదురా ప్రలు దిర్భ శయనముననుండి నమఁ ప్రమును

శరణుఁజూచుట.

ట పినుకుట మొదలయినవి గావించియుండునది; మున్ను, అది చందనాగరుగంధ ములచే తావులు గుబాళించుచుండినది. మఱియు బాలసూర్యునివంటి యెఱ్ఱచందన

లేక 'భరతునకు బెక్కండ్రు భార్యలున్నట్లు ప్రమాణములేదు గావున 'తేస్తుషాః' 'నీకోడండ్రు' అని పూజనుబట్టి కైకకోడలగు భరతునిభార్యకు బహువచనము చెప్పబడినట్లే, 'పరమాః స్త్రీయః' అని రాముని భార్య యగుసీతకును బహువచనము చెప్పబడియుండవచ్చును. 'త్వంరంస్యనే' అన్నచోట సీత తాను రావణునిచే జంపబడినపిదప రాముడు వేలుభార్యలను బెండ్లాడి క్రీడించుగాక యని లోకరీతినిబట్టి చెప్పినమాటయేకాని వేలుగాదు. 'భుజైః పరమనారీణామ్' అని యిచ్చటఁగూడ అలంకరించు స్త్రీలుగా నర్థము యుక్తము. అట్టి స్త్రీలయొక్క 'అభిమృష్టమ్' అభిమర్శమునకు అర్హమయినదిగాని అభిమర్శింపబడినదిగాదనియు నర్థము నేయవచ్చును. ఇచట చెప్పబడిన 'పరమనా' రులు శ్రీభూమి నీశలును గావచ్చును. రాముడుమాత్రమే తన్ను మనుష్యునిగాఁ దలంచుచున్నాడొకాని ఋషిమాత్రము రాముడు విష్ణువగుటనే వ్యక్తీకరించుచున్నాడు. 'జజ్ఞే విష్ణుస్సనాతనః' అని బాలకాండమున విష్ణువే రాముడుగాఁ బుట్టుటను జెప్పియున్నాడు. 'అయితే రాజసూయాశ్వమేధాదులను అనుష్ఠించుట భార్యలేక మఱియొకవిధమునఁ బొసఁగదుగాన రామునకు పెక్కుపత్నులుండవలయును' అన్నచో, ఉండిన నుండనీ. ఇచట వారికి సంబంధములేదు. వారలు కేవలధర్మార్థము వరింపబడినవారగుటచే రాముని పరిమర్శించుటకును రమించుటకునుఁ దగరు. వాస్తవమునకు వారుగలరని కల్పించుటయే తగదు. ఏలఁ జాత్రరకాండమున సీతాప్రతిమయే యజ్ఞమునందు పత్నీకార్యము నిర్వహించినట్లు, చెప్పబడినది. 'అయితే భట్టాచార్యుడు పత్నీకి ప్రతినిధిభావము చెప్పలేదే' యనరాదు. వచనవిరోధము కలిగినపుడు న్యాయము నిలువదు. హేమాద్రిస్త్యుతియందు 'యదిమృష్టభాగ్యో దూరభాగ్యోవాస్యాత్తదా దర్భపుంజీలం తత్స్థానే నిధాయాగ్నిమాధాయ కుర్యాత్' అని ప్రతినిధిభావ వచనముగలదు. ఇది యట్లుండ ధర్మసంస్థాపనార్థము ప్రవృత్తుఁ డయిన రామునియొక్క యాచారమునకన్న మఱి వేలుప్రమాణము వలయునాయేమి? వాస్తవమునకు ఆచారమే ప్రథమప్రమాణము. శ్రుతియు పూర్వాచారమును ప్రవర్తించియే కర్తవ్యమును నిధించుచున్నది. కాబట్టియే ఆపస్తంబునకు 'ధర్మజ్ఞ సమయః ప్రమాణం వేదాశ్చ' అని ధర్మజ్ఞ సమయసూపమయిన యాచారమునే ప్రథమప్రమాణముగాఁ జెప్పినాడు. కాబట్టియే స్మృతికారులును 'శ్రుతిర్విభిన్నాః స్మృతయో విభిన్నాః చాస్మషేవర్కం మస్తి కఞ్చిత్' । ధర్మస్మృతత్వం సహితం గుహాయామ్ మహాజనో యేన గత స్ససన్ధాః' అని మహనీయుల పథమయిన యాచారమే ముఖ్యప్రమాణమన్నారు. కాబట్టి 'చాతుర్వర్ణ్యం చ లోకేఽస్తి' స్వేన్వేధర్మే నియోక్యతి' అన్న రామునియొక్క యాచారమే సమీచీనమయిన ప్రమాణము. దానికి విరుద్ధమయిన న్యాయములు నిలువవు. రాజసూయాశ్వమేధాదులందు పట్టమహిషివలె వావాలియు పరివృత్తియు నుండవలసినవారయ్యు వారు లేనందున వారికార్యము లనుష్ఠింపక పోవుటయేకాని దానివలన కర్తవ్యమునకు వైకల్యము కలుగదు. ఎట్లన కుంటి గుడ్డి మొదలగువారికి యజ్ఞమందు విష్ణుక్రమము ఆజ్యావేక్షణము మొదలగునవి లోపించుటవలన యజ్ఞమునకు లోపము గలుగదు. ఏలన ఆయామంత్రముల నుచ్చరించుటయే కార్యము కాబట్టి కేవలన్యాయసంచారముచేత అపన్యాయమయిన మార్గమును అనుసరింపరాదు. మఱి సర్వాచారప్రవర్తకుఁడై సర్వకర్తృధురంధరుఁడై భగవదవతారభూతుఁ డయిన రామచంద్రుని యాచారమే వివేకిజను లనువర్తింపవలయును. కాన రామునకు సీత యొక్కతితప్ప నితరభార్యలు లేరనుట సిద్ధాంతము.

ములును నలందంబడి నన్నె గులుకుచుండినది. పూర్వము హంసతూలికాతల్పమున నుండునపు డది గంగాజలము లందున్న తక్షకునికాయమువలె సోయగంబై, నీతా దేవిశిరము పయి నుంచియుండగాఁ బ్రకాశించుచుండెను. యుద్ధంబున నది పగవారికి గోపురపుగడియమై కువలె వారింపరానిదై శోకము గొలుపుచుండినది; నుహ్మ దులకో యానందముగూర్చునది. అది మిక్కిలి స్థిరమై సముద్రపర్యంతమయిన భు మండలమునకుఁ బట్టయి, అప్రదక్షిణముగా భాణములు విడుచునపుడు అల్లెత్రాటి దెబ్బలచేత తోలువోగి కాయలుకాచి యుండునది. ఇట్లు పెద్ద యినుపగుడియం బోలినదై వేలకొలది గోవుల దానము సేసి వాసిగన్న యా యుత్తిమంబగు దక్షిణభాహువును దాక్షిణ్యవంతుఁ డగుమహాభాహుఁడు రాముఁడు దలగడఁగాఁ జేసికొని, 'ఇప్పుడు నాకు మరణమేని లేక సముద్రతీరణమేని కలుగుఁగాక' యని నృ థబుద్ధి సంకల్పించుకొని స్నానాదులచే కాయకశుద్ధి గావించుకొని వాచికనిమితి నింబూని, మానసనియమంబును గలవాఁడై, తాస్త్రోక్తివిధానంబున సముద్రమున కెదురుగా శయనించెను. అట్లు నియమంబులచే నేమిజక యారాముండు దిప్పింపఁబడిన నేలపయి శయనించుచుండగా మూడురాత్రులు గడిచినవి. * తాముఁడు నయ జ్ఞాండును కర్తవ్యతెల్లుండు నగుటంజేసి. అచ్చట సముద్రతీరమున నిట్లు మూడురా త్రులు శయనించి, యా మూడురాత్రులును పరీవాధుం డగుసముద్ర నారాధించు చుండెను. సముద్రుఁడు చెలికి లేనివాఁ డగుటవలన, నపుడురాముఁడు పరిశ్రద్ధుఁడై యథాయోగ్యముగ తన్నారాధించినప్పటికిని తాను నాత్మోత్కరించుకయ్యె. అంత రా ముఁడు సముద్రునియెడ నించుక శ్రద్ధుఁడై కినుగొనల నెఱుదనము గదుర సమీప మునఁ దనగోపమును దెలిసి చిఱునవ్వు నవ్వుచున్న శుభలక్షణలక్షీతుని లక్ష్మణునిఁ జూచి, 'సముద్రుఁడు తా కింతకును తన్నుఁ జూపకున్నాఁడు. ఇది వీనిగర్వము. కోప ము లేకుండుట, ఆపరాధము సైఁచుట, కుటిలత లేకుండుట, ప్రియముగాఁ బలుకు ట, ఇవి మొదలయిన నత్పురుషగుణములు నిగ్గులులయెడఁ జూపినచో వాడు వానిని జూపినవానిని అసమర్థుఁడని తలంతురు. కాన లేనియనామర్థమే ఫలితమగును.

* ఇది, 'సముద్రమున గోపమున నున్న యొక యాత్మజ్ఞుని కర్మముల కలహాసితబాగాను స్వాధిపతి తాంతులమొనగా' అను నొక పద్యమునకు ప్రయోగము. రామేణ యథార్థము 'సముద్రము' అ. మూడు రాత్రులు సోకే కుండునాయుండయె. సముద్రము శుభాంత నారాధనలయందు గాఁగిర పత్నీల కి. శుభాంతరమున గాఁగిరము. శుభాంతరముగాఁ యట్లు పద్యము దేవత. 'సముద్రమున' అను పద్యమున విశేషము. దీ. కష్టమున గాఁగిరము. సముద్రము కలహాసితబాగాలయందు నాశ్రయ లాశ్రయించుట. ఇ. మూడు రాత్రులు. తా. పురుషకారధుంతులగు. సముద్రము గాడి యున్నవాఁ డగుట. ఇ. మూడు రాత్రులు. దీ. శరణాగతి. మే. ఫలితము. న్యాయముగాఁ గాఁగిరము. ఇ. ఇ. మూడు రాత్రులు. కా. బ్రాహ్మణులు దీ. రామాయణమునది నది ఫలింపకయ్యె.

‘వారికి సమర్థుఁ డెన’ రందువా? తెలివిమాలినజనులు, తన్నుఁ దాను స్తుతించుకొను వానిని, నిర్దయుని, నంచకుని, అదఱును తఱుమఁగొట్టువానిని, మంచివాఁడు చెడ్డ వాఁడని వివేచనములేక యందఱియెడ దండము నెఱపువానిని, సమర్థునిగా గౌరవింతురుగాని శమాదులు గలవాని నట్లు గౌరవింపరు. లక్ష్మణా ! ఈ లోకమున సామముచేత బలవంతుఁడను కీర్తి గలుగఁజాలదు. సామముచేత పరాక్రమవంతుఁడను యశస్సును రానేరదు. రజాగ్రమున జయముగాని సామముచేతఁ బొంద నలవిగాదు. దండమే వీనికెల్ల సాధనము. లక్ష్మణా ! ఇప్పుడు మకరముల కాలయమయిన యీసముద్రమున నాబాణములచే మకరములు చిన్నభీష్మముగాఁ దెగి పయినిదేలుచు నంతటను సముద్రజలముల నావరించి యుండఁగలదు; చూడుము. లక్ష్మణా ! ఇదిగో మహాకాయములగు సర్పముల వెనుశరీరములను, గజాకారములయిన మత్స్యముల తొండములను ఛేదించెదను జూడుము. ఇప్పుడు బాణములు ప్రయోగించి, గొప్పయుద్ధముగావించి సంకువులయు ముత్రైపుఁజిప్పలయు కుప్పలతోను చేపలతోను మొసళ్లతోను, సముద్రమునంతయు, శోషిల్లునట్లు చేసెదను. ‘క్షమైకసారులగు మిముబోటుల కిటు లాడుట తగ’ దందువా? క్షమఁగలిగి యుండుటచేతంగదా యీ సముద్రుఁడు, ఇతరుల నపేక్షింపకయే కార్యము తీర్చుకొనం జాలుబలుసమర్థుని నన్ను అసమర్థునిగాఁ దలఁచినాడు. ఇస్తీ ! ఇంక క్షమదగునా? ‘ఇత్వాకువులకెప్పుడుగాని క్షమవిడువరా’ దందువా? ఇటువంటి వానివిషయమై, రక్షస్సహవాసము గల యిట్టి వానియెడల, క్షమ చూపఁదగిదు; కోపమే తగునుగాని. నామ మెంతచూపినను సముద్రుఁడు నాకుఁ దనరూపు చూపినవాఁడుగాఁడు. * ‘లక్ష్మణా !

* ఇందులకు ‘వాపమానయ’సౌమి శ్రే శరాంశ్చరీకీషోపనానా’ నామింకోపనిషత్సూత్ర సద్భాష్యం యాంశుప్లవంబుగాఁ అనిమోలను. వి శేషార్థము:—సముద్రమునానాది వర్తమును గోరిన రాముఁడు జడప్రక్ర్యో యుగిలించెడు నెచ్చి మొలము చూపనందున నన్ను కడఁడు అసమర్థుడనని పలఁచుచున్నాఁడని చెఱు లాడుగుంటియగు నది నన్ను ఎచ్చుగాఁ జూడదు. తీసికొనిరా కిట్లు ననుచున్నాఁడు. మఱియొక పక్షమున ననుగ్రుఁడు తనపొడ మాపునగాక యింక రుణవలన సముద్రము మొలకు వాల్కాచే జెదకించి యిప్పుడు కార్యము చే జెదకింపవలసివచ్చుచున్నాఁడు. ఇట్లువలంబును నేయుట క్రమముగా జెదరించి కార్యము చేయించుటకు; తేలియది నన్ను డే శోషిల్లు కేయము. (వాపమానయ) గుణములే వానిని నియమించుటకు గుణముగల వింటిదే చెప్పు. (వాపమానయ) మిది అనఁద్రుతిను బోగొట్టుటచే న్నమయిన వింటిదే చెప్పు. (వాపమానయ) మిది కట్టును నూర్చుటకై కట్టుగల వింటిదే చెప్పు. (వాపమానయ) మిది పులుగఱమొట్లు వింటిదే చెప్పు. అనిచెప్పినంత నే సముద్రుఁడు శేషుఁడు శయ్యయగుటచేత శేషువార్తియగు లక్ష్మణుఁ డిందుకొంచెము సౌహార్దముగలిగి క్షణము జాగునేయఁగా రాముఁడు చెప్పవచ్చుచున్నాఁడు. (సౌమిశ్రే) తల్లి సుమిత్ర చెప్పినకే చేయవలయునగాని యన్న చెప్పినది చేయరాకో, (సౌమిశ్రే) ‘రామే ప్రమాదమ్నా కార్షీక’ అని మీరల్లి చెప్పినట్లు చేయఁగూడదా. (సౌమిశ్రే) ‘ఏకం మఖం మఖం న నా’ అన్నన మైత్రని జూడఁగా నామగల పరిభవము నీకునులేదా? అనియతుగఁగా భయపడి వింటినివాత్రము దెచ్చియిచ్చెను. (శరాంశ్చ) ఇంక తక్కినదియుఁ దెప్పు అనుచున్నాఁడు. (శరాంశ్చ) ‘ కట్టకేనేవ కట్టకమ్’ అన్నట్లు

విల్లు, దెమ్ము. కూరసర్వములు బోని తీక్షణబాణములనుం దెమ్ము. సముద్రము నంతయు శోషిల్లు, జేసెదను. వానరులు కాలినడక నే కడచి పోవుదురుగాక. ఇప్పుడు సముద్ర

అప్పునకు అప్పు నేసియే నాశము నేయవలయును. 'ఏకేమహేషజా' అని యొక బాణము చాలియుం డంగా పెక్కులమ్ములు కావలయు నేల? యుగా 'సముద్రజ్ఞాతీబాధనమ్' అన్నట్లు ఈ సముద్రముతో సా టి యగు నేడు సముద్రములును నాశము నేయవలయు నను అంపుచే 'అమ్ములు' అన్నాడు. 'బిభేషచపు నస్సాలాకో సప్తే కేమహేషజా ! గిరీకౌరసాతెలంచైవ' సాలము లేమను వర్షము లేమను క్రిందిలో కను లేమను వెరసి మూడేడు తిరుగుయొక్కటను ఒక్కయమ్ముచే నూంట్లు పడచేసెవానికి ఒకయేడు నకు పెక్కుమ్ములు కావలయునా? యుగా ఏమియు నొకటి మెలుగునయట్లు కోసాతీశయమునలన లేమ యాధిక్యమును మఱచి యట్లు చెప్పినాడనట. 'శోషయిష్యామి' అని సురుంగేశయువానికి అమ్ము లెందుక? అంగా(శరాకో) 'ఛన్నంఛన్నంశరైర్దృష్' అయి 'ప్రీప్తపానకసంకాశైశ్శరై' అయి శరములకే వహింపజేయు శ కియందుటచే నట్లు చెప్పినాడు. ఇట్లు బాణము లహంగా తీలాప యోగమున కిర్పములయిన కొన్ని బాణములను తెచ్చియుమ్ముగా దవిగావు (అశీవిహేషమాన్) ఏమి ప్పొట్టుచే కిర్పముల యట్టివాని (అశీవిహేషమాన్) అశీవిహేషమాగా పుష్టికము. — నోరు పెట్టి కిఱన నక్కఱలేకయే కన్ను పెట్టి చూచినపుడే పడుకొట్టుచేయునవి అశీవిహేషములు. అట్లు యిచ్చటను నా యివడవలదు; ఒడలో కన్ను పడవప్పుడే ఎదిరి నండుమట్టుగా నుండువానిదెప్పు.

ఏమిదా మీమనస్సున బాటుమ్ములెందు? అంగా (సాగరంశోషయిష్యామి) దీని జీవన మన మాలగుట్టుగా దీయమనమీ చూచుచున్నాను. (సాగరంశోషయిష్యామి) నేను సృజించినంత కష్టములదా దీని నాశము నేయవలదు, (సాగరంశోషయిష్యామి) 'ఏక స్త్వచ సిలోకి స్య సప్తానంహ రికేన' అన్నట్లు, స్వప్తి సంహారములు లేండును ఒకనపయొకదా. (సాగరంశోషయిష్యామి) 'అపహీననర్జాదా' అన్నట్లు స్వప్తిలో నాములు మొదటికి యుగాల్లే సంహారమునందును సముద్రపు అమ్ములు రావణునికంటె మునుపటిగాం దనెదను (సాగరం శోషయిష్యామి) క్రొత్తునుయిన మీని పెట్టించి పెట్టించి పెట్టి నేలను జేడెదను. (సాగరం శోషయిష్యామి) 'అచ్ఛేద్యాయన దాహోయ ముక్లే ద్యోఽశోష్యవేన' అనెడు అర్చనస్తుత్రకాదు. అచ్ఛేదనమున నీరగుటచే ఎంచుకొట్టి వైచెదను. (సాగరంశోషయిష్యామి) దాహం దౌత్య జ్ఞాతీత్వముచూపుచేని, దాహము దీనిచుచు జ్ఞాతీత్వము చూపుచును. 'జ్ఞాతేకార్యదాహోరథి' అ. యున్నదిగాదా. (సాగరంశోషయిష్యామి) నాం డలువదివేలమంది త్రవ్వియేర్పఱచుబాని ఒక్కయనే హరించెదను. (సాగరంశోషయిష్యామి) 'విరు వృక్షోఽన సంవర్ధ్య స్వయంచేత్తుచుసాంప్రతమ్' అన్నట్లు నేనుచేసినది నాశము నేయరాదుగాన నీరు లేటపడుకొట్టు ఎండించెత్తెచెదను. (సాగరంశోషయిష్యామి) దీనిని నిర్మించిప్పుడేకదా నేను గావలసింది. నాశము నేయునపుడు రుద్రాదులను నయోగించుకొట్టు, బాణమును నయోగించి నాశము నేసెదను.

దీడలన లాభ మేమి? యంగా(పదాభ్యంత్యాస్తప్తపజ్జమా)వానరులు చెట్లుకొమ్మలు ప్రాచీనకుం డుకట్లుగా, మట్టిగుంతలో ప్రాచీనపోవునట్లుగా, (పదాభ్యంత్యాస్తప్తపజ్జమా) వీరలు చేతులువైచి యీడకుండుకట్లుగా కాలుకెట్టి నడచుకట్లుగా, (పదాభ్యంత్యాస్తప్తపజ్జమా) వీరలు నీటికిమీఁద తేలక మట్టిలో నడచిపోవునట్లుగా, (సాగరం శోషయిష్యామి పదాభ్యంత్యాస్తప్తపజ్జమా) వీడు గావించిన యనాపరమునకు వీని పెద్దటికమలయు నేలమట్టమునేసి క్రోతుల కాళ్ల క్రింద నలగునట్లు చేసెదను. అని రాముడు చెప్పెను. తగ్గోకి.

ము కలంచి పుచ్చరానిదయ్యను క్రుద్ధుడనై దానిని గలంచిపుచ్చెదను జూడు. అలలచే చిమ్మి రేగుచుండు సముద్రము నాలుగుప్రక్కల చెలియలికట్టయెల్లగా నేర్పరు పఁబడి వాని నెప్పు డతీక్రమింపకుండును. అట్టిదానిని బాణములు వైచి దానియెల్ల ను దూల్చి భూమియందంతయుఁ బ్రసహించునట్లుగాఁ జేసెదను. 'సముద్రముచే చిర కాలముగా రక్షితులయిన దానవులు దానిని రక్షింతు' రందువా? మహాసముద్ర మును అందు నెరిసియుండు దానవులతోఁగూడఁ గలంచిపుత్తునుజమా' అనెను. ఇట్లుచెప్పి. రాముఁడు ధనువుండొచ్చి, మిక్కిలియుఁ గోపంబునఁ గన్నులు గిజగిజం ద్రిప్పుచు, ప్రలయకాలాగ్నినలె వెలుంగుచు. ఎవ్వరికినిఁ జెనకరాక చూపట్టుచుం డెను. అంత రాముఁడు బెడిదం బయినవింటినడుము గట్టిగా పిడికిటఁబట్టి. జగంబునం దలి జంతువులెల్ల బాణంబులకు గడగడవడంక, దేవేంద్రుఁడు వజ్రాయుధములను బెక్కింటిని బ్రయోగించునట్లు ఉగ్రము లయినబాణములను బ్రయోగించెను. అంత నామెటిబాణములు మిక్కిలి వేగముతో తేజంబున ధగధగ జ్వలించుచు సముద్రజల ములాదు, అందలి సర్పములెల్ల బెదరునట్లు, చొచ్చినవి. అప్పుడు సముద్రమునందు మిక్కిలియు విఘ్నేవియైన యలలపఱపు, వాతఘట్టనలచేఁ బుట్టిన శ్వనితోఁగూడి నక్ర మకరములతోడ మహాభయంకరమై యుండెను. అంత సముద్రమున, తోడనే య పుడు, తీరమునందు పెద్ద పెద్దకరుళ్ల పరంపరలు వచ్చి గొట్టుచుండెను. లోపల కలంగిన యలలచే పయికి నాకిర్నింపఁబడి సంకువులును ముత్తైపుచిప్పలును నాపరించియుం డెను. నడుమ బాణజ్వాలలకూడిక చే పొగయుచును బాణాగ్ని చే శోషిల్లుచు నుండు టచే నలలు నుడివడుచు నుండెను. బాణములు పాతాళమునఱకుఁ జొరఁగా సముద్రమునందలి సర్పములు, మూతులు వెలుంగ, కన్నులు మిలమిలమెఱయఁగా, ముఖముల విషములుగ్రక్కుచు, మిక్కిలియుఁ బీడనొందినవి. అట్లు పాతాళమున నుండుమహావీర్యవంతు లయినదానవులును వీడితులయిరి. అప్పుడు సముద్రమున న క్రమకరములతోఁ గూడిన పెద్దతరంగములు వింధ్యమందరపర్వతములవలె నత్యున్నతములై వేలకొలదిని బుట్టినవి. అంత అలలగుంపులు తిరుగుడువడ, సర్పములను రాక్షసులును తొందరపడ, పెద్ద పెద్దమొసళ్లు తెలక్రిందులయి తత్తఱపడ, ఆసముద్ర మంతయు చూపట్టినది. అంత, మిక్కిలియు నుగ్రముగా నురవడించుచు, కొలఁదియి డరాని వై భవముగల వింటిని అమోఘబాణంబుఁ దొడుగుటకై సారించుచు కోప మున నిట్టూర్పులు పుచ్చుచునున్న రామునింజూచి, లక్ష్మణుఁడు 'ఇడినుపేక్షించిన లోకములన్ని దగ్ధములగును' అని తెటాలున వచ్చి 'వలదు నలదు' అని వేడియు నతఁడు విరమింపకుండుటను జూచి యాధనువును బట్టుకొనెను. ఇది యిరువది యొకండవసర్గము.

రాముడు సముద్రాన్నిపై బ్రహ్మాస్త్రమును వేయఁదొడుగుట.)
 సముద్రుండు రామునకుఁ బ్రత్యక్షమై సేతువుగట్ట నలుని నియోగించి బ్రహ్మాస్త్రమును తననడుమనున్న ద్రుమకుల్యముపై నేయించుట. నలుఁడు సేతువు నిర్మింపఁగా రాముఁడు సమస్త పరివారముతో సముద్రమును దాటి నువేలా ప్రాంతమున నైస్యముతో విడియుట. దేవతలు రాముని స్తోత్రము సేయుట.

అంత రఘుకులతీలకుం డగురాముఁడు అప్పటికిని బొడసూపకున్న సముద్రునింజూచి, భయంకరమగు వచనమున 'సముద్రా! ఇదిగో నిన్నిపుడే పాతాళమువఱకు శోషిల్లునట్లుచేసెదను. సముద్రా! నా బాణములచే జలమంతయు దగ్ధమై యిగిరిపోవఁగా భూమిలోపలనున్న జలముగూడ నెండిపోవఁగా, జలజంతువులన్నియుఁ గాలిపోవఁగా, ఎంతవర్షము గురిసినను నొకబొట్టుగూడ నిలువనట్లు, మిక్కిలియు సూక్ష్మమైన దుమ్మురేగునట్లుగాఁ జేసెదను. 'జలమంతయు నెండించినచో పాతాళమువఱకు నెండిపోవును. పాతాళమునకుఁ బోవుట యశక్యముగాన యాకాశమునఁ బోవలసినప్పును. కాన యిప్పుడే యాకాశమునఁ బోవుట మేలుగాన కోపమేల?' యందువా? సముద్రా! నేను సేతువుగట్ట శ్రమంపడ నక్కఱలేదు. నేను వింటినుండి గురియించిన బాణవర్షమున బాణములే సేతువగునుగాన యిప్పుడే వానదులు కాలినడక నే నిన్ను దాటి యవ్వలిదరిఁ జేరఁగలరు. నీవు దానవులకు పట్టయినవాడవు. వారితోడిసహవాసమువలన నాబలముగాని పరాక్రమమునుగాని మిక్కిలి యాలోచించి కనుఁగొనకున్నావు. మఱియు నావలనం గలుగనున్న సంతాపమునుగూడఁ దెలిసికొనకున్నావు' అనెను. మహాబలుం డారాముఁడు * బ్రహ్మదండముతో నాటియై బెడిదంబగు బాణమును దీసి దానిని బ్రహ్మాస్త్రమంత్రముచే నభిమంత్రించి మేటివింటఁ దొడిగి యాకర్ణాంతము లాగెను. అట్లురాముఁడు వింటిని లాగఁగానే యాకాశమును భూమియును బ్రద్దలువాసినట్లుండెను. పర్వతములన్నియు వడంకినవి. లోకమంతయు జీకట్లుగ్రమ్మినది. దిక్కులు కాంతిమాసినవి. సరస్సులును నదులును నలుగడల కలంగినవి. చంద్రసూర్యులును నక్షత్రములును భయమునవక్రముగాఁ గూడుకొని చరించినవి. అప్పు డాకాశమున నధికముగా చీకటి గ్రమ్ముకొని దానిచే కాంతి మందటిలియుల్కలవలె నున్న సూర్యకిరణములు కొంత వెలుతురు గలిగింపఁగా అప్పుడది నూ

* బ్రహ్మదండమనఁగా బ్రహ్మశాపము. బ్రహ్మశాపమువలె అమోఘమయినది. లేక బ్రహ్మదండమనఁగా ఒక కేతువిశేషము. నారదసంహితయందు 'పితామహాత్మజః క్రూరస్త్రివర్ణశ్శిఖరాన్వితః | బ్రహ్మదణ్డాహ్వయః కేతు స్సర్వభూతవినాశనః' 'బ్రహ్మకుటుబ్ధి క్రూరమై మూఁడువర్ణములుగలిగి శిఖరములతోఁగూడి సర్వభూతవినాశనము సేయునది బ్రహ్మదండ మనుకేతువు' అనియున్నది.



1895. సముద్రం కనువల్లకపోయినందున రాముడు బ్రహ్మ మును
 బ్రహ్మాగ్నించ సన్నద్ధుడగుట.

ఋలకొలది యల్కలచేత వెలింగింపబడినట్లు ప్రకాశించెను. అంతరిక్షముననుండి మహాధ్వనితోఁ గూడి నిర్ఘాతములు పడినవి. వఱియు నాకాశంబున శ్లాఘ్యములయిన గొప్పవాతములు నరుసగా వీచినవి. వాయువునురవడిచే ఆకాశమున మేఘములు వ్యాపించినవి. అపుడు గొప్పవృక్షములు విఱిగినవి; పర్వతశిఖరములును ఖండపర్వతములును పీడనొందినవి. అప్పుడు మహామేఘములు ఆకాశంబునం గూడికొని మహాధ్వని చెలంగ వైద్యుతములగు నగ్నులం గ్రక్కినవి అవి యపుడు పెద్ద ధ్వజములయి నేలంబడినవి. దృశ్యములగు మనుష్యాదిభూతములును అదృశ్యములయిన పిశాచాదులును మొదలగు సమస్తభూతములును మిక్కిలి బెదరుగదురగా వడనడనడంకుచు. పిడుగు మ్రోతతోపాటిగా భయంకరధ్వనుల నటచుచు నిద్రజేందినట్లు భూమిపయింబడి యందును చింతచేదుఁఖితములై భయమున నిటునటు గడలక మెదలకుండెను. అంత రాముఁడు బ్రహ్మస్రమును సంధింపగానే సముద్రము భూతములతోను సర్పములతోను రాక్షసులతోను గొప్పగొప్ప తరంగములతోను గూడినదై, పూర్వము కేవలబాణములు రాముఁడు వైచినపుడు కలంగిన యురవడికంటె మిక్కిలి భయంకరమైనయురవడితో జలప్రవాహము కలంగినదయ్యె. అంత సముద్రజలప్రవాహము చెలియలికట్టనుండి యామడచూరము(ప్రలయము లేక యే)దాటివచ్చినది. (లోనికిఁ బోయినది) అప్పుడు పగవారిని రూపుమాపురాముఁడు అట్లు మిక్కిలి యుద్ధతితో వేలను గడచి పలాయన మగుచు నున్నయా సముద్రునిపయి మించి బాణప్రయోగము సేయఁ దెలిపఁడయ్యె. అంత, పొడవుగాలేచిన జలముమధ్యమున నుండి సముద్రుఁడు లేచి మహామేరుపర్వతమున నుదయించుచున్న సూర్యునివలెఁ బ్రకాశించెను. ఆసముద్రుఁడు దీప్తముఖములు గలసర్పములతోఁగూడ పొడకట్టెను. అతఁడు నిద్దంబగు వైడూర్యమణివన్నె గలిగి, నేర టేటి బంగారుసొమ్ముల నలంకృతుఁడై రత్నములు దాపిన మొలనూలును ఎఱ్ఱనిపూదండలును వస్త్రములును ధరించియుండెను. అతనికన్నులు తామర రేకులం బురుడించుచుండెను. అతఁడు శిరసున సర్పపుష్పములు గ్రువ్వఁబడియున్న దివ్యంబగు పూదండనుదాల్చి, గనియందుఁ బుట్టిన బంగారుసొమ్ములను కుండనపుసొమ్ములను తనయందుఁ బుట్టిన

* పరాహమిహిరుఁడు 'ఉల్కా శిరసి విశాలా నపతి నీవర్ధతేచ తనుపుచ్ఛా' విశాలమైనతలయు చిన్నతోడయుఁ గలిగి పడుచునే పెరుగును' అనియు నిర్ఘాతమునకు 'పవనః పవనాభిహతో గగనా దవనో యదా సమాపతితి | భవతి తదా నిర్ఘాత స్సచ పాపాదీర్ఘ ఖగవిరుతః' 'వాయువు వాయువుతోమోది ఆకాశమునుండి భూమిక పీఠెంచునపుడు పెద్దపక్షికూఁతగలిగి పాపాత్త కష్ట నిర్ఘాతము పుట్టుచున్నది' అనియు చెప్పియుండుట తెలియునది.

† పరాహమిహిరుఁడు అశనినిగూర్చి 'అశనిస్స్వనేన మహతాయుక్తా నృగజాశ్వతరుపశుముఖేషా నిపతతి విదారయన్తీ ధరాతలంచక్ర సంస్థానా' 'అశని పెద్దధ్వనితోఁగూడి చక్రమువలె రూపుగలిగి మనుష్యగజాదులముఖంబులం బడుచు భూతలమును భేదించుచున్నది' అని చెప్పియున్నాఁడు.

రత్నములచేతను మఱియుఁ దగిన యుత్తమభూషణములచేతను భూషితుఁడై పలు విధములయిన ధాతువులచే నిలసితుండగు హిమనంతునినలె నొప్పుచుండెను. అతఁడు విశాలంబగు నక్షులమున దాల్చియున్న ముత్తెములహారమునకు నడుమ దివ్యంబగు నొకనాయకరత్నము వెలయుచుండెను. అది కాస్తుభమునకుఁ దోఁబుట్టువయి యెఱ్ఱనిమెఱుంగులు దుఱంగలించుచుండెను. సముద్రుఁడు, తరంగసమూహములు నలునడల ఘూర్ణిల్లఁగా తనకు సహచరములయిన షిఘపంక్తులచేతను వాయువు చేతను కల గి నెఱుంగుచుండెను. ప్రభుండాసముద్రుఁడు పెద్దపెద్ద మొసళ్లు నుడి నడ నర్పములును రాక్షసులును తోట్టిలఁబడ (నానావిధసూరరూపములయిన గంగ సింధు మొదలగునవీరేశులు చుట్టుఁ బరివేష్టించియుండ) *సాక్షాత్కరించెను. నీవ్య నంతుఁడగు సముద్రుండు దారసిలిపచ్చి ముందుగా తానే రాముని బిలిచి, యాడలి గీలించి బాణాణీయగు షిఘుకులగ్రామణిని రామునింజూచి 'సౌమ్యా! రామా! నన్ను లోతు గాకుండు మనకవ ?భూమియు, వాయువును, ఆకాశమును, జలము ను, అగ్నియును, అనేడి యీ పంచభూతములును, శాశ్వతం బగుమర్యాద నూని, †తమతమ స్వభావములకు నడలకుండును. కాబట్టి, నే నిట్లు మిక్కిలియు లోతుగ లిగి దాటురాకుండుట నాకును స్వభావమై యున్నది. కనుక నేను నిట్లె యుండవల సిన నాడను లోతు వేక దాటు నులునై యుండుట నాకు అవ్యథాభావము; అది నాస్వ భావమునకు విరుద్ధమగుచున్నది ఈ కలస్థితి నీకుఁ జెప్పితిని. నీనింబట్టియే నేను నీ స మక్షమునకు రాకుంటిని. 'లోతుగానే యుండుము. జలమునయినను స్తంభింపఁ జేసి మాకు దారియియ్యరాదా' యందువా? రామా! నీవు రాజకుమారుడవు గాన యయ్యై మర్యాదలనెల్ల స్థాపించువాడవు. నేను ద్రవ్యాశవలనఁగాని, లభించినవస్తువును విడువనోపని లోభముచలనఁగాని, దండనము గలుగు ననుభయముచలనఁ గాని, మొసళ్లు నక్రము మొదలగుజంతువులు నెరసియుండునాజలములను స్తంభింపఁ జేసినయెడల వానికిఁ బీడగలుగు నే! కాన యెంతమాత్రము స్తంభింపఁ జేయఁజాలను. రామా! అయినను నాచేత నైనచొప్పునఁ జేయుచున్నాను. అదియేదన, నీసేన సముద్రముదాటువఱకు జలములం బోవువారిని గ్రాహించి జలజంతువులు బాధింప కుండును. ఇదిచేసెద వానరులు సముద్రమును దాటునిషయమై, సేతువును గట్టుటకు నయిన సామగ్రులను చిల్లాచెదరుసేయక, సేతువుదారి యొడఁగూడునట్లు చేయుచు

* సముద్రుఁడు తనకు విరోధులయిన మగుగాంతరవాసులకు రామునచేఁ జంపించుటకును, తాము రాజులమైన భయముగలవఁ డగుటంబట్టి రామునికి వానిని సంహరింపఁజాలు పరాక్రమముగల దాయని పరీక్షించుటకును, కలకాలముతా నగపడక యాలస్యము నేసినాఁ డనితెలియునది.

† భూమికి కలిచత్వమును, వాయువునకు తిర్యగ్గమనమును—అడ్డముగా సంఘటించుట, ఆకాశమునకు, అవకాశప్రదానమును—ఎడమిచ్చుట, అప్పునకు అగాధత్వమును—లోతుగలిగియుండుట, అగ్నికి ఊర్ధ్వజ్వలనమును—మంటలు పయికిరేచుట, స్వభావములని తెలియునది.

న్నాను' అనెను. అప్పుడు రాముడు సముద్రనింజాచి 'సముద్రా! అట్లగునేని, నాయీ మహాబాణము అమోఘమునది. దీనిని వింట సంధించి వేసితిని. దీనినెచ్చట విడుతును? చెప్పుము' అనియడిగెను. సముద్రుడు, రాముడు చెప్పినదివిని వింటం గూర్చియున్న యా మహాబాణమునుంజాచి తనయభిమతము సమకూరినందున మిక్కిలియు కాంక్షిం దేజరిల్లుచు, రామునితో 'ఇచ్చికి దాపుగా నుత్తరభాగమునందు, ద్రుమకుల్యమని మిక్కిలి కమణీయమైన యొక ప్రదేశముగఁదు. అది లోకమున నీనలె బ్రఖ్యాతిఁ గాంచినది. అచట, చెంబడివాండ్రు మున్నగు పాపాత్ములు నాశత్రువు లనేకులు చూచుటకు భయంకరాకారములు భయంకరకార్యములను జేయుచు నాడలమును ద్రావుచున్నారు. రామా! పాపకర్ములనుచ యట్టిదుష్టుల సంస్కర్మము నాకు పైఁపఁగూడకున్నది. కాబట్టి అమోఘమున యీమేటిబాణము ను నచ్చట వారలపయి వ్రేచి నార్థకము గావింపుము' అనెను. అట్లతఁడు చెప్పిన మాటవిని, పోయి డారాముడు, సముద్రుని యష్టముచొప్పున, అతఁడు ప్రేలఁజూపఁగా, ఆ ద్రుమకుల్యమునయిని, వెలుంగుచునున్న యాబాణమును బ్రయోగించెను. రాముడు పిడుగులతో లెక్కలేకని కాంక్షిని మిఱుమిట్లు గొలుపుచున్న బాణమును బ్రయోగించినంతలము భూమియందు మరుకాంతారమని ప్రసిద్ధి నొందినది. అప్పుడు ఆ బాణమందలి యలుగు భూమి నుచ్చికొనిపోనఁగా, ఆ దెబ్బ తగిలినచోటు మూలమున నాతాళముననుండి జలము పయి కెగిసెను దానిచే నచటనెల్ల మహాద్వని గలిగెను. ఆ బాణ వాతముచే నేర్పడినకూవము వ్రణకూపమని ప్రసిద్ధి నొందినది. అందు వాతాళమునుండి పయి కెగిసిన జలము. ఎడతెగక నచ్చుచు సముద్రజలమునలె నెప్పుడును జూపుచుండును అట్లు బాణవాతమున నచటిభూమి పగులునపుడు భయంకరమగు ధ్వనిగలిగినది. అట్లు రాముడు బాణవాతముచే ద్రుమకుల్యమున పల్లపు ప్రదేశము లందు పూర్వ మాభీరావ పాపులచే సృకేంపఁడుచుండిన జలములనెల్ల నినర్తింపఁ జేసెను. అట్లు జలములంతయు వెండిపోవుటచలన నాప్రదేశము మరుకాంతారమని ముగ్ధోకములందును బేరవడిసినది. విద్యారముడును పరాక్రమమున దేవసముండు నగు* దశరథకు గూఁడు రాముడు, సముద్రము మధ్యప్రదేశముయిన మరుకాంతారము నట్లుదహించి యంత సమరుకాంతారమునకు నరిం బొసంగినవాడయ్యె అట్లు రాముడు నర మొసంగుటనలన ఆ మరుకాంతారము, పశువులకుఁ గావలసిన పచ్చిక మొదలయినవి సమృద్ధముగాఁ గలిగి, రోగము లారంభించునపుడే నశించునదై, నలుగు

* ఇందుకు 'శోమయిత్వేతిమక్షీం రామోషితరథాత్త' యను పద్యమున 'సమృద్ధపుమక్షీ ప్రదేశమునందే మరవిక్రమ' అనిమూలము. 'మోక్షయిత్వేతిమక్షీం' అనుపాతమున 'సమృద్ధపుమక్షీ ప్రదేశమునందే ఆభిరావిపాపులను చొలఁగించి' యనియర్థము. ఇటు మనుష్యత్వము నభినయించు రాముడు దేవతలనలె పరదానమిచ్చుట యట్లు? అన్నచో 'అమరవిక్రమ' అన్నాడు. 'సత్యేనలోకాన్ జయతి' అన్నట్లు సర్వలోకములను పోకిరించుకొన్నవాడు గావున నట్లు పరమిచ్చినాఁడనిభావము.

డల ఫలమూలములతోను మధువుతోనుం గూడి, మిక్కిలి నేయియు అవ్వారిగా పాలును మంచితావులు గుణాలించుచుండు నానాధములయిన మూలికలును గలిగి, యిట్లు ఇటువంటి భోగ్యములు వెక్కిరిచి నెప్పుడును నొప్పుచు, కోభనమయిన ప్రదేశముగలిగి వెలయునదయ్యె. అప్పు డట్లు, ఆనముద్రమధ్యప్రదేశమంతయు దగ్ధము కాగా, నదీపతియగు సముద్రుడు సర్వశాస్త్రవిదుడగు రామునిజూచి 'సౌమ్యా! ఈ నలుండనువాడు విశ్వకర్మకుమారుడు. ఇతనితండ్రి 'నావంటికుమారుడు నీకు బుట్టు'నని యితనితల్లికి వరమియ్యగా పుట్టినవాడు, శ్రీమంతుడు, శిల్పవిద్యలందు విశ్వకర్మకు సాటియైనవాడు. ఈవానరుడు మిక్కిలి యుత్సాహమున నాయందు సేతువు నిర్మించుగాక. ఆసేతువును మునుగకుండ నేను ధరించెదను ఏలన నితడు తండ్రియంతటివాడు' అనిచెప్పెను. సముద్రు డిట్లుచెప్పి యంతర్ధానము నొందెను. అపుడు నానరశ్రేష్ఠుడును మహాలవంతుడునగు నలుడులేచి రామునిజూచి 'నేను నాతండ్రి యొసంగిన సామర్థ్యము నూని విజీవియైన సముద్రమునందు సేతువునుగట్టెదను. సముద్రుండు కలిగినదియే చెప్పినాడు' అని యంత వానరులం జూచి 'లోకమునఁ బురుషునికి దండమే మిక్కిలి మేలయిన యుపాయమని నాయభిప్రాయము. నెసగు లేనివారియెడల, క్షమముగాని నామముగాని లేక దానముగాని, ఇనీ! యుపాయముగాదు! భయంకరుడయిన యీ మహాసముద్రుడు సగరులచే త్రన్వబడినవాడు. అయినను ఆ యుపకారము బట్టికాక రాముడు దండించుననుభయమునుబట్టియే సేతువుగట్టఁగాఁ జూచుకోరికతో స్థలమునొసంగినవాడయ్యెఁజూడి విశ్వకర్మ మందరిఁగర్వతమున నాతల్లికి తనవంటిపుత్రుడు గలుగునట్లుగా వరమొసంగెను. నే నావిశ్వకర్మకు ఔరసపుత్రుడను. శిల్పవిద్యను విశ్వకర్మకు సమానుడను. 'అయిన నింతవఱకు నిట్టివాడని యేల చెప్పకొనవైతి' వందువా? సముద్రుడు నాకు దీనిని జ్ఞప్తికిఁ దెచ్చినాడు. అతడు కలిగినదే చెప్పినాడు. మఱియు నితరులెవ్వరునుజెప్పక నాగుణములను నాయంతట నేనే చెప్పకొనువాడను గాను. అట్లు చెప్పితినేని యిట్టి మహాకర్మము నారంభించువిషయమై నాయందు నమ్మిక గలుగదు. నే నిట్లూరక చెప్పకొనుటమాత్రమేకాదు. సేతువును సముద్రమందుఁ గట్టి తీర్చుటకును సమర్థుడనుగూడ నగుదును. ఇచ్చ యందునేని, యిప్పుడే వానరోత్తములు సేతువుగట్టుటకు శిలాదులు దెత్తురుగాక' అనెను అంత రాముడు నియోగింపఁగా వానరవరులు, మిక్కిలియుబ్బున నూర్ల వేలకొలదిని గుంపులు చేరి, నలుగడల గొప్పయడవులకుఁ బోయిరి. అప్పుడు వానరులకెల్ల నధిపతులయిన యావానరులు పర్వతాకారులయినవారు, అయ్యడవులందలి నానావృక్షములను బెఱికి సముద్రమున కీడ్చుకొని వచ్చిచేర్చిరి. వారు అట్లు, మద్దిచెట్లను, ఇనుమద్దిచెట్లను, ఏలుమద్దిచెట్లను, చండ్రచెట్లను, వెదుళ్లను, కొండమల్లెచెట్లను, తాటిచెట్లను, బొట్టుగుచెట్లను, తిమిశవృక్షములను, మారేకుచెట్లను, ఏడాకులఁగట్టిచెట్లను, పూదిన కొండగోగుచె



1389. నలుండు వానరసహాయుడై సముద్రముపై శీతువును గట్టుట.

ట్లను, మామిడిచెట్లను, అశోకవృక్షములను, దీసికొనివచ్చి సముద్రము నిండించిరి. ఆ వానరసత్తములు కార్యత్వరంబట్టి, వృక్షములను గొన్నింటిని వేళ్లతోను గొన్నింటిని వేళ్లువిడిచియుఁ బెరికి యింద్రధ్వజములనలె పయికెత్తి తెచ్చి సముద్రమునంబడవైచిరి. వారు నలుగడలనుండి తాటిచెట్లను, దానిమ్మచెట్లను, అంకాయచెట్లను, తాండ్రచెట్లను, పొగడచెట్లను, తుమ్మచెట్లను, వేపచెట్లను, తీసికొనివచ్చి యందువైచిరి. అట్లు చెట్లన్నియు నయిపోవఁగా, మహాకాయులును మహాబలులునగు నావానరులు, ఏనుఁగులంతేసి పాపాణములను పర్వతములను బెకలించి బండ్లు మొదలయిన యంత్రములచేఁ గొనిపోయిరి. పర్వతములను సముద్రమునంబడవై చుచుండఁగా చటుక్కున జలముపయికెగసినది. అట్లెగయుచు నది యాకాశమునం దచ్చటచ్చట వ్యాపించినది. మఱి వానరులును సముద్రమును నలుగడల కలగుండు పటిచిరి. కొందఱెచ్చుకొనునలు లేక చక్క సరిగానుండుటకై నూలుయోజనముల నిడివికి సూత్రములను బట్టుకొనిరి నలుఁడు నదనదీపతి యగుసముద్రుని నడుమ పెద్దసేతువును గట్టెను. వానరులు నొక్కపెట్ట పెక్కుపర్వతములను బెట్టిదముగాఁ దెచ్చుచు నలుఁడు గట్టుచొప్పన సేతువును దోడుపడి కట్టుచుండిరి. కొందఱు ఆసూత్రములం గట్టినకొయ్యలను, తమతమకట్టవలసిన భాగములనుజూపు కొలఁతకొయ్యలను, బట్టుకొనియుండిరి. కొందఱును కోలలు పట్టుకొని వానరులను ద్వరపెట్టుచుండిరి. మఱికొందఱు సేతువు మీఁద తాలు గుప్పలు గూర్చుచుండిరి. కొందఱు, బడలిక చే నందందనీడల మఱిగియుండు వానరుల నెదకు చుండిరి. కొందఱు మిట్టపల్లములు పరీక్షించుచుండిరి. నలునకు సహాయులయి వందలకొలఁది వానరులు రామునియొజ్ఞను మున్నడుకొని, మేఘసమానములయినపర్వతశిఖరములచేతను తృణములచేతను కాష్ఠములచేతను నలుఁడుగట్టిన సేతువుమీఁది ప్రదేశములనుగట్టిరి. వానరులు పయిని మృదువుగానుండుటకై పుష్పితాగ్రములయిన వృక్షములనుగూడ వైచి సేతువుగట్టిరి. ఏనుఁగులంతేసి వానరులు, కొండలవలెఁ జూపట్టు పెద్దఞ్చాలను పర్వతశిఖరములనుం గొని యిటునటు పరుగెత్తుచుఁ జూపట్టిరి. అపుడు ఆసముద్రమునఁ బెద్దపెద్దరాలను వినరివేయుచుండఁగా పర్వతములను బడఁద్రయుచుండఁగా దొమ్మిగా మహాధ్వనిగలిగినది ఏనుఁగులంతేసి వెనుకాయములుగల వానరులు మిక్కిలియు నుబ్బున వేగిరపడుచు, మొదటిదినమునఁ బదునాలుగుయోజనములదూరము సేతువును గట్టిరి. భయంకరాకారులును మహాబలులునగు వానరులు రెండవదినమున నిరువదియోజనముల దూరము సేతువును గట్టిరి. మహాకాయులయిన యావానరులు, మిక్కిలి వేగిరపడుతో మూడవదినమున నిరువదియొక్కయోజనములదూరము సేతువును నిర్మించిరి. సహజముగానే మహావేగులయిన యవ్వానరులు నల్లు నాలుగవదినమున మిక్కిలియుఁ ద్వరపడి యిరువదిరెండుయోజనములదూరము సేతువును గావించిరి. ఆవానరులు శీఘ్రముగాఁ బనిసేసి యైదవదినమున నువేలపర్వతమువఱకు నిరువదిమూడుయోజనములదూరము నిర్మించి సేతు

బంధమును విమోచింపిరి. శ్రీమంతుడును విశ్వకర్మకుమారుడును బలవంతుడగు నావానరతిలకుడు నలుడు తండ్రియంతటిశక్తిగలవాడు గావున, నట్లు సముద్రమున సేతువును గట్టినవాడయ్యెను. నలుడు మకరాలయమగు సముద్రమునగట్టిన సేతువు, మాహాత్మ్యమున శోభించుచు, శ్రీమంతమై, ఆకాశమున ఛాయాపథమువలె బ్రకాశించుచుండెను. అప్పుడు దేవతలును గంధర్వులును సింధులును మహర్షులును, ఆయ ద్భుతమును జూచుటకై సచ్చియాకాశమున నుండిరి. దేవతలును గంధర్వులును పది యోజనముల వెడలువును నూలుయోజనముల నిడువును గలిగి మిక్కిలియు దుష్కరమై నలునిచే గట్టబడియున్న సేతువును జూచిరి. వానరులు, సేతువుగట్టుటంజూచి యొడోరుల కభిముఖముగా దాట్లువై చుచు దవునవ్వనకు గంతులిడుచు బొబ్బలు పెట్టుచును బరమసంతోషముననుండిరి. ఇంతకుమునుపు మనస్సునగూడ చింతింపరానిదై, ఎవ్వరికిని యత్నము సేయ నశక్యమై యాశ్చర్యకరమై గగురుపుట్టించుచున్న యా సేతుబంధనమును, సముద్రమున గట్టబడినదానిని, సమస్తభూతములను దర్శించినవి. సముద్రమున సేతువుగట్టుటకు సహకారులయియుండిన మహాతేజులగు వానరులు, కోట్లువేలుగా మహాసముద్ర పుడక్షిణతీరమును జేరిరి. అప్పుడసేతువు విశాలమై దృఢముగా గట్టబడినదై సరిగానుండుటచే కాంతిం దళుకొత్తుచు, మిట్టపల్లములు లేక, రంధ్రములును బడకయు, సముద్రమున గాపటవలె బ్రకాశించుచుండెను. అంత విభీషణుడు చేత గదందాల్చి, ముత్రులగుగాసి, శత్రువులు పయిబడినచో వారల గొట్టుటకై సముద్రపుడక్షిణతీరమున గాచియుండెను. అంత సుగ్రీవుడు సత్యవరాక్రముడగు రామునిజూచి 'నీవు హనుమంతు నారోహింపుము. లక్ష్మణుడంగదుని పయినెక్కుగాక. ఏలన, వీరా! మకరముల కాటపట్టయిన యీమహాసముద్రము మిక్కిలి విశాలమయినదిచుడి. కాన మీరింతదూరము నడచివచ్చుట సరిగాదు. ఈ వానరులిరువురును మిమ్మిద్దఱి ఆకాశగమనంబునం దీసికొనిపోయి దాటింపగలరు' అనెను. ధర్మాతుండైన యాశ్రీమంతుడు రాముడు విలుదాల్చి లక్ష్మణుని సుగ్రీవునింగూడి † యాసైన్యమునకు ముందట బోయెను. అప్పుడు కొందఱు వానరులు

* ఇందులకు 'శుశుభేసుభగశ్శ్రీమాన్ స్వాతీపథఇవామృతే' అనిమూలము. 'స్వాతీపథ' మనగా ఛాయాపథము. లేక అమార్యాదుల మధ్యమార్గమునందలి మధ్యమవీధియగు స్వాతీవీధి. ఇది 'సూర్యాదీనాంత్రయోమార్గా దక్షిణోత్తరమధ్యమా' అని దక్షిణము ఉత్తరము మధ్యమము అని సూర్యాదుల మూడుమార్గములను జెప్పి, 'తథాద్వేచాపిఫల్గుశ్చౌ మఘాచైనార్షభీనుతా హస్తశ్చిత్రతథా స్వాతీ మధ్యవీధ్యభివ్రుతా | జ్యేష్ఠావిశాఖానూరాధా వీధిరాజగపిమతా | ఏతాస్తువీధయస్తీసామధ్యమోమార్గకచ్యతే' అన్నట్లు ఆర్షభి మధ్య ఆజగవి యని మూడువీధులును మధ్యమమార్గమనియు నందు స్వాతీనక్షత్రము మధ్యమవీధియనియు వాయుపురాణమున జెప్పబడియున్నది.

† ఆకాశగమనమున బోవు రామలక్ష్మణులతోగూడ సుగ్రీవుడును బోయె ననుటచే సుగ్రీవుడు కూడ ఆకాశగమనమున బోయెనని తెలియుచున్నది.



1390. రామలక్ష్మణులు నేతువుమీఁదుగా సముద్రమును దాటుట;
వానరులు వెంబడించుట.

నడుముం బోయిరి. కొందఱు పార్శ్వభాగంబుల నడచిరి. కొందఱు నడచుటకు నడము లేక జలములంబడి లేచిరి. మఱికొందఱు వానరులు మార్గముచాలక కొంతకాలము తీరముననే యుండి యవ్వలఁబోయిరి. కొందఱు వానరులు గరుడులుంబోలె నాకాశగ మనంబునంబోయి సముద్రమును దాటిరి. భయంకరమయిన యావానరసైన్యము దాటుచుండఁగాఁ బుట్టిన మహాధ్వని భయంకరమై, మిక్కిలి బెట్టిదముగా రేగు చున్న యాసముద్రధ్వనిని నడఁగఁద్రొక్కి మించినదయ్యె. ఆవానరసైన్యమును రాజగు సుగ్రీవుఁడును, నలుఁడు గట్టిన సేతువుచే సముద్రమును దాటి సముద్రపు దక్షిణతీరమున మిక్కిలియు ఫలములును మూలములును జలములును గలచోట విడిసిరి. దేవతలును సిద్ధులును చారణులును మహర్షులును రామునికిఁదక్క మఱెవ్వరికిని మనస్సునఁగూడఁ జేయనలవిగానిదై యాశ్చర్యకరంబై యున్న యారాముని కార్యమునుజూచి వేగ రామునొద్దకువచ్చి యందఱును వేఱువేఱు రాముని మంగళ జలముల నభిషేకించి 'నరదేవా! రామా! సీతత్రువులనెల్ల గెలుపుము. సముద్ర ముమేరగాఁ గలభూమండలమునంతయు పెద్దకాలము పరిపాలింపుము' అని యిట్లు నరదేవపూజితఁ డయినయతనిని పలువిధములగు శుభవచనములం బూజించినవారయిరి. ఇది యరువదిరెండవ సర్గము.

శ్రీరాముఁడు యుద్ధనూచకము లయినమహోత్పాత
ములను గాంచి వానిని లక్ష్మణునకుం జూపుట.

లక్ష్మణాగ్రజఁ డగురాముఁడు * నిమిత్తములను జక్కఁగా నెఱింగినవాఁడు గాన కొన్నినిమిత్తంబులనుజూచి చిరకాలము కోరియున్నయుద్ధము సమీపించె నని సంతోషముపట్టక లక్ష్మణుని బిగ్గఁ గొనిలించుకొని యతనితో 'లక్ష్మణా! మనము చల్లనిజలములును మంచిఫలములును గలవనంబులతోఁ గూడిన ప్రదేశములను సస్థానముగా నేర్పఱచుకొని సేనాసమూహమును, కోతులు ఎలుగుబంట్లు కొండ ముచ్చులని అయ్యైభాగములుగా విభజించి గరుడవ్యూహముగాఁబన్ని స్వస్థముగా నుండము. క్షుద్రజనులను క్షయింపఁజేయునదియు, విశేషించి వానరభల్లూకరాక్షసులలో మిక్కిలి వీరులయినవారిని నాశముసేయనట్టిదియు, భయంకరమైనదియు నగు యుద్ధము సమీపించియున్నదని నాకుఁ దోచుచున్నది. వాయువులు కలుషము లయి వీచుచున్నవి. భూమియు † వడవడ వడలకుచున్నది. పర్వతాగ్రములు నల్లలా

* 'నిమిత్తాన్యేష శంసంతి శుభాశుభఫలాయం | తస్మాదేతాని శాస్త్రజ్ఞో రాజాసముపలక్షయేత్' అన్నట్లు నిమిత్తములే శుభాశుభఫలములను సూచించునుగాన రాజు వాని నవశ్యము చూడవలయు నని తెలియునది.

† ఇచట మిక్కిలి యనిష్టకరమైన భూకంపము సంధ్యాకాలమునఁ గలుగునదని తెలియునది. ఇదియే ఐతిహ్యఁడు 'యామత్రయాచ్చ భూకంఠో ద్విజాతీనా మరిష్టదః | అరిష్టదః క్షీతీశానాం సంధ్య యోరుభయోరపి' అని రాజుల కరిష్టకరమైనది సంధ్యాకాలపుభూకంపముగాఁ జెప్పియున్నాఁడు.

డుచున్నవి. వృక్షములు నాకస్తికముగా వితీగిపడుచున్నవి. *మేఘములు, తోడేలు వన్నెగలిగి, డేగలుమొదలగువాని యాకృతులతో నొప్పుచుఁ దేతీచూడ నలవిగాక, పరుషధ్వనులతోఁగూడి యుండుటంబట్టి భయంకరములయి, రక్తబిందువులతోఁ గూడిన జలమును గ్రూరముగాఁ గురియుచున్నవి. సంధ్య రక్తచందనమువలె నున్న మేఘములతోఁగూడి మిక్కిలి భయంకరమగుచున్నది. సూర్యుఁడు జ్వలించు చుండఁగా నతనినుండి యిదిగో యగ్నిపిండములు దొరఁగుచున్నది. సూర్యుఁడు జ్వలించుచు నిప్పులను గురియించుచున్నాఁడు మృగములును పక్షులును విన్ననయిన రూపులతోను విన్ననియెలుఁగులతోను, క్రూరములయి నలుగడల సూర్యునిం జూచి బిట్టుగా నటించుచు మహాభయమును సూచించుచున్నవి. రాత్రియందుఁ జంద్రుఁడు, ప్రభదూలి, †సంతాపము గలిగించుచున్నాఁడు. ‡సూర్యునిచుట్టు చివరయందు నల్లని కిరణమండలమును, దానికి వెనుకఁ గొంత యెఱునికిరణమండలమును, నడుమ మిక్కిలియు నెఱుదనమును గలదై, ప్రాస్వమును భయంకరమునై, యింతవఱ కెన్నండును జూడఁబడినదిగాక, ప్రళయకాలమునందుఁ గలుగునట్టిపరివేషమునలె, పరివేషము గనుపట్టుచున్నది. § లక్ష్మణా! మఱియు నిర్మలమయిన సూర్యమండలమునడుమ ఉద్ద్రమునలె నల్లనికళంకము గనఁబడుచున్నది. లక్ష్మణా! నక్షత్రములు మిక్కుటమైన దుమ్ము బ్రుంగి యెంతయు మలినములయి, కాంతిదూలి లోకములకు ప్రళయమును సూచించుచున్నట్లున్నవి చూడుము. కాకులును, డేగలును, గడ్డలును మున్నగు బలవంతములగు పక్షులను దుర్బలపక్షులు క్రిందుపఱుచుచున్నవి. నక్కలు, మిక్కిలియు భయంకరములును అమంగళకరములునగు ధ్వనులను గావించుచున్నవి. ఇంక శూరులయిన వానరులును రాక్షసులును నొండొరులపయిఁ బ్రయోగించుకొను ఐర్వ తములచేతను శూలములు ఖడ్గములు మొదలయిన యాయుధములచేతను, భూమి యంతయుఁగప్పఁబడి నెత్తురుమాంసముల తొంపిగాఁగలదు. ఇంక జాగుపలదు. ఇప్పుడే

* ‘దివ్యల్కా-పరిపంచైవ దివాకర్షత్రుర్భువనమ్ | దివాశ్చ సైథాకాష్ఠ త్పృణరక్తప్రసర్వణమ్’ అని రక్తకర్షణు గురియుట మిక్కిలి తగ్గుగా మహిమయు చెప్పియున్నాఁడు.

† ‘సర్వసృష్టమయః సంతాపమున గడగొడుటయు తప్పర ముంభయము.

‡ ఇటు మూలమున నులచే మూలముమండలములకు జెప్పటమనను, సాయంకాలముంబట్టియు, ట చెప్పఁబడిన పరివేషము రాజనాశ క్షయకరిమగుట సూచితము. ఇందులకు కాశ్యపుఁడు ‘ద్వమణ్డల శ్చ మాపహ్నోన్ సృపహ్నోన్యస్త్రిమణ్డలః’ అని త్రిమండలము సృపక్షయకరముగా చెప్పియున్నాఁడు. ‘దివకరపరివేషః సూర్యయామేషు పీడా | దివకరపరివేషో నృప్తియుద్ధం దృఢీయే | దివకరపరివేషం త్నేమ మా హుస్తృతీయే | దివకరపరివేష సర్వనాశ శ్చమర్థే’ అని నాలుగవయామమున పరివేషము సర్వనాశకరము తెలియునది.

§ ‘చంద్రాగ్గమణ్డలచ్ఛత్రం సృష్ట్యా జనపదక్షయః’ అన్నట్లు సూర్యునందు ఛత్రము రాజనాశకమని తెలియునది.

శీఘ్రమున వానరులందఱును పరివేష్టించి రాగా, ఎవ్వరికి నెదిరింపరాని లంకాపురికి వేగమునఁ బోవుదము' అనెను. ధర్మాత్తుండగు రాముఁ డిట్లు చెప్పి యుద్ధంబు గలుగుట కెంతయు హర్షమునొంది. సమర్థుఁడుగాన కేల విలుదాల్చి లంకాభిముఖుఁడై వానరసైన్యములకు ముందటంబోయెను. అంత విభీషణుఁడును సుగ్రీవుఁడును మున్నుగా, వానరోత్తములందఱును, శత్రువులను వధించువిషయమయి దృఢనిశ్చయము గలిగి సింహనాదములు సేయుచుం బోయిరి. రాఘవునకు సంతోషముగలుగుటకై ధైర్యపంతులును వీర్యశాలురు నగువానరులు తోడలాడించుట మొదలుగా యుద్ధకర్తమునందుఁగల యుత్సాహమును సూచించు చేష్టలు గావింపఁగా రఘునందనుఁ డగు రాముఁడు * సంతోషించినవాఁడయ్యె. ఇది యిరువదిమూఁడవసర్గము.

రాముఁడు సేనను గరుడవ్యూహముగాఁ బన్నుట. రావణుని
చారుడైన శుకుఁడు వానరులచే పట్టువడి రామునిచే విడు
దలనొంది రావణునొద్దకుఁబోయి మనకు గెలుచుట
యసాధ్యము సీతను రామునకిమ్మని విన్నవించుట.

రామునిచే నేర్పాటుగా వసతినొంది యున్నయా వానరవీరసంఘము, చంద్రునిచే నేర్పాటుగలిగి శుభనక్షత్రములతోఁ గూడియున్నశరత్కాలపు పున్నమరాత్రివలె మిక్కిలియుఁ బ్రకాశించినది. సముద్రమువలె నపరిచ్ఛిన్నమై తేజరిలుచున్న యా వానరసైన్యముచేఁ బీడనొంది భూమియదిరి మిక్కిలియల్లలాడినది. అంత సైన్యము వీడుఁబట్టు లేర్పటచుకొన్నయనంతరము, లంకనుండి సైనికుల యాక్రోశమును భేరీవృదంగములధ్వనియుఁ దుములమై గగురుపాటునొందించుచు వానరులకు వినపచ్చినది. వానరయూధపతులు, ఆఘోషమునకు మిక్కిలి సంతృప్తులయిరి; మఱియు నాధ్వనికి విన సైఃపఞ్చాలక యంతకన్న నధికధ్వని గలుగునట్లుగా సింహనాదములు గావించిరి. రాక్షసులుగూడ, అట్లు వానరులు విజృంభింపఁగా యార్జును, ఆకాశంబున మేఘంబులుంబోలె గర్జించుచుండుటను వినిరి. రాముఁడు చిత్రములగు ధ్వజములచేతను పతాకలచేతను వెలుంగుచున్న లంకాపురమునుజూచి మనసు మిక్కిలియుఁ గంది కుందుచుండఁగా, సంత సీతంగూర్చి 'నాకేతమున సకలభోగములకుఁ దగినదై యుండి జింకపిల్లకుంబోలె బెళుకుంగన్నుఁగవ వన్నెగులుకుచు నుండిన యానీత, ఈ లంకాపురమున, దుష్టగ్రహమగు నంగారకునిచేఁ గీడ్పఱుపఁబడిన రోహిణియుఁబోలె, రావణునిచే చెఱవెట్టం బడియున్నదిగా' యని తలంచుకొన్నవాఁడయ్యె. అంత నావీరుఁడు, యుద్ధమునకుఁ బయన మైనపుడు ప్రియురాలిం దలఁచుకొని

* రామునకు 'ఈదుర్గమునుజూచి వానరులు నిరుత్సాహము లగుదు'రని తలంపుండెను. అది యిప్పుడు వారి యుత్సాహచేష్టలను జూడఁగా నివర్తించి సంతోషము కలిగెనని తెలియుచున్నది.

దుఃఖించుట తగదు గావున దాని నడంచుకొని వేడినిట్టూర్పులు నిగిడించి లక్ష్మణునింజూచి తత్కాలమునకు హితంబగువాక్యమున 'లక్ష్మణా ! ఆకాశము నొఱయుచున్నట్లు అత్యున్నతమై విశ్వకర్తచే త్రికూటపర్వతశిఖరమునందు మనస్సుచేతంబోలె నిర్తింపఁబడియున్న లంకాపురిని జూడుము. ఈలంక పెక్కునిలువుల ప్రాసాదముల నేకము లావరించియుండఁగా, తెల్లనిమేఘములు గప్పిననడిమి యాకాశమువలె బ్రకాశించుచున్నది. ఈలంక, మేలయిన మల్లెలు మొదలగునవి గలవై చైత్రరథముం బోలుచున్నట్టి పూచిన ననములచేతను పలువిధములయినపక్షుల కలకలధ్వనులచేతను నెంతయు నొప్పుచున్నది. పండ్లుదిని మత్తిలియున్న కోకిలములును, పూఁదేనియలు గోలి సోలి కదలక మెదలకున్న తుమ్మెదలును, కోకిలలు నెరసిబెరసి యుండుపువ్వు జొంపములును, గలిగి యున్న వనములు మేలయిన గాడ్పులచే మాటిమాటికిఁ గదలుచున్నవి' అనెను. ఇట్లు దశరథకుమారుఁడు రాముఁడు లక్ష్మణునకుఁ జెప్పి యంత, నీతి శాస్త్రజ్ఞానమునను బ్రయోగకాశలమునను సేసను నొడ్డుతీర్చువాఁడై వానరపతులతో 'వీర్యవంతుఁడును పగవారికి దుర్జయుఁడు నగునంగదుఁడు నీలుంగూడి, తన కప్పినై న్యముందీసికొని సేనకు వక్షస్థలమున నుండుఁగాక. వానర శ్రేష్ఠుఁడగు ఋషభుఁడు, తనవానరసమూహమునుగూడి, వానర సేన దక్షిణపార్శ్వమునం గాచియుండుఁగాక. మదపుటేనుఁగుంబోలె జెనఁకరానివాఁడై బలవంతుఁ డగుగంధమాదనుఁడు తనసైన్యముతో వానర సేన నలపలిపార్శ్వమున నుండుఁగాక. నేనును లక్ష్మణుఁడు నెచ్చరికతో శిరస్సున నుండెదము. జాంబవంతుఁడు సుషేణుఁడు వానరుఁడగు వేగదర్శి యనెడి మహాబుద్ధివంతు లయినయీ భల్లూక వానరముఖ్యులు మువ్వురును కుక్షిస్థానమును రక్షింతురుగాక. నలుగడల తేజంబు రాజిలుచుండు నరుణుఁడు పశ్చిమదిక్కును బాలించునట్లు, వానరరాజు సుగ్రీవుఁడు కప్పినై న్యము పుచ్చభాగమును రక్షించుఁగాక' అని యాజ్ఞాపించెను. ఆవానర సైన్యము గరుడవ్యూహమున చక్కఁగా నొడ్డు తీర్చబడి, గొప్ప వానరవీరులచే రక్షితమయి, మేఘములు సంచరించుచున్న యాకాశమువలె బ్రకాశించుచుండెను. వానరులు పర్వతశిఖరములను గొప్పగొప్పవృక్షములందీసికొని యుద్ధంబున రాక్షసుల నండఱును మర్దింప నువ్విఘ్న లూరుచు లంకకుం బోవ నుద్యుక్తులయిరి. ఆ వానరోత్తములు 'పర్వతశిఖరములు వైచికాని విడికిళ్లంబొడిచికాని లంకనంతయు నుగ్గునూఁచ గావంతము' అని మనముల నిశ్చయించుకొనిరి. అటుపిమ్మట మహాతేజుండగు రాముఁడు సుగ్రీవుంజూచి, 'సైన్యములనెల్ల చక్కఁగా నొడ్డుతీర్చి యైనదిగదా. ఇక నీశుకుని విడిచి పుచ్చము' అనెను. రాముఁడు చెప్పినదివిని మహాబలుఁ డగువానరేంద్రుఁడు సుగ్రీవుఁడు, అతనియాజ్ఞచొప్పున ఆరావణదూతను శుకుని విడిచిపుచ్చెను. అట్లు వానరులచే పలువిధముల వీడితుండై మిక్కిలియు బెదరుగదిరి యున్నశుకుఁడు రాముని యాజ్ఞచే విడుమర నొందఁగానే నిమిషమయిన నచటఁ గాలూనక రాక్షసాధిపతియగు

రావణునిదొడ్డుకుఁబోయెను. రావణుఁడు నవ్వుచునే శుకునింజూచి 'నీతొక్కలు ఛేదింపఁ బడినట్లు గాన్పించుచున్నవే. అవి బంధింపఁబడినవా యేమి? వానరులు చపలచిత్తుల గుటచే దొరకినవానిని గట్టుచును విడుచుచు నుందురుగాన యట్టివారిచేతం జిక్కలేదు గదా' అని యడిగెను. అంత రాక్షసరాజగు రావణుఁడు 'సుగ్రీవుఁడు నా కేమిబదులు చెప్పె' నని శుకు నడుగఁగా, వాఁడు భయమునఁ దొట్రిలఁబడుచు నామేటిరాక్షసాధిపునింజూచి 'నేని చటనుండి సముద్రమును త్తరతీరమునకుఁ బోయి, యచ్చట సుగ్రీవునింజూచి, మృదుచుధురవచనముల ననునఱుంచుచు, నీవు చెప్పిపుచ్చినసంగతి యొక్కటియుఁదప్పక చక్కఁగా జేటపడునట్లు చెప్పితిని. ఆవానరులు, నన్నుఁజూచి నమాత్రనే మిక్కిలి క్రుద్ధులై పయికెగసి న న్నొడిసిపట్టుకొనిరి; అంతేకాదు; పిడికిళ్లం బొడుచుచు రూపుమాపనుం దొడంగిరి. రాక్షసేశ్వరా ! వానరులతో మాటాడుటకే యవకాశము లేకపోయెను. అడిగి బదులు తెలిసికొనుట యెక్కడిది ? కాన యదియు లేదయ్యె. వానరులు స్వభావముననే మిక్కిలియు కోపస్వభావులు, అతిక్రూరులు. విరాధునిని, కబంధునిని, ఖరునిని వధించిపుచ్చిన ప్రసిద్ధవీరుండగు రాముఁడు సుగ్రీవసహితుఁడై సీతయున్నయిప్పట్టునకు వచ్చియున్నాఁడు. అట్టి మేటినిలుకాఁడు, ఆరాముఁడు, సముద్రమున సేతువుగట్టి, లవణసముద్రమును దాటి రాక్షసులం దృఢీకరించి యిదె లంకాద్వారమున నున్నాఁడు. పర్వతములవలెను మేఘములవలెను జూపట్టు బుక్షవానరముఖ్యులసైన్యసమూహములు, వేలకొలఁదిని భూతలమునంతయు నావరించియున్నవి రాక్షస సైన్యములకును వానర సైన్యములకును రెంటికిని దేవదానవులకుంబోలె నెంతమాత్రము సంధికుదురదు. ఇదిగో వారు లంక ప్రాకారముల పయికి రాఁబోవుచున్నారు. శీఘ్రమున సీతనమునను రామున కిమ్ము. చక్కఁగా యుద్ధమునైన నొసంగుము. ఈరెంటిలో నేదేనొకటి శీఘ్రముగాఁజేయుము' అనెను. శుకుఁడు చెప్పినమాటవిని రావణుఁడు కోపంబున కన్నులెంతయు నెఱ్ఱఁబొఱ, చుఱచుఱం గాల్చునట్లు చూడ్కులు నిగుడ్చుచు వానితో "దేవతలును గంధర్వులును దానవులును అందఱును నాపయినెత్తి యుద్ధముగావించినను, స్వలోకమును నాకు భయముగలిగించినను, సీత నెంతమాత్రము నియ్యను. ఎసంత ర్తువునందు, పూచినవృక్షముకడకు మత్తిల్లిన తుమ్మెదలు తుప్పనఁ బొటి ముసరునట్లు, నాబాణములు రామునికెదు రెప్పుడు పాఱునోగదా. చాలఁగాలముగా యుద్ధములేనందున నమ్ములపొదులం దూరకపడి యున్న నామెఱుంగుబాణములు వింటంగూర్చి వేనవేలుగాఁ బరఁగించి కొఱవులచే నేనుంగును వెలుతురుగొలిపి కారించునట్లు, రామునిని వాని వెలుతురు గ్రమ్మకొన, కారింపఁగలను. 'రాముఁడు విరాధాదులను జంపినా'డని వానిబలమును జెప్పితివే ! మహాబలపరివృతుఁడనై వానికిఁ గలయాబలమునంతయు, సూర్యుఁడుదయించుచునే చంద్రునక్షత్రాదులకాంతినిఁ దిరస్కరించునట్లు నేను క్రిందుపటిచి వై చెదను. నాకు జగంబుల ముంచునప్పటి సముద్రమునకుంబోలె

వేగమును వాయువునకుంబోలె గమనమును గలదని రామునకుఁ దెలియదుచు మీ. కావుననే నాతో యుద్ధము సేయఁగోరుచున్నాఁడు. రాముఁడు, కూర్మవిషము లుగల నర్చములవంటివై నాయంపసౌదులం దున్న బాణములను యుద్ధమున నెప్పు డును జూచినవాఁడు గాఁడు. కావుననే నాతో యుద్ధము సేయఁ గోరుచున్నాఁడు. రాముఁ డింతవఱకు మున్ను యుద్ధమున నాపరాక్రమము నెఱుంగఁడు. నావిల్లె వీణియ. నాబాణము లనెడికొణుపులచే దానిని వాయించుచున్నాను. అందులకు నల్లెతాటిచప్పడును, ఆర్తులును భీతులును గావించు మహానోదనమును, బాణము లయు నత్తైమాలయు పెనుఘోషములును, ననునూఁడును మంత్రమధ్యమతార ము లనెడిస్వరములు. శత్రు సైన్యమే విశాలమయిన నృత్యరంగము. ఆవీణ నుతె వ్వనికిని వాయుంప నలవిగానిది. అట్టి సైన్యరంగమును జొచ్చి యాచాపవీణను గొని యుద్ధమందలివారు వినుచుండఁగా వాయించెదను. నాకు యుద్ధము వినోద ము. వేయికన్నులు గలదేవేంద్రుఁడుగాని సాక్షాద్వరుణుం డయిననుగాని, యముఁడు గాని, కుబేరుఁడుగాని, మహాయుద్ధంబున నిప్పులవంటి బాణములం బ్రయోగించియు, నన్నుఁ జెనకం జాలరయిరి చుమీ!" యనెను. ఇది యిరువదినాలుగవసర్గము.

[రావణుఁడు శుకసారణు లనుచారులం బంపుట. విభీషణుఁడు]

వారలను బట్టుకొని రాముని కప్పగింపఁగా సతఁడు

కరుణతో వానరసైన్యముఁ జూపించి వారిని విడిచి

పుచ్చుట. వారు పోయివచ్చిన వృతాంత మెల్ల

రావణునకుం జెప్పుట.

దశరథకుమారుఁ డగురాముఁడు, వానరబలముతోఁగూడ సముద్రము దాటి వచ్చుటను విని, శ్రీమంతుఁ డారావణుఁడు తనమంత్రు లగుశుక సారణులం జూచి వానర సైన్యమంతయు దుస్తర మగుసముద్రమును దాటి నచ్చినది. ఇంతవఱకు మున్నెప్పడును కనియు వినియు నెఱుంగని సేతువును రాముఁడు సముద్రమున బంధించినాఁడు. సముద్రమున సేతువుగట్టుట నా కింకను నెట్లును నమ్మఁగూడ లేదు. మఱి యు నాకు ఆవానర సైన్య మున్నవిధమంతయుఁ దెలియవలయును. మీరలు వాన రులకుఁ దెలియకుండునట్లుగా, రహస్యమున వారి సైన్యమునుజొచ్చి వారి సేన పరిమాణ మును, వారల వీర్యమును, అందు ముఖ్యులయినవా రెవ్వరగుటయు, రామునిమం త్రులును సుగ్రీవునిమంత్రులును నెవ్వరయినదియు, వానర సేనయందు యుద్ధమాన ముందు నిలుచుశూరు లెవ్వరగుటయు, అట్టి మహాజలాశయ మగుసముద్రమున సేతువును గట్టినవిధమును, మహాత్ములగు నయ్యయివానరుల వీడుఁబట్టును, రాముని వ్యవసాయమును పరాక్రమమును ఆయుధములను, లక్ష్మణుని పరాక్రమమును, ఇవి

యన్నియు నున్నది యున్నట్లుగాఁ దెలిసికొని రావలయును. మహాతేజు లయినయా వానరులకు సేనాపతియెవ్వఁడు? మీర లీవిషయమంతయు కలరూపునఁ దెలిసికొని శీఘ్రమున నిచ్చటికిఁ రాఁదగును.' అని యానతిచ్చెను. వీరులయిన యా శుకసారణులు, ఇట్లు రావణునిచే ఆజ్ఞాపింపఁబడి, వానరరూపములం దాలించి వానర సైన్యము ను జొరఁబడిరి. అంత సప్పడా శుకసారణులు, అచింత్యమే చూచువానికి గగురుబుట్టించు చున్న యవ్వానర సేనలంజూచి యచ్చెరువునొంది వానిని లెక్క పెట్టఁ దెలియని వారయిరి. ఏలనఁగా నవ్వానరబలము పర్వతశిఖరములందును, పర్వతములు పగుళ్లు వాతిన పట్లయందును, గుహలయందును, సముద్రతీరములందును, ననములందును, ఉద్యానవనములందును, నెలకొన్నదై, కొంతభాగము సముద్రమును దాటుచును, గొంత దాటియు, గొంత దాటునుంకించుచును, గొంతవిడిసియు, గొంతవిడియుచును, ఇట్లు నలుగడల పలుప్రకారములనొప్పుచు భయంకరమగుచప్పుడు గొలుపుచుండెను. ఇట్లు మహాబలసంపన్నమై యశోభ్యమై యావానర సైన్యము, సముద్రమువలె నారాక్షసులకుఁ జూపట్టినదయ్యె. అట్లు ప్రచ్ఛన్న వేషులై యున్న యా శుకసారణులను, మహాతేజుండగు విభీషణుఁడు గనుఁగొనెను. అంత, నతఁ డా శుకసారణుల నిద్దఱనుబట్టి రామునకు 'రామా! శత్రుపురంబుల గెలుచుశూరా! ఇదిగో చూడు! వీరిద్దఱును రాక్షసేశ్వరుండగు రావణుని మంత్రులు; శుకసారణులను వాడు, లంకనుండి మనరహస్యములను దెలిసికొనిపోవుటకై వచ్చినవేగువాండ్లు' అనెను. అప్పుడా శుకసారణులు మిక్కిలి దుఃఖితులయి బ్రతుకునం దాశవిడిచి యంజలిగీలించి భయమున రామునింజూచి 'సౌమ్యా! రఘునందనా! మే మిరువురును రావణుఁడు వేగుపంపఁగా నీ యీ సైన్యము నంతయుఁ జూచి తెలిసికొనుటకై యిచ్చటికివచ్చితిమి' అనిరి. రాముఁడు మహాపురుషుండగు దశరథునికుమారుఁడుగాన సహజకరుణుఁడు; నను స్తభూతిములకును హితము సేయుటయు దాసక్తుఁడుగాన శత్రువులపట్లను వాత్సల్యముగలవాఁడు; కాఁబట్టి యతఁడు ఆశుకసారణులు చెప్పినమాటనువిని, రావణుని బుద్ధిచూంద్యమునకు నవ్వుచు, వారితో 'ఈ సైన్యమునంతయుఁ జూచి మమ్మును జక్కఁగా పరీక్షించి రావణుండు చెప్పినట్లు కార్యమంతయు చేసియైన దేని యభేచ్ఛముగా మరలి మీపురికి పొండు. అట్లుగాక మీకింకిను జూడనిది కొంచెముండునేని మరల దానిని జూచుకొనవచ్చును. లేక, విభీషణుండే మీకు మరల సైన్యములనంతయుఁ జూపఁగలఁడు. మీ రిట్లు మాచేతఁ బట్టవడినందున బ్రతుకు నక్కదని యెంతమాత్రమును భయపడవలదు. ఆయుధము విడిచిన వారలంగాని, దూతలంగాని, వధింపఁదగదు. మీరు నిరాయుధులుగాన వధ్యులు గారు' అని, విభీషణునితో 'విభీషణా! వీరు తమశత్రుపక్షమువారిని పలువిధములయిన సామాద్యురాయములచే నాకర్షించునట్టిచారులు. అయినను అభయమడుగుచున్నారు. అడుగుచున్నపుడును తమశత్రుపక్షమును బాధించువారలే. అడుగుకొనుచున్నారు గావున వీరి నిద్దఱిని విడిచివుచ్చము.' అని చెప్పి యంత నాచారులం జూచి 'మీరిద్ద

ఋ లంకాపురికిఁ బోయి, కుజేరునితమ్ముండును రాక్షసరాజు నగురావణునిఁజూచి నేనిపుడు చెప్పినమాటలన్నియు నట్లే చెప్పవలయును. “నీవు, ఏబలమును నవలంబించి నాసీతను నపహరించితివ్రా, ఆబలమును నిప్పుడు నీవును నీసైన్యమును నీ బాంధవులును యభేచ్ఛముగాఁ జూపుఁడు. రేపు ప్రాతఃకాలమున లంకాపురమును దాని ప్రాకారములను బహిర్ద్వారములను రాక్షససైన్యమును బాణములచే పటావంచలుచేసెదను జూడు. రావణా ! రేపు ప్రాతఃకాలమున వజ్రాభ్యాసి యగునింద్రుఁడు దానవులపయిని వజ్రాయుధమును బ్రయోగించునట్లు, నీపయిని నీసైన్యము పయిని భయంకరమగు నాక్రోధముం బ్రయోగింపనున్నాను. నీబలమంతయు సమకట్టుకొనియుండుము అనుఁడు ” అనెను. ఇట్లు రాముఁడు బదులు సంజే శముచెప్పఁగా రాక్షసు లాశుకసారణులు, ధర్మవత్సలుం డయినరఘుకులదీపకుని రాముని జయజయశబ్దంబులఁ బొగడి, లంకాపురికి వచ్చి రాక్షసాధిపతి యగు రావణునిఁజూచి ‘రాక్షసేశ్వరా ! విభీషణుఁడు మమ్ముఁబట్టుకొని వధార్థులుగా రామునియొద్దకుఁ దీసికొనిపోయెను. అయిన నతఁడు ధర్మాత్ముఁడుగాన దూత వధమఁ సిచ్చగింపఁడయ్యె. మఱియు నచారప్రతాపుఁడుగాన మము విడిచిపెట్టిన నేమిగలుగునోయని భయపడువాఁడు గాఁడు. కాన మమ్ము విడిచిపుచ్చెను. శ్రీమంతుఁడును దశరథకుమారుఁడు నగురాముఁడును, లక్ష్మణుఁడును, విభీషణుఁడును, మహా తేజుండును మహేంద్రునివంటి పరాక్రమశాలియునగు సుగ్రీవుండును, ననెడి యీ నలుగురును లోక పాలురవంటివారును, శూరులును, అస్త్రములం దాటి తేజినవారును దృఢపరాక్రములునగుదురు. ఇట్టి పురుషసింహులు నలుగురును లంకను మర్దించుటకై యేకస్థానమునఁజేరి యొకమత్యమును గలిగియున్నారుగాన, తక్కిన వానరు లందఱు నటుండనీ, ఈ నలుగురే లంకాపురమును దానిప్రాకారములతోను బహిర్ద్వారములతోను బెకల్చి మఱియొక చోట విసరివై వంజాలుదురు. రామునిరూపమును, ఆయుధములును ఎట్టివ్రా చూడఁగా, తక్కినయూముగ్గురు నటుండనీ, అతఁడొక్కఁడే లంకాపురినంతయు ధ్వంసము సేయగలఁడని మాకు తోచుచున్నది. ‘రాముఁడనహాయశూరుఁడైనను వానిసేనను హతము సేయఁగా నతఁడు నిరుత్సాహుఁడగును గాన యట్లు సేయు’ డందువా? సుగ్రీవుతోను అంగదాదులతోను గూడినదై యింతింతని కొలఁది యిడరాకున్న యాకస్మిసైన్యమును, రామునికి కుడిబుజమయిన లక్ష్మణుఁడు గాఁపై యుండఁగా, మనస్సునఁగూడ నెదిరించుటకు నెట్టివారికిని, కేవలము మనుష్యాదులే కాక సురలకును, సురలుమాత్రమే కాక వైరముమాని యసురులుగూడఁ గలిసికొనివచ్చినను, ఈ యిరుతెగలును దమ యిచ్చమాని తమతమనాయకులయాజ్ఞాచొప్పున నెత్తివచ్చినను, ఎంతమాత్రము నలవిగాదు. (అట్లు వదియోజనముల వెడలుపును నూఱు యోజనముల నిడుపునుంగల సేతువు సముద్రమున గట్టఁబడుట స్పష్టముగాఁ దెలిసి యున్నది. వానర సేనయు సముద్రమును దాటినది. రాముఁడు సముద్రము దక్షిణ



1398. కుకనారణ్యులు రానున్నది కులక్షేర బొందిన పరాభవమును రావణునికు


విన్నవించి సీతను రాముని కిచ్చుని ప్రార్థించుట.

తీరమునవిడిసియు నున్నాడు. సైన్యములు కొంతదాటియుఁ గొంతదాటుచునున్నవి. వానికి తుది గానరాదు). దృఢంబగు మనస్సుతో తోడనే యుద్ధముసేయఁగోరుచు వానర సైనికులందఱును హర్షము చెలంగుచున్నవారు. కాన వారితో విగోధముచాలును కోపము దిగవిడిచి నీతను రామున కొసంగుము' అనిరి. ఇది యిరువది యేనవసరము.

[వానర సేనను జూచుటకై మిక్కిలియున్నత మైనప్రాసాదము]
నెక్కినరావణునకు సారణుఁడు నానావానరయూధపతు
లను వారిబలపరాక్రమాదులను వేలువేటచూపి చెప్పట.

సారణుఁడు హితం బయినయామాటను నిర్భయముగాఁ జెప్పఁగా రాక్షసరాజగు రావణుఁడు విని వానిని నిందించుచు 'దేవతలును గంధర్వులును దానవులును అందఱు నొక్కటై నన్ను మార్కొని యుద్ధముసేయవచ్చినను, నమస్తలోకములు ను నన్నభయపెట్టిననుగాని, నీతను నెంత మాత్రమునొసంగను. సారణా! నీవు సౌమ్యుఁడవేకాని శూరుఁడవుగావు. వానరులచే కొట్టుపడి క్రిందుపడి మిక్కిలియు దిగులు చెందియున్నావు. కాన నీతనివృద్ధి యిచ్చివేయుట మంచిదని తలచుచున్నావు. నన్ను యుద్ధమున జయింపఁ గలశత్రువుదా నెవ్వఁడు?' అనెను. శత్రురావణుం డయి పయా రాక్షసేశ్వరుఁడు రావణుఁడు, ఇట్లు పరుషముగాఁ జెప్పి, యంత నెంతయు సిరిదొలఁక వానర సైన్యమునంతయుఁ జూడఁగోరినవాఁడై, మంచువలె తెల్లనై వెక్కుతాటిచెట్లసొడవు గలప్రాసాదముపయి నారోహించెను. రావణుండు క్రోధము పయి కొనఁగా, చారు లయినయాశుక సారణులంగూడి, ప్రాసాదముమీఁదనుండి. సముద్రమును పర్వతములను వనములనుం జూచుచు, త్రికూటాచలమునకుఁ గ్రిందనున్న భూప్రదేశమంతయు వానరులచే నిబిడముగా నిండియుండుటం జూచెను. రాక్షసరాజగు రావణుఁడు, కొలఁదిలేనందున నింతింత యని లెక్కింప నలవిగాకున్న యా వానర మహాసైన్యమును జూచి సారణుని 'ఈవానర శ్రేష్ఠులలో నెవ్వరుశూరులు! ఎవ్వరు మహాబలవంతులు? వీరిలో, మిక్కిలి యుత్సాహంబున నెల్లయెడల యుద్ధంబున ముందునిలుచువారెవ్వరు? సుగ్రీవుండు వీరిలో నెవ్వరిమాటల వినును? మఱియు వీరిలో మేటియూధపతులెవ్వరు? సారణా! వీరిలో సేనాపతులగు వానరులెవ్వరు? అన్నియుఁ గలదూవున నాకుఁజెప్పము' అని యడిగెను. రాక్షసేశ్వరుండగు రావణుం డడిగినమాట విని సారణుఁడు వానరులలో ముఖ్యులనెల్లఁ దెలిసికొనియున్న వాఁడుగావున ముఖ్యులయిన యా వానరులను దెలియఁ జెప్పవాఁడై యతనితో 'ఇదిగో! ఈవానరుఁడు లంకాపురమున కభిముఖుఁడై సింహనాదము సేయుచు నూలువేల యూధపతులు పరివేష్టించియుండఁగా నున్నాఁడు చూడు. వీనిమహాధ్వనికి

లంకయంతయు ప్రాకారములతోను బహిర్ద్వారములతోను పర్వతవనకాననముల
 తోనుంగూడ వడవడ వడంకుచున్నది. నమస్తవానరులకును రాజగుమహాత్ముని సుగ్రీ
 వునిసేనకు నగ్రభాగమున నున్నవీరుఁ డయినయీయాధపతి నీలుండనువాఁడు.
 బాహువులు పయికై త్తి భూమిపై నిలుచున్న యీవీర్యవంతునిజూడుము. వీఁడు లంక
 కభిముఖుడై క్రోధంబున మిక్కిలియు నొడలు విఱుచుకొనుచున్నాఁడు. పర్వతశిఖ
 రమువలె నొడ్డుబొడువుఁ గలిగి తామరయకరువులవలె పసిమివన్నె గులుకుచున్న
 వీఁడు మిక్కిలియుంగుపితుండై లాంగూలమును మాటిమాటికి నేలపయింగొట్టఁగా
 ఆశబ్దమునకు దశదిశలును ప్రతిధ్వనించుచున్నవి. వీనినే వానరరాజగు సుగ్రీవుఁడు
 యావరాజ్యమున కభిషేకించినాఁడు. వీనిపే రంగదుఁడు; నిన్ను యుద్ధమునకుఁ బిలు
 చుచున్నాఁడు. వీఁడు వాలికిఁదగినట్టి పుత్రుఁడు; సుగ్రీవునకెప్పుడును బ్రియుడై యుం
 డువాఁడు; దేవేంద్రునికొఱకు వరుణుఁడుంబోలె రామునిసిమి త్తమై పరాక్రమముఁ
 జూప నుద్యమించియున్నవాఁడు హనుమంతుఁడు మిక్కిలివేగంబు దీపింప రాముని
 హితముగోరి లంకకువచ్చి సీతనుంజూచినాఁడే. అందులకంతయు నితనిబుద్ధియే మూ
 లము. వీర్యశాలి యగునీయంగదుఁడు, వానగోత్రముల యాధములను బెక్కింటిని
 దీసికొని, ఆతనసైన్యమువలన నెట్టివారికి జయింపనలవిగానివాఁడై నీపయికివచ్చు
 చున్నాఁడు. వాలికుమారుఁ డగునంగదునకు వెనుక మహాబలముచే పరివృతుడై
 నలుఁడున్నాఁడు. ఈవీరుఁడు యుద్ధమునకై వచ్చియున్నవాఁడు. వీఁడే సేతువు నిర్మిం
 చినవాఁడు. ఇదిగో అవయవములు నిక్కించి సింహనాదములు సేయుచు గర్జించుచు
 ను, ఆననములనుండి లేచి కోపమున నొడలు విఱుచుకొనుచున్నయీ వానరపుంగ
 వులను జూడు. వీరి నెదిరించి నిలుచుట కడిఁది. వీరు భయంక గాకారులును నతిక్రూరులు
 నున్నవారునై చండపరాక్రమమున నొప్పుదురు. ఈపడినూఱుకోరికల యెనిమిదిలక్షల
 వానరులును, మఱియు చందనవనముననుండు వీరులగు వానరులును నలుని వెంబడించు
 పరివారము. ఈనలుఁడు తానొక్కడే తనసేననుగూడి, లంకను మర్దింపఁ గోరు
 చున్నాఁడు. వెండివలెఁ దెల్లనిదేహము గలయీవానరుఁడు శ్వేతుఁడు. ఇతఁడు
 మిక్కిలి యుద్ధచపలుఁడు, భయంకరపరాక్రమముఁడు, బుద్ధిమంతుఁడు, వీరుఁడు, ము
 ల్లోకములం బ్రసిద్ధిగాంచినవాఁడు. శ్వేతుఁడు శీఘ్రమున సుగ్రీవునొద్దకు యుద్ధచప
 లుఁడుగాన యిప్పుడే లంకను ధ్వంసముసేసెననని చెప్పవచ్చి యతఁ డనునయింపఁగా
 మరలి, దట్టమగు వానరసేనను పాయదీసికొని సైన్యములను బోత్సాహపఱచుచు
 త్వరితముగా మరలఁ బోవుచున్నాఁడు. ఇతండు కుముదుఁడను యాధపతి. ఇతఁడు
 మున్ను, గోమతీతీరమున రమణీయమును నానావృక్షసమన్వితము నగుసంకోచన
 మనుపర్వతమున నలుగడల సంచరించుచు నచట రాజ్యమును బాలించుచుండెను.
 ఇప్పుడు సుగ్రీవునియొద్దనున్నాఁడు. వీఁడు వేయిలక్షలవానరులం దీసికొని వచ్చుచు
 న్నాఁడు. వీనితోఁకయందలి వెండ్రుకలు వెక్కుబాఱలకొలఁదిని నిడుదలయి కోన్న



1400. వానరస్వయంబుజాచుట్టకై రావణుఁ డున్నతస్థానాదమునెక్కుటఁ;
నారణుఁడు రావణునకు రామూదులగు శతశతాబ్దము నివ్వటఁ.

నెట్టనయిన తనదేహమును యుద్ధంపుసొంపుచేఁ బెంచుచు బలదర్శితులయిన వానరుల నందఱను నెప్పుడును దృఢీకరించుచు నున్న యితఁడు గవయుండనువాఁడు, మిక్కిలియుఁ దేజస్వి; క్రోధంబున నీపయికి వచ్చుచున్నాఁడు. ఈ గవయుని డెబ్బదిలక్షలమంది వానరులు గొలుచుచున్నారు. ఈయొక్కఁడే తనసైన్యముతో, లంకాపురినంతయు మర్దింప నువ్విఘ్న లూరుచున్నాఁడు. యూధపతు లయినయీ యంగదాదులను యూధపతి శ్రేష్ఠు లయినయీసుగ్రీవాదులను మార్కొని నిలుచుట యెట్టివారికి నశక్యము. వీరు భయంకరులు, బలవంతులు, మఱియుఁ గామరూపులు. వీరలం దొక్కొకరికిని యూధములు వేఱువేఱు యున్నవి.' ఇది యిరువదియావవ సర్గము.

సారణుఁడు రావణునకు నుత్కృష్టులయిన ప్రధాన
వానరయూధపతులం జూపుట.

'రాముని నిమిత్తము పరాక్రమంబు నెఱపువారై ప్రాణంబుల దాపకుండు నట్టి ప్రసిద్ధులగు యూధపతులను జెప్పెదను. నీవు చూచుచుండుము. ఇతఁడు హరుఁడను యూధపతి. భయంకరకరుఁడగు నితనితోఁగయందున్న నిద్దంపు నెండ్రుకలు వెక్కుబెరలనిడువై ఎఱ్ఱగాను పచ్చగాను తెల్లగాను మిక్కిలియుఁ దెల్లగాను, నిల్లు వర్ణములుగలిగి పయికి నిక్కింపఁబడి విరళములై, మేఘములందు నిండ్రాయుధము మొదలగువానిరూపమున నానావర్ణములతోఁ బ్రసరించుసూర్యకిరణములవలెఁ బ్రకాశించుచున్నవి. ఒక్కొక్కప్పుడు నిది నేలపయి జీరాడుచును బోవుచుండును. హరునకు కింకరులుగాన వానరరాజగు సుగ్రీవునకును గింకరు లగువానర శ్రేష్ఠులు, నూర్లకొలఁదిని వేలకొలఁదిని గుంపులుగొని వృక్షములనెత్తికొని శీఘ్రమున లంకాపురి నారోహింపఁ దహతహపడుచు నీహరునివెంట వచ్చుచున్నారు. (ఇతఁడు మహాతేజులయిన వానరులు వేయికొట్లతోఁగూడి పరపురములను గెలుచు నిన్ను యుద్ధంబున గెలువఁ గోరుచున్నాఁడు) రాజా! అదిగో నల్లనయిన మహామేఘములవలెను, నల్లని కాటుకయుంబోలెను నిలుచున్న యెలుంగుబంటును జూచుచున్నావే! ఇవి లెక్కింపశక్యముగాక, వేఱువేఱు నిర్దేశింపను నలవిగాక, యుద్ధమున సత్యపరాక్రమములై మహాసముద్రము నవ్వలిదరివలెఁ జూపట్టుచున్నవి. ఇవి పర్వతములాదుగొన్నియు విషమప్రదేశములందుఁ గొన్నియు నదీతీరములందు గొన్నియును నుండునవి. మిక్కిలియు భయంకరములయిన యీభల్లూకములు నీపయికి వచ్చుచున్నవి. రాజా! భయంకరములయిన నేత్రములును భయంకరమైన యాకారమును గలిగి యీభల్లూకముల నడుమ, పర్జన్యునుని మేఘములుంబోలె నివి దన్నుచుటును బరివేష్టించఁగా, నున్న యితఁడు ధూమ్రుఁడను యూధపాలుఁడు. ఇతఁడు

సమస్తభల్లూకములకును నధిపతి; నర్తదానది జలములంద్రావుచు ఋక్షవంతమును
 మేటిపర్వతంబున నుండును. పర్వతాకారుండయిన యితనింజూడుము. ఇతఁడు ధూ
 మ్రుని తమ్ముఁడు. రూపమునం దన్నవంటివాఁడుగాని పరాక్రమములం దతనికంటె మి
 గుల నధికుఁడు. ఇతఁడే జాంబవంతుఁ డనువాఁడు. ఇతఁడు మేటియూథపులలో ము
 ఖ్యుండు, పరాక్రమవంతుఁడు, గురుశుశ్రూషకుఁడు, యుద్ధములం దెదిరిబింకము
 రూపుమాపక యుండ నోర్వఁడు. బుద్ధిమంతుఁడయిన యీజాంబవంతుఁడు మున్ను
 దేవాసురులయుద్ధమున దేవేంద్రునకు మిక్కిలియు గొప్పసాహాయ్యముగావించి
 వెక్కువరములను బడసియున్నవాఁడు. ఈ జాంబవంతుని సైన్యములు లెక్క
 కు మిక్కిలియై పెద్దయాకారములును పెద్దరోమంబులును గలిగి, అగ్నియుంబోలె
 దేజంబున వెలుంగుచు, రాక్షసులకును పిశాచులకు సాటియై పర్వతశిఖరము
 లవయికి నెక్కి యచ్చటనుండి మహామేఘములవంటి పెద్దతాలను బడఁద్రోయు
 ను ; మృత్యువునకుఁగూడ భయపడవు. మిక్కిలియు సంరంభంబున సదా యెగు
 రున ట్లున్నయితఁడు దంభుఁడను యూథపతి. ఈ మేటియూథపతిని, ఉన్నవాన
 రులందఱును నాశ్చర్యంబునఁ జూచుచు నిలుచున్నారు. రాజా ! ఈ వానరేశ్వరుఁ
 డు మిక్కిలి బలసంపన్నుఁడుగాన తనబలంబుఁ జూపి దేవేంద్రునకు సంతోషము గా
 వించుచున్నాఁడు. ఇతఁడు సన్నాదనుం డనువాఁడు; వానరులకెల్లఁ బితామహుఁడు.
 ఇతఁడు నడచునపుడు ఒక్కయడుగిడఁగానే యోజనదూరమున నుండు పర్వతము
 ప్రక్కఁ జేరి నిలుచునుగాన యోజనము వెడలుపుగల శరీరముగలవాఁడు మఱియు
 వైకిలేచి నిలువఁగా నొక్కయోజనము పొడవునకుఁ జాఁగునుగాన యోజనము పొడ
 వుగల దేహముగలవాఁడగును. ఇతనికన్న పెద్దరూపముగలది చతుష్పాత్తులలో
 నేదియులేదు. మున్ను దేవేంద్రుఁ డసురులతో చేసినయుద్ధమున బుద్ధిమంతుఁడగు
 నితఁడు నాయసురులఁ దలపడి యుద్ధము గావించినాఁడు. అప్పు డంతమాత్రము నీ
 మేటియూథపతి పరాజయము నొందలేదు. ఇతఁడు విక్రమించునపుడు దేవేంద్రునకు
 సాటిగానుండును. ఇతఁ డగ్ని దేవునికి నొకగంధర్వకన్యయందుఁ బుట్టినవాఁడు. అ
 ప్పడు జరిగినట్టి దేవాసురయుద్ధమందు దేవతలకు సాహాయ్యముచేయుటకే యగ్ని
 యితనిని బుట్టించినాఁడు. రాక్షసేశ్వరా ! క్రథనుండను పేరుగల యీ వానరోత్త
 ముఁడు, కుబేరుఁడు సాలించునదియు జంబూవృక్షముతోఁ గూడినదియు, వెక్కు కిన్న
 రులు సేవించుచుండు పర్వతరాజములకెల్ల రాజును, సీయన్నయగు నాకుబేరునికి నెప్పు
 డును విహారసుఖంబుల నొసంగునదియు, నగుహిమవంతమున వాసము సేయుచుండు
 ను. శ్రీమంతుఁడయినయీ బలవంతుఁడు వానరసింహుఁడు, యుద్ధములం దెప్పుడును నా
 త్మనుతి చేసికొనఁడు. ఇతఁడు వేయికోట్ల వానరులు పరివేష్టించిరా వచ్చియున్నవాఁడు.
 ఈతఁడు తా నొక్కఁడే లంకాపురినంతయు మర్దింపఁగోరుచున్నాఁడు. ఇదిగో నిచట

నొకయూధపతియున్నాడు. ఇతఁడు ప్రమాధియనఁబడును.* ఇతఁడు గజములకును వానరములకును బూర్వము గలిగినవైరమును స్మరించుచు గంగాసమీపముననుండు గజయూధపములను బెదరించుచు నలుగడలఁ జరించుచుండును. ఈయూధపతి నిలిచి యుద్ధప్రయాసము నొంద నక్కఱలేక యూరకిపోవుచునే శత్రువుల నాశము సేయును. పర్వత గుహలనుండుండి, గజములనుబట్టి పర్వతములను, పర్వతములచే గజములను, వృక్షములచే గజములను, గజములచే వృక్షములను, గొట్టుచుండును. ఈ సేనాముఖ్యుఁడు గంగానదీసమీపమున, మందరపర్వతమునకు సాటియగు నుశీరబీజమును పర్వతమున దేవలోకమున దేవేంద్రుఁడుంబోలె, విహరించుచుండును. ఈ వానర శ్రేష్ఠునిక్రింద వేయిలక్షల వానరులున్నారు. మహాపరాక్రమశాలుగును నుత్సాహవంతులును నై నుత్తిలి సింహనాదములుసేయుచు బలవంతులును మహాధీరులు నగునీ వేయిలక్షల వానరుల కితఁడు నాయకుఁడు. రాజా ! వాయువుచేతఁ బయికి రేగినమేఘమువలె నీకుఁ గనఁబడుచున్న యీ యూధపతి (ప్రమాధి యనువాఁడు) పగవారికి నెదిరింప నలవిగానివాఁడు. వాయువుచే నలుప్రక్కల రేగి మిక్కిలి యెఱ్ఱనికాంతి గలిగియున్నయీ పెనుదుమ్ము పలువిధముల చుట్టిచుట్టి నుడియుచున్న యీ సేనయు నీకుఁ గనఁబడుచున్నది. మిక్కిలి సంగరించిందై బలవంతమై యొప్పునా వానర సైన్యము ప్రమాధిని. నల్లని ముఖములుగలిగి భయంకరములై మహాబలవంతములైయున్న యీ గోలాంగూలములు సేతుబంధనమును జూచి యుత్సాహమున నూలులక్షలగుచు మహావేగుండును యూధపతియు నగుగ వాఁడుండను గోలాంగూలుని పరివేష్టించి పరాక్రమమున లంకను మర్దించుటకై వచ్చుచున్నపిచూడుము. ఏపర్వతమున గోరినవానిని నన్నింటిని నొసంగునవై, యెల్లప్పుడు పూవులు పూచుచుండుటచేఁ దుమ్మెదలతోఁ గూడియుండునట్టివృక్షములు వెలయునో, దేనిసమీపంబున సూర్యుండు దానివలెనే బంగారువర్ణముగలవాఁడై సంచరించునో, దేనికాంతి సోకినయచ్చటిమృగములును పక్షులు అదే బంగారువర్ణముగలిగి వెలుగుచుండునో, దేనినెత్తమున మహాత్ములగుమహర్షులు విడువక నెప్పుడును వసించుచుందునో, ఏ దతిగుచ్యములగు ఫలముల నొసంగుచు నెల్లకాలములందును ఫలములు పండుచుండు వృక్షములను మిక్కిలియు మేలయిన తేనియలును గలిగియుండునో, రమణీయమైన యీమేరుపర్వతమునందు వానరముఖ్యులలోనెల్ల మేటి యైన కేసరి యనెడి యీయూధపతి క్రీడించుచుండును. అనఘా ! కొండలు అటువదివేలున్నవి. అవియన్నియు రమణీ

* పూర్వము శంబసాదనుడను నొకయసుర గజాకారమున మునులను బాధించుచుండఁగా నాసునులు హనుమంతునితండ్రియగు కేసరిని ఆయసురం జంపునట్లు పురికొలుపఁగా నతండు వానిని జంపెను. అందులకు మునులు సంతోషించి మహాపరాక్రమశాలియగు హనుమంతుఁడు పుత్రుఁడుగాఁ బుట్టుఁగాక యని కేసరికి వరమిచ్చిరి. అది మొదలుగా గజములకును వానరములకు పరస్పరము వైరము గలిగెనను కథ యిట్ల యనుసంధించునది.

యములయిన బంగారుకొండలగును. వానినడుమ, రాక్షసులయందు నీవు నర్హ్యత ముండై యుండునట్లు, ముఖ్యమైన మేరుపర్వతమున్నది. నలుపు గలసినయెఱుపువ న్నెగలవారును, తెల్లనిరంగుగలవారును, ఎఱ్ఱనిమొగములుగలవారును, తేనెపంటి గోరోచనపువన్నె గలవారును, వాడియైన కోటలును గోళ్లును నాయుధములుగాఁ గలవారునైన యీవానరులు ఆపర్వతరాజమున వాసముసేయుచుందురు. వీరు నాలు గుకోటల సింగములవలెను, దారసింపరా నంతబెడిదములయిన పులులవలెను నుం దురు. వీరందఱును నగ్నివలె నుగ్రులై, కుపితములయిన సర్పములవలెఁ గోపస్వభా వులై, మిక్కిలి నిడుదలయి యొప్పుచున్నలాంగూలములు గలిగి, మదపుటేనుంగులం బురుడించుచు, మహాపర్వతాకారులయి, పెనుమేఘములవలె గర్జిలుచు, గుండ్రనయి గోరోచనపువన్నెగలిగి కడలనెఱ్ఱ నయిన కన్నులతో భీమసదృశులై భయంకరమగు గమనమును కంఠధ్వనియు నెలయుచునుందురు. వీరందఱు నీలంకాపురిఁ జూచి యి పుడే మర్దించునట్లున్నారు. రాజా ! ఈవానరుల కధిపతి యిదిగో వీరలనడుమ ను న్నాఁడు చూడుము. ఇతఁడు వీర్యశాలి; ఇతనిపేరు శతవలియని భూతలమున ప్రఖ్యాతినొందియున్నది. బుద్ధిమంతుఁడగు నితఁడు జయముగోరి సూర్యుని కెప్పుడును బూజగావించుచుండును. ఇతఁడొక్కఁడే తనసేనంగొని లంకాపురినంతయు మర్దింపఁ గోరుచున్నాఁడు. ఇతఁడు పరాక్రమవంతుఁడు, బలవంతుఁడు, శూరుఁడు, పౌరుష మెంత మాత్రము వదలకుండువాఁడు. ఈశతవలి రామునికిఁ బ్రియముసేయుపట్ల తనప్రాణములనుగూడ నెంతమాత్రము పాటింపఁడు. గజుఁడును గవాక్షుఁడును గవయుఁ డును నలుఁడును నీలుఁడును నను వీరలలో నొక్కొక్కనికిని పదిగోట్లసైన్యము బలసి యున్నది. అట్లు వింధ్యపర్వతమున వాసముసేయు మహావేగగతులగువానరోతములు నున్నారు. వారలనేకులుగాన వారిని లెక్కపెట్ట నలవిగాదు. మహారాజా ! ఈవాన రులందఱును మహాప్రభావులు, అందఱును మహాపర్వతాకారులు, అందఱును క్షణ మాత్రమున భూతలమునందలిపర్వతముల నెల్ల నుగ్గునూఁచ గావించి విసర్జన వం జాలునట్టి దిట్టలు' అనెను. ఇది యిరునదియేడనసర్గము.



{ సారణుండు రావణునకుఁ జెప్పినదానిని సంపూర్ణముగాఁ
జెప్పనందున శుకుండు తాను దక్కినవారి నెల్లఁ
జూపి చెప్పెట.

అంత సారణుఁడు చెప్పినదెల్ల విని శుకుఁడు అతఁడు సంపూర్ణముగాఁ జెప్ప లేదని, తాను రాక్షసేశ్వరుఁ డగురావణునకు వానరసైన్యమునంతయు వ్రేలంజూపి యంతయుఁ జెప్పవాఁడై 'రాజా ! నుదించిన మహాగజంబులవలెను, గంగాతీరము నందలి మట్టి మాఁకులవలెను, హిమవంతమునందలి మద్దిచెట్లవలెను, మహాకా

యులై యున్న యీవానరులను జూచుచున్నావే! వీరల నదిరించి నిలుచుట కడిది. వీరు బలవంతులు, కామరూపులు, దైత్యదానవులకు సాటియగువారు, యుద్ధమున దేవతలుంబోలె పరాక్రమవంతులు. వీరు తొమ్మిదివేలకోట్లును, అయిదువేలకోట్లును, ఏడువేలకోట్లును వెక్కువేలశంఖములును, వెక్కునూలుల బృందములును గానున్నారు. ఈవానరులు సుగ్రీవునిసహాయులు, ఎప్పుడు నతనితోఁగూడ కిష్కింధ యం దుండువారు, దేవగంధర్వులకుఁ బుట్టినవారు, పుట్టుక చేతనే కామరూపులయి యుందురు. దేవా! సుంగరరూపులును యశావనవంతులు నగువారిద్దఱిని జూచుచున్నావే! వారు మైందవ్వవిదు లనువారు. ఆ యిరువురికి యుద్ధమున సాటివచ్చువాఁడెవ్వఁడునులేడు. ఈ యిద్దఱును బ్రహ్మదేవు ననుజ్ఞవలన యమృతము ద్రావియున్న వారు. వీరు యుద్ధమున తామే తేజంబు కీపించి లంకను మరింపవలయునని కోరుచున్నారు. ఈ యిద్దఱుకుఁ బార్శ్వమున పర్వతాకారు లగునిద్దఱు పదికోట్ల సైన్యములు తమ్ము బలసియుండఁగా లంకానగరముం జూచుచున్నారు చూడుము. వీరు సుముఖుఁడును దుర్ముఖుఁడు ననువారు; మృత్యువు గొడుగులు; తండ్రియగు మృత్యువుంబోని పరాక్రమవంతులు. ప్రభూ! మత్తిలి న గజమువలె నిలుచున్న యీ వానరునిం జూచుచున్నావే! ఇతఁడు క్రుద్ధుఁడయ్యెనేని, సముద్రమునయినను కలఁచిపుచ్చంజాలును. ఇతఁడే లంకకునచ్చి నీతనుజూచి నీతో మాటలాడి పోయినవాఁడు. మునుపు నీ వితనిని జూచియున్నావు. ఇప్పుడు మరల వచ్చియున్నాఁడు చూడుము. ఇతఁడు కేసరికి తేత్రజుండును జ్యేష్ఠపుత్రుఁడు. వాయుదేవునకుఁ బుట్టినవాఁడని వినికి. ఇతనిని హనుమంతుండు దుష్ట. ఇతఁడే సముద్రమునుదాటి లంకకు నచ్చినవానరోత్తియుఁడు, కామరూపి, మహాబలుఁడు, పర్వతాకారుఁడు, సర్వవ్యాపకుండు గువాయువువలె నవివార్యం బగు నమనము గలవాఁడు, మిక్కిలి సమర్థుఁడు. మున్నితఁడు శాల్యమున చన్నుండును నాకలిగొని, యప్పు డుదయించుచున్న సూర్యునింజూచి బలవర్ధిమున 'నా కాకలి యుడుగకున్నది. సూర్యునిఁబట్టి భక్షించెదను' అని మనంబునఁ బలికి 'మూఁడువేల యోజనములు మేరుపర్వతమునుండి క్రిందికిదిగి దేవర్షులకును దానవులకునయినను జెనకండరముగాని సూర్యునియొద్ద కరుగువాఁడై, యతని తేజంబువలన సమీపమునకుఁ బోవఁజాలక యే యుదయపర్వతముపయిఁబడెను. బటువులయిన చెక్కిలిమీఁది పల్లుగల యీవానరుఁడు, అట్లు ఉదయిరియందు శిలాత

* ఇట 'త్రయోజనసహస్రంతు' అధ్యయనమవతర్యవా' అ. మూలము. మూఁడువేలయోజనములు దిగినాఁడని యర్థము. అనఁగా హనుమంతుఁడెంతటి కేసరి మేరుపర్వతమున వాసము సేయువాఁడు. మేరుపర్వతమును మిక్కిలి పొడవయినది. కాన సూర్యునికి దానిశిఖరమునకును నడుమనున్న మార్గము మూఁడువేలయోజనముల పరిమితిగలదని చెప్పఁబడినది. కావున నీ దిగినాఁడనఁబడినదిగాని యెగినాఁడనలేదు. లేక సూర్యుఁడు భూమికి మీఁదుగా లక్షయోజనములందుండుటచే 'త్రయోజనసహస్ర'మనుట అనేకసహస్రములకు సుపలక్షణముగా గ్రహింపవచ్చును. వెక్కువేలయోజనములు పోయినాఁడనుట.

లముపయిఁ బడఁగా, ఆ చెక్కిలిమీఁదిపట్లలో నొకటి, కొంచెము భిన్నమయినది. కావుననే యతనికి హనుమంతుఁ డని పేరు వచ్చినది. నాకు నమ్మఁదగిన యొక యా ప్తునివలన ఈ హనుమంతునిసంగతి తెలిసినది. ఇది సత్యము. ఈ హనుమంతుఁడు కామరూపిగాన యితనిరూపముగాని, బలముగాని ప్రభావముగాని చెప్పనలవి గాదు. ఇతఁ డొక్కఁడే తన తేజంబుదీపించి లంకాపురమునంతయు మర్దింపవలయు నని కోరుచున్నాఁడు. రాజా! ఈ హనుమంతునిమూఁపు నెక్కి యితని కెంతయు దాపుననున్నాఁడే! అతనిం జూడుము. హనుమంతుని మూఁపుపయి నెక్కియుండుట నలననే యితఁ డెట్టిశూరుఁడో తెలియుచున్నది. బంగారుశిఖరముపయినెక్కిన నల్లని మబ్బునలె నింపయిన విగ్రహముగలిగి, తనిదివ్యవిగ్రహమనెడి తటాకమున విరిసిన తామరలవలె నలపు గొలుపుచున్న కన్నుగవఁ జెన్నాఁడుచున్నవాఁడు. ఇతఁ డిక్ష్వా కులలో అనరణ్యునివలెఁ గాఁడు; అపరాజితరథుఁడు చుమీ. ఇట్టివాఁ డగుట నామా టలఁబట్టికాదు. ఖరవధాదులచేతను నీవైరి యగువాలిని వధించుటనలనను నితని పౌరుషము లోకమునందంతట ప్రఖ్యాతమైయున్నది. పౌరుషమేకలవాఁడు గాఁడు. జాబాలి మొదలగువారు చలింపఁ జేసినను* ధర్మ మీతనియందు నెంతమాత్రమును జలింపక నెలకొనియుండును. భరతుండు నీత మొదలగువా రెన్నిప్రతిబంధములు చేసిన నీతఁడు పితృవచనమును మునిప్రతిజ్ఞను దీర్చుధర్మము నతిక్రమింపఁడు. పౌరుషమును ధర్మమునుమాత్రమేకాదు; బ్రహ్మాస్త్రమంత్రమును వేదములను నెఱుంగును. వేదవిదు లగు నసిష్ఠాదులకన్న నుత్కృష్టుఁడు. ఇతనిపౌరుష మెట్టిదనఁగా నితఁడు బాణములచే నాకాశమునందలి విమానాదులను భేదింపఁగలఁడు. పర్వతములనెఱుఁగనను బ్రద్దిలు వాఁడగులఁడు. మఱి నృత్యువునకుంట్లోలె మహాకోపమును, దేవేంద్రునకుంట్లోలె ప రాక్రమంబునుగలవాఁడు. ఇతనిభార్యయగు నీతి నే జనస్థానమునుండి నీ విషవారించి తెచ్చితివి. ఇతఁడేరాముఁడు. రాజా! అట్లు భార్య నపహరించితవిగావున నీపయి యుద్ధము సేయ నత్తి నచ్చుచున్నాఁడు. ఈ రామునిదక్షిణశార్భవమున, అచ్చపు బంగారువంటి మేనిరంగుగలిగి, విశాలమగు వక్షమును కోపమువలన నెఱ్ఱఁబాతీయున్న కన్నులును నల్లనై నెఱులుగల నెంద్రుకలును నలరి వెలుఁగుచున్నవనిని జూడుము. ఇతఁడే లక్ష్మ ణుఁడు; ఈ రామునికిఁడమ్ముఁడు; రామునకు ప్రాణమునలె నెంతయుఁ బ్రియుండు. ఇతఁడు నీతిశాస్త్రమునందును యుద్ధమునందును కుశలుఁడు; తక్కినశాస్త్రముల నన్నింటి యందును పండితుఁడు, పగవారింజూచి యోర్వఁడు, దుర్జయుఁడు, జయశీలుఁడు, పరా

* ఖరులో యుద్ధమున వెనుకడుగు పెట్టలేదా? కపటమున వాలిని జంపలేదా? కాన రాముఁడు ధర్మము నతిక్రమింపఁడనుట యెట్లు? అన్నచో బాణమువేయ నెడముగలుగుటకై ఖరయుద్ధమున వెనుకడు గు పెట్టినాఁడు. కాంచనమాలను ధరించియున్నవాలిని మఱియొకవిధమున నెదిరించి చంప నలవిగాను గావునను ఆశ్రతుఁడైన సుగ్రీవునికిఁ జేసినప్రతిజ్ఞ తీర్పక తప్పరాదు గావునను కపటంబునఁ జంపుటయు నధర్మముగాదు. కాన దోషములేదని తెలియునది.

క్రమవంతుఁడు, బుద్ధివంతుఁడు, బలవంతుఁడు, రాముని కుడిబుజము, మఱియు రామునకు నెప్పుడును బయటనున్న ప్రాణమువంటివాఁడు. ఇతఁడు రామునివిషయ మై ప్రాణములనేని దాపఁడు; తా నొక్కఁడే యుద్ధమున సమస్తరాక్షసులను వధింపవలయునని యున్నాఁడు. ఒక్కొక్కఁడును ఒక్కొక్కరాక్షసగణమువలె నున్న నలుగురురాక్షసులు తన్నుఁ బరివేష్టించియుండఁగా రాముని నెడమప్రక్కనున్నాఁడే!

* ఆయితఁడు నీరాజ్యమునకు రాజయిన విభీషణుఁడు చుమీ. సమస్తకామములను బడసియున్నవాఁడగుటచే లంకారాజ్యము నభిలషింపని శ్రీమంతుఁడును, విభీషణాదులను రాజులను జేయనిచోఁ దాను రాజరాజు కాఁజాలనని తలఁచునట్టి రాజరాజునగు రాముఁడు, ఈ విభీషణుని, లంకారాజ్యమునకు రాజుగా నభిషేకించినాఁడు. ఇతఁడు సంరంభించి నీపయినే యుద్ధముకొఱకు నెత్తివచ్చుచున్నాఁడు. ఈ రామవిభీషణుల నడుమ నొకఁడు పర్వతమువలె నిశ్చలుఁడై నిలుచుండఁగాఁ జూచుచున్నావుగదా ! ఇతఁడు సమస్త వానరముఖ్యులకును రాజగు సుగ్రీవుఁడు; సరాజయము నొందనివాఁడు. హిమవంతము సమస్త పర్వతముల నతిశయించి యుండునట్లు, నితఁడు తేజమునను యశస్సునను బుద్ధిని జ్ఞానమునను ఆభిజాత్యమునను సమస్తవానరుల నతిశయించి వెలుగుచున్నవాఁడు. ప్రకారాది దుర్గమమై పర్వతదుర్గమునై, వనవృక్షములుచుట్టును గలిగి, గుహారూపమున నుండు కిష్కింధయఁడు నితండు ప్రధానులయిన యూధపతులను గూడి వాసము సేయుచుండును. ఈతని వక్షమున నూఱుకమలములు గలకాంచనమాల వెలుగుచున్నది చూడుము. ఇది దేవతలకును మనుష్యులకును గూడ కామింపఁదగినది. ఇందు వీరలక్ష్మి నెలకొని యుండునుగాన దీనిం దాల్చినవాఁడెన్నటికి నపజయము నొందఁడు. రాముఁడు యుద్ధమున వాలినిజంపి సుగ్రీవునకు నీ కాంచనమాలికను తాగను శాశ్వతమయిన వానరరాజ్యమును నొడఁగూర్చినాఁడు. పుష్పితులయినవాగు నూఱులక్షలు కోటిమని చెప్పుదురు. నూఱువేలకోట్లు శంఖ మనఁబడుచున్నది. నూఱువేలశంఖములు మహాశంఖ మగుచున్నది. నూఱువేలమహాశంఖములు బృందమని చెప్పఁబడుచున్నది. నూఱువేలబృందములు మహాబృందమని చెప్పఁబడినది. నూఱువేల మహాబృందములు పద్మం బనఁబడును. నూఱువేలపద్మములు మహాపద్మ మగును. మహాపద్మములు నూఱువేలు ఖర్బ మనఁబడును నూఱువేలఖర్బములు మహాఖర్బమగును. మహాఖర్బములు నూఱువేలు సముద్రమనఁబడును. నూఱువేలసముద్రములు ఓఘమగును. నూఱువేలయోఘములు మహాయోఘ మనఁబడును. ఇట్లు అయ్యైసేనాపతులక్రింద వేఱువేఱ పేయికోటులును నూఱుశంఖములును, వేయి మహాశంఖములును నూఱు

* ఇందులకు 'రాజాహ్యేషవిభీషణః' అని మూలము. ఇట 'హి' అను సక్షరముచే గాయత్రి పదావయక్షరము గ్రహింపఁబడినదిగాన పదియాక్షరగ్రంథసప్రహస మిక నారంభింపఁబడుచున్నదని గ్రాహ్యము.

బృందములును వేయి మహాబృందములును నూలుపద్మములును వేయి మహాపద్మములును నూలుఖర్వములును నూలు సముద్రములును నూలుమహాఘములును కోటి మహాఘములును గలిగి సముద్రమువలె సవరమై యొప్పుసేనంగూడి, విభీషణుడును నతని మంత్రులయిన రాక్షసులును బలసి నడవ, మహాసైన్యపరివృతుండును ఎప్పుడును మహాబలపరాక్రమశాలియు నగువానరరాజు నుగ్రీవుండు నీపైకి యుద్ధము సేయవచ్చుచున్నాఁడు. మహారాజా ! జ్వలించు క్రూరగ్రహముంబోలె వచ్చుచున్న యీ మహాసైన్యమును జూచి యింక మనకు జయము గలుగునట్లును శత్రువులచే నపజయము రాకుండునట్లును జక్కఁగా గొప్పప్రయత్నమును గావింపుము' అనెను. ఇది యిరువదియేనిమిదవ సర్గము.

✽

{ రావణుడు శుకసారణులను ధిక్కరించి శార్దూలాది చారు |
లను బంపఁగా వారు వానర సేనం బ్రవేశించి విభీషణునిచే
బట్టువడి రామునిచే విడివడి మరల లంకకువచ్చుట.

రావణుడు శుకుఁడుచెప్పిన వానరయూథసతులనందఱునును, రాముని సమీపమున నున్నతనతమ్ముఁడగు విభీషణుని మహావీర్యశాలిగావున రామునికిఁ గుడిబుజమగు లక్ష్మణుని, భయంకర పరాక్రముఁడును సమస్త వానరులకును రాజునయిన నుగ్రీవునిని, (గజుఁడు గవాక్షుఁడు గవయుఁడు మైందుఁడు ద్వివిదుఁడు బలనంతుఁడును వాలికుమారుఁడునగు నంగదుఁడు పరాక్రమవంతుఁడగు హనుమంతుఁడు దుర్జయుఁడగు జాంబవంతుఁడు సుషేణుఁడు కుమారుఁడు నీలుఁడు వానరతిలకుఁడగు నలుఁడు మొదలగువారినిని) జూచి మనంబునఁ గొంత బెదరుగదిరినను పరస్తోత్రము చేయుటంబట్టి కోపముగొని, అంతయుఁ జెప్పి ముగిసినపిదప వీరులయిన యాశుక సారణులను పరుషవాక్యముల బెదరించెను. అతఁడు తనకుమ్రొక్కి తలవాంచియున్న యాశుక సారణులంజూచి కుపితుండై రోషంబునఁ బలుకు దొడ్డిలఁ బరుషవాక్యముల 'అన్నిటికిమొదట, నిగ్రహముగాని యనుగ్రహముగాని సేయ సమరుండగు రాజునకు నతని యొద్ద బ్రతుకుచుండు మంత్రులు ఇట్లు అప్రియవార్తలం జెప్పట యెంతమాత్రము సరికాదుగదా. ఇది యటుండ, మనకుఁ బ్రతికూలురై మనపగవారు యుద్ధము సేయ మనపయి నెత్తినచ్చుచుండఁగా, అనవసర మయినయిట్టి యుద్ధారంభసమయమున మీ రిరువురు నిట్లు పరస్తోత్రము సేయుట యుక్తమగునా? మీరు రాజనీతి శాస్త్రంబున సారభూతమయిన భృత్యకృత్యమును దెలియకున్నారు. కాన పెద్దలయి జ్ఞానవయశ్శీలసంపన్నులయి నీతిశాస్త్రోపదేశము సేయుగురువులను మీ రారాధించినదంతయు వ్యర్థము. 'చిరకాలము గురువు నుపాసించినవానికి నజ్ఞానముండునా' యందురా? ఒకవేళ మీరు దానిని చదివినను దానియర్థమును విశే

షించి తెలిసికొనలేదు. లేక యర్థమును దెలిసియు దాని యనుష్ఠానము లేనందున వట్టి జ్ఞానభారమును మోయుచున్నవారుగాని జ్ఞానమువలని యుపయోగములేదు. ఇట్టి మూర్ఖు లయినమంత్రులతోఁ గూడియున్నందున నే నెప్పుడో శత్రువులచేత హతుఁడై యుండవలసినవాఁడను. అయిన దై వయోగమున చెడక నిలిచియున్నాను. నే నాజ్ఞ సేయఁగా నా నాలుకయందే నామాటమాత్ర నే శుభముగాని యశుభము గాని గలుగునుగదా. అట్లుండఁగా మీకు మృత్యువు గలుగునని భయములేదా యిట్టి పరుషవచనములు నాయెదుటఁ జెప్పటకుఁ అడవియందుఁ గారుచిచ్చుదగిలి వృక్షములయినను తేమముగా నుండవచ్చును; కాని రాజునెడ దోషము చేసినట్లు సంబంధించిన యపరాధులుమాత్రము తేమము నొందఁజాలరు. వీరలు నాకు మున్ను చేసిన యుపకారములు తలఁపునకు వచ్చుటంబట్టి నాకోపము తీవ్రముగాక మెత్తంబడెను ; కానిచో, నే నిప్పుడే శత్రుపక్షమును బొగడిన యీశాసాత్తులను శుకసారణులను నిధించి పుత్తును. స్థానభ్రష్టులు గండు, పొండు. నాకంటియెదుట నుండవలదు. మీరు మున్ను చేసియున్న యుపకారములు నాతలంపునకు వచ్చుటచే మిమ్మును జంప నాకు బుద్ధిపుట్టకున్నది చుఁడీ. మీరు కృతఘ్నులనియు నాయెడల స్నేహము లేనివారనియు దిగవిడుచుటయే మిమ్ము వధించుట యగుచున్నది. వేఱు వధ మక్కఱలేదు ' అనెను. ఇట్లు రావణుఁడు చెప్పఁగావిని యా శుకసారణు లిరువురును లజ్జనొంది రావణుని 'జయజయ' అనిపొగడి యంత వెడలిపోయిరి. అంత రావణుఁడు తనసమీపమున నున్న మహోదరునిఁ జూచి, 'రాజనీతియందు మిక్కిలియుఁ బండితులయిన చారులను నాయొద్దకుఁ దీసికొనిరమ్ము ' అని యానతిచ్చెను. అట్లు రావణుఁడు చెప్పఁగానే మహోదరుఁడు వేగులవాండ్రును శీఘ్రముగా వచ్చునట్లుజ్ఞాపించెను. అంత వేగులవాండ్రు రాజాజ్ఞచొప్పున వేగిరమున వచ్చి యంజలిగీలించి 'జయజయ' అని యాశీర్వాదించి కొలిచియుండిరి. రాక్షసేశ్వరుఁ డగురావణుఁడంత విశ్వాససాత్తులును శూరులును శత్రువులకు భయపడనివారును భక్తిగల వారునగు నాచారులనుజూచి 'మీ రిచ్చటనుండి రామునొద్దకుఁ బొండు. పోయి యతఁడు చేయవలసినదిగా నిశ్చయించి యున్న కార్యమేది యని పరీక్షింపుఁడు. అట్టి నిశ్చయము శిథిలమైనయెడల నతనిని బెడరింతము. మంత్రులతో నతని కంతరంగభూతులను ప్రీతితోఁ గలసిమెలసి యున్నమిత్రులు నగువా రెవ్వరో వారిని గూడఁ బరీక్షింపుఁడు. ఆమైత్రియు శిథిలమైనయెడల వారిని నతనినుండి వేఱుపఱుతము. అతఁ డెట్లు నిదురపోవుచున్నాఁడు. ఒంటిగనా? మెలకువగలిగి పెక్కండ్రు బలసి కాచుచుండఁగనా? ఒంటిగ నిదురించునేని యుద్ధము నడపనచ్చును. ఎట్లుమేలుకొనియున్నాఁడు? చింతాకులుఁడై యా? ఆకులతలేకయా? ఆకులుఁడగునేని పయిఁ బడి కొట్టవచ్చును. ఇంకను నేమిచేయనున్నాఁడు? పట్టణమును కొంతకాలము జాగుచేసి ముట్టడించునా? ఇప్పుడే యట్లుచేయునా? జాగుసేయునేని యట్లు సాగునట్లు

క్రమముగా వంచింపవచ్చును. మీరు ప్రచ్ఛన్నులై యుండి నేను చెప్పినదంతయు, అన్ని విధముల చారులందఱును తెలిసికొని రావలయును. నిపుణులయిన రాజులు, చారునిమూలముగా, శత్రువు తెజంగంతయుఁ బూర్ణముగా నెఱిగి యుద్ధమున స్వల్ప యత్నముచే వానింబట్టి యోడింతురు' అనెను. అంత నావేగులవాండ్రు రావణునితో నల్ల చేసెదమని చెప్పి మిక్కిలియు సంతృప్తులయి శార్దూలుని మున్నిడుకొని రాక్షసేశ్వరుడగు రావణునకుఁ బ్రదక్షిణము గావించిరి. అట్లాచారులు మహాధీరుండగు నారాక్షసోత్తమునికిఁ బ్రదక్షిణము సేసి తోడనే రాముఁడును లక్ష్మణుఁడునుండు చోటికిఁబోయిరి. ఆచారులు మఱియొక వేషము దాల్చిపోయి సువేలపర్వతముసమీపమున నుగ్రీవ విభీషణులతోఁ గూడియున్న రామలక్ష్మణులను జూచిరి. వారు ఆరామ లక్ష్మణులను ఆవానర సేననుం జూడఁగానే భయమున విలవిలఁబోయిరి. ధర్మాత్ముడగు రాక్షసేంద్రుఁడు విభీషణుఁడు ఆచారులను గనుఁగొనెను. వా రాసేనయందుఁ దిరుగుచుండఁగా నాకస్తికముగా విభీషణుఁడుగని తర్జించెను. శార్దూలుం డొక్కనినిమాత్రము మిక్కిలియు దుష్టుఁడయిన రాక్షసుఁడని విభీషణుఁడు వానరులచేతికి పట్టియిచ్చెను. వానరు లాశార్దూలుని చావఁగొట్టుచుండఁగా రాముఁడు వానిని విడిచిపుచ్చెను. రాముఁడు దయచేత నితరచారులగు రాక్షసులనుగూడ వానరులు కొట్టుట నుండి విడిచిపుచ్చెను. ఆచారులు, అట్లు మిక్కిలి చుల్కనిగతియుఁ బరాక్రమమును గల యా వానరులు తమ్ముం బట్టి వీడింపఁగా నిట్టూర్పులుపుచ్చుచు మనస్సుదిటతప్పి మరల నెట్టకేలకు లంకనుజేరిరి. అంతఁ బరరాష్ట్రములందలి పృతాంతములను దెలియుటకై యెల్లప్పుడు బయటి దేశములందు సంచారముచేయుచుండు మహాబలవంతులయిన యాచారరాక్షసులు రావణునియొద్దకుఁబోయి రాముఁడు భయంకరమగు సైన్యముతో సువేలపర్వతముసమీపమున నున్న వాఁడని తెలియఁజేసిరి. ఇది యిరువదితొమ్మిదవసరము.

శార్దూలాదులు రావణునితో రాముఁడు వానరవీరసహితుడై సువేలాద్రిపాంత విడిసి యున్నాడని చెప్పట.

అంత నాశార్దూలాదిచారులు రాముఁడు కలఁచి పుచ్చరాని మహాసైన్యముతో సువేలపర్వతమునొద్ద విడిసియున్న వాఁడని లంకాధిపతి యగురావణునకుం జెప్పిరి. రావణుఁడు చారులవలన మహాబలుం డగురాముఁడు వచ్చినాడని విని కొంత భయమునొంది శార్దూలునింజూచి 'శార్దూలా ! నీముఖకాంతి యెప్పటివలెలేదు. మిక్కిలియు దీనుడవై యున్నావు. క్రుద్ధులయిన శత్రువులవారిం జిక్కవుగదా. వారికిఁ జిక్కుటచే వారిస్వరూపము తెలియదయ్యెనా యేమి?' యని యడిగెను. ఇట్లు రావణుం డడుగఁగా నపుడు శార్దూలుఁడు తాను వానరులచే పడినపాట్లకు భయమున

నవయవములు విరవిరఃఖోవఃగా ఆరాక్షససింహునింజూచి మెల్లనిమాటల 'రాజా! ఆ వానరోత్తముల రహస్యములను కనుగొనుట వేగువాండ్రకు శక్యము గాదు. వానరులు తమంతటనే మిక్కిలి పరాక్రమవంతులు, మహాబలవంతులు; మీఁదు మిక్కిలి రామునిచేత రక్షితులుంగావున వారితోమాటాడుటయే శక్యముగాకున్నది. ఇక వారలను బరీక్షించుట యెక్కడిది? అది లభ్యముగాదు. నలుప్రక్కల నెటుచూచినను పర్వతాకారులగువానరులు మార్గంబునకుఁ గావై కాచియున్నారు. కనుకనే నాసేనలోఁ జొచ్చితి నింతే. మఱియెచ్చటను జూడనుగూడలేదు. ఇంతలోపలనే నన్నుఁ గనుగొనిరి. ఆవానర సేన వేగుచూచుటకు నలవిగానిది. విభీషణునిమంత్రులగు రాక్షసులు నన్ను బలాత్కారమునఁ బట్టికొని బహువిధముల నేలం బొరలించిరి. మఱి బలవంతులగు వానరులు నన్నుఁజూచి సైఁపలేక, బెట్టిదముగా మోఁకాళ్లం దన్నియుఁ బిడికిళ్లం బొడిచియు, పండ్లంగొఱికియు, నఱచేతఁ జఱచియు, నిట్లుపీడించి నాసైన్యముచుట్టును నన్నుఁదీసికొని చుట్టించిరి. అట్లు సర్వాంగములు నెత్తుటం దోఁగి మూర్ఛిలి తెప్పిటియు నింద్రియములు కళవళించుచున్న నన్ను వానరులు చావఁ గొట్టుచు సైన్యమునందంతటను 'చారుఁడు వీఁడుచారుఁడు' అని చాటుచుఁ ద్రిప్పి రాముఁడు కొలువున్న చోటికిఁ గొనిపోయిరి. నేను జేతులు మొగుడ్చుకొని రక్షింప బతి మాలుకొనుచు బోయితిని. అంత రాముఁడు నన్నురక్షించెను. ఇట్లు అదృష్టవశమున బ్రతికివచ్చితిని. రాముఁడిదిగో, కొండలచేతను బండలచేతను మహాసముద్రమును బూడ్చి గట్టగట్టి దాటి సాయుధుఁడై వచ్చియున్నాఁడు. ఇక శీఘ్రముగానే లంకా ద్వారమునకు రాఁగలఁడు. రాముఁడు గరుడవ్యూహముగాఁ బన్నియున్న వానర సైన్యముచే నంతటను బరివృతుఁడై నన్ను విడిచిపుచ్చి యిక మిక్కిలి తేజము దీపింపఁడప్పక లంకాపురిపై నెత్తివచ్చుచున్నాఁడు. రాముఁడు త్వరలోనే ముందుప్రాకారము నాక్రమించును. నీవురామునకు సీతనిమ్ము. లేక చక్కఁగా యుద్ధమునై నఁ గావింపుము. శీఘ్రముగా నీరెంట నేదయిననొకటి సేయుము.' అనెను. అంత రాక్షసాధిపతియగు నారావణుఁడు శార్దులుఁడు చెప్పినదివిని మనస్సున నాలోచించి, మిక్కిలియు గొప్పవాక్యమున నాశార్దులునితో 'సీత నిమ్మనెదవా? దేవతలును గంధర్వులును దానవులును ఒక్కపెట్ట నన్నెదుర్కొని యుద్ధము సేసినను, నాకు సర్వలోకములవలనను భయము గలిగినను, రామునకు సీతనెంతమాత్రమియ్యను' అనిచెప్పి మరల నమ్మహాతేజుఁడు వారలతో 'నీవు వానర సేననంతయు చక్కఁగా చూచితివిగదా. అందు శూరులగు వానరు లెవ్వరు? సౌమ్యా! శార్దులా! అందుఁ జెనకరా కున్న వానరులయాకారము లెట్లుండును? వారిప్రభావము లెట్టివి? వారెవ్వరికొడుకులు? ఎవ్వరిమనుమలు? వారల భావమంతయు నున్నదియున్నట్టుగాఁ జెప్పము. నీ వట్లుచెప్పఁగా ఆవానరులబలాబలములనెఱింగి, వారలవిషయమై చేయవలసినదానిని దెలిసికొనెదను. యుద్ధము సేయఁగోరువారలు అవశ్యము శత్రులబలమును దెలిసికొనవలయును' అనెను. అంత నుత్తమ

చారుడగు శార్దూలుడు రావణుడ ట్లడిగినంతట నతనికిఁ జెప్పఁబూనినవాడై,
 'రాజగు సుగ్రీవుడు ఋక్షరజునికొడుకు, మిక్కిలియు దుర్జయుడు. * జాంబవంతుఁ
 డను నితఁడు గద్గదునికొడుకు. గద్గదునికొడుకు మఱియొకఁడు ధూమ్రుఁ డనువాఁడు
 గలఁడు. యుద్ధమున నతౌదిరాక్షసులను బెక్కండ్రను తా నొక్కఁడే చంపిన
 హనుమంతుఁడు ఎవ్వని పుత్రుఁడో యా కేసరి యనువాఁడు బృహస్పతిపుత్రుఁడు.
 రాజా! † ధర్మాత్ముఁడును వీర్యవంతుఁడు నగు సుషేణుఁడును ధర్మదేవతపుత్రుఁ
 డు. రాజా! ఇందు, సౌమ్యుడగుదధిముఖుఁ డనువానరుఁడు చంద్రునిపుత్రుఁడు.
 సుముఖుఁడును దుర్ముఖుఁడును వేగదర్శియు ననెడి యీవానరు లొక్కొక్కరును
 ‡ వానరరూపమున బ్రహ్మచే సృజింపఁబడిన మృత్యువే యన మృత్యుసమానులై యు
 న్నారు. ఇది నిజము. మఱియు వానర సేనాపతియగు నీలుఁడు అగ్నిదేవునికొడుకు.
 ఇందు మున్ను కేసరిపుత్రుఁడని చెప్పఁబడిన హనుమంతుఁడనువాఁడు వాయు
 దేవుని కౌరసపుత్రుఁడు. ఎవ్వరికిని జెనకం దరముగానివాడై బలవంతుఁడును
 యౌవనవంతుఁడు నగునంగదుఁడు దేవేంద్రునిమనుమడు. బలవంతులగు మైం
 దద్వివిదు లిరువురును అశ్వదేవతలకొడుకులు. ఇందు గజుఁడును, గవాక్షుఁడు
 ను, గవయుఁడును, శరభుఁడును, గంధమాదనుఁడును, ఈయైదుగురును ప్రల
 యకాలాంతకునకు సాటియగువారు. వీరలు యమునికొడుకులు. ఇట్లు శ్రీ
 మంతులును దేవతలకుఁ బుట్టినవారలును యుద్ధంబునకుఁ గాలుద్రవ్యచుండు
 మహాశూరులును నగువానరులు పదికోటులున్నారు. వీరలు పుట్టినచోటు
 మొదలగుతక్కినవిశేషములు చెప్ప నా కలవిగాదు. ఖరునిని దూషణునిని త్రిశి
 రునిని జంపిన యీరాముఁడు దశరథుని కుమారుఁడు, సుందరమయిన యవయవము
 ల కుదిరికగలవాఁడు, యౌవనవంతుఁడు. విరాధునిని యమునిం బోలెడి కబంధునిని
 వధించినట్టి రామునకుఁ బరాక్రమంబున సాటియగువాఁడు భూతలమున నెవ్వఁడును

* జాంబవంతుఁడు బ్రహ్మ యావులింతవలనఁ బుట్టినవాడయ్యు, గద్గదునిచేఁ బోషింపఁబడుటచే
 పాంచాలీన్యాయమున గద్గదునికొడుకుగా చెప్పఁబడెనని తెలియునది.

† ఇందులకు 'సుషేణశ్చపి ధర్మతా పుత్రోధర్మస్యవీర్యవాన్' అనిమూలము. ఇట సుషే
 ణుఁడు ధర్మదేవతపుత్రుఁడుగా చెప్పఁబడెను. బాలకాండమున 'వరుణోజనయామాస సుషేణంనామ
 వానరమ్' అని సుషేణుఁడు వరుణునిపుత్రుఁడుగా చెప్పఁబడెను. ఈ విరోధమెట్లు? అన్నచో ఆనరు
 ణుడే యిట ధర్ముఁడని చెప్పఁబడెనని గ్రహింపవలయును. లేక శార్దూలుఁడు భయముచే కలవరపడి
 యున్నందున మఱియొకవిధముగా నిది వినియుండును. లేక యీసుషేణుఁడు మఱొకఁడనియుఁ గొం
 దలు చెప్పెదరు. ఇట్లే తక్కినయెడలఁ దెలియునది.

‡ ఇందులకు 'మృత్యుర్వానరరూపేణ నూనం సృష్టః స్వయంభువా' అని మూలము. వీరు వానర
 రూపమున బ్రహ్మచే సృజింపఁబడిన మృత్యువుగా అనఁగా మృత్యువు పుత్రులుగానున్నారని య
 థాంతరము.

లేడు. జనస్థానమునం గల రాక్షసుల నల్లవారిని నొక్కడే వధించినట్టి మహాశూరుండగు రామునిగుణములను వర్ణింప భూమియం దేమనుష్యునికిఁగాని యలవిగాదు. ఇందు, ధర్మాత్తుండగు లక్ష్మణుఁడును దశరథునికుమారుఁడు. మేటియేనుంగు మిన్నవంటివాఁడు. అతనిబాణములబారిం బడి దేవేంద్రుఁడయినను జీవింపజాలఁడు. ఇందు, శ్వేతుఁడును జ్యోతిర్ముఖుండు ననెడి యీ యిద్దఱును సూర్యపుత్రులు. వరుణునకు మఱియొక పుత్రుఁడు హేమకూటుండను వానరుఁడు గలఁడు. వీరుఁడును వానరోత్తముఁడునగు నలుఁడు విశ్వక్సకుఁ బుట్టినవాఁడు. ఇందు, వానరులలో పరాక్రమవంతుఁడును బలవంతుఁడునగు సుదుర్ధరుఁడు వసుపుత్రుఁడు. లంకారాజ్యమును రామునివలనం బడసి యతనికి హితము సేయుటయం దాసక్తుఁడై యున్న రాక్షసశ్రేష్ఠుఁడు విభీషణుఁడు నీకుఁ దమ్ముఁడుగాన యతనిజన్మాదులు చెప్పవలసినదిలేదు. సువేలపర్వతమునొద్ద విడిసియున్న యీ వానరసైన్యము తెఱంగంతయు నిట్లు నీకెఱింగించితిని. ఇక మిగతకార్యమునకు దేవరయే ప్రమాణము' అనెను. ఇది

* ముప్పదియవసర్గము.

[రావణుఁడు మాయావి యగువిద్యుజ్జిహ్వనిచే ఖండిత
మయినరామశిరస్సును, మోపెట్టుబడిన ధనుస్సును,
సీత మున్ను హనుమంతునిచేఁ బురిపి చూడఁమణిని
మాయచే నిర్మింపజేసి సీతకుఁ జూపుట.

అంత, శార్దూలాదిచారులు, రాముఁడు కలంచి పుచ్చరాని మహాసైన్యముతో సువేలశైలమునొద్ద విడిసి యున్నాడని లంకాధిపతియగు రావణునకుఁ జెప్పిరి. రావణుఁడు మహాబలుఁడగు రాముఁడు వచ్చియున్నాడని చారులవలన విని, కొంచెము భయమునొంది, మంత్రులనుజూచి, 'మన కాలోచింపవలసినకాల మిదే వచ్చినది. కావున మంత్రులును సీతకుశలులు నగురాక్షసులందఱును, శీఘ్రంబున నిటవత్తురు గాక' యని యాజ్ఞాపించెను. ఆరావణుఁ డట్లాజ్ఞాపించుటనువిని మంత్రులెల్ల వేగ మతనికడకువచ్చిరి. అంత నతఁడు మంత్రులతోఁగూడ నాలోచనముసేయువాడయ్యె. అంత దుర్ధర్షుఁడగు నారావణుఁడు, రాముఁడు సమీపించి వచ్చినవిదపచేయుట కేది యుచితమో చక్కఁగా నాలోచనముసేసి, మంత్రులను వీడుకొలిపి తనగృహమునకుఁ బోయెను. అంత మహామాయుఁ డగునారావణుఁడు మాయలందు నిపుణుఁడును మహాబలుఁడు నగువిద్యుజ్జిహ్వఁ డనురాక్షసుని బిలిచి యతఁడు

* ఇట చెప్పబడిన వానరజన్మవిధము, రఱుచుగా కాలకాండమునఁ జెప్పబడినదానికి విరుద్ధముగా నుండుటచేతను, ఈసర్గము లేకపోయినను పూర్వోక్తరకథ యువగూడియుండుటచేతను, ఈసర్గము కల్పితమని కొందఱు అందురు.



1415. రావణుడు రామునిమాయశిరస్సును సీతకుజూపుట; సీత వ్యవసడుట.

తన వెంటరా, సీతయుండుస్థలమునకుఁ బోయెను. రాక్షసరాజగురావణుడును మాయల నెఱింగినవిద్యుజ్జిహ్వనిం జూచి 'మనము మాయసేసి జనకరాజనుతను సీతను మోసపు తము. రాక్షసా! నీవు మాయచేత రామునిశిరను నొకటినిజేసి, దానిని, బాణముతోఁగూడిన మహాధనువునుం దీసికొని నాయొద్దకురమ్ము' అనెను. రావణు డిట్లు చెప్పఁగా రాక్షసుడు విద్యుజ్జిహ్వఁడు 'అట్లు చేసెద' ననెను. అందులకు నారాక్షసరాజు సంతృప్తుఁడై యతని కొకవిలువగల భూషణము నొసంగెను. మహాబలుఁడగు నా రాక్షసాధిపతి రావణుడు, సీతను జూడ నున్నిఱ్ఱురుచు నయ్యశోకవనమునకే పోయెను. అంత కుబేరునితమ్ముఁ డారావణుడు దుఃఖమున కెంతమాత్రము దగనిదయ్యు దుఃఖితయై మొగము వాంచి శోకముపాలై భూమిపయిం గూర్చుండి భర్తనే ధ్యానముసేయుచు భయంకరాకారలగు రాక్షసస్త్రీ లిటు నటు గాచుచుం డఁగా నశోకవనికయం దున్నసీతం గాంచినవాడయ్యె. (నిండుచందురునివంటి నె మ్మొగంబుగల యాసీత రాక్షసస్త్రీలచేతం బరివృతయై, ఉత్పాత మేఘసమూహము లచేత నావరింపఁబడినచంద్ర రేఖవలెఁ జూపట్టుచు మంగళార్థముగాఁ దాల్చునట్టి యుత్తమభూషణములు గొన్నిటిచేమాత్ర మలంకృతయై, గాలి యెగురఁగొట్టఁగా నల్లలాడు పూఁదీగవలె నిటునటు దిరుగుచు, కొంతసేపు రామునిం బొందినట్లు సంకల్పించికొని హర్షమును, కొంతసేపు రామునిఁబాసినది దలంచుకొని శోకము నుం బడుచు, విషాదమునకు వేఱుతెఱంగై, లోఁతువలన స్తిమితయైయున్న గంగానదివలె దుఃఖాతిశయమువలన నేమియుఁదోచక స్తిమితయై యుండెను.) అంత రావణుడు సీతను సమీపించిపోయి మంచి సంతోషవార్తను జెప్పవానివలె నటించుచు, నాచెలుననుజూచి మిక్కిలి తెగదెం పయిన యీమాటను జెప్పవాఁడై † 'కల్యాణీ! నే నెంత మంచిమాటల నడుగుకొనుచున్నను, నెవ్వనియాశ్రయము నమ్మి నన్నట్లు నిష్ఠురము లాడితివ్రా ఖరాదులనువధించి నాతో వైరముగొన్న నీ పెనిమిటి యా

* ఇట వాస్తవార్థ మెట్లన :—రావణుడు సీతాదేవిని స్పష్టముగా దేవతయని తెలిసియు, రాముని చేతులార పథమునుగోరియు, రాముడు రావణునితోడ విరోధముపెట్టుకొని మృతుఁడయి నాడని రాక్షసులను మోసపుచ్చుచందలచి దేవి నట్లు మోసపుచ్చుటకుంబోలె శ్రీరాముని మాయాశిరస్సు మొదలయినవానిని చూసి, రాముని హతునిగా శంకించి మోసపోయిన సీతాదేవిని రహస్యమున ప్రయవచనముల నాశ్వాసించుచున్నాడు. 'ఉపసృత్య తత స్సీతాంప్రహర్షంనామకీర్తయన్' ఇదంచ వచనం దుష్ట మువాచ జనకాత్మజామ్ ' ఇట 'దుష్టంవచనమ్' అనఁగా ఇతరరాక్షసులబుద్ధికి దుష్టముగా నుండు వచనములు-సీతకు సంతోషకరములయినవి యనుట. అట్టిమాటలను జెప్పినాఁ డనుట.

† ఇందులకు మూలము. 'సాంత్వ్యమానా మయా భద్రే యముపాశ్రిత్యవల్లనే' ఖరహస్తాసతేభర్తా రాఘవ స్సమరే హతః' వాస్తవార్థము.—(సాంత్వ్యమానా)రామునికి హాని యేమియులేదని నే నూరడించుచున్నను (యముపాశ్రిత్యవల్లనే) ఎవ్వని సుద్దేశించి దుఃఖమునఁ బరుగిడుచున్నావో, (ఖరహస్తాసతేభర్తాసమరేహతోధకిమ్) ఖరునిఁ జంపినయట్టి నీమగఁడు సమరహతుఁ డయినాఁడా, లేదనుట. కాన దుఃఖమును బొందకు మనుట.

రాముడు, నా పగవీటి, యుద్ధమున హతుడయ్యె.* నీ కుండిన యాధారమునంతయు మూలముట్టుగఁ ద్రుంచివైచితిని. నీకావరమునంతయు రూపుమాపితిని. ఇక నాస్త్రార్థనగూడ పక్కటలేదు. నీ వ్యసనము చేతనే వేఱుగతిలేక నీవు నాకు భార్యకాఁగలవు. † మూఁడురాలా! ఇక నీబుద్ధివిడువుము. చచ్చినవానితో నేమిపని? కల్యాణీ! నా భార్యలకందఱికిని నీశ్వరివై యుండుము. అల్పపుణ్యురాలవుకాన యింతవఱకును పురుషార్థము మాలియున్నదానవు. ఏమియుఁ దెలియకపోయినను నన్నియుఁ దెలిసి నట్లు నెన్నుకొనెదవు. సీతా! వృత్రాసురుండు చచ్చినట్లు ఘోరముగా నీమగఁడురాముడును జచ్చెను. ‡ ఆవిధమువినుము. రాముడు నన్నుఁ జంపుటకై వానరేంద్రుఁడు నుగ్రివుఁడు తీసికొనివచ్చిన మహాసైన్యము బలసిరాఁగా, § సముద్రతీరమునకు వచ్చినాఁ

* ఇందులకు 'ఛిన్నంతేసర్వతోమూలం వర్షస్తేనిహతోమయా' వ్యసనేనాత్మనస్సీతేమమభార్యాభవిష్యసి' అనిమూలము. (హేసీతే) ఓసీతా! (ఆత్మనః) నీయొక్క (వ్యసనేన) వ్యసనమును కారణముచేత (తే) (త్వయా) నీచేత, (తేమమ) నీభృత్యుడైన నయిననామొక్క (చిర్వః) గర్వము, (మయా) లక్ష్మితోఁగూడ (సర్వతోహతో) సర్వప్రకారముల హతమయ్యెను. (మూలం) లక్ష్మీరాకకు నిమిత్తమైనదియు, (ఛిన్నమ్) ఛిన్నమైనది. కాబట్టి, [భార్యా - (భర్తవ్యా) - భవిష్యసి - (రామేణైవ)] రామునిచేతనే భరింపఁబడినదానవు కాఁగలవు. కాబట్టి ముఖమును బొంపకుమా. నీవు వ్యసనపడుటచేత నీ భృత్యుడైన నాగర్వమును సంపదను సర్వప్రకారముల నీవు హతముగావించితివి. లక్ష్మీరాకకు మూలమైనదానిని ద్రుంచితివి. ఇక నిన్ను నాకు భరింపనలవిగాదు. రాముడే నిన్ను భరింపఁగలఁడు కాన ముఖింపకు మనిభావము.

† ఇందులకు 'విస్మయే మాం మతిం! మాధే కింమృతేన కరిష్యసి' భవన్స్వ భద్రే భార్యాణాం సంస్సాసా మీశ్వరీమమ' అనిమూలము. వాస్తవార్థము:—(హేభద్రే) కల్యాణీ (అమాధే) సర్వజ్ఞురాలా! (ఏతాం) మధ్యకోశ్చోతమైన రామవిపత్తును గుఱించిన యీ, (మతిం) బుద్ధిని, (విస్మయ్య) విడచి—రామునికి నీమముగా కృప త్తి కలిగినవని బుద్ధిలోఁ దలంపకయనుట. (మమ మద్యాభ్యాణాంచ) నాకును నా భార్యలకును, (ఈశ్వరీభవ) ఈశ్వరివి-నియమించుదానవు-గన్తు. (అల్పపుణ్యే) అల్పపుణ్యుఁడును, (నిష్పత్రార్థే) స్పష్టమైన పురుషార్థము గలవాఁడును, (పండితమానిం) పండితునిగా తన్నుఁదా నెన్నుకొను వాఁడును, (మాధే) మూఁడుఁడును, (మృతే) మృతకల్పఁడును, ఇట్టి విశేషణములతోఁ గూడిన వాఁడునగు, నాయందు (కృపయా) అనిశేషము-కృపచేత, (కింనకరిష్యసి) ఇటు 'కిం' శబ్దము యద్యర్థకము—ఇట్లు చేయవేరీ-దుఃఖమువిడువవేరీ యనుట. (అహంసద్యోమరిష్యామి) అనిశేషము—నేను తోడనే చచ్చెదను. అనియర్థము.

‡ ఈ రాక్షసస్త్రీలు ఎందుకు రామునికి విపత్తి కలిగెనని చెప్పచున్నారు? అనియాశంకించి యందులకు నైపతేక చెప్పచున్నాఁడు. 'శృణు భర్తృవధం సీతే ఘోరం వృత్రవధం యథా' అనిమూలము. వాస్తవార్థము:—(భర్తృవధం) భర్తయొక్క వధమును గుఱించినమాటలను—భర్త వధింపఁబడినాఁ డన్న మాటలను, (త్వంశృణు) నీవే వినుము. నే నిట్టికల్లమాటలను వినసహింపనని శేషము.

§ రాముడు వధింపఁబడినాఁడని రాక్షసస్త్రీలు చెప్పినమాటలు అసంగతములని 'సముద్రముతీరమునకు' అనుట మొదలుగా 'నెత్తుటందోఁగి దుచ్చుబు'ంగియున్న యతనిశరము నుదే లేఁబడినది' అను

డఁట. అంత రాముఁడు, సముద్రము ను త్తరతీరమున వెను సైన్యముతో దానికి రా రాపుగలుగ, సూర్యుఁ డ స్తమించుచుండఁగా విడిసెను. ఆ సైన్యమంతయు దారినడచి యలసియుండుటచే విడిసినదై యర్ధరాత్రమున నుఖనిద్రఁ జెందియున్నపుడు మొదట చారులనుబంపి యందలి జాడలన్నియుఁ గనుఁగొంటిమి. రాముఁడును లక్ష్మణుఁడునున్న యావానర సైన్యమంతయు ప్రహస్తుఁడు నాగొప్పసైన్యమును దీసికొనిరాత్రియందు హతముగావించెను. రాక్షసులులడ్డగత్తులను గుదియలను చిన్న చక్రములను బెద్దయిన పదండములను, ఖడ్గములను; బాణసమూహములను, శూలములను, బ్రకాశించుచున్న వై యినుపచీలలుగల గదలను, దండములను, స్థూలాగ్రములయిన గదలను, ఈటెలను, పెద్దచక్రాయుధములను, ముసలములను వానరులపయి నెత్తియెత్తి వేలకొలది నిబ్రయోగించిరి. అంత యుద్ధంబులఁ బగవారిం జక్కఁ బ్రహరించువాఁడును. కృత హస్తుఁడు నగు నాప్రహస్తుఁడు ఎంతమాత్రమును జాగుసేయక పెద్దఖడ్గమునుగొని నిదురించుచున్న రామునిశిరమును ఖండించెను. విభీషణుఁ డాకాశమున కెగిరిపోవఁ జూడఁగా రాక్షసులు దై వికముగా నొడిసిపట్టుకొనిరి. లక్ష్మణుఁడును తక్కినవానరులం దఱును, దిక్కులకుఁ బలాయితలయిరి. సీతా! ఇప్పుడు వానరాధిపతియగు సుగ్రీవుఁడు కుత్తుక విఠిగిపడియున్నాఁడు. హనుమంతుఁడు హనువుపగిలి రాక్షసులచే హతుఁడై పడియున్నాఁడు. అంత జాంబవంతుఁ డెగిరిపోవనండఁగా యుద్ధమున నతని మోఁకా శ్లను విఱుగఁగొట్టి పోనియ్యరై గి. అంత రాక్షసు లతనిని వెక్కు లడ్డగత్తులచే ఖండిం పఁగా నఱుకంబడి కూలినవృక్షమువలె నున్నాఁడు. వెనుకాయంబులుగలిగి పగవారిని జంపుదిట్ట లగుమైందద్వివిదు లనెడి వానరతిలకుల నిద్దఱును, రాక్షసులు కటిస్థానమున ఖడ్గముచే ఖండింపఁగా, నెత్తుటం దొప్పదోఁగి నిట్టూర్పులు పుచ్చుచు, రోదనముసే యుచుఁ బ్రాణములు విడిచిరి. పనసుఁడు పనసపండువలె, చిత్రవిధముగా ఖండింపఁ బడి నేలంబడియున్నాఁడు. దరీముఖుఁడు, వెక్కుబాణములచే ఛిన్నుఁడై యొకగుహ యందుఁ బడియున్నాఁడు మహాతేజుండగు కుముదుఁడు బాణములచే ప్రాణము లెడలి నిశ్శబ్దముగా నున్నాఁడు. రాక్షసులు తలపడి వెక్కుబాణములేసి ఛేదింపఁ గా, అంగదుఁడు నెత్తురులుగ్రక్కుచు బాహువులు తూలిపడ నేలంబడినాఁడు. పరుండి నిదురించుచుండిన వానరులు కొందఱు ఏనుఁగులచేత త్రొక్కంబడియు రథ సమూహములచే చదుపంబడియు చిందరవందరలయిరి. మఱికొందఱు వాయువును రవళి చే మేఘములవలె అశ్వముల త్రొక్కుళ్లచే నలగినవారయిరి. మఱికొందఱు కొట్లువడుచు దిగులుగొని నలుగడల పరుగిడఁగా, రాక్షసులు, సింహములు మహాగజం బులనుం బోలె, వారి వెనుదగిలి ప్రహరించి కూల్చిరి. కొందఱు వానరులు సముద్ర

ముకు రాక్షసస్త్రీలు చెప్పినమాటలనే యనువదించుచున్నాఁడని తెలియునది. 'అయితే రాక్షసస్త్రీలాడిన మాటలు సర్వవిధముల మిథ్యయామేమి?' అని సీతయడుగఁగా 'కాదు నిన్ను మోసపుచ్చుటకై రాక్షసు లచేత మాయచే రామశిరస్సు మొదలయినవి కల్పింపఁబడె'నని చెప్పినాఁడని తెలియునది.

మునఁబడిరి. కొందఱాకాశమున కెగసిపోయిరి. ఎలుఁగుబంట్లు నై జంబగు వానరస్వభావము నాశ్రయించి వృక్షములనాఁరొహించినవి. మఱియుఁ బెక్కండ్రు గాక్షనులు, సముద్రతీరప్రదేశములందును, పర్వతములందును, వనములందును, వానరులను వెదకివెదకి పెక్కండ్రనుబట్టి చంపిరి. ఇట్లు నా సైన్యము నీభర్తనును నతనిసేనను జంపిరి. నెత్తుటందోఁగి దుమ్ము బ్రుంగియున్న రామునిశిరస్సునుగూడ నిదిగో తెచ్చియున్నారు' అనెను. అంత మిక్కిలియు దుర్ధరుండగు రాక్షసరాజు రావణుఁడు, సీత వినుచుండఁగా, దాపుననున్న * యొక రాక్షసింజూచి, 'ఓసీ ! యుద్ధరంగమునుండి రామునిశిరస్సు నిచటికిఁ దానై తెచ్చి బెట్టిదంపుకార్యమును గావించిన రాక్షసుని విద్యుజ్జిహ్వానిఁ దోడ్కొనిరమ్ము' అనెను. ఆరాక్షసి పోయి రావణుఁ డానతిచ్చినది చెప్పినపిదప విద్యుజ్జిహ్వాఁ డారామునిశిరస్సును ధనుస్సునుం దీసికొనివచ్చి తల వాంచి నమస్కరించి రావణునియెదుట నిలుచుండెను. అంత రాక్షసరాజగు రావణుఁడు వెనుజిహ్వాగలిగి సమీపమున నున్న విద్యుజ్జిహ్వానిఁజూచి 'సీతయెదుట శీఘ్రమున రామునిశిరస్సును నుంపుము. ఈ దరిద్రురాలు తనపెనిమిటికిఁ గలిగిన కడపటి యవస్థను (మరణమును) చక్కఁగాఁ జూచుఁగాక' యనెను. ఇట్లతఁడు చెప్పఁగా రాక్షసుండగు విద్యుజ్జిహ్వాఁడు చూచుటకు నింపునేయునారామునిశిరస్సును సీతముందఱఁబెట్టి వేగ నవ్వలికిఁ దొలఁగియుండెను. అంత రావణుండును ముల్లోకములఁ బ్రసిద్ధంబై తేజంబు దొలఁకుచున్న యా మహాధనుస్సును విద్యుజ్జిహ్వాని చేతినుండి లాఁగికొని, సీతనుజూచి 'అల్లెత్రాటితోఁ గూడిన యీధనుస్సు నీరామునిది ఇదిగోచూడుము. ప్రహస్తుఁడు కేవలమనుష్యుడైన యారాముని రాత్రివధించి దీని నిచ్చటికిఁ దెచ్చినాఁడు' అనెను. ఆరావణుఁడు విద్యుజ్జిహ్వాఁడును దానును వరుసగా రామునిశిరస్సునును ధనుస్సును నొక్కవెట్ట సీతముందఱ నేలవైచి పాతివ్రత్యంబున యశస్సుగాంచిన విదేహరాజునుతను ఆసీతనుజూచి † 'ఇక నాకు వశముగమ్ము' అనెను. ఇది ముప్పదియొకండవసర్గము.

—◆— సీత నూయా రామశిరస్సును జూచి పలవించుట. —◆—

ఆసీత యారాముని శిరస్సును ఉత్తమంబగు నాధనువును జూచి, హనుమంతుఁడు మునుపుచెప్పిన రామసుగ్రీవులసంబంధమును రావణుని మూలముగాను నెఱింగి

* సీత యాశిరస్సునుజూడఁగోరఁగా దానిని దెచ్చుటకై రాక్షసుని బిలుచుటకు రాక్షసిని నిటఁ బంపుచున్నాఁడు. ఇందు 'నీపెనిమిటి యంతిమావస్థనుజూడుము' అనుట రాక్షసులను పంచించుటకని తెలియునది.

† ఇందులకు 'భవమేవశాసుగా' అనిమూలము. వాస్తవార్థము.—(హేమే) ఓలక్ష్మీ. (అవశాసు) అ=విష్ణుండగురామునకు (వశాసుగా) వశముననుసరించుదానవు. (భవ) కమ్ము - రామునివశమువసే యుండుము. అనియర్థము. శ్రీ మహాభక్త్యర్థము.

గి, రామునికిం దగియున్నయాకన్నఁగవను, ఆముఖవర్ణమును, ఆముఖమును, ఆతల
వెండుకలను, వెండుకలచివరలను, మేలయిన యాచూడామణినిం, జూచి ఈ యడి
యాలములన్నింటిచేతను నది రామునితలమేయని గుఱుతెఱింగి మిక్కిలియు దుః
ఖితయై కురరివలె పలవించుచు రామునింగూర్చి కై కను మిక్కిలియు నిందించునదై
'కై కేయీ ! కోర్కి యీడేఱినదానవు గమ్ము. రఘుకులమునకెల్ల నానందము
గూర్చువాఁ డిదిగో హతుఁడయినాఁడు ! నీకోర్కి యీడేఱెఁగా ! కలహమే ప్రయో
జనముగా నింతలు సేసితివి. ఎంతలా? ఊరు వెడలఁగొట్టునెపమున రామునిఁజంపనెం
చితివి* తుదకు కులమునంతయు హతము సేసితివే! నీవు తలఁచినదానికి విపరీతముగావట్టి
కలహమే కులనాశమే ప్రయోజనముగా ఫలించినది. కై కా ! నీవు రాముని నార
చీరలుకట్టించి నాతోఁగూడ నడవికిఁబంపితివే! సర్వప్రియకరుఁడగు రాముఁడు నీకం
తటియప్రియము నేమిచేసెను' అని నిందించెను. మిక్కిలియు జాలిగొలుపుచున్న
యాసీత యిట్లు నిందించి దుఃఖభయములవలన వడవడ వడంకుచు నలుకంబడిన
యరఁటిచెట్టువలె నేలంబడెను. అంత నాసీత గొంతసేపటికిఁ దెప్పిరి తెలివినొంది
యాశీరస్సును మూర్ఖుని కన్నీరు గ్రమ్ముటచే చక్కఁగాఁ జూచుకొఱకు తనవాలుఁ
గన్నులను నెఱయ విచ్చుచు, 'అయ్యో! హతనై తినే ! మహాబాహూ ! శత్రువును
జంపక మరలనని వీరవ్రతమును బట్టినవాఁడవే! నీవ్రత మిట్లు విఫలమయ్యెనా? నీవిట్లు
మరణావస్థనొందఁ జూడనయితి నో ! విధవనయితి నే ! మొదట భార్యకు ముందుగా
భర్త మరణించినయెడల, నందులకు భార్యయందు గుణములేమియే హేతువు అని
చెప్పదురు. నేను జక్క బ్రతికియుండ నాకు ముందుగా నీవు మరణము నొందితివి.
ఇట్లగుటకు హేతువు నాయందు గుణములేమియే ; కాని మంచి నడవడిగల నీయం
దలి దోషముగాదు. నాగుణములేమికి నిదర్శనమునలయునా? † నేను దుఃఖముప
యిదుఃఖము నొందుచువచ్చితిని, ఇప్పుడు శోకమహాసముద్రముననే మునిగి
పోయితి నే ! ఏలన, నన్నుఁ గాపాడఁబూనివచ్చినట్టి నీవుగూడ హతుండవయితివే !
మునిగినదానుగానా? ఇకేమిసేయుదును. రామా! నాయత్తిగారు ఆ కౌసల్యాదేవి
దూడయందు మిక్కిలి మక్కువగల యావు దూడను బోఁగొట్టుకొని దుఃఖ
మునొందునట్లు, పుత్రుఁడగు నిన్నుఁ బోఁగొట్టుకొన్నదై పరమదుఃఖము నొందఁ
గలదు. రామా ! అచింత్యపరాక్రమా ! మున్ను నీవు చిరకాలము దీర్ఘాయువై
యుందు వన్నజ్యోతిషికులమాట యిప్పు డసత్యమయినది. నీ వల్పాయువయితివి.

* కులతంతుభూతుఁడగు రాముఁడు హతుఁడుకాఁగా అతఁడేదిక్కుగాఁ గలిగి తత్పరులైయున్న
భరతాదులందఱును హతులయినట్టే. కావున కులమంతయు హతమయినదని భానము.

† వనమునకు వెడలుట మొదటిదుఃఖము, రావణుఁ డడవారించుట అంతకంటె దుఃఖము. ఇప్పుడు
భర్త మృతికెందుట దానికంటె దుఃఖమనిభావము.

* అట్లు వారి సబద్ధము చెప్పినారననేల? సమస్తభూతములకును కారణభూతుడయిన యీకాలము (పరమాత్మ) నీవు గావించిన దుష్కర్తములను పరివర్జము సేయు రీతికిఁ దగినట్లుగా భవిష్యదర్థములఁ దెలియుప్రాజ్ఞఁ డగునత్పురుషునికి నిన్ను గుఱించినప్రాజ్ఞ నశించిపోవుచున్నది; కాన యసత్యము చెప్పినవాఁ డగుచున్నాఁడు. నీవు న్యసనములను వారించుటకు నలయును పాయము లెల్లఁ దెలిసిన నిపుణుడవు. మఱి నీతిశాస్త్రవేత్తవు. ఇట్లు నిద్రచే కనుఁగొనరాని మృత్యువు నేమఱిపాటున నెట్లు పొందితివి? నీవు సముద్రతీరమునందు విడిసిన యారాత్రి † క్రూరమును భయంకరము నయిన యాకాశరాత్రి, తామర రేకులవంటి కన్నుంగనగల నిన్నుఁజూచి మోహించి నిన్నట్లు కాఁగిలించి నన్నుండి తటాలున బెడఁబాపి యపహరించికొనిపోయినది కాఁబోలు. మహాబాహూ! దిక్కులేనిదాననై జాలిఁబుట్టించు నన్ను విడిచి భూమిని నాకంటెను బ్రియురాలింబోలెఁ గాఁగిలించుకొని పరుండ్ల యున్నావే. పురుషతలకుండగు నీకిదితగునా? వీరా! బంగారుచే రంగారుచు, నీవును నేనుచుంగూడి గంధమాల్యములచేత నెప్పుడును బూజించుచు నుండిన యీధనువు, నాకు మిక్కిలి ప్రియమైన నీధనువు, ఇప్పు డిట్లయినదే! అనఘా! నీవు స్వర్గమున సమస్తపితలతోఁ గూడియున్న నామామగా రగునీతండ్రితో దశరథమహారాజుతోఁ జేరియున్నావు. ఇది నిశ్చయము. ఇంకుతమును పే స్వర్గము నొందినవారై, గొప్పకార్యములు సేయువారికి నట్టికర్తములకు ఫలముగాఁ గోరందగిన పదవియం దుండువారై, పుణ్యులై, యొప్పు నీవంశమువారిని రాజర్షులగునిత్వోక్తప్రముఖులను నీవు స్వర్గమున విమానస్థుడవై చూచుచుందువు. రాజా! పసిదానను; పసితనముననే నిన్ను చెట్టఁబట్టినదానను, నీకే భరింపఁదగినదానను, నీయిల్లాలను, నిన్నెపుడెడఁ బాయక నీతోఁగూడనే మెఁఁగుదానను, ఇట్టి నన్ను, ఈదురవస్థపాలై యుండఁగా కన్నెత్తి చూడవేల? మఱి మాటాడవేల? కాకుత్స్థా! నీవు వివాహమున నాపాణిని గ్రహించునపుడు నాతోఁగూడ చరించునట్లు ప్రతిజ్ఞ చేసితివే! దానినిప్పుడు స్మరించుకొను

ఇందులకు 'అథవా నశ్యతిప్రాజ్ఞా' ప్రాజ్ఞాస్యానతస్తవ | పసిత్యేనం యథాకాలో భూతా నాంప్రభవోఽహ్యాయమ్' అనిమూలము. అచింత్యపరాక్రముడగు నీకు విపత్తియెట్లని శంకరాఁగా 'కాలము ఈరాముని నెట్లు పాకము సేయునో యట్లు ప్రాజ్ఞుడైనను ఇతనికి ప్రజ్ఞ నశించుచున్నది. కావుననే యీవిపత్తి' యని యర్థాంతరము.

† ఇందులకు 'తథా త్వం సంపరిష్వజ్య కౌప్ర యాతినృశంసయా | కాశరాత్ర్యా మమాచ్ఛిద్య హృతకమలలోచన' అనిమూలము. అత్యంతనిర్దయురాలయిన కాశరాత్రి నన్ను సాధనముగాఁగొని బలాత్కారమున నిన్నట్లు కాఁగిలించి యపహరించికొని పోయినది కాఁబోలు? అని యర్థాంతరము. లేక ఇటు కాశరాత్రియనఁగా సర్వభూతాపహరిణియగు నొకశక్తి. ఘోరవైధవ్యలక్షణముతోఁ గూడియుండుటచే నతిక్రూరురాలై కాశరాత్రి నగునేను కాఁగిలించుటయే నిన్నిట్లు బలవంతముగా హతుని గావించినదనియు నర్థాంతరము.

ము. స్మరించి దుఃఖితనై యున్న నన్నును నీయొద్దకుఁ దీసికొనిపోయి. రామా ! నీవు ఉత్తమగతి గలవారిలోనెల్ల నుత్తముఁడవు నిన్నుఁ బాసి కంది కుంది యున్న నీగా బుపడఁతినయ్యను, నన్నదిగవిడిచి యేల యీలోకమునుండి పరలోకమునకుఁ బోయితివి. మున్ను మంగళద్రవ్యములగు చందనాదుల కెంతయు నలవడియుండినదై *నాయొక్కతిచేతనే కాఁగిలింపఁబడుచుండిన యీశరీరమును ఇప్పుడయ్యో! గ్రద్దలు మొదలగునవి యిటునటు పట్టి యీడ్చుచుండుట తప్పదయ్యెనే. †వనవాసము నివర్తించినపిదప సంపూర్ణదక్షిణలతో నగ్నిష్టోమాదియాగముల దేవపూజనము గావించి యాజ్ఞేయమైన యగ్నిహోత్రముచే సంస్కారము నేలపొందవయితివి? అయోధ్యను వెడలి యడవికిఁబోయిన మువ్వరిలో లక్ష్మణుఁడొక్కఁడేరాఁగా కాసల్యచూచి శోకమున మందటిలి యతనిని 'సీతయు రాముఁడు నెక్కడ' యని యడుగఁగలదు. అట్లు కాసల్య యడుగుచుండఁగా, ఆలక్ష్మణుఁడు ఆమెతో రాత్రికాలమున రాక్షసులువచ్చి నిన్నును నీమిత్రము సైన్యమును వధించిపోయిరని చెప్పఁగలఁడు. రామా! ఆయమ, నీవునిదురించుచుండునపుడు హతుండవగుటను, నేను రాక్షసగృహమునఁ జిక్కియుండుటను, విని గుండియ లవిసి యింకనుండదు. ప్రాణములు తప్పకవిడుచును. ఇట్లు నిద్రావస్థయందు వధమునొందఁదగని యారాజకుమారుఁడు బలవంతుఁడగు రాముఁడు సముద్రమువంటి యతిప్రచండులయిన ఖరాదిభయంకర రాక్షసులనందఱఁ జంపి సముద్రమునుదాటియు తుదకు, దుశ్శీలనయిన నానిమిత్తమై, ఆవుచాదమంతటి ప్రహస్తునిచే హతుఁడయినాఁడే! ఏ మందును! రాముఁడు నన్నుఁ దనకులమును జెఱుపునట్టిదిగా తెలియక యజ్ఞానమునఁ బెండ్లాడెను. కాన యయ్యార్యపుత్రునకు రామునకుఁ జెట్లపట్టినయిల్లాలే మృత్యువయ్యెను. నేను పూర్వజన్మమున నెవ్వరో కన్యాదానము సేయఁదలఁచినపుడు దానికి విఘ్నము గావించియుందును. కావుననే సర్వరాక్షసుఁడును సర్వాతిధిపూజకుఁడునగు నిట్టిరామునకు భార్యనయ్య నీజన్మమున నిట్టిభోగకాలము నందె దుఃఖపడుచున్నాను. రావణా! నన్నిఁక శీఘ్రమున రామునిపై చక్కఁబడవై వుము. ఇదిలెస్స. ఇట్లు పతిని పత్నితోఁగూర్చుము. ఇది యుత్తమమగు కల్యాణముగావునఁ దప్పక చేయుము. రావణా ! రామునిశిరస్సుతో నాశిరస్సును, అతనిమేనితో నామేనును జేర్చుము. మహాత్ముఁడగు వెనిమిటిపోయినపోకడనే వెంటనంటిపోయె

* నాయొక్కతిచేతనే కాఁగిలింపఁబడుచుండిన దనుటచేత రామునకు భార్యాంతరము లేదని తెలియుచున్నది.

† వనవాసమునకుమునుపు రామున కగ్నియాధానములేదు. కనుక నది నివర్తించినపిదప అగ్నిష్టోమాదు లనుష్ఠించి పిదప క్రమమున నాయువుతీరినంత యాజ్ఞేయమైనయగ్నిచే సంస్కారమునొందవలసిన నీవు నడుమనే యిట్లేల మరణమునొందితివని యర్థము. దీనిచే రాముఁడు వనవాసమునకుమునుపు యజ్ఞాదు లనుష్ఠింపలేదని తెలియుచున్నది. ఇదియే అయోధ్యాకాండమునఁ బ్రస్తుటముగా వ్రతిపాదింపఁబడి యున్నది.

దను. వెనిమిటిగతి ననుగమించెదను. (వెనిమిటిపోయినపిదప నిట్లనాథనై పాపంపు బ్రతుకు ముహూర్తము సేపయినను బ్రదుకనొల్లను. నేను నాతండ్రియింటనున్నపుడు వేదవేత్తలయిన బ్రాహ్మణులు 'ఏస్త్రీలు భర్తను ప్రేమితురో వారికి, మిక్కిలి శ్రేయస్కరములగు లోకములు కలుగునని చెప్పఁగా వినియున్నాను. ఈమయు, ఇంద్రియనిగ్రహమును, దానమును, సత్యమును, ధర్మమును, కృతజ్ఞతయు, భూతములను హింసింపకుండుటయు నెవ్వనియందుఁగలవ్రా అట్టిమగనిని బాసినచో నాకు వేఱుగతియెద్ది?)యని యిట్లు విశాలములగు నయనములువిచ్చి యానీత పతిశిరస్సును ధనుస్సును మాటిమాటికీఁజూచి దుఃఖమున పురపురంబొక్కుచు విలపించెను. నీత యిట్లు మిక్కిలియుఁ బలవించుచుండఁగా దౌవారికుఁడగురాక్షసుఁ డొకడు చేమోఁప్పగీలించి యధిపుఁడగు రావణునొద్దకు వచ్చెను. వాఁడు 'ఆర్యపుత్ర ! జయజయ' అని ననుస్కరించి ప్రసన్నునింజేసి 'సేనాపతియగు ప్రహస్తుఁడు వచ్చియున్నాఁడని తెలిపెను. వాఁడు "ప్రభూ! ప్రహస్తుఁడు మంత్రులందఱితోఁగూడి మీయొద్దకువచ్చియున్న వాఁడు. అతఁడు దేవరను జూడఁగోరి మమ్ముఁబంపినాఁడు. 'ప్రహస్తుఁడు పంపిననుగాని యవసరముగానపు డెట్లువచ్చితి?' వందువా? మహారాజా ! గొప్పకార్యమొకటి నిజముగానున్నది. అది యప్పుడే చేయవలయునదయినను నీవు రాజవగుటంజేసి నీయాజ్ఞ నెదురుచూడవలసియున్నది. అది మిగుల కష్టసాధ్యమయినది. కాన వారలకు దర్శనమొసఁగుము" అనెను. ఆరాక్షసుఁడు తెలిపినయీమాటవిని రావణుఁడు అశోకవనమునువిడిచి మంత్రులను జూడంబోయెను. ఆరావణుఁడు రాముని పరాక్రమమును దెలిసికొని సభను బ్రనేశించి, తానుజేయవలసిన కార్యమునంతయు మంత్రులతో నాలోచించి నిశ్చయించి యప్పటికి నలయుకార్యమును గావించినవాఁడయ్యె. రావణుఁడు వెడలిపోయిన వెంటనే, ఆరాముని తలయును ఆమేటివిల్లును అంతర్ధానము నొందినవి. అప్పుడు రాక్షసేశ్వరుఁ డగురావణుఁడు భయంకరపరాక్రములగు మంత్రులతోఁగూడ నాలోచించి రామునింగూర్చి తాను జేయవలసిన కార్యమును నిశ్చయించెను. కాలసమానుఁడగు రాక్షసేశ్వరుఁడు రావణుఁడు తనమేలు గోరువారై సమీపంబున నున్న సేనాధ్యక్షులనుజూచి 'భేరిని కొడుపుతో న్నుట్లముగా వాయించి శీఘ్రముగా నాసైన్యముల నన్నింటిని రావింపుఁడు. * కారణమేమియుఁ జెప్పవలదు' అనెను. అంత నాసేనాధిపతులు వల్లెయని యతనిమాట నంగీకరించి, తమతమ పెనుసైన్యములను రావించి, అట్లవియన్నియు వచ్చియుండుట

* రాక్షసులను యుద్ధమునకై రండని పట్టణమున సేనాపతులు చెప్పిరేని, అప్పుడు నీతయెదుట తానుచెప్పిన రామసైన్యవధవృత్తాంతము ఆసత్యమని యామెకుఁ దెలియవచ్చునుగాన కారణము యుద్ధమని చెప్పవలదన్నాఁడు.

షణునిభార్య యగుసరమ సీతాదేవి నూటడించుట.

అంత విభీషణుని భార్యయగు సరమ యనురాక్షసి సీత మోహితయై రామునిగుఱించి విపరీతముగా భ్రమించియుండుటను జూచి యాబిడ తనకు మిక్కిలి గూర్చునదై తనతో నెయ్యము గావించి యున్న చెలిక తై యగుటంజేసి యామె యొద్దకుఁ బోయెను. సీత రాక్షసేశ్వరుఁడగు రావణునిచే రాముఁడుమృతుఁడయినట్లు మోసపుచ్చుంబడి మిక్కిలియు దుఃఖించుచుండఁగా, అపుడు సరమ మృదువచనముల నాయమ నూటడించునదయ్యె. * ఆసరమ యచ్చట రావణునాజ్ఞ చే సీతను రక్షించుచుండెను. ఆమె కనికరము మిక్కిలి గలది గాన తద్రక్షణముక్రింద నున్నసీత యాయమను చెలిక తై గావించుకొనెను. మఱియు నాసరమ పూనినపట్టు వదలనిది గాన సీతతోడ చెలిమి తప్పకుండెను. అంత నాసరమ రామునివిషయమై విపరీతముగా భ్రమించియున్న యాసీత, నేలంబొరలి దుమ్మున బ్రుంగిలేచి యున్న యాఁడుగుఱ్ఱము వలె దూళి గ్రమ్మియుండఁ గాంచెను. సువ్రతయగు నాసరమ పూర్వము కరస్పర్శాదులచే నూటడించి యిపుడు చెలిక త్తియ నెయ్యమున రావణవృత్తాంతమును దెలిపి యూటడించునదై 'సీతాదేవీ! ఊటడిలుము. మనస్సున కందికుందవలదు. నీవు పిఱికి దానవుగాన భయపడెదవు. రావణుండు నీతో చెప్పినదియు, అందులకు నీవతనికి బదులు చెప్పినదియు, అంతయు నేను చెలిక తై వగునీవలని నెయ్యమున వింటిని. 'అప్పుడు నీవునగ్గఱ లేదే! ఎట్లు వింటి' వందువా? అప్పుడు నే నాకాశమున నొకానొక వృక్షరంధ్రము లో ఎవ్వరును లేనిచోట మఱిగియుండి వింటిని. 'రావణుఁడు భయంకరుఁడే! భయము మాలి యెట్లు వింటి' వందువా? నీ నిమిత్తమయి నేను ప్రాణములమీఁదఁగూడ ప్రీతి యుంపను. కాన రావణునివలన భయముమాలి వింటిని. నీ వాలుంగన్నుల చెన్నుఁజూడఁగా నీ పీడకు నేనెట్లు సైతమనే! సీతా! మఱియు నెందుకొఱకై రాక్షస రాజు రావణుఁడు తొందరపడిపోయెనో యాకారణమునుగూడ నేను వెడలిపోయి యంతయుఁ దెలిసికొంటిని. మాకుఁ దెలియకయే పోనీ. రాముని వధించుట కుపపత్తియులేదు. రాముఁడు విదితాత్ముఁడు. అతనిని నిదురించునపుడు మోసమునఁ జంప నలవిగాదు. మఱియు నతఁడు పురుషసింహుఁడుగాన యెట్టిదశనున్నను, నతనిని

* విభీషణునిభార్యను రావణుఁడు సీతను రక్షించుపనికి నియోగించుట యర్హ మెట్లు? నియోగించినచో నప్పు డామె రావణునికి భయపడి గూఢముగా నుండ నేల? యన్నచో విభీషణుఁడు లంకలో నున్నపుడు సీతయొక్క యోగక్షేమములు విచారించుటకై సరమ అంతరంగురాలుగా నియోగింపఁబడినది. విభీషణుఁడు వెడలిపోయినవెనుక రావణునకును సీతకును జరిగెడి యంతరంగవార్తలు వినుటకు సరమ భయపడినది గాన గూఢముగా విన్నది. సరమను నియోగించుట యనఁగా సరమ తనదాసినిపంపి తెలిసికొనునట్లు నియోగింపఁబడినదని గ్రహించునది. బావయెదుట తమ్మునిభార్య కోడలువంటిదిగాన కనఁబడ రామిచే గూఢముగా నుండి విన్నదనియు గ్రహింపవచ్చును. ఈసరమ మఱియొక్కటి యని కొందఱు భిప్రాయపడుచున్నారు.

య శ్రువులనంత యు దిగవిడువఁగలవు. సీతా! నుఖార్హుఁ డగురాముఁడు, ఇంక శీఘ్రము ననే యుద్ధమున రావణునిఁజంపి సంపూర్ణమనోరథుఁడై ప్రియురాలవగు నిన్నుఁగూ డి నుఖము నొందఁగలఁడు. సన్యముతోఁగూడినభూమి మంచివర్షముచే నుల్లసిల్లునట్లు, నీవు మహాత్ముం డగురామునిఁగూడి యతనిపరాక్రమముచే నెంతయు సంతోషింపఁ గలవు. పర్వతశ్రేష్ఠం బగుమేరువుచుట్టును బ్రదక్షిణముగాఁ దిరుగుచు గుఱ్ఱమువలె మండలగతిని ముప్పదిముహూర్తములలోనే శీఘ్రముగాఁజేయుచు, వెలుంగులు వెద చల్లుచున్న సూర్యుని నిప్పుడు శరణమునొందుము. ఏలన నీదేవుఁడు సమస్త ప్రజ లకును గారణభూతుఁడుగదా. కాన సమస్తశుభముల నొసంగును' అనెను. ఇది ముప్పదిమూఁడవసర్గము.

సరమ రావణునియభిప్రాయమును దెలిసికొని సీతకువచ్చి చెప్పట.

అట్లుసీత, మును పారావణుఁడు చెప్పిన వాక్యముచే మోసపోయి రాముం గూర్చి సంతాపమునొంది కుందుచుండఁగా, సరమ తా నట్లాడినయాఱటమాటలచే, ఆ కాశము జలముచే భూమిని జల్లఁజేయునట్లు, ఆబిడను సంతోషవెట్టెను. అంత సరమ యెప్పుడేది చేయవలయునో చక్కఁగాఁ దెలిసినదిగాన యపుడు తన చేలిక తైయగుసీత కు హితముచేయఁగోరుచు చెలిమిదొలఁక, చిఱునవ్వు మున్ను గులుకుపలుకులతో“అ సితేక్షణా! సీతా! ఎవ్వరికిని దెలియకుండునట్లుగా నేను రామునియొద్దకుఁబోయి, నీవు తేమముగానున్నానని చెప్పినమాట నతనికింజెప్పి మరలిరావలెనని కోరెదను. ఇం దులకు సమర్థురాలను. ‘బహుదూరమెట్లు పోగల’ వందువా? నిరాధారమయిన యాకాశమున నేను బోవుచుండఁగా నాతోసరిగా వెంట నడచుటకు వాయువుగాని గరుడుఁడుగాని సమర్థులుగారుచుమీ!” అనెను. సరమయిట్లు చెప్పఁగా సీత మున్ను దుఃఖమునఁ దొట్రిలుపలుకు పలుకుచుండి యిప్పుడామాటకు సంతోషము దొలఁకుచు నింపయివెలయు తియ్యనిపలుకుల నాసరమతో“నీవాకాశమునకుఁగాని పాతాళమున కుఁగాని పోవఁజాలుదువే. సం దేహము లేదు. * నావిషయమై మఱియెవ్వరికిని జేయశక్య ముగానిదానినిగూడ నీవు సేయఁజాలుదువని నే నెఱుఁగుదును. నాకు ప్రియము సేయవలయునని నీ కున్న దేని, నీతలంపు స్థిరముగానుండునేని, నీవు రావణునియొద్దకుఁ బోయి యతఁ డేమిసేయుచున్నాఁడో తెలిసికొనిరమ్ము. ‘అట్లు తెలిసివచ్చుట వలన ప్రయోజనమే’ వుందువా? వాఁడు మాయాబలముగలవాఁడు, క్రూరుఁడు, పగవారి

* ఇట సరమ రామునకు సందేహము తీసికొనిపోయెదనని సీతతో చెప్పినది. సీత పోవలదన్నచో, చెలిమికి హానివచ్చును. ‘తత్తస్యసదృశం భవేత్’ రాముఁడు వచ్చి నన్నుతీసికొనిపోవుటయే యతనికిఁ దగునన్న, సీతకు రామునియొద్దకు వుచ్చుట యుక్తముకాదు. కాన సీతనెపమున నీ యిక్కట్టును నిపుణముగా పరిహరించుచున్నదని తెలియునది.

నేడ్పించువాడు, దుష్టాత్ముడు. కావున నప్పుడుత్రాగిన మద్యమువలె వాడు నన్ను మాటికి తోడనే మోసపుచ్చుచున్నాడు. వాడు నన్ను నిత్యమును గావలిగాఁచుచుండు నతిభయంకరాకారలగు రాక్షసస్త్రీలంగొని నిత్యమును * తర్జింపఁజేయుచున్నాడు. మాటిమాటికి మాటలచే భర్త్సింపఁ జేయుచున్నాడు. నేను మిక్కిలి భయపడి సంశయమును బొందియున్నాను. నాచునన్నును నెన్నుదిగాలేదు. రావణుని భయమువలననే ఉద్విగ్ననయి యున్నాను. మఱి యీయశోకవనమునుండుటబట్టి యే నాకు సంశయముకలుచున్నది. ఆరావణుని సమాచారమేమో, అతఁడేమిసేయ నిశ్చయించి యున్నాఁడో, అదియంతయు నాకుఁ జెప్పము. అందుచే నాకు మిక్కిలి యుపకారముచేసినట్లగును' అనెను. తియ్యనిపలుకులాడు నీత యిట్లుచెప్పఁగా, ఆ సరమ కన్నీళ్లచే కలఁక నొందినయాబిడనెమ్మొగమును దుడుచుచు 'నీతా! నీ కిట్లభిప్రాయముండునేని, యిపుడే పోయెదను. పగవానియభిప్రాయమును దెలిసి మరల తప్పక వచ్చియె తీయుదును సందేహమువలదు. చూడుము' అనెను. ఆ సరమ యిట్లు చెప్పి యంత నా రావణసమీపమునకుం బోయి యతఁడును మంత్రులును చూటాడుకొన్న మాటల నన్నింటిని వినెను. సరమ ఒకరినిశ్చయము నెఱుంగుటయందు సమర్థురాలుగావున దురాత్ముడగు నారావణుడు గావించుకొన్న నిశ్చయమును చెవులార విని తెలిసికొని మరల నపు డశోకవనమునకు వచ్చెను. అది యిట్లశోకవనమును జొచ్చి యట తనరాకకే యెదురుచూచుచు తామరగద్దయను మాలియున్న మహాలక్ష్మీవలె విలసిల్లుచున్న జనకరాజసుతను నీతను జూచినదయ్యె. నీత, తియ్యనిపలుకు లాడునాసరమ మరల వచ్చుటనుజూచి, సంతృప్తయై, మిక్కిలియు నెయ్యముదొలఁక నాబిడను గొఁగిలించుకొని తానే యాసన మొసంగెను. అంత నీత సరమతో 'నీవిందు సుఖముగాఁ గూర్చుండి క్రూరుఁడును దురాత్ముఁడు నగునారావణుని నిశ్చయమంతయు నాకుఁ గలిగినది కలిగినట్టుగాఁ జెప్పము' అనెను. నీత యేమిబెడిదముచెప్పనో యని వడంకుచు నిట్లుడుగఁగా సరమ రావణుడును అతని మంత్రులును మాటలాడికొన్నదంతయుఁ జెప్పనదై 'నీతా! తల్లి కై కేసియు, మంత్రి వృద్ధుఁడగు నవిద్ధుఁడును, నిన్ను విడిచి పుచ్చుటకై రాక్షసేంద్రుఁడగు రావణునికి మిక్కిలియుఁ జెప్పిరి. వారతనితో 'నీవు రామునకు సత్కారపూర్వముగా నీతం గొని పోయి యిమ్ము. అట్లు సేయవేని, యింక నీపయి రాముడు చూపనున్న పరాక్రమమునకు, జనస్థానమున నద్భుతముగాఁ జేసినఖరవధాదిక మొకనిదర్శనమే చాలును. రాముఁ డటుండనీ. సముద్రముదాటుటయు, నీతం జూచుటయు, రాక్షసుల నెల్ల నొక్కఁడే యుద్ధమునఁ జంపుటయు, అతనిభృత్యుఁడు హనుమంతుఁడు గావించు

* తర్జనమనఁగా ముక్కుమీఁద వ్రేలిడుకొనుట, కన్ను గిట్టునఁదిప్పట, పండ్లుచూపుట మొదలయిన ముఖచేష్టలచే బెదరించుట. చంపెదను, కాలెదను అని యిట్టిమాటలచే బెదరించుట భర్త్సనమని తెలియునది.

చినాఁడే! * అట్లు భూమండలమున మఱి మనుష్యుఁడగువాఁ డెవఁడు చేయఁగలఁ డు.' అని చాలవఱకు బోధించిరి. ఇట్లు మంత్రవృద్ధుఁడగు నవిద్ధుఁడును బెక్కువిధ ముల బోధించినను, ఆ రావణుఁడు, ధనలుబ్ధుఁడు ధనమును విడువలేనట్లు నిన్ను విడు వఁబూనఁడయ్యె. సీతా! క్రూరుఁడగు రావణుఁడు తానును మంత్రులునుగూడి యి ట్లు నిశ్చయము చేసికొని యున్నాఁడు కాఁబట్టి యుద్ధంబున మృతినొందకకాని ని న్ను విడిచిపుచ్చ నొల్లకున్నాఁడు. వాని కిట్లు నిశ్చితముగా నున్నబుద్ధి మరణమునొం దుటకే సంభవించినదిగాని వేఱుగాదు. వాఁడు తన రాక్షసులందఱును తానును యుద్ధమున వధమునొంది తూలిననే కాని యూరక వట్టిభయమువలననే నిన్ను విడి చిపుచ్చజాలఁడు. అసితేక్షణా ! రాముఁడు తప్పక యుద్ధమున వాఁడిబాణములచే రావణునివధించి, నిన్నయోధ్యకుఁ దోడ్కొని పోవఁగలఁడు. ఇట్లని నీనల్లనికన్నుంగవ సౌభాగ్యమే చెప్పచున్నది' అనెను. ఇట్లు సరమ సీతతో చెప్పచుండఁగా, ఇందుల కుపశ్రుతిగా భేరీ శంఖధ్వనులతో నెరసి బెరసి వానరసైన్యముల సింహనాదము భూతలమును వడంకించుచు వినంబడెను. లంకయందలి రావణుని సైన్యభటులు వా నరసైన్యముల యాసింహనాదమునువిని, మనరాజయిన రావణునిదోషములచే మన కు బ్రతుకుమేలు గలుగదు; మరణమే గతియని తేజంబులుదూలి దైన్యంబునఁ జే ప్పలు తొట్రిలువారయిరి. ఇది ముప్పదినాలుగవసర్గము.

—♦—

—●— { మాల్వవంతుఁడు రామునకు సీతనొసంగుటయే } —●—
కర్తవ్యమని రావణునకు బోధించుట.

అప్పుడు శత్రుపురంబుల జయించుచుహాబాహుండును రఘుకులదీపకుండు నగు రాముఁడు, శంఖధ్వనులును భేరీభాంకారములును తుములమై చెలంగ లంక పయినెత్తివచ్చెను. అంత, రాక్షసేశ్వరుఁడగు రావణుఁడు ఆధ్వనినివిని, కొంతసే పా లోచించి మంత్రులనంకఁ జూడ్కినిగిడ్చెను. అంత మిక్కుట మయినబలమువెంపున జగమునెల్లఁ బరితపింపఁజేయుక్రూరుఁ డగురాక్షసేశ్వరుఁ డారావణుఁడు, మంత్రు లనందఱును బిలిచి, సభయంతయుఁ బ్రతిధ్వనించునట్లు, వారితో నిందాత్మకమగువ చనముల 'మీరు రాముఁడు సముద్రమును దాటుటయు, సతనిపరాక్రమమును, సైన్యసమూహమును జెప్పితిరి. అదంతయు వింటిని. యుద్ధంబున బీటువ్రాని పరా క్రమముగలవారయ్యు, రాముని పరాక్రమమును విని, యొకరినొకరు చూచుకొ నుచు నిరుత్సాహులయి మీరుండుటయుఁ గూడ నెఱుంగుదును' అనెను. అంత రా వణునితల్లికిఁ బినతండ్రియు మిక్కిలియుఁ బ్రాజ్ఞుండును నగుమాల్వవంతుఁడను రాక్షసుఁడు, రావణుఁ డాడినమాటలువిని, 'రాజా! ఏరాజు ఆన్వీక్షికి, త్రయి, పార్త,

* ఇట్లు దూతముఖముననే యనేక కార్యములు చేసికొన్న రాముఁడు దేవుఁడే యనిభావము.

దండనీతి యనెడి నాలుగువిద్యలయందుఁ జక్కఁగా శిక్షితుఁడై నీతిశాస్త్రము ననుసరించి నడచుకొనునో యతఁడే చిరకాలము రాజ్యమును బాలించును. అతఁడే శత్రువులనెల్ల నడఁగఁద్రొక్కును. అట్టిరాజు, తనబలము క్షీణించినకాలమున శత్రువులతో సంధిసేసికొనుచు, తనబలము వర్ధిల్లియుండుకాలమున వారితో విరోధముపెట్టుకొనుచును, నిట్లు కాలముననుసరించి తనపక్షమును వృద్ధిబొందించుచు, సందులకు ఫలముగా మిక్కిలి గొప్పయైశ్వర్యము ననుభవించును. ఒకరాజు, తనశత్రువుబలము కన్నను తనబలము తక్కువయగుచున్న వాఁడయినను, తనశత్రుబలముతో సమానమయిన బలముగలవాఁడయినను, తానట్టి శత్రువుతో సంధి యవశ్యము చేసికొనవలయును. ఆరాజు తనశత్రువుకంటె నధికబలముగలవాఁడగునేని, ఆశత్రువు నుపేక్షించియుండక వానితో వైరము పెట్టుకొనవలయును. 'ఇది సరిగాని యిప్పుడు దీనిని జెప్పనేల'యందువా? రావణా! నీతి శాస్త్రపద్ధతి యిట్లుండుటచే బలము క్షీణించుచున్న నీకు బలవంతుఁడగు రామునితో సంధిగావించుట నా కిష్టముగానున్నది. దానములేక బలవంతునితో సంధి పొసఁగదు. రామునకును నీకును నెవ్వరికొఱకు విరోధముగలిగినదో యాసీతను నతనికి నిచ్చివేయఁడగును. 'రాముఁడు బలవంతుఁడే' ట్లందువా? దేవర్షులు గంధర్వులు మున్నగువార లందఱును నతనికి జయము గలుగవలయునని గోరుచున్నారు. అట్టి దేవబలము గలయారాముఁడు బలవంతుఁడగును గాన యతనితో విరోధము పెట్టుకొనకుము; సంధిగావింప నియ్యకొనుము. 'దేవాదులు రామునిజయముగోరుటకుఁ గారణ మే'మందువా? సర్వజ్ఞఁడగు బ్రహ్మదేవుఁడు సురలకును అనురులకును అవలంబనముగా ధర్మము అధర్మము అను రెంటిని సృజించినాఁడు. కాబట్టి ధర్మమును అధర్మమును, అనురాసురులు అవలంబించున నయినవి. ఆరెంటిలో రావణా! చక్కని ప్రకృతిగలదేవతలు అవలంబించునది ధర్మమని వినఁబడుచున్నదిగదా. దుష్టప్రకృతు లయినయనురులును రాక్షసులు నవలంబించునది యధర్మము. ఇట్లు దేవాదులు ధర్మపక్ష మవలంబించుటం జేసియు రాముఁడును ధర్మము నాశ్రయించినవాఁడు గావునను దేవత లారాముని పక్షపాతులగుదురుగాన యతఁడు బలవంతుఁడగును. అతఁడు బలవంతుఁడగుటకు మఱియొక కారణమును గలదు. ఎప్పుడు ధర్మము అధర్మమును కీడ్పఱచునో, అప్పుడు కృతయుగము జనులయందు నర్తించును. ఎప్పుడు అధర్మము ధర్మమును గ్రిందుపఱచునో యపుడు కలి ప్రవర్తించుచున్నది. 'అందువలన నేమి'యందువా? నీవు దిగ్విజయార్థము లోకములన్నియుఁ దిరుగునపుడు, పరదారపరిగ్రహాదులచే గొప్పదియగు ధర్మమును దూలఁగొట్టి యధర్మమును జేపట్టితివి. అధర్మప్రవర్తకమగు కలికన్నను ధర్మప్రవర్తకమగు కృతము బలియమైనది. అధర్మముచేఁ గలి ప్రవేశించియున్న సేకంటె ధర్మమున కృతము నర్తించురాముఁడు బలవంతుఁడు. జయాదిశుభ హేతు వగుధర్మము ప్రబలముగాఁ గలరామాదులైన మహాశత్రువులు అపజయాద్యశుభ హేతు వగునధర్మము మిక్కిలి గలమనకంటె

బలీయులు. 'అయిన నధర్మమును జేపట్టి ధర్మమును దూలగొట్టితినిగాన దాని నవలంబించి యున్నసురల కది నశించియుండుటచే బల మెక్కడి'దందువా? ఆయధర్మము నీవు ముందు వెనుకఁ జూడక కావించి వృద్ధిఁ బొందించుకొంటివి. కాన యది మనల మొదలంట దిగ మ్రింగుచున్నది; దేవతల కనుకూలమై వారల పక్షమును వర్ధిల్లుఁజేయుచున్నది. ఇట్లధర్మము మనలనే నాశముసేయునుగాని దేవతలబలము తఱుఁగనీయదు. 'నేనుజేసిన యధర్మము దేవతలపక్షమునకు వృద్ధిఁజేయుట మెట్లు' అందువా? నీవు విషయలోలుఁడవై, దేవాదులకన్యలను బత్నులను బట్టుటమొదలుగా దేనిని తలఁచినను దానినెల్లఁ గావించుచుండుటచే అగ్నిహోత్రములవంటి మహర్షులకు మిక్కిలియు మనస్తాపము గావించితివి. వారల ప్రభావమో మండుచున్న యగ్నివంటిది. దానిని జెనకఁ దరముగాదు. అట్లు నీవు మనసాపము గావించుటవలన, పూతాత్ములగు నా మహర్షులు ధర్మాభివృద్ధియందే యాసక్తులుగావున, తపం బొచరించుచు, అగ్నిహోమాదులయిన శ్రేష్ఠములగు నయ్యైయజ్ఞములుగావించుచు, యథావిధిగా నగ్నుల హోమమువేల్చుచు, వేదముల గట్టగా నధ్యయనము సేయుచు, నుండెదరు. రాక్షసులను గణింపక వారిని గ్రిందుపఱుచుచు నట్లు వేదఘోషముల నుచ్చరింతురు. అట్లు వారు సేయుటవలన రాక్షసులందఱును గ్రీష్మకాలమున మేఘములవలె, నలుదిక్కులకు భయపడి పాతటిపోవుచున్నారు. అగ్నికల్పులయిన ఋషులు వ్రేల్చు నగ్నిహోత్రములనాండి వెడలినధూమము, దశదిశలను వ్యాపించి రాక్షసుల తేజస్సును మ్రింగుచున్నది. అయ్యై పుణ్యదేశములందు ఋషులు దృఢనియమమునఁ గావించుచున్నట్టి తీవ్రతపస్సులవలన రాక్షసులు మిక్కిలియుఁ దిపించుచున్నారు. ఇట్లు మనయధర్మమువలన ఋషులకుఁ గలిగిన మనస్తాపముచే మనకే నాశముగలిగి దేవాదులకు బలము వర్ధిల్లుచున్నది. నీవు దేవతలు దానవులు యక్షులు మున్నగు వారివలన మరణము లేకుండునట్లు వరమును బడసితివి. ఇప్పుడు బలవంతులును మహాపరాక్రమశాలురునగు మనుష్యులును వానరులును భల్లూకములును గొండముచ్చులును పెనుసైన్యములతో నిచ్చటికి వచ్చి గర్జించుచున్నవి. నీకు వీరివలనఁ జావు గలుగనట్లు వరములేదు. శత్రుల రాకను బట్టియేగాదు. దివ్యాంతరిక్షభామములని నానావిధములుగలవై యొక్కొక్కవిధమునను. వెక్కువగలతోఁ గూడియున్నవై భయంకరములై యున్న యుత్పాతములను జూచియు సమస్తరాక్షసులకు వినాశము కలుగునని యూహించుచున్నాను. విరూపములును భయంకరములునగు మేఘములు మిక్కిలి పరుషముగా గర్జించుచు, లంకయందంతటను వేడినెత్తురులు గురియుచున్నవి. గుఱ్ఱములు మున్నగువాహనములు రోదనముసేయుచుఁ గన్నీళ్లు విడుచుచున్నవి. ధ్వజములన్నియు దుమ్ముబ్రుంగి వన్నెమాసి మునుపటివలెఁ బ్రకాశింపకున్నవి. దుష్టములగు నక్కలును గద్దలును లంకనుజొచ్చి యెల్లప్పుడును భయంకరముగా నఱచుచు గుంపులుగుం

పులుగాఁ గూడుచున్నవి. నల్లనిస్త్రీలు ఎదుటనిలిచి తెల్లనిపండ్లు తేటపడ
 లపుమాటలాడుచు గృహములందలి పస్తువులను దొంగలించుచు పకపక నవ్వుట
 స్వప్నములందుఁ గనుపట్టుచున్నారు. ఇండ్లయందు బలికర్తమునకై గాఁచున్న
 హవిస్సులను గుక్కలు వచ్చి తినిపోవుచున్నవి. ఆవులయందు గాడిదలు ఖతైలి
 వి. పందికొక్కులు ముంగిసలతోఁగూడఁ దిరుగుచున్నవి. పిల్లులు పులుల యొ
 యున్నవి. ఊరఁబందులు కుక్కలతోఁ గూడుచున్నవి. కిన్నరులు రాక్షసుము
 ఉత్పాతజనితులగు మనుష్యులతోను గలసియున్నాఁగు తెలుపు నెఱుఁపువాఁడు
 వన్నె పాదములుగల పావురములు దైవప్రేరితములయి, రాక్షసులకు చూన
 కలుగునని సూచించుచుఁ దిరుగుచున్నవి. ఇండ్లయందు మధురసల్లాపముల
 పఁబడిన గోరువంకలు, మధురమాగా పలుకుటమాని, యిప్పుడు వీచికూచి
 క్రూరముగా కూయిడుచున్నవి. పక్షులును మృగములును పోరాడి యోడిపోయిన
 వయ్యును మరల కలహమునుగోరి గుంపులుగట్టి శత్రువులపయి వేగ పరుగెత్తుచున్న
 వి; మఱియు సూర్యునింజూచి రోదనముచేయుచున్నవి. భయంకరాకారుఁడును,
 వికలాంగుఁడును, ముండితుఁడును, పరుషవర్ణుఁడును, కృష్ణపింగళుఁడు నగుమృత్యువు
 రాక్షసుల గృహములన్నియుఁ గ్రాతస్సాయంకాలములయందుఁ జూచుచున్నట్లు
 కనఁబడుచున్నాఁడు. ఇవియు, ఇంకను నిట్టి దుష్టనిమిత్తము లనేకములును, బుట్టుచున్న
 వి. (ఈరాముని మనుష్యరూపముదాల్చిన విష్ణుఁడేవుఁడని మేము తలఁచుచున్నాము.
 సముద్రమునందు మిక్కిలి యద్భుతమైన సేతువునుగట్టినదృఢపరాక్రముఁడగు నీరా
 ముఁడు మనుష్యమాత్రుఁడు గానేరఁడు. కాబట్టి రాజగు నారామునితో రావణా!
 సంధి గావింపుము.) కాన యిది తెలిసి తక్కినకార్యములను జక్కఁగా నాలో
 చించి నిశ్చయించుకొని యింకమీఁదట నేమిచేయఁదగునో చేయుము' అనెను.
 ఉత్తములలో నెల్ల నుత్తమపౌరుషుండును బలవంతుఁడు నగు నామాల్యవంతుఁడు
 ఈమాట నాసభయం దెల్లవారికి వినిపించి, రావణుని యింగితాకారాదుల చక్కఁ
 గా చూచి నతనిమనస్సు తిరుగఁబడదని పరీక్షించి తెలిసికొని యంత నుపదేశించుట
 మాని యూరకుండెను. ఇది ముప్పదియైదవసర్గము.

—●—రావణుఁడు లంకానగరసంరక్షణమునకై యేర్పాటులుగావించుట.

దుష్టాత్ముఁడగు రావణుఁడు మృత్యువశమునం జిక్కి, మాల్యవంతుఁడు హిత
 ముగాఁ జెప్పినయప్పలుకు విన సహింపఁడయ్యె, అంత నతఁడు క్రోధముబారింబడి,
 మొగంబున బొమలు ముడిచి, యమ్మాటకు సైపఁజాలక గ్రుడ్లుగిరిగిరింద్రొప్పుచు నా
 మాల్యవంతునింజూచి 'నీవు శత్రుపక్షము ననుసరించియే, వారికనుకూలముగా, నేను
 హితముగాఁదలంతున నెడి యభిప్రాయముతో, నహితం బగుపరుషవచనమును జెప్పితివి.

బలీయుల నది హితవుగా నాచెవులకెక్కినదిగాదు. రాముఁ డొకమనుష్యుఁడేకాన జాతి నవలంబించుర్బలుఁడు; దీనుఁడుకాన స్వభావమున నే బలహీనుఁడు, ఒంటివాఁడు, కోఁతులు ము నీవు నీముగా నాశ్రయించినవాఁడుగాన మంచిబలములునులేవు. తండ్రితఱుమగొట్టఁ మనల మ్రోసవాఁడు గాన రాజ్యమునులేదు. అడవులందుఁ దిరుగుచుండు నిట్టిరాముఁడు వర్ధిల్లుఁజేరఁడని తలంచుచున్నావే! అందులకు కారణమేమి? నేనో, రాక్షసుల కధీశ్వరుఁడ తఱుఁగనీయలకును భయంకరుఁడను. నమ స్తపరాక్రమములందును నించుకయు తక్కువ అందువా?న్నవాఁడను. ఇట్టినన్నుఁదక్కువగాఁ జెప్పితివే! ఎందుచేత? నీసజాతీయులలో లుగా దేకఁడున్నాఁడని ద్వేషముచేతనో, శత్రువులనలని పక్షపాతముచేతనో, లేక హర్షువులు ప్రోత్సాహపఱుచుటచేతనో, నీవు నన్నట్లు పరుషవచనము లాడితివని నాకు శంకగలుగుచున్నది. శత్రువుప్రోత్సాహము లేనిచో పండితుఁడును శాస్త్ర తత్త్వముల నెఱింగినవాఁడునగు నెవ్వఁడు ప్రభావయుక్తుఁడును పరిపక్వబుద్ధియునగు వాని నిట్లు పరుషవచనములాడును? నీవు చెప్పినది యథార్థముగానే యుండుఁగాక.* అ యినను నేను తామరగద్దెయలేని లక్ష్మీదేవిపలె నున్నసీతను, వనమునుండి దెచ్చి మరల రామునకు భయపడి యేలయిత్తును? దుర్లభమగువస్తువును గడించి విడుతురా ? † ఇక రాముఁడు వానరకోట్లు పరివేష్టించి సుగ్రీవునిని లక్ష్మణునినిగూడి, యిటవచ్చి నాచే హతుండగుట కొన్నిదినములలోనే చూడుము. ఎవ్వనితో దేవతలునైత ము ద్వంద్వయుద్ధమున నిలువఁజాలరో యట్టి రావణుఁడు రామయుద్ధమున భయ మేలపడును? అని యంత మిక్కిలి హితపరుఁడగు మాతామహుని నిశ్చలపరుషము గాఁ జెప్పితి నని యనుతాపమున, 'రాముఁడే వచ్చి భయపెట్టినను పెట్టనీ. భయమే కాదు నన్నురెండుతుండెములుగా తుండించినను తుండింపనీ. నేనురామునికేకా దు మఱియెంతటి వానికీఁగాని లొంగను. 'ఇది నీతికి విరుద్ధ' మందువా? అయినను, ఇది నాకు స్వభావసిద్ధ మైనదోషము. 'అది దోషమని యొప్పికొంటివేని దిగవిడువ వలదా' యన్నచో స్వభావము నతిక్రమింప నలవిగాదు. వేము తీపు గాదు చు మీ. రాముఁడు సముద్రమున సేతువుగట్టుటచేతఁగదా నీకు భయము గలిగినది. ఆ రవ్వంతసముద్రమున నెట్లో డబ్బాటున వాఁడు సేతువుగట్టినను అదియొక

* రామునిహస్తమువలన వధమునుగోరియే మమమునుండి సీతనుదెచ్చి రామునికి భయపడి మఱువ నెందుల కిత్తును? అని వాస్తవార్థము.

† ఇట 'వృతం వానరకోటిభి సస్సుగ్రీవం సలత్క్షణం | పశ్యకై శ్చిదహోభి స్త్వం రాఘవం నిహ తంమయా' అనిమాటము. ఇట్లుచేసినచో రాముఁ డిచ్చటికి వచ్చునా? యనఁగా(కై శ్చిదహోభిః) కొన్ని దినములలో (మయా హేతునా) నన్నుబట్టి (నిహతం) 'హనహింసాగత్యో' అని హనధాతువునకు గత్య ర్థముగలుగుగాన-ఇట వచ్చినట్టివాఁడును వానరకోట్లచేతఁ బరివృతుఁడై సుగ్రీవలక్ష్మణులతోఁ గూడియున్నవాఁడునగు రామునిఁ జూడఁగలవని యర్థము.

యాశ్చర్యమా ? అందులకని భయపడవలదు. * వానరసైన్యముతో సముద్రమును దాటివచ్చి యున్నరాముడుమాత్రము, మరల బ్రాణముతో, బోవుట లేదు. ఇది సత్యము. ఇట్లని శపథము నేయుచున్నాను' అనెను. ఇట్లు పలుకుచున్న రావణుడు అహంకారమున కుపితుడయి యున్నాడని మాల్యవంతుడు తెలిసికొని తనయుపదేశము విఫలమయినందులకు లజ్జ నొంది బదులుమాట యొక్కటియుఁ జెప్పఁడయ్యె. మాల్యవంతుడు యథోచితముగా రావణునకు జయము గలుగవలయునని యాశీర్వాదించి సెలవుచ్చుకొని తనయింటికిఁ బోయెను. రావణుడంత మంత్రులతోఁగూడి కర్తవ్యమును విచారించి నిశ్చయించి లంకకు ససమానమైన రక్షణమును గావించెను. అతఁడు తూర్పుద్వారమునందు ప్రహస్తునిఁ గాచి యుండ నాజ్ఞాపించె. దక్షిణపువాకిలియందు మహావీర్యులయిన మహాదర మహాపార్శ్వల నుండ నానతిచ్చెను. పడమటి గవనియందు మహామాయుడును బహురాక్షసపరివృతుడగు నింద్రజితుని గావలియుండ నియమించెను. అతఁడు పట్టణపు నుత్తరద్వారమున శుకసారణుల నుండ నియమించి తానును నచ్చటనే యుండునట్లు మంత్రులతోఁజెప్పెను. పట్టణము నడిమి గుల్మమున మహావీర్యపరాక్రమశాలియగు విరూపాక్షుడను రాక్షసుని అనేక రాక్షససహితముగా నుంచెను. రాక్షసశ్రేష్ఠుడగు రావణుడు ఇట్లు లంకాపురికి గుప్తికార్యమును నేర్పాటుచేసి మృత్యువోడితుడై తన్నంతవఱకుఁ గృతార్థునిగాఁ దలంచుకొని యుండెను. అంత నారావణుడు లంకా పురమునకు సమగ్రచుగు రక్షణవిధానముఁ జేయ నాజ్ఞాపించి మంత్రులకు సెలవు సంగఁగా, వారలందఱును నతనిని జమాశీర్వాదంబులఁ బూజించి తమయిండ్లకుం బోయిరి. రావణుడును సమస్తసంపదల పెంపు మిక్కిలియు సొంపారుచున్నయంతః పురమునకుఁ బోయినవాడయ్యె. ఇది ముప్పదియాఱవ సర్గము.

రాముడు వానరసైన్యమునకు గుప్తివిధానము గావించుట.

ఆరానులక్ష్మణులును వానరరాజగు సుగ్రీవుడును, వాయుపుత్రుడగు హనుమంతుడును, భల్లుకరాజగు జాంబవంతుడును, విభీషణుడును, వాలిపుత్రుడగు నంగదుడును, శరభుడును, సుషేణుడు నతనిబంధువులును, మైందుడును, ద్వివి

* ఇట 'సతు తీర్త్వార్ణవం రామ స్సహవానరసేనయా । ప్రతిజానామి తే సత్యం నజీవన్ ప్రతియాస్యతి' అనిమూలము. వాస్తవార్థము.—రాముడు వానరసైన్యముతోడ (అర్ణవంతీర్త్వా) సముద్రమును దాటి, (జీవన్ ప్రతియాస్యతి ఇతి) ప్రాణములతోనే మరల కుఖముగాఁబోవును అని, (సత్యం ప్రతిజానామి) సత్యముగా శపథము నేయుచున్నాను. (న-సందేహః) ఇందులకు సందేహములేదని భావము. గ్రాహ్యము.

† గుల్మమనఁగా నగరమధ్యముననుండు చైత్యస్థానమని తెలియునది.

దుఁడును, గజఁడును, గవాక్షుఁడును, గుముదుఁడును, నలుఁడును, పననుఁడును మొదలగువారు శత్రుదేశమగు లంకాద్వీపముచేరి యందఱునుగూడి 'రావణుఁడు పాలించుచున్న లంకాపురి పూర్వము హనుమంతుఁడు చెప్పినది ఇదిగో కనఁబడుచున్నది. ఈపట్టణమును రానురులకును ఉరగులకును గంధర్వులకునయినను జయింపనలవిగాదు. ఇందు, రాక్షసేశ్వరుఁ డగురావణుఁడు నెప్పుడును సన్నిహితుఁడై యున్నాఁడు. కాబట్టి మనకు జయసిద్ధి గలుగుటయే ముఖ్యముగాఁగొని యందులకై నలయుకార్యముల నిర్ణయించుటకై చక్కఁగా నాలోచనముసేయు'డని యోజించిరి. అట్లు వారు చెప్పుచుండఁగా, రావణునితమ్ముం డగువిభీషణుఁడు, వారలంజూచి యందఱికిని స్ఫుటముగాఁ దెలియుటకొఱకు స్వదేశభాషాపదములనుమాని యగ్రామ్యములగు సంస్కృతపదములతో మిక్కిలియ నర్థము గలుగునట్లుగా 'నా మంత్రులయిన యనలుఁడు శరభుఁడు సంపాతి ప్రఘసుఁడు అనువారు లంకాపురికిఁబోయి మరలి యిచటికి వచ్చినారు. వారు అందఱును పక్షిరూపములుదాల్చి పగవారిసేఁగ జొచ్చి, యందు నగరరక్షణమునకై చేయఁబడి యున్న యేర్పాటులన్నియుఁ జూచివచ్చియున్నారు. రామా ! వారు దురాత్ముఁ డగురావణుఁడు నగరరక్షణమునకై కావించిన యేర్పాటునంతయుఁ జెప్పిరి. అదియంతయు నే నున్నదియున్నట్లుగాఁ జెప్పెదను వినుము. ప్రహస్తుఁడు తనసైన్యముతో తూర్పుద్వారమున నున్నాఁడు. మహావీర్యశాలు రగు మహాదర మహాపార్శ్వ లిరువురు దక్షిణద్వారమునఁ గాపున్నారు. రావణునికుమారుఁ డగునింద్రజిత్తు, అడ్డగత్తులు ఖడ్గములు విండ్లు శూలములు ముద్గరములు మొదలయిన యాయుధములు దాల్చిన ప్రధానరాక్షసులు వెక్కండ్రతోడను నానాయుధపాణు లయినశూరులతోనుం గూడి పడమటిద్వారమున నున్నాఁడు. రావణుఁడు మనస్సున నెంతమాత్రమును జలింపక, ఆయుధపాణు లయిన వెక్కువేలరాక్షసులును వెక్కండ్రు ప్రధానరాక్షసులును గొలువఁ, దానే లంకయు త్తరద్వారమున నున్నాఁడు. విరూపాక్షుఁడు శూలములును ఖడ్గములును ధనువులును దాల్చియుండు గొప్పసైన్యముతోఁగూడి, ప్రధానులగు వెక్కురాక్షసులు గొలువ మధ్యమగుత్తమున నున్నాఁడు. లంకయందు నీవిధమున సంవిధానము నొంది యున్నయీయీ సైన్యములను నామంత్రు లందఱునుజూచి మరల శీఘ్రమున నిచ్చటికి వచ్చిరి. గజయోధులు వేవురును, రథికులు పదివేవురును, గుఱ్ఱపురౌతు లిరువదివేవురును, కాల్వరు సిండుకోటియునుగా, నిట్లు పరాక్రమవంతులును బలవంతులును యుద్ధములందుఁ గ్రూరులును నయిన యీరాక్షసులు రాక్షసరాజగు రావణున కెప్పుడు నొద్దసేవసేయుచు నంతరంగు లయియుందురు. రాజా ! ఈ రాక్షసులలో నొక్కొక్కనికిని, పదిలక్షలమంది పరిజనులు ఇప్పుడు యుద్ధమునకుఁగాను వత్తురు' అనెను. మహాబాహుఁ డగువిభీషణుఁడు తనకు మంత్రులు చెప్పిన యీ లంకావృత్తాంతమునంతయు నిట్లు రామానకుఁజెప్పి యతనికిఁ దనమం

త్తులై నయారాక్షసులను జూపెను; అట్లు చూపినపిదప లంకయందలి వృత్తాంతమంతయు తనమంత్రులచేతనుగూడ రామునకుఁ దెలిపించెను. శ్రీమంతుం డగు రావణానుజుడు విభీషణుడు తామర కేకులవంటి కన్నుంగవ గలరామునిఁ జూచి యతనికిఁ బ్రియము సేయంగోరి 'రామా! మున్ను రావణుడు కుబేరునితో యుద్ధము సేయఁబోయినపుడు, పరులను క్రిందుపఱచు పరాక్రమమునను, యుద్ధమున వికారము నొందకుండు వీర్యమునను, ప్రతాపమునను, ధైర్యాతిశయమునను, దర్పమునను, దురాత్ముఁ డగురావణునకు సమానులయిన *రాక్షసు లఱువదిలక్షల మంది యతనివెంట వెడలిపోయిరి. ఇట్లు శత్రుబలమును వర్ణించుచున్నానని నా మీఁదఁ గోపము సేయవలదు. శత్రుల నిరసించుటకై నీకు గోపమును బుట్టించుచున్నానుగాని శత్రుబలమును వర్ణించి నిన్ను భయపెట్టుటగాదు 'గోపమును బుట్టింపనేల' యన్నచో నీవు పీఠ్యమున దేవతలను సయితము నిగ్రహించుటకుఁ జాలినవాఁడవుగదా. నీవును గొప్పసైన్యములచేఁ బరివృత్తుడై యున్నవాఁడవు. అట్లు రాక్షసులు పన్నియుండుటవలన నీవును నీవానరసైన్యమును రావణుని సేనవలె నాలుగవయవములుగా విభజించి రావణుని కలంచిపుచ్చుము' అనెను. రావణుని తమ్ముఁడగు విభీషణుఁ డిట్లు చెప్పచుండఁగా, రాముడు పగవారి పీచమడంచుటకై యతనితో 'వానరతీలకుఁ డగునీలుడు వానరులు వెక్కండ్రుగూడి లంకతూర్పు ద్వారముననుండి ప్రహస్తునితో యుద్ధము సేయును. వాలిపుత్రుఁ డయినయంగుడు, గొప్పవానర సైన్యముతోఁగూడి, దక్షిణద్వారముననుండి మహావర్ష మహోదరుల నుక్కు మడంచుఁగాక. హనుమంతుఁడు కొలఁది లేని బలాదులుగలవాఁడుగాన యింద్రజితుని కితఁడే తగిన ప్రతి. కాబట్టి యావాయుకుమారుడు వెక్కండ్రు వానరులు పరివేష్టించి పడమటిద్వారమున బలువిడిఁజొచ్చి యుద్ధము సేయుఁగాక. దైత్యదానవ సమూహములకును మహాత్ములగు ఋషులకుఁ బీడ సేయుటయందే ప్రీతిగలిగి, తుద్రబుద్ధియై బ్రహ్మయిచ్చిన వరముబలముతోఁగూడి ప్రజలకు సంతాపము గలిగించుచు సమస్తలోకములను గ్రుమ్మరుచున్నట్టి రాక్షసరాజగు రావణుని నేనే వధింప నిశ్చయించితిని; కాన యారావణుడు సైన్యసమేతుడై యున్న పట్టణపు నుత్తిరద్వారమును, నేనును లక్ష్మణుడును బలువిడిఁజొచ్చి యుద్ధము సేసెదను. బలవంతుఁ డగువానరరాజు నుగ్రీవుఁడును, వీర్యశాలియగు జాంబవంతుఁడును, రావణానుజుం డగువిభీషణుడును, నీరు నుగ్గురు రావణుడు నింద్రజిత్తు నున్నయుత్తిరపశ్చిమములకు మధ్యమమగు సేనగా నుందురుగాక. వానరులు, ఇప్పుడుండునట్లు ఇంక యుద్ధమునందు మనుష్యరూపము ధరించియుండరాదు. యుద్ధమున మన వానర సైన్యమునందు ఈ

* రావణుడు దిగ్విజయమునకుఁ బోయినప్పటిబలములకన్నను నిప్పటిబలము లధికములని తెలుపుటకై యప్పటిబలముల గణన సేయుచున్నాడని యిటఁ దెలియునది. ఇప్పుడంతకన్న నెక్కుడని సూచితమగుచున్నది.

సంకేత ముండవలయును. అదిచేదన-ఈ మనజనములో మనవారు అని తెలియుటకు * వానరులుగా నుండుటయే మనకు గుఱుతగును. ఇదిగో నేనును, మహాతేజః డయిన నాతమ్ముడు లక్ష్మణుడును, నాస్నేహితుడగు నీ విభీషణుడును, నతనిమంత్రులు నలువురును, మొత్తమున కీ యేడ్వరముమాత్రము మనుష్యాకృతులతోనే పగవారితో యుద్ధము సేయుదుము' అనెను. మతిమంతుఁ డగురాముఁ డిట్లు కార్య సిద్ధికొఱకు విభీషణునితో, జెప్పి సువేలాద్రితటము మిక్కిలియు రమణీయముగానుండుటనుజూచి యపుడు నాని నారోహించు తలంపేకాని వేటొకతలంపు లేనివాఁ డయ్యెను. అంత మహాబుద్ధిమంతుఁడును మహాధీరుండు నగురాముఁడు మిక్కిలియు సంతృప్తుడై యెంతయు గొప్పది యగువానర సైన్యము సువేలకటకభూమి నంతయుఁ గ్రమ్మి వెంబడింప, శత్రువును వధింపఁగల్గి తలంపుగొని లంకలోని సువేలమునకుఁ బోయినవాఁడయ్యె. ఇది ముప్పదియేడవసర్గము.

శ్రీరాముఁడు లంకను జూచుటకై సువేలాద్రి నారోహించుట. *

రాముండు, లక్ష్మణుడు వెంబడింపఁగా, నట్లు సువేలపర్వతము నారోహింపఁదలంచి, ధర్మవిదులును తనయగు దనురక్తులును, ఆలోచనములఁ దెలిసినవారును, కార్యముల నెఱిగినవారునగు సుగ్రీవునిని విభీషణునిం జూచి మధురములయిన యుత్తమవచనముల 'మనమందఱము పలువిధము లయినధాతువులు వెక్కువ్యాపించి యున్నయీ పర్వితోత్తమమును సువేలమును జక్కనారోహించి యీరాత్రి యంతయు నిందు వసించియుండము. మఱియు దురాత్ముడై, మరణమును బొందుటకై నాభార్య నపహరించి, ధర్మమును దెలియక, ధర్మశాస్త్ర విహిత మై యున్న తనకులాచారమును బాఠింపక, తనకులము వెంపును గుణింపక, యుండురాక్షసుడగు రావణునకు నివాసస్థాన మయినలంకాపురిని జూతము. ఆ రావణుడు కేవలరాక్షససాధారణ మయిన నీచబుద్ధి గలవాఁడుగాన తనకులాదులను జూడక పరభార్యాపహారణమనెడి యీ యతినిందిత కార్యమును జేసినాఁడు. రాక్షసాధముడగు నారావణుని పేరు

* 'వానరులు కామరూపులగుటచే తమకిష్టమువచ్చిన రూపములతో యుద్ధము సేయఁగా రాక్షసులును కామరూపులగుటచే తలంచినరూపములై త్రి యుద్ధము సేయుదురు. కాన యపుడు మనవారు పరులు అని వేఱుపఱుప నలవిగానుండును. రాక్షసులు వానరరూపము తక్కువై నదగుటచేఁ గయికొనరుగాన, వానరులందఱును తమవానరరూపములతోనే యుద్ధము సేయవలయును. వానరుఁడుగానుండుటయే మనవాఁడు అని తెలియుటకుగుఱుతు' అని రాముండు సంకేతముచేయుట తెలియునది. అప్పుడు రాముండు మనుష్యరూపమును దాల్పరాదని నిషేధించుటచే నంతకుమునుపు వానరులు మనుష్యరూపము తాల్చి యుండిరని తెలియుచున్నది. విభీషణాదులు మనుష్యరూపసంస్థానములు గలవారగుటచే మనుష్యులుగా గణింపఁబడుట తెలియునది.

చెప్పినమాత్రనే నాకు మిక్కిలియు రోషమువృట్టుచున్నది. 'అయిన వాని నొక్కనినే చంపుద మన్నచో' ఆ యొక్కనీచుని యపరాధమునుబట్టి యాత రాక్షసులనందఱును జంపనలయుట చూపట్టుచున్నది. 'ఒక్కనిదోషమునకు మఱియొక్కనిఁ జంపనేల' యన్నచో? ఒక్కఁడుమాత్రమే నృత్యుపాశముబారిం జిక్కి పాపకార్యముచేయును. అనీచుని యపరాధముచే వానిని సంబంధించినవా రందఱును నాశము నొందుదురు' అనెను. రాముఁడు రావణునిపయి కోపమున నట్లు చెప్పుచు వింతలుగులుకు నెత్తములుగల సువేలపర్వతము నారాత్రి వసించుటకై యారోహించెను. లక్ష్మణుఁడు ను బరాక్రమంబు నెఱపుటయం దాసక్తుడై మిక్కిలి మేటియగువిల్లును బాణములునుగొని, యెంతయు నెచ్చరికమీఱ రామునిపిఱుఁడం బోయెను. అంత సుగ్రీవుఁడు నతనిమంతులును విభీషణుఁడును లక్ష్మణుని వెంబడిని కొండ నారోహించిరి. హనుమంతుఁడును, అంగదుఁడును, నీలుఁడును, మైందుఁడును, ద్వివిదుఁడును, గజుఁడును, గవాక్షుఁడును, గవయుఁడును, శరభుఁడును, గంధమాదనుఁడును, పననుఁడును, కుముదుఁడును, హరుఁడును, రంభుఁడనెడి యాధపతియు, జాంబవంతుఁడును, సుషేణుఁడును, మహామతియగు ఋషభుఁడును, మహాతేజుఁడగు దుర్ముఖుఁడును, శతవలియు మొదలగు వీరును మఱియు నితరులును వాయువేగంబువంటిగతి గలిగి పర్వతములం దెప్పుడును దిరుగుచుండువారు గావున రాముం డెక్కియున్న యాసువేలపర్వతమును వండలకొలదిని నారోహించిరి. అంత నారామాదులు శీఘ్రకాలముననే * యా సువేలపర్వతము నలుగడల నారోహించి, త్రికూటపర్వతపు శిఖరమున నాకాశమున వ్రేలుచున్న ట్లున్నలంకాపురమును జూచిరి. వానరవీరు లందఱు, రమణీయమై మేలయిన ద్వారములు గలిగి, ప్రాకారముచే మిక్కిలియు నొప్పుచు, రాక్షసులచే నెంతయు నిండియున్నలంకను జూచిరి. అప్పుడు నల్లనిరాక్షసులు ప్రాకారపుకొఱడులచుట్టు నుండి, కట్టంబడిన మఱియొక ప్రాకారమువలె వెలయఁగా, నవ్వానరోత్తములు చూచినవారైరి. అచ్చట నావానరులందఱును నారాక్షసులం జూచి యుద్ధంబుసేయ కుతుకపడుచు రాముఁడు చూచుచుండఁగా నానావిధములయిన సింహనాదములు సేసిరి. అంత సూర్యుఁడు సంజకేంజాయచే నెఱుపువన్నెగదిరి యస్తమించెను. రాత్రియు, పూర్ణచంద్రప్రకాశముచే నెంతయు వెలుంగుచు బొడసూపినది. అంత వానరసేనానాయకుండయిన

* సువేలపర్వతము, లంకయంతటాడవుగల యొకపర్వతము. లంకనుజూచుటకై దీనిని రాముఁడెక్కి మరల దిగుట తెలియునది.

† ఇందులకు 'పూర్ణచంద్రప్రదీప్తాచక్షుపా సమభివర్తతే' అని మూలము. దీనిచే వున్నమనాఁడు సువేలారోహణమనియు మఱునాఁడు ప్రథమను యుద్ధారంభ మనియుఁ జెప్పెదరు. 'పూర్ణచంద్రప్రదీపా' అను పాఠమును గ్రహించి 'పూర్ణచంద్రునివంటి దీపములుగలిగి' యనియు సర్థము సేయవచ్చును. వానరసేనయందును వెలుతురునకై యెత్తినదీపము లుండవచ్చును. శోచింపరాజులు.

యారాముఁడు, విభీషణుఁడు తన్నభినందించి పూజింప, లక్ష్మణునింగూడి వానర యూధసతులు బలసి కొలువఁగా నారాత్రి సువేలఫర్వతాగ్రమున సుఖంబుండెను. ఇది ముప్పదియెనిమిదవసర్గము.

—◆— రాముఁడు లంకానగరమును జూచుట. —◆—

వీరు లయినయావానరోత్తములు అట్లారాత్రియంతయు నానువేలఫర్వత మునందుండి పెందలకడ లంకయందలి వనములను నుద్యానవనములను జూచిరి. మిట్టపల్లములులేక సమములై (కూరచ్యుగములును లేక) స్నిగ్ధములై యుండుటచే రమణీయములై నెడలుపును నిడివియును గలిగి కన్నుంగవ నాకర్షించుచున్నయందలి వనములను నుపవనములను జూచి యావానరు లాశ్చర్యమునొందిరి. ఆలంకయందు, సంవెగ చెట్లును, అశోకవృక్షములును, పొన్న చెట్లును, మద్దిచెట్లును, తాటిచెట్లును, నెరసిబెరసియుండెను. అందు చీకటిచెట్లతోపులు గ్రమ్మకొనియుండెను. నాగకేసర వృక్షములు వరుసలుగా నావరించి యుండెను. అం దంతటను గిరికతాటిచెట్లును, ఏఱుమద్ది చెట్లును, మంకెన చెట్లును, పూచినయేడాకులయరంటలును, బొట్టుగు చెట్లును, కొండగోగు చెట్లును, కలిగొట్టు చెట్లును వెలయుచుండెను. మఱియు నది, కొసలుపూ చి తీగలుపెనఁగొని వింతవింతలగు పువ్వులతోఁగూడి యెఱ్ఱనగు మెత్తనిచిగుళ్లును గలిగి వెలుఁగు పలువిధములగు పారిజాతాది దివ్యవృక్షములచే దేవేంద్రుని యమరా వతివలె వన్నెగులుకుచుండెను. మఱియు, నందు నల్లని పచ్చికపట్లచేతను, జవుకుపట్లచే తను, వింతవింతలగువనపంక్తులును విలసిల్లుచుండెను. ఆవనములందు వృక్షములు, మను ష్యులు భూషణములను ధరించునట్లు, మంచివాసనలుగలిగి యంతటను రమణీయముల గు పువ్వులును పండ్లును దాల్చియుండినవి. సమస్తముతుధర్మములతోను గూడి మనో హరమై, యంతటను తుమ్మెద లెమ్మెలుచూప, రమణీయమై లంకయం దున్నయావన ము, కుబేరుని చైత్రరథవనమువలెను, దేవేంద్రుని నందనవనముచందమునను, బ్ర కాశించెను. ఆవానరులు, అవ్వనమునందలి సెలయేటియందు, నీరుకోళ్లును చీకుఁగొక్కె రలును, నర్తనముసేయుచుండు నెమిళ్లును, గోయిలలును, గూయిడుచున్న ధ్వనులను వినిరి. ఆలంకలోని వనములందును ఉపవనములందును, ఎప్పుడును దక్కినపక్షులు మత్తిలి కేరుచుండును. తుమ్మెదలు గ్రుమ్మరుచుండును. కోకిలలు వృక్షసమూహము లందు నెరసియుండును. పక్షులకొలకొలధ్వనులును మేటితుమ్మెదల జంజమ్మనుపాటలు ను నలుగడల వినఁబడుచుండును. గండుతుమ్మెదలు దాని నెప్పుడును గొలుచుచుండు ను. అందు మందపిచ్చుకల ధ్వనులును దాపున కొలంకులందలి బెగ్గురుపిట్టల రవళీ యును, మొరయుచుండును. ఆవానరులు ఆవనరామణీయకమునకు పులకితగాత్రు లై మిక్కిలిసంతుష్టితోడ వీరులుగాన యెంతమాత్రమును భయములేక కామరూ పులుగాన యయ్యెపట్టులఁ జొరఁబడుటకుఁ దగినట్లు చిన్న పెద్దదేహములుదాల్చుచు

నంత నావనములను నుపవనములనుం బ్రవేశించిరి. మహాతేజు లగునా వానరులు, అందుఁ బ్రవేశించుచుండఁగా పువ్వులతావులు గొల్లగొని మూర్ఖునుటకు నింపై గాలి పొలసెను. మఱికొందఱు వానరయూథపతులు, సుగ్రీవుని యాజ్ఞ నొంది, వానరయూథమునుండి బయలు వెడలి, మిక్కిలి యార్దులుగలవారిలో మేటులు గాన తమసింహనాదములచే పక్షుల నదలించుచును, మృగములను గజములను భయపెట్టుచును, ఆలంకనంతయు వడఁకించుచును, మిక్కిలి వేగమునం బోవునుర వడికి తమయడుగులచే భూమిని బీడించుచును, బతాకాశోభిత మగులంకాపురికిఁ బోయిరి. అంత వారికాలితొక్కుళ్లుచే రేగినదుమ్ము నిమేషమాత్రమును నాకాశ మున గ్రమ్మినదయ్యె. లంకావనములనుండునట్టి యెలుఁగుబండ్లును, సింహములును, పందులును, ఎనుఁబోతులును, ఏనుఁగులును, జింకలును, వారిభీకరాకారములను జూడఁగానే మొదలే భయపడియున్నవి గాన మఱి వారల సింహనాదములను విన్నంతనే మిక్కిలియు బెదరుగొని దశదిశలకుఁ బాటిపోయినవి. త్రికూటపర్వతమునఁ బ్రసిద్ధమై యున్నయామధ్యనుశిఖరము కనుపట్టెను. అది ప్రక్కల నున్నరెండుశిఖరములకంటెను బొడవై, అద్వితీయమై, ఆకాశము నంటుచుండును. అదిచుట్టును పువ్వులచే నానరింపఁబడియుండుటచే బంగారువన్నె (గొప్ప వెండివన్నె) గలిగి, నూఱుయోజనములు విశాలమై నిర్మలమై చూచుటకు సొబగై యుండును. అది మఱియు రమణీయమై సిరివెంపు దళుకొత్తుచు, పెద్దదియై పక్షులకేనియుఁ జేరరాకయు మనస్సునైన నెక్కడరముగాకయు చూపట్టుచుండును. ఇంక జను లందులకు నడచిపోలేరనుటను జెప్పవలయునా ? రావణుఁడు పాలించుచున్నలంక యాశిఖరమున నూఱుయోజనముల నిడుపును ముప్పది యోజనముల వెడలుపును గలిగి యేర్పడియుండెను. ఆపట్టణము తెల్లనిమేఘములవలె నొప్పుచున్న యున్నతపురద్వారములును, బంగారుమయమగు ప్రాకారమును వెండిమయ మగుప్రాకారమును గలిగి, వెలుంగుచుండెను. వర్షారంభసమయమును, త్రివిక్రముని నడిమిపదమగు నాకాశము మేఘములచేతం బ్రకాశించునట్లు, ఆలంకప్రాసాదములచేతను విమానములచేతను మిక్కిలియు నన్నెగులుకుచుండెను. మఱియు నాపురమునందు మధ్యచతుష్పథమునందు నొకప్రాసాదముగలదు. అది వేయి స్తంభములచే మిక్కిలియు నలంకృతమై పొడవై కైలాసశిఖరమువలె నాకాశమున వ్యాపించియుండెను. అది రాక్షసేంద్రుఁడగు రావణుని లంకాపురమున కంతయు నొకభూషణమై వెలుంగుచుండెను. దాని నెల్లప్పుడు సరిగా నూఱుగురు రాక్షసులు గావలిగాచుచుందురు. అది మనోహరమై మంచియడవులును నానావిధ ధాతువులచే చిత్రితమైన క్రీడాపర్వతములును గలిగి వెలుంగుచుండెను. అందు కృత్రిమవనములును శోభిలుచుండెను. మఱియు నందు పలువిధములయిన పక్షుల కలకలధ్వనులు మ్రోయుచుండెను; నానావిధమృగములును వెలయుచుండెను. ఇట్లు అడవులు పెక్కులుగలిగి యనేక రాక్షసులతోఁగూడి,

యున్నతమై, సమస్తపదార్థములచేనిండి గండరించుచు రావణుని పురమైయొప్పు నా
లొకను లక్ష్మణుని యన్నయగు రాముఁడు, చూచువేడ్కచే గాంతి వికసిల్లు, తానును
వానరులును జూచినవాడయ్యె. వీర్యవంతుఁడును దేవసదృశుఁడు నగులక్ష్మణాగ్ర
జుఁడు రాముఁడు గొప్పగృహములచే గ్రీక్కిటిసియున్న యాలంకానగరమును
జూచి యాశ్చర్యమునొందెను. మేలయినవస్తువులచే నిండి, నానావిధ మయినకాపు
దలనొంది, ప్రాసాదపరంపరలచే నలంకృతమై, గొప్పయంత్రములతోను మేటికవాట
ములతోనుం గూడి యున్నయాలంకానగరమును రాముఁడు మహాసైన్యసమేతుం
డై చూచినవాడయ్యె. ఇది ముప్పదితొమ్మిదవసర్గము.

౨౧

సుగ్రీవరావణులద్వంద్వయుద్ధము.

అంత, రాముఁడు సుగ్రీవునింగూడి వానరయూధపతులు పరివేష్టించిరా,
రెండుయోజనముల విస్తారముగల ప్రదేశముతోఁగూడిన సువేలపర్వతశిఖరము నా
రోహించెను. అతఁడు, ఆ సువేలశిఖరమునందే కొంచెముసేపుండి, దశదిశలను జూ
చుచు, రమణీయమైన శ్రీకూటపర్వతశిఖరమున విశ్వకర్తచే నిర్మితమై చక్కఁగా
నివేశితమై, రమణీయములగు వనములతో వెలయుచు నున్నలంకాపురమును జూచె
ను. రాముఁ డాలంకాపురి గోపురశిఖరమునందు దురాసదుఁడైన రాక్షసేశ్వరుఁడు
రావణుఁ డుండఁగాఁ జూచెను. ఆరావణుని యిరుప్రక్కల రెండుతెల్లని వింజామర
లును, పయిని విజయసూచక మగు శ్వేతచ్ఛత్రమును వన్నెగులుకుచుండెను. అతఁడు
రక్తచందనమును జక్కఁగాఁ బూసికొని రత్నాభరణములచే నలంకృతుఁడై యుం
డెను. అతఁడు నల్లనిమేఘమువలె గనుపట్టుచుండెను; మఱియు బంగారుసరిగపోగు
లవలువ మొలను గట్టికొనియుండెను. దేవేంద్రునితోడి యుద్ధమున నైరావత
గజము కొములకొనలచే బొడువఁగా నాపోట్లచే గలిగినకాయ లతనితోమున
నెమ్మె గులుకుచుండెను. కుందేటి నెత్తురువలె మిక్కిలియు నెఱ్ఱనయిన పయిదుప్పటము
పైచికొని, యతఁడు, ఆకాశమున సంజయెండ పొలసిన మేఘసమూహముంబోలె
బ్రకాశించుచుండెను. అంత, సుగ్రీవుఁడు రాక్షసేంద్రుఁ డగురావణునిఁ జూచినంత
మాత్రనే 'నాస్వామియెదుట నీదురాత్ముఁడు రాజోపచారముతో నెట్లుండవచ్చు
ను?' అని కోపాతిశయ మురువడింప మనోబలమును దేహబలమును మీఱ, వా
నరపుంగవులును రాముఁడును జూచుచుండఁగానే యాపర్వతశిఖరమునుండి తటా
లునలేచి రావణుఁ డున్నగోపురముపయికి నెగిరెను. సుగ్రీవుఁడు మనమున నెంత
మాత్రము భయములేక యారావణునిఁ గొంచెముసేపు చూచుచుండి, యారాక్ష
సునిఁ దృణీకరించి, పరుషవచనమున నతనితో 'ఓరీ రాక్షసా! నేను రామునిస్నే
హితుఁడ; మఱి యాలోకనాధునికి దాసుఁడను. ఆరాజశ్రేష్ఠుని తేజోబలమున

